



ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව

සිවිල් ගුවන් සේවා

සිවිල් ගුවන් සේවාව විධිමත් කිරීම, පාලනය කිරීම සහ සම්බන්ධිත කාරණා සඳහා
අවශ්‍ය විධිවිධාන සැලැස්වීම ; අන්තර් ජාතික සිවිල් ගුවන් සේවා සම්මුතිය බලාත්මක
කිරීම ; සහ ඊට සම්බන්ධ වූ හා ඊට ආනුෂංගික වූ කාරණා සඳහා විධිවිධාන සැලැස්වීම
සඳහා වූ පනත් කෙටුම්පතකි

වාරිමාර්ග හා ජල කළමනාකරණ අමාත්‍යාංශය සහ වරාය හා ගුවන් සේවා
අමාත්‍යාංශය විසින් 2008 ජූලි මස 08 වන දින ඉදිරිපත් කරන ලදී.

(ගැසට් පත්‍රයේ පළ කළේ 2006 පෙබරවාරි මස 06 වන දින)

මුද්‍රණය කිරීමට පාර්ලිමේන්තුව විසින් නියෝග කරන ලදී.

[308 වන පනත් කෙටුම්පත]

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.
කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 68.50 යි.

තැපැල් ගාස්තුව : රු. 17.50 යි.

නීතිය බලපෑමේ ප්‍රකාශය

2 වන වගන්තිය මේ වගන්තියෙන් (14 වන අධිකාරය වූ) සාක්ෂි ආඥාපනතේ 90අ වගන්තිය සංශෝධනය කරන අතර, සංශෝධිත පරිදි වූ ඒ වගන්තියේ නීතිය බලපෑම වන්නේ -

- (අ) බැංකුව සාමාන්‍ය ව්‍යාපාරික ක්‍රියාමාර්ගවල දී ඉලෙක්ට්‍රොනික ක්‍රමයෙන් ගබඩා කර තිබෙන දත්ත “බැංකුකරුවන්ගේ පොත්පත්” යන යෙදුම් අර්ථ කථනයට ඇතුළත් කිරීම සඳහා විධිවිධාන සැලසීම සහ
- (ආ) “සහතික කළ පිටපත්” යන යෙදුමෙහි අර්ථ කථනයට 1995 අංක 14 දරන පනතට අනුව සාදන ලද දිවුරුම් පත්‍රයක් මගින් හෝ ඉලෙක්ට්‍රොනික ක්‍රමයෙන් ගබඩා කළ දත්තවල සත්‍යතාව සහතික කිරීම සඳහා නියමිත වෙනත් යම් ආකාරයක සහතික කිරීමක් මගින් තහවුරු කළ, බැංකුවක සාමාන්‍ය ව්‍යාපාරික ක්‍රියාමාර්ගවල දී ඉලෙක්ට්‍රොනික ක්‍රමයෙන් ගබඩා කළ දත්තවලින් ලබාගත් මුද්‍රිත පිටපතක් ඇතුළත් කිරීමක් ය.

සිවිල් ගුවන් සේවා

එල්. ඩී.—ඔ. 52/2000

සිවිල් ගුවන් සේවාව විධිමත් කිරීම පාලනය කිරීම සහ සම්බන්ධිත කාරණා සඳහා අවශ්‍ය විධිවිධාන සැලැස්වීම; අන්තර් ජාතික සිවිල් ගුවන් සේවා සම්මුතිය බලාත්මක කිරීම; සහ ඊට සම්බන්ධ වූ හා ඊට ආනුෂංගික වූ කාරණා සඳහා විධිවිධාන සැලැස්වීම සඳහා වූ පනතකි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත වර්ෂ 2008 අංක ෫෮෮ දරන සිවිල් ගුවන් සේවා පනත වශයෙන් හඳුන්වන ලබන අතර ගැසට් පත්‍රයේ පළ කරනු ලබන නියමයක් මගින් අමාත්‍යවරයා විසින් පත් කරනු ලබන (මෙහි මින් මතු “නියමිත දිනය” වශයෙන් සඳහන් කරනු ලබන) දිනයක සිට ක්‍රියාත්මක වන්නේ ය.
- 5

I වන පරිච්ඡේදය

මූලික කරුණු

2. මේ පනතෙහි උපලේඛනයෙහි නිශ්චිතව දක්වා ඇති සිවිල් ගුවන් සේවාවේ නිරූපදිනතාවය, විධිමත්භාවය, කාර්යක්ෂමතාව සහ ආරක්ෂාවට අදාළ සම්මුතියේ වගන්ති මගින් ශ්‍රී ලංකාවේ භූමි ප්‍රදේශය තුළ සිවිල් ගුවන් සේවාවට සම්බන්ධ සියලුම කටයුතු පාලනය කළ යුතු ය.
- 10

3. (1) මේ පනතෙහි විධිවිධාන ශ්‍රී ලංකාවේ භූමි ප්‍රදේශය ඇතුළත සිදු කෙරෙන සියලුම සිවිල් ගුවන් සේවා කටයුතු සම්බන්ධයෙන් විධිවිධානවල ද විශේෂයෙන් ම පහත සඳහන් දේ සම්බන්ධයෙන් ද අදාළ වන්නේ ය:—
- 15

- (අ) ශ්‍රී ලංකාවේ ලියාපදිංචි කරන ලද ගුවන් යානා සහ ශ්‍රී ලංකාවේ භූමි ප්‍රදේශය ඇතුළත හෝ පිටත හෝ සිටින, මේ පනත යටතේ බලපත්‍රලත් ගුවන් සේවා සේවක පිරිස් ;
- 20
- (ආ) ශ්‍රී ලංකාවේ ලියාපදිංචි කරන ලද ගුවන් යානා හැර අනෙකුත් ගුවන් යානා සහ ශ්‍රී ලංකාවේ භූමි ප්‍රදේශය ඇතුළත සපයනු ලබන ගගන නාවික සේවා පරිහරණය කරන්නන් ;
- (ඇ) ශ්‍රී ලංකාවේ භූමි ප්‍රදේශය තුළ කරගෙන යනු ලබන සිවිල් ගුවන් සේවාවට සම්බන්ධ කටයුතු විධිමත් කිරීම පරිපාලනය සහ ඒ පිළිබඳ නිරූපදිනනා අධීක්ෂණය ;
- 25

(ඇ) ගගන නාවික සේවා සැපයීම ; සහ

- 5 (ඉ) සිවිල් ගුවන් සංකරණයෙහි සහ ගුවන් ප්‍රවාහනයෙහි ආර්ථික සංවර්ධනය ද ඇතුළුව සිවිල් ගුවන් සංකරණයෙහි සහ ගුවන් ප්‍රවාහනයෙහි නිරුපද්‍රිත සහ ක්‍රමවත් මෙහෙයවීමට සහ සංවර්ධනය කිරීමට අදාළ වෙනත් කරුණු.

(2) රාජ්‍ය සඳහා ම හෝ වෙනුවෙන්ම යුධ හමුදාව විසින් මෙහෙයවනු ලබන ගුවන් යානා කිසිවක් සම්බන්ධයෙන් මේ පනතෙහි විධිවිධාන අදාළ නොවන්නේ ය.

- 10 (3) ශ්‍රී ලංකා ආණ්ඩුව විසින් භාවිත කරනු ලබන ගුවන් යානා සම්බන්ධයෙන් මේ පනතෙහි විධිවිධාන අදාළ වන්නේ, අමාත්‍යවරයා විසින් ගැසට් පත්‍රයෙහි පළ කරනු ලබන නියමයක් මගින් නිශ්චය කරනු ලබන තාක් දුරට පමණකි.

- 15 (4) මේ වගන්තියේ (2) වන උපවගන්තියෙහි සහ (3) වන උපවගන්තියෙහි විධිවිධානවල කුමක් සඳහන් වුව ද, යුධ හමුදාව විසින් මෙහෙයවනු ලබන ගුවන් යානා සහ ශ්‍රී ලංකා ආණ්ඩුවේ භාවිතයේ ඇති ගුවන් යානා, කුලියක් හෝ පරිදාන සඳහා මගීන් හෝ බඩු ප්‍රවාහනයෙහි යෙදී සිටී නම්, ඒ ගුවන් යානා සම්බන්ධයෙන් මේ පනතෙහි විධිවිධාන අදාළ වන්නේ ය.

- 20 4. අමාත්‍යවරයා ශ්‍රී ලංකාවේ සිවිල් ගුවන් සේවාව සංවර්ධනය කිරීම, අමාත්‍යවරයා විධිමත් කිරීම සහ පාලනය කිරීම සම්බන්ධයෙන් වගකිව යුතු වන අතර සතු වගකීම් ඒ වගකීම් ක්‍රියාත්මක කිරීමේ දී ඔහු විසින් —

- (අ) ශ්‍රී ලංකාව සඳහා ජාතික ගුවන් සේවා ප්‍රතිපත්තිය සකස් කිරීම සම්බන්ධයෙන් අමාත්‍ය මණ්ඩලය වෙත නිර්දේශ ඉදිරිපත් කළ යුතු ය ;
- 25 (ආ) ඉහත කී ජාතික ගුවන් සේවා ප්‍රතිපත්තිය වරින් වර සමාලෝචනය කරමින් සහ විග්‍රහ කරමින් අවශ්‍ය අවස්ථාවන් හි දී ඒ ප්‍රතිපත්තියේ වෙනස්කම් ඇති කිරීම සඳහා අමාත්‍ය මණ්ඩලය වෙත නිර්දේශ ඉදිරිපත් කළ යුතු ය ;
- 30 (ඇ) මේ පනතෙහි විධිවිධාන ක්‍රියාත්මක කිරීම සඳහාත් “ප්‍රතිප” සම්බන්ධයෙන් ශ්‍රී ලංකාවේ අන්තර් ජාතික බැඳීම් ඉෂ්ඨ කිරීම සඳහාත් අවශ්‍ය නියෝග ප්‍රකාශයට පත් කළ යුතු ය ;

- 5 (ඇ) අන්තර් ජාතික ගුවන් ගමනාගමනය සම්බන්ධයෙන් වූ ශ්‍රී ලංකාවේ අයිතිවාසිකම් අන්තර් ජාතික ගිවිසුමකින් හෝ අන්‍යාකාරයෙන් සුරක්ෂණය කිරීම සඳහා සහ ඒ සම්බන්ධව සාකච්ඡා ආරම්භ කිරීමට සහ මෙහෙයවීමට ආණ්ඩුවට, සහයවීම සහ උපදෙස් දීම කළ යුතු ය ;
- 10 (ඉ) ගගන නාවික සේවා සහ සිවිල් ගුවන් සේවාවට සම්බන්ධ වෙනත් පහසුකම් සහ සේවා ස්ථාපනය කිරීම, වර්ධනය කිරීම, නඩත්තු කිරීම සහ සැපයීම කළ යුතු ය ;
- 15 (ඊ) ශ්‍රී ලංකාවේ සිවිල් ගුවන් කටයුතුවල සංවර්ධනය වැඩිදියුණු වෙනැයි අමාත්‍යවරයාගේ මතය වන ව්‍යාපෘති තාක්ෂණික පර්යේෂණ අධ්‍යයන හෝ විමර්ශන ආරම්භ කළ යුතු ය ;
- 20 (උ) මේ පනතේ සහ ශ්‍රී ලංකා සිවිල් ගුවන් සේවා අධිකාරිය පනතේ විධිවිධාන යටතේ ප්‍රදානය කරනු ලබන සහතික, බලපත්‍ර, අවසර පත්‍ර හෝ බලය පැවරීම් හෝ කවර හෝ සේවාවන් සැපයීම වෙනුවෙන් හෝ ගෙවිය යුතු අයකිරීම්, ගාස්තු සහ පිරිවැය ප්‍රමාණයන් ස්ථාපනය කළ යුතු ය ;
- 25 (ඌ) අවස්ථාවෝචිත පරිදි මේ පනත යටතේ හෝ ශ්‍රී ලංකා සිවිල් ගුවන් සේවා අධිකාරිය පනත යටතේ හෝ ඒ පනත යටතේ සාදනු ලැබ ඇති නියෝග හෝ රීති කිසිවක් යටතේ හෝ නිශ්චිත වශයෙන් විධිවිධාන සලස්වා නොමැති සිවිල් ගුවන් සේවාවට අදාළ කර්තව්‍යයක් ඉටු කිරීම සම්බන්ධයෙන් අවශ්‍ය වෙනැයි අමාත්‍යවරයා සලකනු ලබන විධාන අධිකාරිය වෙත නිකුත් කළ යුතු ය ;
- 30 (එ) ඔහු විසින් සුදුසු යයි අදහස් කරනු ලබන සිවිල් ගුවන් සේවාවට අදාළ වෙනත් යම් ක්‍රියාකාරකමක් හෝ කර්තව්‍යයක් අධිකාරියේ එකඟත්වය ඇතිව භාරගනු ලැබිය යුතු ය.
5. (1) අමාත්‍යවරයා විසින් මේ පනත යටතේ ඔහු වෙත පැවරී ඇති බලතල කාර්යය හෝ කර්තව්‍ය සියල්ල හෝ ඉන් කිසිවක් හෝ අධිකාරිය වෙත හෝ අධ්‍යක්ෂ ජනරාල්වරයා වෙත හෝ පවරනු ලැබිය හැකි අතර අමාත්‍යවරයා විසින් නිකුත් කරනු ලබන යම් විධානවලට යටත්ව අධිකාරිය හෝ අධ්‍යක්ෂ ජනරාල්වරයා හෝ විසින් එකී බලතල, කාර්ය හෝ කර්තව්‍ය ක්‍රියාත්මක කළ යුතු ය ; ඉටු කළ යුතු ය.

අමාත්‍යවරයා විසින් පනත යටතේ ඔහුගේ බලතල පවරා දීම.

(2) (1) වන උපවගන්තිය යටතේ බලතල පවරාදීමක් සිදු කර තිබුණ ද, එසේ පවරා දී ඇති බලතල, කාර්ය හෝ කර්තව්‍ය හෝ කිසිවක් අමාත්‍යවරයා විසින් ක්‍රියාත්මක කිරීමේ හෝ ඉටු කිරීමේ බලය අමාත්‍යවරයා සතුව පවතින්නේ ය.

5

II වන පරිච්ඡේදය

සේවා සපයන්නන් පත්කිරීම

6. (1) මේ පනතේ 30 වන වගන්තියේ නිශ්චිතව දක්වා ඇති සේවා ගත නාවික සේවා සැපයීමේ කාර්යය සඳහා අමාත්‍යවරයා විසින් අධිකාරිය විමසා (3) වන උපවගන්තියේ විධිවිධානවලට යටත්ව ගැසට් පත්‍රයේ පළ කරනු ලබන නියමයක් මගින් යම් තැනැත්තකු හෝ තැනැත්තන් හෝ සේවා සපයන්නකු වශයෙන් ඒ නියමයේ නිශ්චිතව දක්වා ඇති නියම සහ කොන්දේසිවලට යටත්ව පත් කරනු ලැබිය හැකි ය.

(2) (1) උපවගන්තිය යටතේ සාදන ලද නියමයෙහි නිශ්චිතව දක්වා ඇති නියම සහ කොන්දේසි අමාත්‍යවරයා විසින් අධිකාරිය විමසා ඒ සඳහා පසුව කරනු ලබන නියමයක් මගින් කලින් කල සංශෝධනය කරනු ලැබිය හැකි අතර, ඒ නියමය මගින් සේවා සපයන්නකුගේ නියම සහ කොන්දේසි සංශෝධනය කරනු ලබන විට එසේ සංශෝධිත නියම සහ කොන්දේසිවලට අනුකූලව ක්‍රියා කිරීම, ඒ සේවා සපයන්නාගේ යුතුකම වන්නේ ය.

(3) (1) වන උපවගන්තිය යටතේ අමාත්‍යවරයා විසින් සේවා සපයන්නකු පත් කරනු ලැබීම සම්බන්ධව පහත දැක්වෙන විධිවිධාන අදාළ විය යුතු වන්නේ ය :—

(අ) 30 වන වගන්තියේ (ඇ), (ඉ), (ඊ) සහ (උ) යන ඡේදවල නිශ්චිතව දක්වා ඇති ගත, නාවික සේවා සැපයීම සඳහා එක් සේවා සපයන්නකුට වඩා පත් නොකළ යුතු ය ;

(ආ) 30 වන වගන්තියේ (අ), (ආ) සහ (ඇ) ඡේදවල නිශ්චිතව දක්වා ඇති ගත නාවික සේවා සැපයීම සඳහා, යම් විශේෂිත ගත යාත්‍රාංගනයක් සම්බන්ධව එක් සේවා සපයන්නකුට වඩා පත් නොකළ යුතු ය ; සහ

(ඇ) 30 වන වගන්තියේ (උආ), (එ), (ඒ), (ඔ) සහ (ඕ) ඡේදවල නිශ්චිතව දක්වා ඇති ගත නාවික සේවා සැපයීම සඳහා යම් කිසි ගත යාත්‍රාංගනයක් සම්බන්ධව එක් සේවා සපයන්නකුට වඩා පත් කළ නොහැකි වන්නේ ය.

(4) 3 වන උපවගන්තියේ (අ) සහ (ආ) ඡේදවල සඳහන් ගනන නාවික සේවා එකකට වඩා සැපයීම සඳහා තනි සේවා සපයන්නකු අමාත්‍යවරයා විසින් පත් කරනු ලැබීම ඒ ඡේදවල සඳහන් කිසිවකින් වළක්වාලනු නොලැබිය යුතු ය.

- 5 7. (1) 30 වන වගන්තියේ (ආ), (ඇ), (ඈ), (ඉ), (ඊ), (උ), (ඌ), (ඍ), (ඎ), (ඏ), (ඐ), (එ), (ඒ), (ඓ), සහ (ඔ) ඡේදවල නිශ්චිතව දක්වා ඇති ගනන නාවික සේවා සැපයීම සඳහා පත්කරනු ලැබ ඇති සේවා සපයන්නකු විසින් ඔහු පත් කරනු ලැබීමට පෙර 30 වන වගන්තියේ (අ) ඡේදයේ නිශ්චිතව දක්වා ඇති ගනන නාවික සේවාව සැපයීම සඳහා පත් කරනු ලැබ සිටින සේවා සපයන්නා සමග අවස්ථාවෝචිත පරිදි සේවා ගිවිසුමකට හෝ සේවා ගිවිසුම්වලට ඇතුළත් විය යුතු බවට නියමිත වන්නේ ය.

සේවා ගිවිසුම්වලට ඇතුළත් විය යුතු බවට වූ නියමය.

- (2) 30 වන වගන්තියේ (ඇ), (ඈ), (ඉ), (ඊ) සහ (උ) ඡේදවල නිශ්චිතව දක්වා ඇති ගනන නාවික සේවා සැපයීම සඳහා යම් විශේෂිත ගනන යාත්‍රාගතයක් සම්බන්ධයෙන් සේවා සපයන්නකු පත් කරනු ලැබීමෙන් පසු ඒ වගන්තියේ (අ) ඡේදයේ නිශ්චිතව දක්වා ඇති ගනන නාවික සේවාව සැපයීම සඳහා සේවා සපයන්නකු පත් කරනු ලැබීමේ දී, ඒ මුලින් කී සේවා සපයන්නා විසින් සපයනු ලබන සේවාවල ස්වභාවය සහ විෂය පථය ඒ වගන්තියේ (අ) ඡේදයේ නිශ්චිතව දක්වා ඇති ගනන නාවික සේවාව සැපයීම සඳහා පත් කරනු ලබන සේවා සපයන්නා විසින් සපයනු ලබන ගනන නාවික සේවාවේ නිරූපිතතාවය හෝ ආරක්ෂාව හෝ කෙරෙහි සෘජුවම බලපෑමක් වේ නම්, එසේ පත් කරනු ලබන සේවා සපයන්නා විසින් අවස්ථාවෝචිත පරිදි ඒ වගන්තියේ (ඇ), (ඈ), (ඉ), (ඊ) සහ (උ) ඡේදවල නිශ්චිතව දක්වා ඇති ගනන නාවික සේවා සැපයීම සඳහා පත් කරනු ලැබ ඇති සේවා සපයන්නා සමග අවස්ථාවෝචිත පරිදි සේවා ගිවිසුමකට හෝ ගිවිසුම්වලට ඇතුළත් විය යුතු බවට නියමිත වන්නේ ය.

- (3) මේ පනතේ 6 වන වගන්තිය යටතේ සේවා සපයන්නකු පත් කරනු ලැබීමට පෙර, මේ වගන්තියේ (1) වන සහ (2) වන උපවගන්තිවල සඳහන් කරන ලද අදාළ සේවා ගිවිසුමෙහි හෝ සේවා ගිවිසුම්වල හෝ අන්තර්ගතයන් මගින්, ශ්‍රී ලංකාව ඇතුළත නිරූපිත වූ ත්, කාර්යක්ෂම වූ ත්, විධිමත් වූ ත්, සුමට වූ ත් ගනන නාවික සේවාවන් මෙහෙයවන බවට සහතික කර ගැනීම සඳහා තොරතුරු ප්‍රමාණවත් ලෙස හුවමාරු කර ගැනීම, ගිවිසුමේ පාර්ශ්වයන් විසින් ගනන නාවික සේවා සැපයීමේ දී සියලුම ක්‍රියාකාරකම් අතර නිසියාකාර සම්බන්ධීකරණයක් පවත්වා ගැනීම සහ එකිනෙක සන්නයයේ හෝ පාලනයේ පවතින දේපළ, පහසුකම් හෝ සේවාවන් භාවිතයට ගැනීම සඳහා අවශ්‍ය විධිවිධාන සලස්වා ඇති බවට අමාත්‍යවරයා අධිකාරියේ උපදෙස් මත සැහිමකට පත් විය යුතු ය.

(4) (3) වන උපවගන්තියේ සඳහන් කර ඇති ගිවිසුමක හෝ ගිවිසුම්වල එක් පිටපතක් බැගින් අමාත්‍යවරයා වෙත සැපයිය යුතු අතර අමාත්‍යවරයා විසින් ඒ පිටපත හෝ පිටපත් අධිකාරිය භාරයේ තබා ගැනීමට නියම කරනු ලැබිය යුතු ය.

- 5 8. (1) 6 වන වගන්තිය යටතේ පත් කරන ලද යම් සේවා සපයන්නකුට, ඒ සේවා සපයන්නාට මේ පනතේ මේ කොටස යටතේ බලපත්‍රයක් නිකුත් කර ඇත්තේ යම් ගගන නාවික සේවා සැපයීම සම්බන්ධව ද එම ගගන නාවික සේවා සැපයීමේ දී සිය කර්තව්‍යය ඉටු කිරීම හැකි කරවීම සඳහා අධිකාරියට මාරු කර පවරා දී ඇති නිශ්චල
- 10 දේපළ සහ ගගන යාත්‍රාගත ද ඇතුළුව නිශ්චල දේපළ හෝ ගගන යාත්‍රාගත හෝ කිසිවක් ගැසට් පත්‍රයේ පළ කරනු ලබන නියමයක් මගින් ඒ නියමයේ නිශ්චිතව දක්වා ඇති නියම සහ කොන්දේසිවලට යටත්ව ඒ සේවා සපයන්නා වෙත අවශ්‍ය අවස්ථාවන්වල සපයා දීමට අධිකාරිය විසින් කටයුතු කළ හැකි ය.

- 15 (2) (1) වන උපවගන්තිය යටතේ දේපළ හෝ ගගන යාත්‍රාගත හෝ කිසිවක් සපයා දෙනු ලැබ ඇත්තේ යම් සේවා සපයන්නකු වෙත ද ඒ සේවා සපයන්නා විසින් නියමයේ සඳහන් කොට ඇති නියම සහ කොන්දේසිවලට අනුකූලව කටයුතු කරනු ලැබීමත් ඒ නිශ්චල දේපළ හෝ ගගන යාත්‍රාගත හෝ හොඳ තත්ත්වයෙන් තබා ගැනීම සහ තබා තු
- 20 කරනු ලැබීමත් ඔහුගේ කාර්යය වන්නේ ය.

(3) (1) වන උපවගන්තිය යටතේ නිශ්චල දේපළ හෝ ගගන යාත්‍රාගත හෝ කිසිවක් සපයා දෙනු ලැබ ඇත්තේ යම් සේවා සපයන්නකු වෙත ද ඒ සේවා සපයන්නා විසින් අධිකාරියේ පූර්ව ලිඛිත අනුමතය නොලබා —

- 25 (අ) ඒ යම් දේපළක හෝ ගගන යාත්‍රාගතයක හෝ යම් වෙනස් කිරීමක් සිදු කිරීම හෝ ඒ දේපළ තුළ අලුතින් ඉදිකිරීම් කිසිවක් කිරීම ;

(ආ) ඒ දේපළ හෝ ගගන යාත්‍රාගත හෝ බැහැර කිරීම ;

- (ඇ) ඒ දේපළක් හෝ ගගන යාත්‍රාගතයක් හෝ කිසිවකුට බදු දීම
- 30 නොකළ යුතු ය.

9. ශ්‍රී ලංකාවේ පොදු ආරක්ෂාව කෙරෙහි හෝ අන්තර් ජාතික සිවිල් ගවන් සේවාව කෙරෙහි හෝ තර්ජනයක් වන හෝ එවැනි තර්ජනයක් විය හැකි හෝ යම් තැනැත්තකු හෝ පුද්ගල මණ්ඩලයක් හෝ මේ පනත යටතේ සේවා සපයන්නකු වශයෙන් පත් කරනු නොලැබිය යුතු අතර එවැනි යම් තැනැත්තකු වෙත හෝ පුද්ගල මණ්ඩලයක් වෙත මේ පනත යටතේ ගෙන නාවික සේවා සැපයීම සඳහා බලපත්‍රයක් නිකුත් කරනු ලැබීමට හිමිකමක් නොතිබිය යුතු වන්නේ ය.
10. ගෙන නාවික සේවා සැපයීම, ඒ සඳහා අවස්ථාවෝචිත පරිදි අධිකාරිය හෝ අධ්‍යක්ෂ ජනරාල්වරයා විසින් හෝ නිකුත් කරනු ලබන බලපත්‍රයක් ප්‍රකාරව සිදුවිය යුතු අතර, 6 වන වගන්තිය යටතේ පත්කර ඇති සේවා සපයන්නකු එවැනි බලපත්‍රයක් ඉල්ලුම් කිරීමට සුදුස්සකු විය යුතු ය. 30 වන වගන්තියෙහි නිශ්චිතව දක්වා ඇති එක් එක් වර්ගයේ ගෙන නාවික සේවා සම්බන්ධයෙන් වෙන් වෙන් බලපත්‍ර නිකුත් කරනු ලැබිය යුතු ය.
- 15 11. (1) සේවා සපයන්නකු විසින් ගෙන නාවික සේවා සැපයීම සම්බන්ධයෙන් —
- (අ) 30 වන වගන්තියේ (උ), (එ), (ඒ), (ඔ) සහ (ඕ) ඡේදවල නිශ්චිතව දක්වා ඇති ගෙන නාවික සේවා වර්ග සැපයීම සඳහා අධිකාරිය විසින්; සහ
- 20 (ආ) 30 වන වගන්තියෙහි (අ), (ආ), (ඇ), (ඈ), (ඉ), (ඊ), සහ (උ) ඡේදවල නිශ්චිතව දක්වා ඇති එක් එක් සේවා වර්ග සැපයීම සඳහා අධ්‍යක්ෂ ජනරාල්වරයා විසින්,
- මේ පනතේ 10 වන වගන්තියේ විධිවිධාන ප්‍රකාරව ඒ සේවා සපයන්නාට බලපත්‍රයක් නිකුත් කරනු ලැබිය හැකි ය.
- 25 (2) 1 වන උපවගන්තිය යටතේ බලපත්‍රයක් ප්‍රදානය කිරීම සඳහා සම්පූර්ණ කළ යුතුව ඇති අවශ්‍යතාවන්, ඉල්ලුම් පත්‍රය ඉදිරිපත් කළ යුතු ක්‍රියා පටිපාටිය, බලපත්‍රය දරන්නා විසින් ඒ සේවා පරිහරණය කරන්නන්ගෙන් අයකළ හැකි ගාස්තු හෝ වෙනත් අයකිරීම් වලට අදාළ කොන්දේසි ඇතුළත් බලපත්‍රයක තිබිය යුතු නියම හා කොන්දේසි
- 30 ඉල්ලුම්කරුවන් විසින් සැපයිය යුතු තොරතුරු සහ බලපත්‍රයක් නිකුත් කිරීම සහ අළුත් කිරීම සඳහා ගෙවිය යුතු ගාස්තු සහ වෙනත් අයකිරීම් නියමිත ආකාරයට විය යුතු ය.
- (3) යම් විශේෂිත ගෙන නාවික සේවාවක් සපයනු ලබන ස්ථානයක ස්වභාවය හෝ විෂය පථය මත ගෙන නාවික සේවා සැපයීම සඳහා වූ
- 35 බලපත්‍රයක් නිකුත් කිරීම සඳහා (2) වන වගන්තිය යටතේ නියම කළ යුතු අවශ්‍යතාවයන් වෙනස් විය හැකි ය.

යම් පුද්ගලයින් සේවා සපයන්නන් වශයෙන් පත් කිරීම ආදිය තහනම් කිරීම.

ගෙන නාවික සේවා සැපයීම සඳහා බලපත්‍ර නිකුත් කිරීම.

ගෙන නාවික සේවා සැපයීම සඳහා බලපත්‍රයක් නිකුත් කිරීම.

- (4) අවස්ථාවෝචිත පරිදි, අධිකාරිය විසින් හෝ අධ්‍යක්ෂ ජනරාල් විසින් හෝ (1) වන උපවගන්තිය යටතේ නිකුත් කරනු ලබන සියලුම බලපත්‍ර නිකුත් කරනු ලබන දිනයේ සිට එක් වර්ෂයක කාලයක් සඳහා වලංගු විය යුතු අතර, එසේ නිකුත් කරන ලද කිසියම් බලපත්‍රයක්,
- 5 අළුත් කිරීමේ ගාස්තුව ගෙවීමෙන් පසු තව දුරටත් වරකට එක් වර්ෂය බැගින් වූ කාල පරිච්ඡේදයක් සඳහා අවස්ථාවෝචිත පරිදි අධිකාරිය විසින් හෝ අධ්‍යක්ෂ ජනරාල් විසින් හෝ අළුත් කරනු ලැබිය හැකි ය.

12. (1) තත්කාර්ය සඳහා නියමිත යම් නියෝගවලට අනුව අධිකාරිය විසින් ගනන යාත්‍රාගත වර්ගීකරණය කළ යුතු ය. තත් කාර්යය සඳහා අමාත්‍යවරයා විසින් සෑදිය යුතු නියෝග, ගනන යාත්‍රාගත සැලැස්ම, මෙහෙයුම් තත්වයන්, සපයනු ලබන ගනන නාවික සේවාවන්, පරිහරණය කිරීමේ ප්‍රමාණය සහ ගනන යාත්‍රාගතයෙන් බලාපොරොත්තු වන කාර්ය පාදක කර ගත යුතු ය.
- 10 ගනන යාත්‍රාගත වර්ගීකරණය.

- (2) (1) වන උපවගන්තිය යටතේ අන්තර්ජාතික ගනන යාත්‍රාගතයක් වශයෙන් වර්ගීකරණය කරන ලද ගනන යාත්‍රාගත කිසිවක් සම්බන්ධයෙන් ද ශ්‍රී ලංකාවේ භූමි ප්‍රදේශය ඇතුළත පිහිටි අනෙකුත් සියලුම ගනන යාත්‍රාගත සම්බන්ධයෙන් ද වූ තොරතුරු ශ්‍රී ලංකා ගනන නාවික තොරතුරු ප්‍රකාශනයෙහි පළකරවීමට අධිකාරිය විසින් කටයුතු සැලැස්විය යුතු ය.
- 15

- 20 13. (1) ගනන යාත්‍රාගතයක් පිහිටුවීමට අපේක්ෂා කරන යම් තැනැත්තකු හෝ ගනන යාත්‍රාගතයක් පුළුල් කිරීමට අපේක්ෂා කරන බලපත්‍ර දරන්නකු හෝ විසින් අමාත්‍යවරයා විසින් නියම කරනු ලබන නියමයන්ට අනුකූලව, ප්‍රධාන සැලැස්මක් සකස් කළ යුතු ය ; ඒ ප්‍රධාන සැලැස්මේ පහත සඳහන් දෑ හඳුනා ඒ සඳහා ඉඩ සැලැස්විය යුතු ය : —
- ගනන යාත්‍රාගත පිහිටුවීම.

- 25 (අ) ගුවන් සේවා සහ ගුවන් සේවා නොවන දෙවර්ගයේ ම ගනන යාත්‍රාගතවල භෞතික පහසුකම් සංවර්ධනය ;

(ආ) ගනන යාත්‍රාගතය වටා ප්‍රදේශයන්හි ඉඩම් භාවිතය සංවර්ධනය වනු ලබන ආකාරය ;

- (ඇ) ගනන යාත්‍රාගතය ඉදිකිරීමෙන් සහ මෙහෙයවීමෙන් සිදුවන පාරිසරික බලපෑම තක්සේරු කිරීම ;
- 30

(ඇ) ගනන යාත්‍රාගනයට ප්‍රවේශවීමේ අවශ්‍යතාවන් ; සහ

(ඉ) ගනන යාත්‍රාගනයෙහි ආරක්ෂාව පිළිබඳව සහ ව්‍යාපෘතියේ වියදම සහ මූල්‍ය සැලැස්ම.

- (2) ගනන යාත්‍රාගනයක් සම්බන්ධයෙන් වූ ප්‍රධාන සැලැස්ම අධිකාරිය
- 5 විසින් අනුමත කරන තුරු ගනන යාත්‍රාගනයක් අවස්ථාවෝචිත පරිදි පිහිටුවීම හෝ පුළුල් කිරීම හෝ ආරම්භ නොකළ යුතු ය. ප්‍රධාන සැලැස්ම අනුමත කිරීමට පෙර වෙනත් යම් ව්‍යවස්ථාපිත අධිකාරියක් විමසා බැලීම සුදුසු යයි හෝ අවශ්‍ය යයි හෝ අධිකාරිය විසින් සලකනු ලබන්නේ නම් ද, යෝජිත පිහිටුවීම හෝ පුළුල් කිරීම සම්බන්ධයෙන් සහ ඉන් පරිසරයට
- 10 සිදුවන බලපෑම සහ වෙනත් යම් කරුණක් සම්බන්ධයෙන් ඔවුන්ගේ අදහස් සහ නිරීක්ෂණ ඒ ප්‍රධාන සැලැස්ම අනුමත කිරීමට පෙර සලකා බැලීම අවශ්‍ය වන්නේ නම් ද ඒ වෙනත් යම් ව්‍යවස්ථාපිත අධිකාරියක් විමසා බැලීම අධිකාරිය විසින් කළ යුතු ය.

- (3) 2 වන උපවගන්තිය යටතේ ප්‍රදානය කරනු ලබන අනුමතයක්,
- 15 අධිකාරිය විසින් තීරණය කරනු ලබන කොන්දේසි හා නියමයන්ට ද ගාස්තුවක් ගෙවීමකට ද යටත් විය යුතු ය. ප්‍රදානය කරන ලද යම් අනුමතයක් සම්බන්ධයෙන් වූ දැන්වීමක්, අධිකාරිය විසින් ගැසට් පත්‍රයේ පළකරනු ලැබීමට සැලැස්විය යුතු ය.

- (4) (1) වන උපවගන්තියේ (ඉ) ඡේදයේ දක්වා ඇති තොරතුරු
- 20 හැර, අනුමත කරන ලද ප්‍රධාන සැලැස්මේ පිටපතක් අධිකාරියේ කාර්යාලයේ තැබිය යුතු අතර අධිකාරිය විසින් තීරණය කරනු ලබන යම් ගාස්තුවක් ගෙවීමෙන් පසු මහජනයාට පරීක්ෂා කිරීමට හැකිවන පරිදි තැබිය යුතු ය.

- (5) අධිකාරිය විසින් කලින් කල අවශ්‍ය යයි අදහස් කරන අවස්ථාවක
- 25 දී හෝ (2) වන උපවගන්තිය යටතේ අනුමතය ප්‍රදානය කරනු ලැබූ තැනැත්තාගේ ඉල්ලීම මත හෝ ඒ ප්‍රධාන සැලැස්ම අනුමත කිරීමෙන් පසු සිදු වී ඇති යම් වෙනස්කම් කිසිවකට ගැලපෙන පරිදි ප්‍රධාන සැලැස්මක් සමාලෝචනය කිරීම හෝ කළ යුතු යයි ද, සුදුසු වැඩිදියුණු කිරීම් හෝ ගැලපීම් හෝ කළ යුතු යයි ද නියම කරනු ලැබිය හැකි ය.

14. වෙනත් යම් ලිඛිත නීතියක කුමක් සඳහන් වී තිබුණ ද, මේ පනතේ 13 වන වගන්තිය යටතේ වරක් අනුමත කරන ලද ප්‍රධාන සැලැස්මක්, වෙනත් යම් ලිඛිත නීතියක් යටතේ තවදුරටත් අනුමතයකට හෝ පිළිගැනීමකට හෝ යටත් නොවිය යුතු ය. නැතහොත් අනුමතයක් හෝ පිළිගැනීමක් ලබා ගත යුතු යයි නියමිත නොවිය යුතු ය.

වරක් අනුමත කරන ලද ප්‍රධාන සැලැස්මක් තවදුරටත් අනුමත කිරීම අනවශ්‍ය බව.

15. (1) 12 වන වගන්තියේ විධිවිධානවලට යටත්ව නියමිත දිනයේ දී සහ ඉන් පසුව මේ පනතේ 11 වන වගන්තියේ (1) වන උපවගන්තිය යටතේ අධ්‍යක්ෂ ජනරාල්වරයා විසින් නිකුත් කරන ලද බලපත්‍රයකට අනුකූලව සහ එවැනි බලපත්‍රයක නියම සහ කොන්දේසිවලට යටත්ව මිස, තනිකරම ශ්‍රී ලංකා ගුවන් හමුදාව විසින්ම භාවිත කරනු ලබන ගගන යාත්‍රාගත හැර, ආණ්ඩුවට අයත් හෝ පුද්ගලික අයිතියේ ඇති හෝ කිසිම ගගන යාත්‍රාගතයක් නඩත්තු කිරීම, මෙහෙයවීම හෝ වැඩිදියුණු කිරීම හෝ නොකළ යුතු ය.

ගගන යාත්‍රාගත සඳහා බලපත්‍ර නිකුත් කිරීම.

(2) (1) වන උපවගන්තියේ සඳහන් බලපත්‍රයක් නිකුත් කිරීමේ කාර්යය සඳහා ගගන යාත්‍රාගතයක් මෙහෙයවීම යන්නට —

- (අ) ගුවන් යානයක ඉහිළුම, ගොඩබැස්වීම සහ ඊට සම්බන්ධිත පොළව මත වූ ගුවන් යානයේ චලන ;
- (ආ) ගුවන් යානය සඳහා වූ අරක්ෂාව සහ සැලකිල්ල ;
- (ඇ) ගගන යාත්‍රාගතය නඩත්තු කිරීම සහ වැඩි දියුණු කිරීම,

20 සහතික කරන්නා වූ ක්‍රියාවන් ඇතුළත් වේ.

(3) යම් සේවා සපයන්නකුට බලපත්‍රයක් සඳහා වූ ඉල්ලුම් පත්‍රයක් ඉදිරිපත් කළ හැකි අතර, ඔහු විසින් නියමිත ගාස්තුව ගෙවිය යුතු ය. වරක් නිකුත් කරනු ලබන බලපත්‍රයක් නියමිත අළුත් කිරීමේ ගාස්තුව ගෙවීම මත තවදුරටත් වූ එක් එක් වර්ෂයක කාලසීමාවන් සඳහා ඒ බලපත්‍රය අධ්‍යක්ෂ ජනරාල්වරයා විසින් අළුත් කරනු ලැබීමට යටත්ව එය නිකුත් කළ දිනයේ සිට එක් වර්ෂයක කාලයක් සඳහා වලංගු වන්නේ ය.

(4) ගගන යාත්‍රාගත සඳහා බලපත්‍රයක් නිකුත් කිරීම සඳහා වූ උපමාන 12 වන වගන්තියේ (1) වන උපවගන්තිය යටතේ අධිකාරිය විසින් කරනු ලබන ගගන යාත්‍රාගත වර්ගීකරණය මත පදනම් විය යුතු ය.

30

16. (1) අමාත්‍යවරයා විසින් අධිකාරියේ නිර්දේශය මත ගඟන නාවික සේවා සැපයීම සඳහා ගාස්තු පරිමානයක් පිහිටුවිය යුතු ය. ගඟන නාවික සේවා සැපයීම සඳහා වූ ගාස්තු.
- (2) අවස්ථාවෝචිත පරිදි අධ්‍යක්ෂ ජනරාල්වරයා හෝ අධිකාරිය හෝ විසින්, ගඟන නාවික සේවා සැපයීම සඳහා සපයන්නකුට 5 බලපත්‍රයක් නිකුත් කරන විට එම බලපත්‍රය දරන්නා විසින් සපයනු ලබන ගඟන නාවික සේවය පරිහරනය කරන්නන්ගෙන් ඒ බලපත්‍රය දරන්නාට අය කළ හැකි ගාස්තු, (1) වන උපවගන්තිය යටතේ අමාත්‍යවරයා විසින් පිහිටුවන ලද ගාස්තු පරිමානය පදනම් කර ගෙන නිකුත් කරන ලද බලපත්‍රයෙහි නිශ්චය කොට දැක්විය යුතු ය.
- 10 (3) ගඟන නාවික සේවා සැපයීම සඳහා වූ බලපත්‍රයක් දරන්නාවූ සේවා සපයන්නකු විසින් සපයනු ලබන සේවය වෙනුවෙන් ඒ සේවය පරිහරනය කරන්නන්ගෙන් අය කරනු ලබන ගාස්තු සම්මුතියේ පාර්ශ්වකරුවන් වන සියලුම රාජ්‍යයන්වල ගුවන් යානා සම්බන්ධයෙන් සමච්ඡාදන බවට ඒ බලපත්‍රය දරන්නා සහතික විය යුතු ය.
- 15 17. (1) අධිකාරිය විසින්, අදාළ ප්‍රතිපයන්ට අනුකූලව ජාතික සිවිල් ගුවන් සේවා ආරක්ෂක වැඩ සටහනක් ක්‍රමවත්ව සකස් කළ යුතු ය. ජාතික සිවිල් ගුවන් සේවා ආරක්ෂක වැඩසටහන.
- (2) ගුවන් සේවා ආරක්ෂක සේවාවක් සැපයීම සහ පවත්වාගෙන යාම සඳහා අධ්‍යක්ෂ ජනරාල්වරයා විසින් බල පත්‍රයක් නිකුත් කරනු ලැබ සිටින සේවා සපයන්නකු විසින්, පහත සඳහන් එක් එක් කාර්ය 20 සඳහා ඔහු විසින් භාවිත කරනු ලබන මානව සහ වෙනත් සම්පත් ද, ඒ එක් එක් කාර්යය සඳහා අනුගමනය කරනු ලබන කාර්ය පටිපාටිත් ද නිශ්චිතව සඳහන් කරමින්, අධිකාරිය විසින් (1) වන උපවගන්තිය යටතේ ක්‍රමවත්ව සකස් කරන ලද ජාතික සිවිල් ගුවන් සේවා ආරක්ෂක වැඩ සටහනට අනුකූලව වැඩසටහනක් පිහිටුවනු ලැබීම ඒ සපයන්නාගේ 25 කාර්යය වන්නේ ය —
- (අ) ගඟන යාත්‍රාගනයක හෝ ගඟන නාවික සේවා සපයනු ලබන වෙනත් යම් තැනක හෝ ස්ථානයක හෝ සිදුවන නීති විරෝධී ලෙස ගුවන් සේවාවන්ට මැදිහත්වීම වැළැක්වීම, සොයා ගැනීම, එයට බාධා කිරීම සහ ප්‍රතිචාර දැක්වීම ;
- 30 (ආ) ගුවන් යානයකට හෝ පියසරයෙහි යෙදෙන ගුවන් යානයකට හෝ එරෙහිව නීති විරෝධී ලෙස ගුවන් සේවාවන්ට මැදිහත්වීම සම්බන්ධයෙන් ප්‍රතිචාර දැක්වීම ;

- (ඇ) ගුවන් යානයකට හෝ පියසරයෙහි යෙදෙන ගුවන් යානයකට හෝ එරෙහිව නීති විරෝධී ලෙස මැදිහත්වීම සම්බන්ධ තර්ජනයකට ප්‍රතිචාර දැක්වීම ;
- 5 (ඇ) ගුවන් යානයකට හෝ ගගන යාත්‍රාගතයෙහි ප්‍රදේශ තුළට හෝ ගගන නාවික සේවාවන් සැපයීම සිදු කෙරෙන වෙනත් යම් ප්‍රදේශයකට හෝ අවසර නොලත් පුද්ගලයන්ගේ ප්‍රවේශය වැළැක්වීම ;
- 10 (ඉ) ගගන යාත්‍රාගත බලපත්‍රයක් නිකුත් කරනු ලැබ සිටින සේවා සපයන්නකු ගේ කාර්යය ඉටු කිරීමේ දී සිදුවන හෝ සිදුවිය හැකි බවට තර්ජනයක් තිබෙන යම් නීති විරෝධී මැදිහත්වීම පිළිබඳ වාර්තා කිරීම.
- 15 18. (1) ගගන යාත්‍රාගතයක සීමාවන් ඇතුළත හෝ ගගන නාවික සේවා සපයනු ලබන වෙනත් යම් තැනක හෝ ස්ථානයක හෝ ගුවන් සේවා ආරක්ෂක සේවාවක් සපයන සහ පවත්වා ගෙන යන සේවා සපයන්නකු—
- 20 (අ) ශ්‍රී ලංකා ආණ්ඩුවට අයත් දේපළ සහ ගගන යාත්‍රාගතය පරිහරනය කරන්නන් සතු දේපළ ආරක්ෂා කළ යුතු, මෙන්ම ගගන යාත්‍රාගතයට ඇතුල්වන හෝ පරිහරනය කරන තැනැත්තන්ගේ හෝ ආරක්ෂාව සම්බන්ධව සාධාරණ ප්‍රමාණයකට සහතික විය යුතු අතර, එසේ කරන ලෙස විධාන ලැබ ඇති විටක ගගන යාත්‍රාගත සීමාව ඇතුළත තිබෙන ගුවන් යානා සහ අනෙකුත් උපකරන ආදියෙහි ආරක්ෂාව සම්බන්ධව සාධාරණ ප්‍රමාණයකට සහතික විය යුතු ය ;
- 25 (ආ) ගගන යාත්‍රාගතය ඇතුළත හෝ ගගන නාවික සේවා සපයනු ලබන වෙනත් යම් තැනක හෝ ස්ථානයක හෝ සිදුවන සියලුම නීති කඩකිරීම් සහ හිරිහැර වැළැක්වීමට ප්‍රයත්න දැරිය යුතු ය ;
- 30 (ඇ) ගගන යාත්‍රාගතය ඇතුළත හෝ ගගන නාවික සේවා සපයනු ලබන වෙනත් යම් තැනක හෝ ස්ථානයක හෝ සිටින නොහික්මුණු සහ සැකසහිත පුද්ගලයන් අල්ලා ගත යුතු ය ; සහ

ගුවන් සේවා
ආරක්ෂක
සේවාවක්
සපයන සේවා
සපයන්නකුගේ
කාර්යය.

- (ඇ) ගගන යාත්‍රාගතයේ හෝ ගගන නාවික සේවා සපයනු ලබන වෙනත් තැනක හෝ ස්ථානයක හෝ ඒ පාවිච්චි කරන්නන්ගේ සහ ගුවන් යානා ඇතුළු ඒ තුළ පිහිටි දේපළෙහි හෝ නිරූපිතතාව සහ ආරක්ෂාව සම්බන්ධව, අවස්ථාවේටික පරිදි අධිකාරිය විසින් හෝ අධ්‍යක්ෂ ජනරාල්වරයා විසින් හෝ සේවා සපයන්නාට දෙනු ලබන යම් විධානයකට අනුකූලව කටයුතු කිරීම සඳහා සහාය විය යුතු ය.
- 5
- (2) (1) වන උපවගන්තියෙහි සඳහන් කාර්ය ඉටු කිරීමේ දී ඒ සේවා සපයන්නකුගේ යම් සේවා නියුක්තයකු විසින් පහත සඳහන් තැනැත්තකු රඳවා තබා ගැනීම නීත්‍යානුකූල වන්නේ ය :—
- 10
- (අ) මේ පනත යටතේ හෝ 1982 අංක 24 දරන ගුවන් යානාවලට එරෙහිව වූ වැරදි පනත යටතේ හෝ 1996 අංක 31 දරන ජාත්‍යන්තර සිවිල් ගුවන් සේවා සඳහා වූ ගුවන් තොටුපළවල දී සිදු කරනු ලබන නීති විරෝධී ප්‍රචණ්ඩ ක්‍රියා මැඩපැවැත්වීම පනත යටතේ හෝ වරදක් සිදු කරන හෝ සිදු කරමින් සිටින හෝ තැනැත්තකු ;
- 15
- (ආ) මේ පනත යටතේ හෝ 1982 අංක 24 දරන ගුවන් යානාවලට එරෙහිව වූ වැරදි පනත යටතේ හෝ 1996 අංක 31 දරන ජාත්‍යන්තර සිවිල් ගුවන් සේවා සඳහා වූ ගුවන් තොටුපළවල දී සිදු කරනු ලබන නීති විරෝධී ප්‍රචණ්ඩ ක්‍රියා මැඩපැවැත්වීම පනත යටතේ හෝ වරදක් සිදු කිරීමට ආසන්න බවට ඔහුට විරුද්ධව සාධාරණ සැකයක් පවතින තැනැත්තකු ;
- 20
- (ඇ) මේ පනත යටතේ හෝ 1982 අංක 24 දරන ගුවන් යානාවලට එරෙහිව වූ වැරදි පනත යටතේ හෝ 1996 අංක 31 දරන ජාත්‍යන්තර සිවිල් ගුවන් සේවා සඳහා වූ ගුවන් තොටුපළවලදී සිදුකරනු ලබන නීති විරෝධී ප්‍රචණ්ඩ ක්‍රියා මැඩපැවැත්වීම පනත යටතේ හෝ වරදක් සිදු කිරීමට ආධාර සහ අනුබල දුන් බවට ඔහුට විරුද්ධව සාධාරණ සැකයක් පවතින තැනැත්තකු ;
- 25
- (ඈ) සොරකම් කරන ලද බවට හෝ වංචාකාරී අන්දමින් අත් කර ගන්නා ලද බවට හෝ සාධාරණ අන්දමින් සැක කළ හැකි දරුණු හෝ අන්තරායකාරී හෝ ආයුධ හෝ ද්‍රව්‍ය හෝ කිසිවක් පිළිගත හැකි හේතුවකින් තොරව, ගගන යාත්‍රාගතයක් ඇතුළත දී හෝ ගගන නාවික සේවා සපයනු ලබන වෙනත් යම් තැනක් හෝ ස්ථානයක් ඇතුළත දී හෝ තමන් භාරයේ හෝ සන්නකයේ හෝ තබා ගෙන සිටින යම් තැනැත්තකු ;
- 30
- 35

- (ඉ) 1979 අංක 15 දරන අපරාධ නඩු විධිවිධාන සංග්‍රහය පනතේ 32 වන වගන්තිය යටතේ වරෙන්තුවක් රහිතව තැනැත්තකු අත් අඩංගුවට ගත හැකි ආකාරයේ වරදක් ගත යාත්‍රාගනයක් ඇතුළත දී හෝ යම් ගත නාවික සේවා සපයනු ලබන වෙනත් යම් තැනක හෝ ස්ථානයක් ඇතුළත දී හෝ සිදු කරන යම් තැනැත්තකු ;
- 5 (ඊ) ගත යාත්‍රාගනය ඇතුළත තිබෙන හෝ යම් දේපළක් සොරකම් කරන හෝ ඒ දේපළට හානි පමුණුවන යම් තැනැත්තකු ;
- 10 (උ) ශ්‍රී ලංකා ආණ්ඩුවට අයත් හෝ ශ්‍රී ලංකා ආණ්ඩුව සන්නිකයේ පවතින හෝ ගත යාත්‍රාගනය ඇතුළත තිබෙන හෝ ගත නාවික සේවාවක් සපයනු ලබන වෙනත් යම් තැනක හෝ ස්ථානයක් ඇතුළත තිබෙන හෝ යම් දේපළක් සොරකම් කළ බවට හෝ ඒ දේපළවලට හානි සිදු කළ බවට හෝ එසේ සොරකම් කිරීමට හෝ හානි සිදු කිරීමට හෝ ආසන්න බවට සැක කිරීමට හේතු සහිත තත්ත්වයන් මත ගත යාත්‍රාගනය ඇතුළත හෝ ගත නාවික සේවාවක් සපයනු ලබන වෙනත් තැනක හෝ ස්ථානයක් ඇතුළත හෝ සිටියදී සොයා ගනු ලබන යම් තැනැත්තකු ;
- 15 (ඌ) 1979 අංක 15 දරන අපරාධ නඩු විධිවිධාන සංග්‍රහය පනතේ අර්ථය තුළ ඇති සංඥය වරදක් හෝ මේ පනත යටතේ වරදක් හෝ 1982 අංක 24 දරන ගුවන් යානාවලට එරෙහිව වූ වැරදි පනත යටතේ වරදක් හෝ 1996 අංක 31 දරන ජාත්‍යන්තර සිවිල් ගුවන් සේවා සඳහා වූ ගුවන් තොටුපළවලදී සිදු කරනු ලබන තිහි විරෝධී ප්‍රචණ්ඩ ක්‍රියා මැඩ පැවැත්වීම පනත යටතේ වරදක් හෝ සිදු කිරීමේ අදහසින් එවැනි ආරක්ෂක උපක්‍රම යොදන බවට විශ්වාස කිරීමට තරම් හේතු සහිත කරුණු යටතේ තමන් එහි සිටින බව වසන් කිරීමට ආරක්ෂක උපක්‍රම යොදමින් සිටියදී සොයා ගනු ලබන යම් තැනැත්තකු ; හෝ
- 20 (එ) ගුවන් යානය පියාසර කරමින් සිටියදී වරදක් කරනු ලැබූ බවට අණදෙන ගුවන් නියමුවාගේ ඉල්ලීම මත සොයා ගනු ලැබූ තැනැත්තකු ;
- 25
- 30

(3) (2) වන උපවගන්තිය යටතේ රඳවා ගන්නා ලද යම් පුද්ගලයකු මුදා නොහරින්නේ නම් නීතියට අනුකූලව කටයුතු කිරීම සඳහා වහාම පොලිස් නිලධාරියකුට භාර දිය යුතු ය.

19. යම් පුද්ගලයකු 1979 අංක 15 දරන අපරාධ නඩු විධිවිධාන සෝදිසි කිරීමේ
- 5 සංග්‍රහය පනත් අර්ථය තුළ වූ යම් සංස්කරණයක් හෝ මේ පනත යටතේ වරදක් හෝ 1996 අංක 31 දරන ජාත්‍යන්තර සිවිල් ගුවන් සේවා සඳහා වූ ගුවන් තොටුපළවලදී සිදු කරනු ලබන නීති විරෝධී ප්‍රවණක ක්‍රියා මැඩපැවැත්වීම පනත යටතේ වරදක් හෝ 1982 අංක 24 දරන ගුවන් යානාවලට එරෙහිව පනත යටතේ වරදක් හෝ සිදුකර ඇති බවට හෝ
- 10 එසේ සිදු කිරීමට ආසන්න බවට හෝ විශ්වාස කිරීමට හේතු තිබෙන අවස්ථාවක ගෙන යාත්‍රාගත ප්‍රමාණවත් පරිශ්‍රය තුළ හෝ ගෙන නාවික සේවාවන් සපයනු ලබන වෙනත් තැනක හෝ ස්ථානයක් ඇතුළත හෝ ඒ පුද්ගලයාට අයත් බඩු බාහිරාදිය සහ ඔහුට අයත් යම් වාහනයක් ද ඇතුළුව ඒ පුද්ගලයා සෝදිසි කිරීම ගුවන් සේවා ආරක්ෂක සේවාවක්
- 15 සපයන්නාවූ සහ පවත්වා ගෙන යන්නාවූ සේවා සපයන්නාගේ කවර හෝ සේවා නියුක්තයකු විසින් කරනු ලැබීම නීත්‍යානුකූල වන්නේ ය :

කෙසේ වුව ද කාන්තාවක් සෝදිසි කිරීම අවශ්‍ය වූ අවස්ථාවක දී එය සිදු කළ යුත්තේ තවත් කාන්තාවක් විසින්ම විනිතභාවය කෙරෙහි පූර්ණ සැලකිල්ල දක්වමින් ය.

20. 20. ගෙන යාත්‍රාගතයක් ඇතුළත හෝ ගෙන නාවික සේවාවන් ගින්නක දී හෝ සපයනු ලබන වෙනත් යම් තැනක හෝ ස්ථානයක හෝ ඇතිවන ගින්නක් වෙනයම් හෝ වෙනත් ආපදාවක් හෝ පිළිබඳ සෑම අවස්ථාවක දී ම එයින් ආපදාවක දී කටයුතු කළ යුතු ආකාරය.
- 25 හෝ ගෙන නාවික සේවාවක් සපයනු ලබන වෙනත් යම් තැනක හෝ ස්ථානයක හෝ ගුවන් සේවා ආරක්ෂක සේවාවක් සපයන්නා වූ සහ පවත්වාගෙන යන්නා වූ සේවා සපයන්නාගේ ඒ ගෙන යාත්‍රාගතය තුළ සේවයේ යෙදී සිටින සෑම සේවා නියුක්තයකුගේම වගකීම වන්නේ ය.

21. (1) ගුවන් සේවා ආරක්ෂක සේවාවක් සපයන්නා වූ සහ
- 30 පවත්වාගෙන යන්නා වූ සේවා සපයන්නකු, ඔහු සේවයෙහි යොදවා ගන්නා සේවා නියුක්තයන්ගේ සංඛ්‍යාව සහ ඒ සේවාව සපයනු ලැබීමේ දී පාවිච්චි කරනු ලබන ගිනි අවි සහ යුද්ධෝපකරණවල ස්වභාවය, වර්ගය සහ ප්‍රමාණය සම්බන්ධව අධ්‍යක්ෂ ජනරාල්වරයාගෙන් අවසර පත්‍රයක් ලබා ගත යුතු බවට නියමිත වන්නේ ය.

සේවා සපයන්නකු විසින් යොදා ගනු ලබන කාර්ය මණ්ඩලය සහ පාවිච්චි කරනු ලබන ගිණි අවි සඳහා අධ්‍යක්ෂක ජනරාල්වරයාගේ අනුමතය අවශ්‍ය බව.

(2) (1) වන උපවගන්තිය යටතේ ප්‍රදානය කරනු ලබන අවසර පත්‍රයක් අධ්‍යක්ෂ ජනරාල්වරයා විසින් පනවනු ලබන යම් නියම සහ කොන්දේසි කිසිවකට යටත් විය යුතු වන්නේ ය.

22. ගුවන් සේවා ආරක්ෂක සේවාවක් සපයන්නකු විසින් හෝ සේවා මේ පනතේ 5 සපයන්නකුගේ සේවා නියුක්තකයකු විසින් හෝ මේ පනත යටතේ හෝ, ගගන යාත්‍රා ගනයක් ඇතුළත හෝ පිටත හෝ තැනැත්තන්ගේ හෝ දේපළවල නිරුපද්‍රිතතාව සහ ආරක්ෂාව සහතික කිරීමේ කාර්යය සඳහා සද්භාවයෙන් කරන ලද හෝ කිරීමට අදහස්කරන ලද හෝ නොකර හරින ලද හෝ යම් ක්‍රියාවක් සම්බන්ධයෙන් ඒ ගුවන් සේවා ආරක්ෂක සේවාව සපයන්නා වූ සේවා සපයන්නාට හෝ අධ්‍යක්ෂ ජනරාල්වරයාට හෝ අධිකාරියට හෝ ශ්‍රී ලංකා ආණ්ඩුවට හෝ එරෙහිව නඩු පැවරීමක් හෝ චෝදනා ඉදිරිපත් කිරීමක් හෝ නොකළ හැකි ය.

මේ පනතේ මෙම කොටස යටතේ සද්භාවයෙන් සිදු කරනු ලබන ක්‍රියා සඳහා ආරක්ෂාව.

23. (1) ගැසට් පත්‍රයේ පළ කරනු ලබන නියමයක් මගින් අමාත්‍යවරයා විසින්—
- 15 (අ) සිවිල් ගුවන් සේවාව සඳහා නඩත්තු කරනු ලබන හෝ හවුලේ පාවිච්චි කිරීමේ පදනමක් මත නඩත්තු කරනු ලබන හෝ ගගන යාත්‍රා ගනයකට ;

ආරක්ෂිත ප්‍රදේශ ප්‍රකාශයට පත් කිරීම

(ආ) ගගන නාවික ආධාර සැපයීම සඳහා වූ උපකරණ ස්ථාපනය කර ඇති යම් ස්ථානයකට ;

- 20 (ඇ) 13 වන වගන්තිය යටතේ ගගන යාත්‍රා ගනයක් පිහිටුවීම සඳහා ප්‍රධාන සැලැස්මක් අනුමත කර ඇති යම් ප්‍රදේශයකට

- 25 යාබදව හෝ සමීපව හෝ ඇති යම් භූමි ප්‍රදේශයක් මේ පනතේ කාර්ය සඳහා ආරක්ෂිත ප්‍රදේශයක් වශයෙන් (මේ පනතේ ආරක්ෂිත ප්‍රදේශයක් වශයෙන් සඳහන් කරනු ලබන) ප්‍රකාශයට පත් කළ හැකි ය.

(2) (1) වන උපවගන්තිය යටතේ පළ කරනු ලබන නියමයක භූමි ප්‍රදේශයේ හෝ ඒ භූමි ප්‍රදේශයට ඇතුළත් එක් එක් ඉඩම්වල හෝ ප්‍රමාණය වරිපනම් අංකය හෝ මිනුම් සහ මායිම් හෝ විස්තර කර දක්වා තිබිය යුතු ය.

- 30 (3) ආරක්ෂිත ප්‍රදේශයක ඉඩම් පරිහරණය කිරීමට අදාළ වූ ද ගුවන් යානා ඉගිලුම් සහ ගොඩබැස්වීම් නිරුපද්‍රිතව සිදු කිරීම සඳහා ආරක්ෂාව සැලැස්වීම පිණිස රක්ෂිත ප්‍රදේශ තුළ රක්ෂිත කලාප පිහිටුවීමට අදාළ ඉගිලුම සහ ගොඩබැස්වීම සඳහා ගුවන් අවකාශයෙහි නිරුපද්‍රිතවට අදාළ

වූ ද පරිසරය ආරක්ෂා කිරීමට අදාළ සහ ගනන යාත්‍රාගතයෙන් පිටත ප්‍රභවයන්ගේ ඉලෙක්ට්‍රොනික හෝ වෙනත් බාධා කිරීම් වලින් සිවිල් ගුවන් සේවා කටයුතු ආරක්ෂා කිරීමට අදාළ වූ ද උපදෙස්, විධාන හෝ කාර්යපටිපාටි අධ්‍යක්ෂ ජනරාල්වරයා විසින් ගනන නාවික ආධාර

5 සැපයීම සඳහා බලපත්‍රයක් නිකුත් කර ඇති යම් සේවා සපයන්නකු වෙත නිකුත් කළ යුතු ය.

(4) ආරක්ෂිත ප්‍රදේශයක් ඇතුළත ගොඩනැගිලි හෝ වෙනත් ඉදිකිරීම් හෝ කිසිවක් ඉදිකිරීම හෝ පවතින ගොඩනැගිලි හෝ වෙනත් ඉදිකිරීම් හෝ කිසිවක වෙනස්කම් සිදු කිරීම හෝ සම්බන්ධයෙන්

10 ගනන යාත්‍රාගතයක හෝ ගුවන් මාර්ගයක හෝ අවට පිහිටි පැහැදිලි ආලෝක කිරීම් සහ සලකුණු සම්බන්ධයෙන් ද අනුගමනය කළ යුතු නියමයන් දැක්වෙන උපදෙස්, විධාන සහ කාර්ය පටිපාටි අධ්‍යක්ෂ ජනරාල්වරයා විසින් නිකුත් කරනු ලැබිය යුතු ය.

(5) වෙනත් යම් ලිඛිත නීතියක පටහැනිව කවර විධිවිධානයක් තිබුණ ද, අධ්‍යක්ෂ ජනරාල්වරයා විසින් නිකුත් කරන ලද අවසර පත්‍රයක බලය යටතේ මිස කිසිම තැනැත්තකු හෝ අධිකාරියක් හෝ විසින් ආරක්ෂිත ප්‍රදේශයක් ඇතුළත යම් ගොඩනැගිල්ලක් හෝ වෙනත් යම් ඉදිකිරීම් හෝ ගොඩනැගීම සඳහා හෝ පවතින යම් ගොඩනැගිල්ලක හෝ ඉදි කිරීමක හෝ වෙනස්කම් සිදු කිරීම සඳහා හෝ අවසරදීම නොකළ යුතු ය. එවැනි

20 අවසර පත්‍රයක් ලබා නොගෙන යම් ගොඩනැගිල්ලක් ගෙඩනගනු ලැබ තිබේ නම්, වෙනස්කම් සිදුකරනු ලැබ තිබේ නම් හෝ අවස්ථාවෝචිත පරිදි ඒ ගොඩනැගිල්ල හෝ වෙනස් කිරීම, ඒ හිමිකරුගේ වියදමින් කඩා ඉවත් කිරීමේ බලය අධිකාරිය සතු විය යුතු ය.

24. (1) ආරක්ෂිත ප්‍රදේශයක් තුළ පිහිටි රජයට අයත් ඉඩමක් හැර

25 වෙනත් යම් ඉඩමක් මේ පනතේ යම් කාර්යයක් සඳහා අධිකාරියට අවශ්‍ය වන්නේ නම් සහ යෝජිත අත්පත් කර ගැනීම අමාත්‍යවරයා විසින් අනුමත කරනු ලබන්නේ නම්, ඉඩම් අත්පත් කර ගැනීමේ පනත ඒ සඳහා අදාළ කර ගැනීම සඳහා, එසේ අත්පත් කර ගැනීමට යෝජිත ඉඩම පොදු කාර්යයක් සඳහා අවශ්‍ය වී ඇති බවට සලකා එය ඒ පනත යටතේ

30 අත්පත් කර ගෙන අධිකාරියට පවරා දිය හැකි ය.

ආරක්ෂිත ප්‍රදේශයක ඉඩම් අත්පත් කර ගැනීම.

(2) අධිකාරිය වෙනුවෙන් ඉඩම් අත්පත් කර ගැනීමේ පනත යටතේ ඉඩම් අත්පත් කර ගැනීම සඳහා ගෙවිය යුතු යම් මුදලක් අවස්ථාවෝචිත පරිදි අධිකාරියේ අරමුදලෙන් හෝ මේ පනතේ 108 වන වගන්තිය යටතේ පිහිටුවන ලද සිවිල් ගුවන් සේවා සංවර්ධන අරමුදලෙන් හෝ ගෙවිය යුතු ය.

25. මේ පනතේ මේ කොටස යටතේ බලපත්‍රයක් ලැබී ඇති සේවා සපයන්නකු විසින් මේ පනතේ විධිවිධානවලට අනුකූලව සහ ඒ සම්බන්ධයෙන් අවස්ථාවෝචිත පරිදි අමාත්‍යවරයා විසින් හෝ අධ්‍යක්ෂ ජනරාල්වරයා විසින් හෝ නිකුත් කරනු ලැබිය හැකි යම් විධානවලට ද යටත්ව, ඒ සේවා සපයන්නා විසින් ඒ බලපත්‍රය යටතේ සපයනු ලබන ගෙන නාවික සේවා පරිහරණය කරන්නන්ට උපදෙස් දීම නීත්‍යානුකූල වන්නේ ය. ඒ උපදෙස්වලට අනුකූලව ක්‍රියා කිරීම ඒ ගෙන නාවික සේවා පරිහරණය කරන සියලුම තැනැත්තන්ගේ කාර්යය වන්නේ ය.
26. (1) මේ පනතේ මෙම කොටස යටතේ සේවා සපයන්නකු වෙත නිකුත් කරනු ලබන බලපත්‍රයක් එය නිකුත් කරන ලද අවස්ථාවෝචිත පරිදි අධිකාරිය විසින් හෝ අධ්‍යක්ෂ ජනරාල්වරයා විසින් —
- (අ) (i) බලපත්‍රයේ කොන්දේසි සහ නියමයන්ට ;
- (ii) මේ පනතේ යම් විධිවිධානවලට හෝ ඒ යටතේ සාදන යම් නියෝගවලට හෝ රීතිවලට ; හෝ
- (iii) අවස්ථාවෝචිත පරිදි අමාත්‍යවරයා, අධිකාරිය හෝ අධ්‍යක්ෂ ජනරාල්වරයා හෝ විසින් නිකුත් කරන ලද යම් උපදෙස් හෝ විධාන කිසිවකට,
- අනුකූලව කටයුතු නොකිරීම හෝ එසේ කටයුතු කිරීම ප්‍රතික්ෂේප කිරීම ;
- (ආ) ගෙවිය යුතුව ඇති ගාස්තු හෝ අයකිරීම් හෝ කිසිවක් නොගෙවා සිටීම ;
- (ඇ) අවස්ථාවෝචිත පරිදි අධිකාරිය විසින් හෝ අධ්‍යක්ෂ ජනරාල්වරයා විසින් හෝ තීරණය කරනු ලබන, බලපත්‍රය යටතේ සපයනු ලබන සේවා සුමට ලෙස මෙහෙයවීම කෙරෙහි ද, එවැනි මෙහෙයුමක නිරූපිතතාව කෙරෙහි ද බලපෑ හැකි වෙනත් යම් හේතු කිසිවක් මත,
- අත්හිටවනු ලැබිය හැකි ය. නැතහොත් අවලංගු කරනු ලැබිය හැකි ය.
- (2) (1) වන උපවගන්තිය යටතේ වූ අත්හිටුවීමක් තුන් මාසයකට වැඩි කාලයක් සඳහා නොවිය යුතු ය.

බලපත්‍ර දරන්නන් විසින් උපදෙස් නිකුත් කිරීම.

බලපත්‍ර අත්හිටුවීම සහ අවලංගු කිරීම.

(3) (1) වන උපවගන්තිය යටතේ බලපත්‍රය අත්හිටුවනු ලැබ සිටින හෝ අවලංගු කරනු ලැබ සිටින හෝ සේවා සපයන්නකුට ඒ අත්හිටුවීමට හෝ අවලංගු කිරීමට හෝ විරුද්ධව අමාත්‍යවරයාගේ අමාත්‍යාංශයේ ලේකම්වරයා හට අභියාචන කළ හැකි අතර එවැනි අභියාචනයක් සම්බන්ධයෙන් ලේකම්වරයාගේ තීරණය අවසාන හා තීරණාත්මක වන්නේ ය. තවද එම තීරණයට විරුද්ධව කිසිම උසාවියක් වෙත හෝ විනිශ්චය සභාවක් වෙත හෝ අභියාචනය කළ නොහැකි වන්නේ ය.

27. සේවා සපයන්නකුට නිකුත් කර ඇති බලපත්‍රයක් අත්හිටුවනු ලැබූ කාලය තුළ ඒ සේවා සපයන්නාට, මේ පනතේ 8 වන වගන්තිය යටතේ සපයා දී ඇති කිසිම දේපළකට ප්‍රවේශය නොලැබෙන අතර, බලපත්‍රයක් අවලංගු කරන ලද අවස්ථාවක දී, ඒ සේවා සපයන්නාට සපයා දී ඇති සියලුම දේපළ අධිකාරිය වෙත පවරනු ලැබිය යුතු ය. තවද අධිකාරිය විසින්, ඒ දේපළ අවලංගු කරන ලද බලපත්‍රය නිකුත් කරන ලද්දේ යම් ගනන නාවික සේවාවක් සැපයීම සඳහා ද ඉන් පසුව ඒ ගනන නාවික සේවාව සැපයීම සඳහා බලපත්‍රයක් නිකුත් කරනු ලබන වෙනත් යම් සේවා සපයන්නකුට සපයා දිය හැකි ය.

බලපත්‍රය අත්හිටුවීම හෝ අවලංගු කිරීම මත පවරා දෙනු ලබන දේපළ කෙරෙහි වූ බලපෑම.

28. (1) යම් බලපත්‍රයක් අත්හිටුවන ලද කාලසීමාවක් තුළ දී හෝ බලපත්‍රයක් අවලංගු කරන ලද අවස්ථාවක දී නම් ඒ ගනන නාවික සේවාව සැපයීම සඳහා වෙනත් යම් සේවා සපයන්නකුට නව බලපත්‍රය නිකුත් කරන තෙක් හෝ බලපත්‍රය අත්හිටුවන ලද හෝ අවලංගු කරන ලද හෝ සේවා සපයන්නා විසින් එතෙක් සපයන ලද ගනන නාවික සේවාව අඛණ්ඩව පවත්වාගෙන යාම සඳහා නියමිත හෝ අවශ්‍ය වන්නා වූ සියලුම දේ කිරීම සඳහා අධිකාරියට බලය තිබිය යුතු ය.

බලපත්‍රයක් අත්හිටුවන ලද හෝ අවලංගු කරන ලද කාලසීමාවක් අතරතුර ගනන නාවික සේවා සැපයීම.

(2) (1) වන උපවගන්තියේ සඳහන් කාලසීමාව තුළ ගනන නාවික සේවා සැපයීමේ දී, අවස්ථාවෝචිත පරිදි බලපත්‍ර අත්හිටුවනු ලැබූ හෝ අවලංගු කරනු ලැබූ හෝ සේවා සපයන්නාගේ සේවා නියුක්තිකයකුගේ අයිතිවාසිකම් සහ යුතුකම්වලට අදාළව, සේවා ගිවිසුමක පටහැනිව කුමක් සඳහන්ව තිබුණ ද සහ ඒ අයිතිවාසිකම් හා යුතුකම්වලට අසාධාරණයක් නොවන අන්දමින් ඒ සේවකයකුගේ සේවය ලබා ගැනීමටත්, අවශ්‍ය වූ විටක වෙනත් සේවා සපයන්නකුගේ සේවය ලබා ගැනීමටත් අධිකාරියට හැකි ය.

(3) (2) වන උපවගන්තියේ සඳහන් පරිදි සේවය ලබා ගැනීම සඳහා කළ යුතු යයි නියමිත ගෙවීම් හෝ ගාස්තු හෝ කිසිවක් අධිකාරය විසින් අවස්ථාවෝචිත පරිදි අධිකාරියේ අරමුදලෙන් හෝ මේ පනතේ 108 වන වගන්තිය යටතේ පිහිටුවන ලද සිවිල් ගුවන් සේවා සංවර්ධන අරමුදලෙන් හෝ ගෙවිය යුතු ය.

29. එසේ කිරීම යෝග්‍ය යයි හෝ අවශ්‍ය යයි හෝ අධිකාරිය සලකන ගනන නාවික විටක 30 වන වගන්තියෙහි නිශ්චිතව දක්වා ඇති යම් ගනන නාවික සේවා වර්ගයක් අධිකාරිය විසින් ම සැපයීම වැළැක්වීම මේ පනතෙහි සේවා සැපයීම සඳහා අධිකාරියට බලය ඇති බව.
- 5 යුතු ය :
- එසේ වුව ද, ඒ ගනන නාවික සේවාව, ඒ සේවාව සම්බන්ධයෙන් අධ්‍යක්ෂ ජනරාල්වරයා විසින් බලපත්‍රයක් නිකුත් කළ යුතු යයි මේ පනතේ මේ කොටස යටතේ නියමිතව ඇති සේවාවක් වන්නේ නම් අධ්‍යක්ෂ ජනරාල්වරයාගේ එකඟත්වය ඇතිව පමණක් අධිකාරිය විසින් ඒ සේවාව සැපයිය යුතු ය.
- 10
30. මේ පනතෙහි කාර්ය සඳහා “ගනන නාවික සේවාව” යනුවෙන් අදහස් වන්නේ—
- ගනන නාවික සේවාව අර්ථ නිරූපණය.
- (අ) ගනන යාත්‍රාංගන පවත්වාගෙන යාම, මෙහෙයවීම, වැඩි දියුණු කිරීම සහ ඒ ගනන යාත්‍රාංගනයන්හි යාත්‍රාංගන පහසුකම් සැපයීම ;
- 15
- (ආ) ගනන යාත්‍රාංගනයන්හි, සෙවීමේ, මුදා ගැනීමේ සහ ගිණි නිවීමේ සේවාවන් සැපයීම සහ පවත්වාගෙන යාම ;
- (ඇ) ගුවන් සේවා ආරක්ෂක සේවාවක් සැපයීම සහ පවත්වාගෙන යාම ;
- 20
- (ඈ) ගුවන් ගමන් සම්බන්ධ සේවා සැපයීම ;
- (ඉ) ගනන නාවික තොරතුරු සේවා සැපයීම ;
- (ඊ) ගනන නාවික සංදේශන සේවා සැපයීම ;
- (උ) සංදේශනය, ගුවන් සංකරණය සහ සෝදිසිය සඳහා ගනන නාවික අධාරක සැපයීම ;
- 25
- (ඌ) ගුවන් යානාවලට අවශ්‍ය ඉන්ධන සහ ස්තේහක සැපයීමට අදාළ සේවා සැපයීම ;
- (එ) ජ්‍යෙෂ්ඨ මත, ගුවන් යානා පිටත් කරවීමට අවශ්‍ය පිරිසිදු කිරීමේ සේවාවන් ඇතුළු සහාය හෝ උපකරණ හෝ සැපයීම ;
- (ඒ) ගුවන් යානා සඳහා බිම් මෙහෙවර පහසුකම් හෝ සේවාවන් හෝ සැපයීම ;
- 30
- (ඔ) ගුවන් යානාවලට ආහාර සැපයීමේ සේවාවන් සැපයීම ;
- (ඔ) ඉහත නියම කර ඇති සේවාවන් හැර ගුවන් යානාවලට වෙනත් සේවාවක් සැපයීම,

අදහස් වේ.

III වන පරිච්ඡේදය

සිවිල් ගුවන් සේවා විධිමත් කිරීම

31. (1) අධිකාරියේ විශේෂ අවසරයක් හෝ බලය පැවරීමක් හෝ රහිතව කිසිම විදේශ යුධ හෝ රාජ්‍ය හෝ ගුවන් යානයක් ශ්‍රී ලංකා භූමි විදේශ යුධ හෝ රාජ්‍ය ගුවන් යානා ඇතුළුවීම.

5 ප්‍රදේශයට ඇතුළු නොවිය හැකි ය.

(2) අධ්‍යක්ෂ ජනරාල්වරයාගේ විශේෂ අවසරයක් හෝ බලය පැවරීමක් හෝ රහිතව කිසිම විදේශ සිවිල් ගුවන් යානයක් ශ්‍රී ලංකා භූමි ප්‍රදේශයට ඇතුළු නොවිය හැකි ය.

(3) අවස්ථාවේදී පරිදි අධිකාරිය විසින් හෝ අධ්‍යක්ෂ ජනරාල්වරයා විසින් හෝ මේ වගන්තිය යටතේ ප්‍රදානය කරනු ලබන සෑම අවසරයක් හෝ බලය පැවරීමක් හෝ සම්බන්ධව අමාත්‍යවරයාට දන්වා තිබිය යුතු ය.

32. සිවිල් ගුවන් යානාවල නිරූපිතතාව සහ ආරක්ෂාව ආරක්ෂක අමාත්‍යවරයා විමසා මෙහෙයුම් සම්බන්ධීකරණය කළ සම්බන්ධයෙන් ශ්‍රී ලංකාවේ අන්තර් ජාතික බැඳීම් සපුරාලීමේ කාර්ය සඳහා අමාත්‍යවරයා විසින් ආරක්ෂක කටයුතු විෂයභාර අමාත්‍යවරයා විමසා රාජ්‍ය සහ යුධ ගුවන් යානා මෙහෙයවීම් සම්බන්ධීකරණය කළ යුතු ය.

33. (1) සන්නද්ධ අරගලයක් නියම වශයෙන් හෝ ආසන්න වශයෙන් හෝ පවත්නා කාලයක දී හෝ සම්මුතියේ නියම කර ඇති නියමයන්ට අනුකූලව දැනුම් දීමක් කර ඇති ජාතික හදිසි අවස්ථාවක දී හෝ සාමාන්‍ය හෝ විශේෂ හෝ නියෝගයක් මගින්, සියලුම ගුවන් යානාවලට හෝ යම් විස්තරයකට අයත් ගුවන් යානාවලට හෝ ශ්‍රී ලංකා භූමි ප්‍රදේශය තුළ හෝ ඊට ඉහළින් හෝ ඉන් කොටසක හෝ ගුවන් සංකරණයෙහි යෙදීම විධිමත් කිරීම හෝ එසේ ගුවන් සංකරණයෙහි යෙදීම සම්පූර්ණයෙන් හෝ නියෝගයේ නිශ්චිතව සඳහන් කොන්දේසි කිසිවකට යටත්ව තහනම් කිරීමට හෝ ආරක්ෂක කටයුතු විෂයභාර අමාත්‍යවරයාට හැකිවන්නේ ය. ඉන් අනතුරුව අමාත්‍යවරයා විමසා ආරක්ෂක කටයුතු විෂයභාර අමාත්‍යවරයා විසින් යම් පසු නියෝගයක් මගින් යම් ගගන යාත්‍රාගනයක්, ගොඩබැස්සවීමේ භූමියක්, ගුවන් යානයක්, ගුවන් යානා නිෂ්පාදනය කිරීමේ හෝ නඩත්තු කිරීමේ පහසුකමක්, යන්ත්‍රෝපකරණ, යන්ත්‍රාගාර, ද්‍රව්‍ය හෝ ඒ තුළ හෝ ඒ මත හෝ තිබෙන වෙනත් සියලු දේ සමග එකී කාර්ය සඳහා පමණක් සන්නද්ධ හමුදා භාරයට ගෙන පාවිච්චි කිරීමට සහ යම් ගගන යාත්‍රාගනයක්, පියසර පුහුණු පාසලක් හෝ ගොඩබැස්සවීමේ භූමියක් භාවිත කිරීම, ඉදිකිරීම, ගොඩනැගීම, පවත්වාගෙන යාම හෝ ස්ථාපනය කිරීම විධිමත් කිරීමට හෝ තහනම් කිරීමට ද බලය දෙනු ලැබිය හැකි ය.

(2) (1) වන උපවගන්තිය යටතේ කරන ලද නියෝගයක් ක්‍රියාත්මක වීමේ හේතුවෙන් සෘජු අලාභයක් විඳීමට සිදුවන තැනැත්තකුට පාර්ලිමේන්තුව විසින් ඒ කාරණය සඳහා සපයනු ලබන මුදලින් ආරක්ෂක කටයුතු විෂය භාර අමාත්‍යවරයාගෙන් වන්දි ලබා ගැනීමට හිමිකමක් තිබිය යුතු ය. සම්බන්ධිත පාර්ශ්ව අතර පැවති ගිවිසුම කඩකිරීම් වෙනුවෙන් ගෙවිය යුතු වන්දි මුදල් ප්‍රමාණය නියම කළ යුතු වන්නේ ඒ පාර්ශ්ව විසින්ම එකඟවන බේරුම්කරුවකු විසින් ය :

එසේ වුව ද ශ්‍රී ලංකාවේ භූමි ප්‍රදේශයට ඉහළින් හෝ ඉන් කොටසකට හෝ ඉහළින් ගුවන් සංකරණය තහනම් කරමින් මේ වගන්තිය යටතේ කරනු ලබන සාමාන්‍ය නියෝගයක් ක්‍රියාත්මකවීමේ හේතුවෙන් කිසිම වන්දියක් නොගෙවිය යුතු ය.

34. ගුවන් සේවා කටයුතුවල නිරතවන තැනැත්තකු වශයෙන් ඔහුගෙන් නියමිත කාර්යය ඉටු කිරීමේ දී, ඒ මගින් රාජ්‍යයෙහි සිවිල් ගුවන් යානා මෙහෙයුම්වල නිරුපද්‍රිතතාව කෙරෙහි බලපෑමක් ඇති කරවන යම් තැනැත්තකු මිනිස් ක්‍රියාකාරිත්වයට හානි සිදු කරවන අන්දමේ මානසික ක්‍රියාකාරිත්වයක් ඇති කරවන යම් ද්‍රව්‍යයක් පාවිච්චි කර එහි බලපෑම යටතේ ඔහුගේ කාර්යය ඉටු නොකළ යුතු ය. නැතහොත් ඔහුගේ කාර්යය නිරුපද්‍රිතව ඉටු කිරීමට නොහැකි විය හැකි අන්දමේ වෙනත් ද්‍රව්‍ය භාවිතයෙන් ද වැළකී සිටිය යුතු ය.

35. ගුවන් යානයක් ශ්‍රී ලංකාව ඇතුළත තිබෙන අතරතුර, ඒ ගුවන් යානය ගුවන් යෝග්‍යතාවය සහිත බවටත්, එය නියමිත ලේඛන දරා සිටින බවට සහ එය මේ පනතෙහි විධිවිධාන සහ ඒ යටතේ සාදන ලද නියෝග හෝ රීති හෝ ඒ යටතේ නිකුත් කරන ලද ක්‍රියාත්මක කිරීමේ ප්‍රමිතිවලට අනුකූලව මෙහෙයුම් කෙරෙන බවටත් සහතිකවීමේ කාර්යය සඳහා ඊට ප්‍රවේශවීමේ සීමාරහිත බලයක් අධ්‍යක්ෂ ජනරාල්වරයාට හෝ අධ්‍යක්ෂ ජනරාල්වරයා විසින් නිසිපරිදි බලය පවරන ලද යම් පුද්ගලයකුට තිබිය යුතු ය.

36. අධ්‍යක්ෂ ජනරාල්වරයාට හෝ ඔහු විසින් නිසි පරිදි බලය පවරන ලද තැනැත්තකුට හෝ —

(අ) ගුවන් යානය, ගුවන් යෝග්‍යතාවය රහිත යානයක් වීම ;

(ආ) සේවක පිරිස අවශ්‍ය සුදුසුකම් නොමැති අයවීම හෝ ඔවුන් කායික වශයෙන් හෝ මානසික වශයෙන් හෝ පියසරය මෙහෙයවීමේ හැකියාව නොමැති අය වීම ;

ගුවන් සේවා කටයුතුවල නිරතවන පුද්ගලයින්ට පනවනු ලබන සීමාකිරීම්.
ගුවන් යානයක් පරීක්ෂා කිරීම.
අධ්‍යක්ෂ ජනරාල්වරයාට හැකි බව.

(ඇ) මෙහෙයුමේ හේතුවෙන් පුද්ගලයන්ට හෝ දේපළ කිසිවකට අනතුරක් වීමට ආසන්න බව ; හෝ

5 (ඈ) ගුවන් යානය සඳහා අනුමත කරන ලද පිටත් කරවීමේ කාර්ය පටිපාටියක් නොතිබීම හෝ එය අනුමත කරන ලද පිටත් කරවීමේ කාර්ය පටිපාටියකට අනුකූලව පිටත් කරවා නොතිබීම,

10 යන තත්ත්වයන් පවතින බවට විශ්වාස කිරීමට තරම් ප්‍රමාණවත් හේතු ඇති අවස්ථාවන්හි දී, යම් ගුවන්යානයක් මෙහෙයුම් නොකරන ලෙස ඒ ගුවන් යානයේ මෙහෙයුම්කරුට හෝ එහි සේවක පිරිසට හෝ විධාන කිරීමේ බලය අධ්‍යක්ෂ ජනරාල්වරයාට හෝ අධ්‍යක්ෂ ජනරාල්වරයා විසින් නිසි පරිදි බලය පවරන ලද යම් තැනැත්තකුට නිබිය යුතු ය. තවද අධ්‍යක්ෂ ජනරාල්වරයා විසින් හෝ ඔහු විසින් නිසි පරිදි බලය පවරන ලද තැනැත්තා විසින් හෝ මෙවැනි අවස්ථාවක ඒ ගුවන් යානය හෝ එහි සේවක පිරිස හෝ රඳවා තබා ගැනීමට අවශ්‍ය සෑම පියවරක්ම

15 ගත යුතු ය.

37. (1) යම් නිශ්චිත ගුවන් යානයක් හෝ ඒ වර්ගයට අයත් සියලුම ගුවන් යානා මෙහෙයවීම හෝ යම් නිශ්චිත ගුවන් යානා සංඝටකයක් හෝ ඒ වර්ගයට අයත් යම් සංඝටකයක් හෝ යම් ගගන යාත්‍රාගනයක් හෝ පාවිච්චි කිරීම හෝ යම් ගගන නාවික සේවාවක් සැපයීම හෝ

20 හේතුවෙන් යම් පුද්ගලයෙකුට හෝ යම් පුද්ගලයෙකුගේ දේපළ කිසිවකට හෝ අනතුරක් සිදු විය හැකි බවද එවැනි අනතුරක් හෝ තර්ජනයක් හෝ වළක්වාලීමට හෝ මගහැරවීමට ඉක්මන් ක්‍රියා මාර්ගයක් ගත යුතු බව ද, සාධාරණ හේතු පදනම් කරගෙන අධ්‍යක්ෂ ජනරාල්වරයා විශ්වාස කරන අවස්ථාවක, මේ පනත යටතේ නිකුත් කර ඇති

25 බලපත්‍රයක, අවසර පත්‍රයක හෝ සහතික පත්‍රයක හෝ පටහැනිව කුමක් සඳහන්ව ඇත ද අධ්‍යක්ෂ ජනරාල්වරයා විසින් -

(අ) යම් නිශ්චිත ගුවන් යානයක හෝ ඒ වර්ගයට අයත් සියලුම ගුවන් යානාවල හෝ, එවැනි ගගන යාත්‍රාගනයක හෝ මෙහෙයවීම හෝ එවැනි ගගන නාවික සේවාවක් සැපයීම හෝ

30 අත්හිටුවීම තහනම් කිරීම හෝ ඒ සඳහා කොන්දේසි පනවනු ලැබීම හෝ කළ හැකි ය ;

(ආ) යම් නිශ්චිත ගුවන් යානා සංඝටකයක් හෝ ඒ වර්ගයට අයත් සංඝටක කිසිවක් හෝ පාවිච්චි කිරීම අත්හිටුවීම, තහනම් කිරීම හෝ ඒ සඳහා කොන්දේසි පනවනු ලැබීම හෝ කළ

35

තැනැත්තන්ට හෝ දේපළවලට හෝ සිදුවිය හැකි අනතුරක් හෝ තර්ජනයක් හෝ වැළැක්වීමේ ක්‍රියාමාර්ග.

හැකි ය ;

(ඇ) එවැන්නක් මෙහෙයුම් කිරීම හෝ පාවිච්චි කිරීම හෝ වළක්වාලීම සඳහා යම් නිශ්චිත ගුවන් යානයක් රඳවා ගැනීම හෝ යම් නිශ්චිත ගුවන් යානා සංඝටකයක් තහනමට අල්ලා ගැනීම හෝ කරනු ලැබිය හැකි ය.

5

(2) (1) වන උපවගන්තියේ (ඇ) ඡේදය යටතේ සිදු කරනු ලබන යම් රඳවා ගැනීමක් හෝ තහනමට අල්ලා ගැනීමක් හෝ පිළිබඳව අවස්ථාවෝචිත පරිදි ගුවන් යානයේ හෝ සංඝටකයේ හෝ අයිතිකරුට, මෙහෙයුම්කරුට හෝ සේවා සපයන්නාට හෝ වහාම දැනුම් දිය යුතු ය.

IV වන පරිච්ඡේදය

10

ගුවන් යානා ලියාපදිංචි කිරීම සහ සලකුණු කිරීම

38. යම් ගුවන් යානයක් —

ලියාපදිංචි කර ඇත්නම් මිස ගුවන් යානයක් පියාසර කළ නොහැකි බව.

(අ) ශ්‍රී ලංකාවේ ;

(ආ) සම්මුතියට පාර්ශ්වකරුවකු වන රාජ්‍යයක ;

15

(ඇ) යම් රාජ්‍යයක ලියාපදිංචි කර ඇති ගුවන් යානාවන්ට ශ්‍රී ලංකා භූමි ප්‍රදේශය තුළ හෝ ඊට ඉහළින් හෝ පියාසර කිරීමට විධිවිධාන සලස්වා ඇති බලපත්‍රතා ගිවිසුමකට ශ්‍රී ලංකා රජය, ඒ රාජ්‍යය සමග බැඳී ඇත්නම්, එවැනි රාජ්‍යයක ; හෝ

20

ලියාපදිංචි කර ඇත්නම් මිස ශ්‍රී ලංකාවේ භූමි ප්‍රදේශය ඇතුළත හෝ ඊට ඉහළින් හෝ පියාසර නොකළ යුතු ය.

අත්හදා බැලීම් හෝ පරීක්ෂණ පියාසර.

39. 38 වන වගන්තියේ විධිවිධානවල කුමක් සඳහන්ව ඇත ද, ඒ විධිවිධාන නොසලකා, ඒ වගන්තියෙන් නියමිත පරිදි ලියාපදිංචි කර නොමැති ගුවන් යානයකට වුව ද, අධ්‍යක්ෂ ජනරාල්වරයා විසින් නිකුත් කරන ලද අවසර පත්‍රයක බලය යටතේ ශ්‍රී ලංකා භූමි ප්‍රදේශය තුළ හෝ ඊට ඉහළින් හෝ පියාසර කිරීමට අවසර දිය හැකි ය. අධ්‍යක්ෂ ජනරාල්වරයාට එවැනි අවසර පත්‍රයක් නිකුත් කළ හැක්කේ ඒ පියාසරය සිදු කෙරෙන්නේ යම් අත්හදා බැලීම් හෝ පරීක්ෂණ හෝ කාර්යයක් සඳහා හෝ එවැන්නකට අදාළ කරුණක් සඳහා නම් හෝ එසේනැතහොත් ලියාපදිංචි කිරීමකින් තොරව පියාසර කිරීමට අවසර දිය හැකි බවට අධ්‍යක්ෂ ජනරාල්වරයාට සැහිල්ලකට පත්විය හැකි අන්දමේ වෙනත් කාරණයක් සඳහා නම් හෝ පමණකි. එසේ වුව ද එවැනි අවස්ථාවක, අධ්‍යක්ෂ ජනරාල්වරයා විසින් නිකුත් කරනු ලබන අවසර පත්‍රයෙහි නිශ්චිතව සඳහන් කරනු ලැබිය හැකි කොන්දේසි හෝ සීමා කිරීම් හෝ කිසිවකට අනුකූලව ගුවන් යානය පියාසර කළ යුතු ය.

25

30

40. (1) ප්‍රවර්තන වශයෙන් වෙනත් කිසිම රාජ්‍යයක ගුවන් යාන ලේඛනයෙහි ඇතුළත් කර නැති ගුවන් යානයක්, පහත සඳහන් අවශ්‍යතා ද සම්පූර්ණ කරන්නේ නම් ශ්‍රී ලංකාවේ ලියාපදිංචි කිරීමට සුදුසුකම් ලබයි. —

5 (අ) එය ශ්‍රී ලංකාවේ පුරවැසියකුට හෝ ශ්‍රී ලංකාවේ නීති අනුව සංස්ථාගත වන හෝ සංස්ථාගත නොවන පුද්ගලයකුට අයිතිවීම හා ප්‍රධාන ව්‍යාපාරික ස්ථානය ශ්‍රී ලංකාව තුළ පිහිටීම ;

10 (ආ) රාජ්‍ය ගුවන් යානයක් සම්බන්ධයෙන් වන කල්හි එහි සම්පූර්ණ අයිතිය ශ්‍රී ලංකා රජය හෝ කිසියම් රාජ්‍ය සංස්ථාවක් හෝ සතුව පැවතීම ;

15 (ඇ) බද්දට ගත් ගුවන් යානයක් සම්බන්ධයෙන් වන විට, එය, අධ්‍යක්ෂ ජනරාල්වරයා විසින් නිකුත් කරන ලද ගුවන් යාන මෙහෙයුම්කරු සහතිකයක් හිමි, එමෙන්ම සිය ප්‍රධාන ව්‍යාපාරික ස්ථානය ශ්‍රී ලංකාව තුළ පවත්වාගෙන යන ගුවන් යානා මෙහෙයුම්කරු විසින් තනිකරම මෙහෙයුම් කරන්නක් වීම ; හෝ

(ඈ) එය අමාත්‍ය මණ්ඩලය විසින් අනුමත කරන ලද පුද්ගලයකුට අයිතිවීම.

20 (2) ශ්‍රී ලංකාවේ ලියාපදිංචි කරන ලද කිසියම් ගුවන් යානයක අයිතිය, එය ලියාපදිංචි කිරීමෙන් පසුව, වෙනස් වන අවස්ථාවක එවැනි වෙනස් වීමක් පිළිබඳව වහාම, අධ්‍යක්ෂ ජනරාල්වරයා වෙත දැනුම්දීමත්, 41 වන වගන්තිය යටතේ නිකුත් කළ ලියාපදිංචි කිරීමේ සහතිකය භාරදීම එම ලියාපදිංචි කිරීමේ සහතිකය දරන්නාගේ වගකීම වන්නේ ය.

25 41. (1) 40 වන වගන්තිය යටතේ ලියාපදිංචි කිරීම සඳහා සුදුසුකම් ඇති ගුවන් යානයක හිමිකරුවකුට හෝ මෙහෙයුම්කරුවකුට එවැනි ගුවන් යානයක් ශ්‍රී ලංකාවේ ලියාපදිංචි කිරීම සඳහා, නියමිත ආකෘතියෙහි ඉල්ලුම් පත්‍රයක් අධ්‍යක්ෂ ජනරාල්වරයා වෙත ඉදිරිපත් කළ හැකි අතර එම ඉල්ලුම් පත්‍රයෙහි සඳහන් තොරතුරු අනුව අදාළ ගුවන් යානය ලියාපදිංචි කිරීමේ සහතිකයක් ඉල්ලුම් කිරීම සහ නිකුත් කිරීම.

30 ලියාපදිංචි කිරීම සඳහා අවශ්‍ය සුදුසුකම් සම්පූර්ණ කර ඇති බවට සැනීමකට පත්විය හැකි නම් අධ්‍යක්ෂ ජනරාල්වරයා විසින් එය ලියාපදිංචි කළ හැකි ය.

(2) යම් ගුවන් යානයක් ශ්‍රී ලංකාවේ ලියාපදිංචි කළ විට අධ්‍යක්ෂ ජනරාල්වරයා ඊට නියමිත ගාස්තුව අයකර ගැනීමෙන් පසු, ඒ සඳහා අවස්ථානුකූලව ලියාපදිංචි කිරීමේ සහතිකයක් නිකුත් කර, අදාළ ගුවන් යානය වෙනුවෙන් ජාතිකත්වය හඳුනාගැනීමේ ලකුණක් සහ ගුවන් යානයට විශේෂිත වූ ලියාපදිංචි කිරීමේ සලකුණක් වෙන් කර දිය යුතු ය.

(3) (2) වන උපවගන්තිය යටතේ නිකුත් කරනු ලබන සහතිකයක් එක් වර්ෂයක් නොඉක්මන කාලයක් සඳහා වලංගු වන්නේ ය. එසේ වුව ද සිය අභිමතය පරිදි එක් වර්ෂයකට වැඩි කාලයක් සඳහා වලංගු වන බලපත්‍රයක් නිකුත් කිරීමට අධ්‍යක්ෂ ජනරාල්වරයාට අභිමතය ඇත්තේ ය.

10 (4) මෙම වගන්තියේ (2) වන උපවගන්තියේ විධිවිධානවල කුමක් සඳහන් වුව ද, අධ්‍යක්ෂ ජනරාල්වරයා විසින් යම් ගුවන් යානයක් සඳහා පහත සඳහන් අවස්ථාවල දී, එනම්, එම ගුවන් යානය—

(අ) ලියාපදිංචි කිරීම සඳහා ශ්‍රී ලංකාවට ගෙන එනු ලබන්නේ නම්; හෝ

15 (ආ) පරීක්ෂණයක් හෝ අත්හදා බැලීමක් සඳහා භාවිත කිරීමට අදහස් කරන්නේ නම් ; හෝ

(ඇ) අධ්‍යක්ෂ ජනරාල්වරයා විසින් තීරණය කරනු ලබන ආකාරයට ශ්‍රී ලංකාවට ගෙන එනු ලබන්නේ නම් හෝ යම් කාර්යයක් සඳහා භාවිත කිරීමට අදහස් කරන්නේ නම්,

20 අතුරු වැඩපිළිවෙලක් වශයෙන් තාවකාලික ලියාපදිංචි කිරීමේ සහතිකයක් නිකුත් කරනු ලැබිය හැක.

42. (1) ශ්‍රී ලංකාවේ ලියාපදිංචි කරනු ලබන සියලුම ගුවන් යානාවලට අදාළ තොරතුරු සහ ඒ සඳහා නියම කරනු ලබන වෙනත් තොරතුරු ද ඇතුළත් “ ශ්‍රී ලංකා සිවිල් ගුවන් සේවා ලේඛනය” ලෙස හැඳින්වෙන නාම ලේඛනයක් අධ්‍යක්ෂ ජනරාල්වරයා විසින්, පවත්වාගෙන යා යුතු ය.

(2) ශ්‍රී ලංකා සිවිල් ගුවන් යානා ලේඛනය, ඊට නියමිත ගාස්තුවක් ගෙවීමෙන් පසු මහජනයාගේ පරීක්ෂාව සඳහා උපයෝජ්‍ය වශයෙන් තැබිය යුතු ය.

30 (3) යම් ගුවන් යානයක් සම්බන්ධයෙන් ශ්‍රී ලංකා සිවිල් ගුවන් යානා ලේඛනයෙහි ඇතුළත් තොරතුරු එවැනි ගුවන් යානයක අයිතිය සම්බන්ධව බැලූ බැල්මට පිළිගත හැකි සාක්ෂියක් වන අතර එකී ලේඛනයෙන් ලබා ගත්, අධ්‍යක්ෂ ජනරාල්වරයා විසින් යථා පරිදි සත්‍ය උපුටනයක් බවට සහතික කරන ලද උපුටනයක් එහි අන්තර්ගත කරුණු සම්බන්ධයෙන් බැලූ බැල්මට පිළිගත හැකි සාක්ෂියක් වන්නේ ය.

35

43. (1) 41 වන වගන්තිය යටතේ නිකුත් කරන ලද ලියාපදිංචි කිරීමේ සහතිකයක් පහත සඳහන් හේතුවක් හෝ හේතු මත අවලංගු කිරීමේ බලය අධ්‍යක්ෂ ජනරාල්වරයාට ඇත.—

ලියාපදිංචි කිරීමේ සහතිකයක් අවලංගු කිරීම.

5 (අ) ගුවන් යානයක් ලියාපදිංචි කිරීමෙන් පසුව සිදු වූ එහි අයිතිය වෙනස්වීමක් අධ්‍යක්ෂ ජනරාල්වරයා වෙත දැනුම් දීමට අපොහොසත් වීම ;

(ආ) ලියාපදිංචි කරන ලද ගුවන් යානයක් විනාශවීම හෝ එවැනි යම් ගුවන් යානයක බඳට යම් විනාශයක් සිදුවීම ; හෝ

10 (ඇ) ලියාපදිංචිය ලබාගෙන ඇත්තේ වංචා සහගත ආකාරයෙන් හෝ අසත්‍ය හෝ සාවද්‍ය තොරතුරු ඉදිරිපත් කිරීමෙන් හෝ ඒ බව විශ්වාස කිරීමට තරම් ප්‍රමාණවත් හේතු අධ්‍යක්ෂ ජනරාල්වරයාට තිබීම.

15 (2) (1) වන උපවගන්තියෙහි සඳහන් හේතු කිසිවක් මත ලියාපදිංචි කිරීමක් අවලංගු කරනු ලබන අවස්ථාවක එම අවලංගු කිරීමට අදාළ සියලුම විස්තර ශ්‍රී ලංකා සිවිල් ගුවන් යානා ලේඛනයෙහි වාර්තා කර තැබීමට අධ්‍යක්ෂ ජනරාල්වරයා කටයුතු කළ යුතු අතර ලියාපදිංචි කිරීමේ සහතිකයෙහි ප්‍රවර්තන හිමිකරු එකී ලියාපදිංචි කිරීමේ සහතිකය වහාම අධ්‍යක්ෂ ජනරාල්වරයා වෙත ආපසු භාරදිය යුතු ය.

20 44. ලියාපදිංචි කිරීමේ සහතිකයක් දරන්නකු එකී සහතිකයෙහි කාලය ඉකුත් වීමට, අවම වශයෙන් එක් මාසයකට පෙර එම සහතිකය අලුත් කරවා ගැනීම සඳහා, ඊට නියමිත ආකෘති පත්‍රය මගින් අධ්‍යක්ෂ ජනරාල්වරයා වෙත ඉල්ලුම් පත්‍රයක් ඉදිරිපත් කළ යුතු අතර අධ්‍යක්ෂ ජනරාල්වරයා නියමිත අලුත් කිරීමේ ගාස්තුව අයකර ගැනීමෙන් පසු, තවදුරටත් එක් වර්ෂයක කාලයක් සඳහා අධ්‍යක්ෂ ජනරාල්වරයා විසින්

25 නිශ්චය කරනු ලබන කිසියම් අඩු කාලයක් සඳහා අදාළ සහතිකය අලුත් කළ හැක.

ලියාපදිංචි කිරීමේ සහතිකයක් අලුත් කිරීම.

45. අධ්‍යක්ෂ ජනරාල්වරයා අන්‍යාකාරයෙන් ලිඛිතව බලය පවරා ඇත්නම් මිස සෑම ගුවන් යානයකම, එහි ජාතිකත්වය සහ ලියාපදිංචි කිරීමේ සලකුණු ප්‍රදර්ශනය කිරීම.

ජාතිකත්වය සහ ලියාපදිංචි කිරීමේ සලකුණු ප්‍රදර්ශනය කිරීම.

46. (1) මෙම පනතේ විධිවිධාන යටතේ අවසර දී ඇති හෝ අධ්‍යක්ෂ ජනරාල්වරයා විසින් නියම කර ඇති, එසේත් නැතහොත් අවසර දී ඇති සලකුණු හෝ අක්ෂර කිසිවක් හැර වෙනත් කිසිම ප්‍රචාරක දැන්වීමක් හෝ අක්ෂර හෝ සලකුණු කිසිවක් ශ්‍රී ලංකාවේ ලියාපදිංචි කරන ලද ගුවන් යානයක බාහිර පෘෂ්ඨයෙහි කිසිම කොටසක ප්‍රදර්ශනය නොකළ යුතු ය.
- (2) ගුවන් යානයෙහි මෙහෙයුම්කරුගේ නම සහ ලාංඡනය ද ශ්‍රී ලංකාවේ ජාතික ධජය ද, ඒවා පැහැදිලිව, වෙන්කොට හඳුනාගත හැකි වන පරිදි මෙන්ම යුද ගුවන් යානා හෝ රාජ්‍ය ගුවන් යානා විසින් පාවිච්චි කරනු ලබන සලකුණු සමග වරදවා වටහා ගැනීමක් ඇති නොවන ආකාරයට ද ගුවන් යානයක් මත ප්‍රදර්ශනය කළ හැකි ය. (මේවා පිහිටුවන ස්ථානය, ප්‍රමාණ, හැඩය සහ වර්ණය අනුව ගුවන් යානයේ ජාතිකත්වය සහ ලියාපදිංචි කිරීමේ සලකුණු පහසුවෙන් හඳුනා ගැනීමට බාධාවක් සිදු නොවිය යුතු ය.)
- (3) අධ්‍යක්ෂ ජනරාල්වරයාගේ ලිඛිත අනුමතය සහිතව සහ අධ්‍යක්ෂ ජනරාල්වරයා විසින් පනවනු ලබන කොන්දේසිවලට යටත්ව මිස කිසිම ගුවන් යානයක ශ්‍රී ලංකාවේ සිවිල් ගුවන් ලාංඡනය ගුවනේ රැගෙන යාම, පින්තාරු කිරීම හෝ අන්‍යාකාරයකින් ප්‍රදර්ශනය කිරීම සිදු නොකළ යුතු ය.
- (4) අධ්‍යක්ෂ ජනරාල්වරයාගෙන් ලිඛිත පූර්ව අනුමතියක් රහිතව කිසිම ගුවන් යානයක් ලියාපදිංචි කිරීමේ සහතිකයේ දැක්වෙන ගමනේ යෙදීම ප්‍රධාන නැවතුම් ස්ථානයෙහි හැර වෙනත් කිසිම ස්ථානයක නවතා තැබීම හෝ රක්ෂාස්ථානගත කිරීම සිදු නොකළ යුතු ය.

රාජ්‍ය සලකුණු සහ සිවිල් ලාංඡනය පාවිච්චි කිරීම.

V වන පරිච්ඡේදය

ගුවන් යානාවල ගුවන් යෝග්‍යතාවය සහ උපකරණ

47. (1) කිසිම පුද්ගලයෙක් විසින් හෝ පුද්ගල සමූහයක් විසින් හෝ අධ්‍යක්ෂ ජනරාල්වරයා විසින් හෝ නිකුත් කරන ලද අවසරපත්‍රයක් රහිතව යම් ගුවන් යානයක් හෝ ගුවන් යානයක යම් කොටසක් ආනයනය කිරීම, සැලසුම් කිරීම, නිෂ්පාදනය කිරීම, එකලස් කිරීම, වෙනස් කිරීම, අලුත් වැඩියා කිරීම, පූර්ණ වශයෙන් අලුත් වැඩියා කිරීම හෝ නඩත්තු කිරීම ද එමෙන්ම යම් ගුවන් යානයක් හෝ ගුවන් යානයක යම් කොටසක් ආනයනය කිරීමට, සැලසුම් කිරීමට, නිෂ්පාදනය කිරීමට, එකලස් කිරීමට, වෙනස් කිරීමට, අලුත්වැඩියා කිරීමට, පූර්ණ වශයෙන් අලුත්වැඩියා කිරීමට හෝ නඩත්තු කිරීමට තැත් කිරීම ද සිදු නොකළ යුතු ය. ඒ සඳහා නියමිත ගාස්තුව ද සමග අධ්‍යක්ෂ ජනරාල්වරයා වෙත, නියමිත ආකෘති පත්‍රය සහිත ඉල්ලුම් පත්‍රයක් ඉදිරිපත් කිරීමෙන් අවශ්‍ය අවසර පත්‍රය ලබා ගත හැකි ය.

බලපත්‍රයක් රහිතව ගුවන් යානා නිෂ්පාදනය කිරීම, එකලස් කිරීම ආදිය තහනම් කිරීම.

(2) උපකරණ, පහසුකම් සහ ද්‍රව්‍ය, වර්ග සැලැස්ම, නිෂ්පාදනය, එකලස්, නවීකරණය, අලුත්වැඩියාව, පූර්ණ අලුත්වැඩියාව, නඩත්තු ආදියෙහි ප්‍රමාණවත් බව සහ සරිලන බව මෙන්ම සංවිධානය තුළ කාර්යයෙහි නිරතවුවන්ගේ හෝ උපදෙස් දෙන්නවුන්ගේ හැකියාව ආදී 5 අවශ්‍යතාවන් සම්බන්ධව සෑහීමකට පත්වීමෙන් පසු යම් ගුවන් යානයක්, ගුවන් යානා එංජින්, අවරෝද, උවාරණ, හෝ සංරචක ආනයන කිරීමට, නිෂ්පාදනය කිරීමට, එකලස් කිරීමට, නවීකරණය කිරීමට, අලුත්වැඩියා කිරීමට, පූර්ණ වශයෙන් අලුත්වැඩියා කිරීමට සහ නඩත්තු කටයුතුවල නිරතවීමට අවසර දීම අධ්‍යක්ෂ ජනරාල්වරයා විසින් කළ යුතු ය.

10 (3) (2) වන උපවගන්තිය යටතේ නිකුත් කරනු ලබන අවසර පත්‍රයක්, ඒ මත අධ්‍යක්ෂ ජනරාල්වරයා විසින් පනවනු ලබන කොන්දේසිවලට යටත් විය යුතු අතර, අවස්ථානුකූලව එකී අවසරය ලබන පුද්ගලයා හෝ පුද්ගල සමූහය එම කොන්දේසිවලට අනුකූලව කටයුතු කිරීමට වගබලා ගත යුතු ය.

15 48. (1) 47 වන වගන්තියෙහි විධිවිධාන උල්ලංඝනය වන ආකාරයට කටයුතු කරන යම් පුද්ගලයෙක් හෝ පුද්ගල සමූහයක් හෝ මෙම පනත යටතේ වරදකට වරදකරුවකු වේ.

47 වන වගන්තියෙහි විධිවිධාන උල්ලංඝනය කිරීමේ ආදීනව.

(2) මේ පනත යටතේ වරදක් සිදු කරන බව විශ්වාස කිරීමට හේතු ඇති අවස්ථාවක අධ්‍යක්ෂ ජනරාල්වරයාට හෝ අධ්‍යක්ෂ ජනරාල්වරයා විසින් ඒ සඳහා ලිඛිතව බලය පවරන ලද වෙනත් නිලධාරියෙකුට, එසේ එම වරද සිදු කර ඇතුළු විශ්වාස කරන ස්ථානයට ඇතුළුවී අදාළ වරද හා සම්බන්ධ යම් ගුවන් යානයක්, ගුවන් යානයක යම් කොටසක් හෝ අවස්ථානුකූලව කිසියම් සැලැස්මක් හෝ, වරද සිදු කිරීමට පාවිච්චි කරනු ලබන මෙවලම් හා උපකරණ තහනමට ගැනීමට බලය ඇත.

25 (3) ඉහත (2) වන උපවගන්තිය අනුව තහනමට ගන්නා ලද භාණ්ඩ අධ්‍යක්ෂ ජනරාල්වරයා භාරයේ තබා ගත යුතු අතර වුදිනයා අදාළ වරදකට වරදකරු බවට තීන්දු කිරීමෙන් පසු අදාළ භාණ්ඩ රාජසන්නක කිරීමට හෝ විනශ කිරීමට අදාළ නියෝගයක් අධිකරණය විසින් කරනු ලැබිය යුතු ය.

30 (4) විත්තිකරු චෝදනාවට නිවැරදිකරු බවට තීන්දුකරනු ලැබුවහොත් ඉහත (2) වන උපවගන්තිය යටතේ තහනමට ගන්නා ලද භාණ්ඩ වහාම මුදා හැරීමට උසාවිය විසින් නියෝගයක් නිකුත් කළ යුතු අතර එසේ තහනම් කරන ලද කිසිවකට, අධ්‍යක්ෂ ජනරාල්වරයා භාරයේ තිබූ කාලය

තුළ සිදුවී ඇති හානියක් සම්බන්ධව වගකීමෙන් අධ්‍යක්ෂ ජනරාල්වරයා නිදහස් වේ. අධ්‍යක්ෂ ජනරාල්වරයා එසේ නිදහස් වන්නේ එකී හානිය සිදුවී ඇත්තේ අධ්‍යක්ෂ ජනරාල්වරයාගේ නොසැලකිලිමත් බව නිසා නොවේ යයි ඔප්පු වුවහොත් පමණි.

- 5 (5) මෙම වගන්තියේ කාර්යය සඳහා, අධ්‍යක්ෂ ජනරාල්වරයා සහ (2) වන උපවගන්තිය යටතේ අධ්‍යක්ෂ ජනරාල්වරයා විසින් ලිඛිතව බලය පවරනු ලබන වෙනත් යම් නිලධාරියකු, 1979 අංක 15 දරන අපරාධ නඩු විධිවිධාන සංග්‍රහය පනතේ අර්ථය ඇතුළත සහ එහි කාර්යය සඳහා “සාම නිලධාරීන්” වශයෙන් සැලකිය යුතු ය.

- 10 49. යම් ගුවන් යානයක් ලියාපදිංචි කරන ලද දේශයෙහි අදාළ බලධරයා විසින් යථා පරිදි නිකුත් කරන ලද හෝ වලංගු භාවයට පත් කරන ලද හෝ ගුවන් යෝග්‍යතා සහතිකයක් අදාළ වන අවස්ථාවක දී ගුවන් යානයේ මෙහෙයුම්කරු අයත් රාජ්‍යයේ බලධරයා විසින් නිකුත් කරන ලද හෝ වලංගු භාවයට පත් කරන ලද හෝ ගුවන් යෝග්‍යතා සහතිකයක් ඇත්නම් මිස කිසිම ගුවන් යානයක් ශ්‍රී ලංකා දේශය තුළ හෝ ශ්‍රී ලංකා දේශයට ඉහළින් පියාසර නොකළ යුතු ය. තවද අදාළ සහතිකය නිකුත් කිරීමේ දී හෝ වලංගු භාවයට පත් කිරීමේ දී යථා පරිදි එම කොන්දේසිවලට අනුකූලව කටයුතු කර තිබිය යුතු අතර අදාළ සහතිකය නිකුත් කිරීමේ දී හෝ වලංගුභාවයට පත් කිරීමේ දී සම්පූර්ණ කර තිබිය යුතු බවට නියම කරන ලද අවශ්‍යතාවන් ද සම්මුතිය යටතේ කලින් කල සම්මත කර පිහිටුවනු ලබන අවම ප්‍රමිතීන්ට සමාන හෝ එම අවම ප්‍රමිතීන් අභිබවා යන අවශ්‍යතාවයන් විය යුතු ය.

ගුවන් යෝග්‍යතා සහතිකයක් රහිතව ශ්‍රී ලංකා දේශයට ඉහළින් පියාසර කිරීම තහනම් කිරීම.

50. (1) ශ්‍රී ලංකාවේ ලියාපදිංචි කරන ලද යම් ගුවන්යානයක් වෙනුවෙන් නියමිත අවශ්‍යතාවයන්ට අනුකූලව ගුවන් යෝග්‍යතා සහතිකයක් නිකුත් කිරීම අධ්‍යක්ෂ ජනරාල්වරයා විසින් කළ යුතු ය.

ගුවන් යෝග්‍යතා සහතික නිකුත් කිරීම.

- 30 (2) (1) වන උපවගන්තියෙහි සඳහන් විධිවිධානවල කුමක් සඳහන් වුව ද අත්හදා බැලීමේ කාර්යයක්, පරීක්ෂණ කාර්යයක් හෝ වෙනත් කාර්යයක් සඳහා හෝ ගුවන් යෝග්‍යතා සහතිකයක් රහිතව යම් ගුවන් යානයකට ශ්‍රී ලංකා දේශය ඇතුළත පියාසර කිරීමට අවසර දීමේ බලය අධ්‍යක්ෂ ජනරාල්වරයාට හිමි වේ. කෙසේ වුවද එවැනි අවස්ථාවක දී අදාළ ගුවන් යානය පියාසර කළ යුත්තේ අධ්‍යක්ෂ ජනරාල්වරයා විසින් ඒ සඳහා නියම කරනු ලබන කොන්දේසි සහ සීමා පැනවීම්වලට අනුකූලවය.

(3) (1) වන උපවගන්තිය යටතේ නිකුත් කරනු ලබන සහතිකයක් එම සහතිකයේ අඩංගු කාලය දක්වා වලංගු වන අතර නිකුත් කළ දින සිට එක් වර්ෂයක් නොඉක්මවන කාලයක් සඳහා වලංගු වන අතර එකී කාලසීමාව ඉකුත්වීමේ දී, අධ්‍යක්ෂ ජනරාල්වරයා වෙත ඉදිරිපත් කරනු ලබන ඉල්ලුම් පත්‍රයක් මත අලුත් කළ හැකි ය.

(4) ශ්‍රී ලංකාවේ ලියාපදිංචි කරන ලද ගුවන් යානයක, එය පියසරයේ යෙදවීම අනතුරුදායක වන ආකාරයේ දෝෂයක් ඇති බව සොයා ගනු ලැබූ අවස්ථාවක එකී දෝෂය නිවරදි කරනනාක් අධ්‍යක්ෂ ජනරාල්වරයා අදාළ ගුවන් යෝග්‍යතා සහතිකය අත්හිටුවිය යුතු අතර අදාළ ගුවන් යානය ස්ථිරවම ගුවන් යෝග්‍යතාවය රහිත වන බව පෙනී යන්නේ නම් ගුවන් යෝග්‍යතා සහතිකය අවලංගු කළ යුතු ය. එම සහතිකය එසේ අවලංගු කරන ලද අවස්ථාවක දී එහි හිමිකරු වහාම එම සහතිකය අධ්‍යක්ෂ ජනරාල්වරයාට භාර දිය යුතු ය.

51. වෙනත් යම් රාජ්‍යයක් විසින් නිකුත් කරන ලද ගුවන් යෝග්‍යතා සහතිකයක් ඒ වෙනුවෙන් අදාළ ගුවන් යානයෙහි හිමිකරු හෝ මෙහෙයුම්කරු විසින් ඉදිරිපත් කරනු ලබන ඉල්ලුම් පත්‍රයක් මත, අධ්‍යක්ෂ ජනරාල්වරයා විසින් නිශ්චය කරනු ලබන, මාස තුන නොඉක්මවන කාලයක් සඳහා වලංගු භාවයට පත් කිරීමේ බලය අධ්‍යක්ෂ ජනරාල්වරයා සතු වේ.

ගුවන් යෝග්‍යතා සහතික වලංගුභාවයට පත් කිරීම.

20 VI වන පරිච්ඡේදය

සෙවීමේ හා මුදාගැනීමේ මෙහෙයුම් සහ අනතුරු සහ සිදුවීම් විමර්ශනය කිරීම

52. ආපදාවට පත් ගුවන් යානාවන්ට සහායවීම සඳහා අවශ්‍ය කටයුතු ඉටුකිරීමට සහ සම්බන්ධීකරණයට අදාළ කාර්ය පටිපාටිය, ඊට අදාළ “ප්‍රතිප” පදනම් කරගෙන අධිකාරිය විසින් සම්පාදනය කරනු ලබන රීති මගින් නිශ්චය කරනු ලැබිය යුතු ය.

සෙවීමේ සහ මුදාගැනීමේ මෙහෙයුම්.

53. (1) ගුවන් පිරික්සුමක් හෝ මුදාගැනීමේ හෝ මෙහෙයුම් කිසිවක් සාධනය කිරීම පිණිස, ඕනෑම අවස්ථාවක සිවිල් ගුවන් යානයක් අවස්ථානුකූලව එහි හිමිකරුගෙන් හෝ මෙහෙයුම්කරුගෙන් අත්කරගැනීමටත් එවැනි සෙවීමේ සහ මුදාගැනීමේ මෙහෙයුමක දී සහාය ලබා ගැනීම අත්‍යාවශ්‍ය වන්නා වූ යම් පුද්ගලයකුගේ සේවය ඉල්ලා සිටීමටත්, අමාත්‍යවරයාට හෝ අමාත්‍යවරයා විසින් ඒ සඳහා බලය පවරනු ලබන යම් පුද්ගලයකුටත් හැකි ය.

ගුවන් යානා අත්කරගැනීම සහ ගුවන් සේවක පිරිසෙන් බාහිර පුද්ගලයින් සෙවීමේ සහ මුදාගැනීමේ මෙහෙයුම් සඳහා යෙදවීම.

(2) එසේ අත්කරගන්නා ලද යම් ගුවන්යානයක් වෙනුවෙන් ගෙවිය යුතු වන්දි මුදල් ද, (1) වන උපවගන්තිය යටතේ සේවය ලබාගන්නා ලද පුද්ගලයින්ට ගෙවිය යුතු මුදල් ද අමාත්‍යවරයා විසින් මුදල් විෂයය භාර අමාත්‍යවරයා විමසීමෙන් පසු තිශ්වය කරනු ලබන ප්‍රමාණයන් අනුව ගෙවිය යුතු ය.

(3) යම් පුද්ගලයකුගේ නීතිවිරෝධී ක්‍රියාවක් හෝ පැහැරහැරීමක් හේතුකොටගෙන ඇති වූ සිද්ධියකට සම්බන්ධ සෙවීමේ සහ මුදාගැනීමේ මෙහෙයුම් රාජ්‍යය විසින් භාරගෙන ඇති අවස්ථාවක එවැනි සෙවීමේ සහ මුදාගැනීමේ මෙහෙයුම් සඳහා රාජ්‍යය විසින් දැරීමට සිදුවන සියලුම වියදම් හෝ ඉන් කොටසක් එකී පුද්ගලයාගෙන් අයකර ගැනීමට අමාත්‍යවරයාට බලය තිබේ. මෙවැනි අවස්ථාවක දී සිද්ධියට සම්බන්ධ ගුවන්යානය විදේශ ගුවන් යානයක් වීමත්, එම සේවාවන් සපයන ලද්දේ ශ්‍රී ලංකාවේ මායිම් නොවන වෙනත් ස්ථානයක වීමත් සැලකිය යුතු නොවන්නේය.

(4) (1) වන උපවගන්තිය යටතේ නිකුත් කරනු ලබන යම් නියෝගයකට හෝ උපදෙසකට හෝ අනුව කටයුතු කිරීම නීත්‍යානුකූල හේතුවක් නොමැතිව ප්‍රතික්ෂේප කරන හෝ එසේ කටයුතු කිරීමට අපොහොසත් වන පුද්ගලයකු වරදකට වරදකරු වන්නේ ය.

54. (1) ගුවන් සංකරණ කාර්යයේ දී හෝ ඒ හේතුවෙන් සිදුවන යම් අනතුරක් හෝ සිදුවීමක් සම්බන්ධව කටයුතු කිරීමේ දී එකී අනතුර හෝ සිදුවීම ශ්‍රී ලංකා දේශය තුළ සිදුවූවක් නම් හෝ ශ්‍රී ලංකාවේ ලියාපදිංචි කරන ලද යම් ගුවන් යානයක් මුල්කොට ගෙන සිදුවූවක් නම් හෝ එකී අනතුරට හෝ සිදුවීමට සම්බන්ධ සාධක, තත්වයන් සහ අවස්ථාගත තත්වයන් ද, එමෙන්ම අනතුරට හෝ සිදුවීමට මුල් වී යයි සිතිය හැකි හේතුව ද නිර්ණය කිරීම සඳහා අදාළ නියෝගවලට අනුකූලව විමර්ශනයක් පැවැත්වීම අධිකාරිය විසින් කළ යුතු ය.

ගුවන් යානා අනතුරු හෝ සිදුවීම් හෝ පිළිබඳ විමර්ශනය.

(2) ඉහත (1) වන උපවගන්තියේ කාර්යය සඳහා අවශ්‍ය නියෝග පනවන කල්හි අමාත්‍යවරයා, අවස්ථානුකූලව ගුවන් යානා අනතුරු හෝ සිදුවීම් සම්බන්ධව විමර්ශන පැවැත්වීමේ දී අනුගමනය කළ යුතු “ප්‍රතිප” වලට අනුකූලව කටයුතු කළ යුතු ය.

55. (1) 54 වන වගන්තිය යටතේ විමර්ශනයක් පැවැත්වීමේ කාර්යය සඳහා අවස්ථානුකූලව එක් එක් ගුවන් යානා අනතුරක් හෝ සිදුවීමක් වෙනුවෙන් විශේෂිත වූ ගුවන් යානා අනතුරු විමර්ශන මණ්ඩලයක් (මින් මතු මෙම පරිච්ඡේදයෙහි “මණ්ඩලය” යනුවෙන් හඳුන්වනු ලබන)

ගුවන් යානා අනතුරු විමර්ශන මණ්ඩලය පත්කිරීම.

අධිකාරිය විසින් පත්කරනු ලැබිය යුතු ය. මෙවැනි විමර්ශන මණ්ඩලයක්, අධිකාරිය විසින් නිශ්චය කරනු ලබන සාමාජිකයින් සංඛ්‍යාවකින් සමන්විත විය යුතු අතර ඉන් එක් සාමාජිකයෙක් එහි ප්‍රධාන විමර්ශන නිලධාරී වශයෙන් කටයුතු කළ යුතු ය.

5 (2) (1) වන උපවගන්තිය යටතේ විමර්ශන මණ්ඩලයක් පත් කරන කල්හි, විමර්ශනය පැවැත්වීමේ දී විමර්ශන මණ්ඩල සාමාජිකයින් විසින් අනුගමනය කළ යුතු නියමයන් සහ කොන්දේසි ද අධිකාරිය විසින් නියම කළ යුතු ය.

(3) (1) වන උපවගන්තිය යටතේ සෑම විමර්ශන මණ්ඩලයකම 10 නිල කාලය ක්‍රියාත්මකවීම, එය පත් කරන ලද අනතුර හෝ සිදුවීම සම්බන්ධ මණ්ඩලයේ අවසාන විමර්ශන වාර්තාව අධිකාරිය වෙත ඉදිරිපත් කිරීමත් සමග අවසන් වේ.

(4) ශ්‍රී ලංකාවට අයත් ගුවන් යානයක් සම්බන්ධ අනතුරක් හෝ සිදුවීමක් වෙනත් රාජ්‍යයක දී සිදු වී, එම රාජ්‍යය විසින් එකී අනතුර 15 හෝ සිදුවීම සම්බන්ධව විමර්ශනයක් පවත්වන කල්හි එම විමර්ශනයේ දී ශ්‍රී ලංකාව නියෝජනය කිරීම පිණිස නියෝජිතයින් පත් කර යැවීමට ද අධිකාරිය විසින් කටයුතු සම්පාදනය කළ යුතු ය.

56. (1) මණ්ඩලයේ සෑම සාමාජිකයෙක්ම සිය නිල කටයුතු ආරම්භ රහස්‍යභාවය කිරීමට පෙර ඔහු හෝ ඇය හෝ විසින් විමර්ශනයේ දී හෙළිවන සියලුම ප්‍රකාශ කිරීම. 20 තොරතුරු සම්බන්ධයෙන් සම්පූර්ණ රහස්‍යභාවය ආරක්ෂා කරන බවට ප්‍රතිඥා දෙමින් ප්‍රකාශයට අත්සන් තැබිය යුතු අතර එකී ප්‍රකාශය මගින් ඔහු හෝ ඇය මෙහි පහත සඳහන් අවස්ථාවන්හි දී හැර එනම් :—

- (අ) එසේ කරන ලෙස අධිකරණ නියෝගයක් ලැබුණු අවස්ථාවක;
- (ආ) මණ්ඩලයේ සාමාජිකයෙකු වශයෙන් රාජකාරී ඉටුකිරීමේ දී ; 25 හෝ
- (ඇ) මේ පනතේ හෝ මේ පනත යටතේ පනවන ලද යම් රීතියක හෝ නියෝගයක සඳහන් විධිවිධාන කිසිවකට අනුකූලව කටයුතු කිරීම සඳහා අදාළ තොරතුරු කිසිවක් හෙළදරව් කිරීම අවශ්‍ය වූ අවස්ථාවක මිස,

30 එකී තොරතුරු හෙළදරව් නොකරන බවට ප්‍රතිඥා දෙනු, ලැබිය යුතු ය.

(2) මණ්ඩලය විසින් පවත්වනු ලබන සියලුම විමර්ශන අප්‍රසිද්ධියේ පැවැත්විය යුතු ය.

57. (1) අනතුරක් හෝ සිදුවීමක් සම්බන්ධ විමර්ශනයක් පවත්වන මණ්ඩලයට එසේ එම විමර්ශනය පවත්වන අනතුර පහත සඳහන් අයුරින් කටයුතු කිරීමට බලය හිමි වේ :—

සාක්ෂිකරුවන් සහ ඉදිරිපත් කර ඇති ද්‍රව්‍ය පිරික්සීමේ බලය.

(අ) අදාළ විමර්ශනයේ දී පිරික්සීම අවශ්‍ය වෙනැයි සලකනු ලබන සියලුම පුද්ගලයින් ප්‍රධාන විමර්ශන නිලධාරී ගේ අත්සනින් මණ්ඩලය ඉදිරියට කැඳවා ඔවුන්ගෙන් කරුණු විමසීමට ;

10 (ආ) එසේ කැඳවනු ලබන යම් පුද්ගලයකුගෙන් ඕනෑම ප්‍රශ්නයකට පිළිතුරු ඉල්ලා සිටීමට හෝ අවශ්‍ය තොරතුරු සපයන ලෙස නියම කිරීමටත්, විමර්ශනයට අවශ්‍ය වෙනැයි මණ්ඩලය අදහස් කරන පොත්පත්, ලේඛන හෝ ද්‍රව්‍ය හෝ කිසිවක් ඉදිරිපත් කරන ලෙස නියම කිරීමටත්, එසේ ලබාගන්නා පොත්පත්, ලේඛන සහ ද්‍රව්‍ය කිසිවක් විමර්ශන කටයුතු අවසන් වනතුරු රඳවා තබා ගැනීමට ;

15 (ඇ) ප්‍රකාශ ලබාගැනීම අවශ්‍ය වන්නේ යයි මණ්ඩලය අදහස් කරන සියලුම පුද්ගලයින්ගෙන් ප්‍රකාශ ලබා ගැනීමට සහ එසේ යම් පුද්ගලයකුගෙන් ලබාගත් ප්‍රකාශයක සත්‍යභාවය පිළිබඳව ප්‍රකාශයකට අත්සන ලබාගැනීමට ;

20 (ඈ) අනතුරට භාජනය වූ ගුවන් යානයක් සහ අනතුර සිදු වූ ස්ථානය පරීක්ෂා කිරීම සඳහා එම ගුවන් යානයටත් එම ස්ථානයටත් ප්‍රවිෂ්ට වීමට සහ එම කාර්ය සඳහා එවැනි යම් ගුවන් යානයක්, ඉන් යම් කොටසක් හෝ එහි උපකරණ කිසිවක් පරීක්ෂා කරන තුරු, වෙනස් නොකර ආරක්ෂා කරන ලෙස නියම කිරීමට ;

25 (ඉ) අදාළ ගුවන් යානය හෝ ඉන් යම් කොටසක් හෝ ඒ තුළ අඩංගු කිසිවක් හෝ පිරික්සීමට, ඉවත් කිරීමට, පරීක්ෂා කිරීමට, ආරක්ෂා සහිතව තැබීම සඳහා පියවර ගැනීමට සහ ඒ සම්බන්ධයෙන් අවශ්‍ය පරිදි අන්‍යාකාරයෙන් කටයුතු කිරීමට ;

30

(ඊ) විමර්ශනයේ කාර්යයන් සඳහා අවශ්‍ය වන බව පෙනීයන අවස්ථාවක යම් ස්ථානයකට හෝ ගොඩනැගිල්ලකට හෝ ඇතුල් වී එය පරීක්ෂා කිරීමට ; සහ

5 (උ) ලබා ගන්නා සාක්ෂි ආරක්ෂා සහිතව තැබීම සඳහා අවශ්‍ය සෑම පියවරක්ම ගැනීමට.

(2) 54 වන වගන්තිය යටතේ අධිකාරිය විසින් ආරම්භ කරනු ලබන විමර්ශනයක හේතුවෙන් යම් ආකාරයකින්, වෙනත් යම් නීතියක් යටතේ පොලිස්, අධිකරණ හෝ වෙනත් යම් හෝ විමර්ශනයක් සඳහා පවරා දෙනු ලබන යම් බලතල කිසිවක් අදහස් නොකළ යුතු ය. කෙසේ වුව ද 10 සිද්ධියට අදාළ සාක්ෂි පිරික්සීමේ දී මණ්ඩලයට ප්‍රමුඛතාව ලැබිය යුතු ය.

(3) අනතුරකට හෝ සිදුවීමකට සම්බන්ධ වූ ගුවන් යානයක කිසියම් කොටසක් හෝ එහි ලිපි ලේඛන, වෙනත් භාණ්ඩ කිසිවක් හෝ ඒ සඳහා බලය නොලත් පුද්ගලයෙකු විසින් ඉවත් කිරීම හෝ සියභාරයේ තබාගැනීම වරදක් වන්නේ ය. එමෙන්ම එවැනි පුද්ගලයෙකු විසින් 15 වෙනත් සාක්ෂි අයුතු ලෙස වෙනස් කිරීම හෝ ගුවන් මගීන්ට හෝ ගුවන් සේවක පිරිසට හෝ අයත් බඩුබාහිරාදිය කිසිවක් හෝ ගුවන් යානයේ ගුවන් බඩු කිසිවක් ඉන් ඉවත් කිරීම හෝ ඔහු හෝ ඇය භාරයේ තබා ගැනීම ද වරදක් වන්නේ ය.

(4) සම්මුතියට පාර්ශවකරුවකු වන රාජ්‍යයක ලියාපදිංචි කරන ලද 20 ගුවන් යානයක් ශ්‍රී ලංකා දේශය ඇතුළත දී අනතුරකට පත් වී එයින් යම් පුද්ගලයෙකු මිය ගොස් බරපතල ලෙස තුවාල ලැබ නැතහොත් අදාළ ගුවන් යානයට සැලකිය යුතු ප්‍රමාණයක හානි සිදු වී ඇති අවස්ථාවක, අධිකාරිය විසින් එකී ගුවන් යානය ලියාපදිංචි කරන ලද රාජ්‍යයෙහි සහ අදාළ වන පරිදි මෙහෙයුම්කරු අයත් රාජ්‍යයෙහි, 25 ගුවන්යානය නිෂ්පාදනය කරන ලද රාජ්‍යයෙහි, අනතුරට පත් වුවත් අයත් රාජ්‍යයෙහි මෙන්ම අධිකාරිය විසින් උචිත යයි අදහස් කරන ලබන වෙනත් රාජ්‍යයන් වල නියෝජිතයන්ටද අදාළ විමර්ශනයේ දී නිරීක්ෂකයන් වශයෙන් සහභාගිවීමට බලය පැවරිය යුතු ය.

(5) (4) වන උපවගන්තියේ සඳහන් විධිවිධාන වල කුමක් සඳහන් 30 වුවද, අමාත්‍යවරයා විමසීමෙන් පසු, අදාළ ගුවන් යානය ලියාපදිංචි කරන ලද රාජ්‍යයේ හෝ අදාළ වන්නේ නම් ගුවන් යානයේ මෙහෙයුම්කරු අයත් රාජ්‍යයේ නැතහොත් අධිකාරිය විසින් උචිත යයි අදහස් කරනු ලබන වෙනත් රාජ්‍යයක හෝ යථා පරිදි බලය පවරන ලද

විමර්ශන නිලධාරියකුට හෝ විමර්ශන නිලධාරීන්ට හෝ විමර්ශනය පැවැත්වීමේ කාර්යය පැවරීමට අධිකාරියට බලය තිබේ. එකී විමර්ශන නිලධාරියා හෝ විමර්ශන නිලධාරීන් ද ඔහුට හෝ ඔවුන්ට හෝ පවරන ලද කාර්ය ඉටුකළ යුත්තේ මෙම පනතේ මෙම පරිච්ඡේදයේ

5 විධිවිධානයන්ට මෙන්ම ඒ යටතේ පනවා ඇති නියෝගවලට හෝ රීතින්ට ද අනුකූලව සහ අධිකාරියේ අධීක්ෂණය ද යටතේ වන්නේ ය. විමර්ශනයක් පැවැත්වීමේ කාර්යය එසේ විමර්ශන නිලධාරීන්ට පවරන ලද අවස්ථාවක ඒ සඳහා අවශ්‍ය පහසුකම් හැකි තාක් සපයා දීමට, අධිකාරිය කටයුතු කළ යුතු ය.

10 (6) විමර්ශනයක දී සාක්ෂි දීමට කැඳවනු ලබන කිසිම පුද්ගලයකු —

(අ) සිතාසියකට අකීකරු නොවිය යුතු ය ;

(ආ) දිවුරුම්දීම හෝ සාක්ෂිකරුවකු වශයෙන් ප්‍රතිඥාදීම ප්‍රතික්ෂේප නොකළ යුතු ය ;

15 (ඇ) ඔහු හෝ ඇය පිළිතුරු දීමට නීතියෙන් බැඳී ඇති යම් ප්‍රකාශයකට පිළිතුරු දීම ප්‍රතික්ෂේප නොකළ යුතු ය ; හෝ

(ඈ) ඔහු හෝ ඇය ඉදිරිපත් කිරීමට නීතියෙන් බැඳී ඇති ලිපි ලේඛන කිසිවක් හෝ ගුවන්යානයක කොටසක් හෝ සංචාරකයක් ඉදිරිපත් කිරීම ප්‍රතික්ෂේප කිරීම හෝ පැහැර හැරීම සිදු නොකළ යුතු ය.

20

(7) මණ්ඩලය හෝ ඒ මගින් පැවරුණු අධිකාරී බලයක් යටතේ කටයුතු කරන යම් පුද්ගලයකු, මෙම වගන්තිය යටතේ බලතල හෝ කාර්යයන් ක්‍රියාත්මක කරන අතරතුර දී මණ්ඩලයට හෝ එවැනි බලය ලත් පුද්ගලයකුට අවහිර කිරීම හෝ බාධා පැමිණවීම වරදක් වන්නේ ය.

25 58. (1) ශ්‍රී ලංකාවේ ලියාපදිංචි කරන ලද ගුවන් යානයක් ශ්‍රී ලංකා දේශයෙන් පිටත දී යම් අනතුරකට හෝ සිදුවීමකට ලක්වී එයින් යම් පුද්ගලයකු මිය ගොස් හෝ බරපතල ලෙස තුවාල ලබා නැතහොත් අදාළ ගුවන් යානයට සැලකිය යුතු ප්‍රමාණයේ හානියක් සිදු වී ඇති අවස්ථාවක දී, අනතුර සිදු වූ ස්ථානය පිහිටි රාජ්‍යය විසින් පවත්වනු

ශ්‍රී ලංකාවෙන් පිටත සිදුවන අනතුරු.

ලබන යම් විමර්ශනයකට හෝ පරීක්ෂණයකට ශ්‍රී ලංකාව වෙනුවෙන් සහභාගි වීම සඳහා ප්‍රතිශ නියෝජිතයකුට බලය පවරා දීම හෝ එකී අනතුරට අදාළ යම් කරුණක් පිළිබඳව විමර්ශනයක් පැවැත්වීම සඳහා මණ්ඩලයට බලය පවරා දීම හෝ අධිකාරිය විසින් සිදු කළ යුතු ය.

- 5 (2) ශ්‍රී ලංකාවේ ලියාපදිංචි කරන ලද යම් ගුවන් යානයක් ශ්‍රී ලංකා දේශයෙන් පිටත දී අනතුරකට හෝ සිදුවීමකට හෝ ලක්වී එයින් යම් පුද්ගලයකු මිය ගොස් හෝ බරපතල ලෙස තුවාල ලබා හෝ එසේ නැතහොත් අදාළ ගුවන් යානයට සැලකිය යුතු ප්‍රමාණයේ හානියක් සිදු වී ඇති හෝ අවස්ථාවක දී, ඒ සම්බන්ධයෙන් ශ්‍රී ලංකාවෙන් පිටත දී
- 10 විමර්ශනයක් හෝ පරීක්ෂණයක් හෝ පවත්වන කිසියම් රාජ්‍යයකට, තමන් සතුව ඇති අදාළ තොරතුරු සපයා දීම අධ්‍යක්ෂ ජනරාල්වරයාගේ වගකීම වන්නේ ය.

59. (1) විමර්ශනයක් අවසන් වූ විට මණ්ඩලය විසින් සිද්ධියට අදාළ වටපිටාව සහ තත්ත්වයන් ද, අනතුරට මුල් වී යයි සැලකිය හැකි හේතුව හෝ හේතූන් සම්බන්ධයෙන් එළඹෙන නිගමනය ද, ජීවිතාරක්ෂාව සහ අනාගතයේ දී එවැනි සිද්ධීන් වළක්වාලීම අරමුණු කරගෙන ඉදිරිපත් කිරීම සුදුසු යයි සලකනු ලබන නිරීක්ෂණ සහ නිර්දේශ කිසිවක් ද අන්තර්ගත වන වාර්තාවක්, නියම කරනු ලබන ආකාරයට සකස් කළ යුතු ය. මෙම වාර්තාව අධිකාරිය වෙත ඉදිරිපත් කරනු ලැබිය යුතු අතර
- 20 අධිකාරිය විසින් සුදුසු යයි අදහස් කරනු ලබන ආකාරයට එම වාර්තාව සම්පූර්ණයෙන් හෝ ඉන් කොටසක් ප්‍රසිද්ධ කළ යුතු ය.

විමර්ශන මණ්ඩලය විසින් වාර්තාවක් සකස් කළ යුතු බව.

- (2) යම් විදේශ ගුවන් යානයක් සම්බන්ධයෙන් පවත්වන ලද විමර්ශනයක් සම්බන්ධයෙන් වූ කල්හි, වාර්තාවේ පිටපතක් ද, සාක්ෂි සහ විමර්ශනයේ දී හෙළදරව් කරගත්, කරුණුවලට පදනම් වූ වෙනත්
- 25 අත්‍යවශ්‍ය තොරතුරු පිළිබඳ සම්පිණ්ඩනයක් ද අදාළ ගුවන් යානය ලියාපදිංචි කරන ලද රාජ්‍යය වෙත සහ අදාළ වන අවස්ථාවක දී මෙහෙයුම් කරු අයත් වන රාජ්‍යය වෙත ද අවම ප්‍රමාදයකින් යුතුව යැවීම අධිකාරියේ වගකීම වන්නේ ය. කෙසේ වුවද එකී රාජ්‍යය විසින් විමර්ශනයට සහභාගිවීම සඳහා ප්‍රතිශ නියෝජිතයකු පත්කර තිබුණු අවස්ථාවක දී
- 30 මෙකී තොරතුරු එම රාජ්‍යයට බලපෑම් ඇති කරන හෝ ඇති කරවිය හැකි හෝ කරුණුවලට සීමා කළ හැකි ය.

60. මතු දැක්වෙන වාර්තා හෙළිදරව් කිරීමේ අවශ්‍යතාවය ඉදිරියේ අධිකාරය
එම වාර්තා හෙළිදරව් කිරීමෙන් අදාළ විමර්ශනය කෙරෙහි හෝ ඉදිරියේ විසින් යම් යම්
දී පැවැත්වීමට සිදු වන වෙනත් විමර්ශන කිසිවක් කෙරෙහි දේශීය වාර්තා එළි
වශයෙන් සහ ජාත්‍යන්තර වශයෙන් ඇතිවිය හැකි හානිකර බලපෑම් සුළු දැක්වීම
5 කොට තැකිය හැකි බව ශ්‍රී ලංකාවේ යම් උසාවියක් විසින් නිර්ණය නොකළ යුතු
කරන්නේ නම් මිස අධිකාරිය හෝ මණ්ඩලය විසින් අනතුරු හෝ සිදුවීම් බව.
විමර්ශනය කිරීමේ කාර්යය සඳහා හැර, මෙම වාර්තා, වෙනත් කරුණක්
සඳහා ලබා නොදිය යුතු ය :—

10 (අ) විමර්ශනය පවත්වාගෙන යාමේ දී මණ්ඩලය විසින්
පුද්ගලයන්ගෙන් ලබා ගන්නා සියලුම ප්‍රකාශ ;

(ආ) අනතුරට හෝ සිදුවීමට මැදිහත් වී ඇති පුද්ගලයන් අතර
සිදු වූ සියලුම සන්නිවේදන ;

(ඇ) අනතුරට හෝ සිදු වීමට මැදිහත් වූ පුද්ගලයන් සම්බන්ධ
පෞද්ගලික හෝ වෛද්‍ය තොරතුරු ;

15 (ඈ) නියමු කුටි, ශබ්ද තැටි, පියසර දත්ත තැටි සහ එවැනි
තැටි වලින් ලබා ගත් පිටපත් ;

(ඉ) පියසර තොරතුරු තැටි වලින් ලබාගත් තොරතුරු ඇතුළුව
තොරතුරු විශ්ලේෂණයේ දී ඉදිරිපත් වූ මත.

61. 55 වන වගන්තිය යටතේ පත් කරන ලද මණ්ඩලයේ විමර්ශන
20 සාමාජිකයින් එසේ එම මණ්ඩලයේ සාමාජිකයින් වශයෙන් කටයුතු කරන මණ්ඩලයේ
තාක් දණ්ඩ නීති සංග්‍රහයේ අර්ථය ඇතුළත රාජ්‍ය සේවකයින් වශයෙන් සාමාජිකයින්
සැලකිය යුතු අතර මෙම පනතේ මෙම පරිච්ඡේදය යටතේ පවත්වනු රාජ්‍ය
ලබන සෑම විමර්ශනයක්ම 1979 අංක 15 දරන අපරාධ නඩු විධාන සේවකයින්
සංග්‍රහය පනතේ අර්ථය ඇතුළත සහ සාක්ෂි ආඥා පනතේ 3 වන වශයෙන්
25 වගන්තියේ කාර්යය සඳහා “ අධිකරණය නඩු විභාගයක් ” වශයෙන් සැලකිය යුතු බව ආදී
සැලකිය යුතු ය. කරුණු.

62. විමර්ශනයක අවසාන වාර්තාවකින් හෝ අතුරු වාර්තාවකින් අධ්‍යක්ෂ
හෝ හෙළිදරව් වන කරුණු පදනම් කරගෙන ගුවන් සේවාවේ ජනරාල් විසින්
නිරූපිතතාව, ක්‍රමවත් භාවය සහ කාර්යක්ෂම භාවය උදෙසා හෝ වැළැක්වීමේ
30 ඉදිරියේදී සමාන අනතුරු හෝ සිදුවීම් වැළැක්වීම උදෙසා වහාම ප්‍රතිකාරී පියවර ගත යුතු
පියවර සහ නිවරදි කිරීමේ ක්‍රියාමාර්ග ගැනීම අධ්‍යක්ෂ ජනරාල්වරයාගේ බව.
වගකීම වන්නේ ය.

VII වන පරිච්ඡේදය

ගුවන් සේවා පිරිස් සහ පුහුණු කිරීමේ ආයතන

63. (1) සිවිල් ගුවන් සේවා කාර්යයන්හි සුරක්ෂිතතාව සහ නිරුපද්‍රිතතාව සහතික කිරීමේ අරමුණ ඇතිව, අමාත්‍යවරයා විසින්, සම්මුතිය යටතේ ශ්‍රී ලංකාව වෙත පැවරී ඇති ජාත්‍යන්තර බැඳීම් ඉටු කිරීම සඳහා නියමිත සිවිල් ගුවන් සේවා කාර්යයන් ඉටු කිරීමෙහි නිරතව සිටින හෝ එම කාර්යයන්ට සම්බන්ධ වී සිටින සියලුම සේවක පිරිස් හෝ ආයතන වෙනුවෙන්, බලපත්‍ර, ප්‍රමාණයන්, නිපුණතා සහතික සහ අවසර පත්‍ර කිසිවක් නිකුත් කිරීම සඳහා විධිවිධාන නියම කෙරෙන නියෝග පනවනු ලැබිය යුතු ය.
- (2) බලපත්‍රයක්, ප්‍රමාණයක්, නිපුණතා සහතිකයක් හෝ අවසර පත්‍රයක් ලබාගෙන ඉටුකළ යුතු කාර්යයන්, සම්පූර්ණ කළ යුතු සුදුසුකම් සහ අනෙකුත් අවශ්‍යතා, ඉල්ලුම් පත්‍ර ගාස්තු ප්‍රමාණයන් එවැනි බලපත්‍රයක්, ප්‍රමාණයක්, නිපුණතා සහතිකයක් හෝ අවසර පත්‍රයක් දරන්නකුට පිරිනැමිය යුතු වරප්‍රසාද, එවැනි බලපත්‍රයක්, ප්‍රමාණයක්, නිපුණතා සහතිකයක් හෝ අවසර පත්‍රයක් සංශෝධනය කිරීමට, අත්හිටුවීමට හෝ අවලංගු කිරීමට පදනම් වන හේතූන් මෙන්ම ඒවා අළුත් කළ යුතු අවස්ථාවන් සහ ආකාරය ද (1) වන උපවගන්තිය යටතේ පනවනු ලබන නියෝග මගින් නියම කරනු ලැබිය යුතු ය.
- (3) යම් සිවිල් ගුවන් සේවා කාර්යයක් ඉටු කිරීම සඳහා බලපත්‍රයක්, ප්‍රමාණයක්, නිපුණතා සහතිකයක් හෝ අවසර පත්‍රයක් ලබාගත යුතු බවට (1) වන උපවගන්තිය යටතේ පනවා ඇති නියෝග මගින් නියම කරනු ලබන කිසිම පුද්ගලයෙක් එසේ නියමිත පරිදි බලපත්‍රයක්, ප්‍රමාණයක්, නිපුණතා සහතිකයක් හෝ අවසර පත්‍රයක් ලබා නොගෙන එවැනි කාර්යයක නිරත නොවිය යුතු ය.
- (4) යම් පුද්ගලයෙකු, මෙම පනතේ මෙම කොටස යටතේ බලපත්‍රයක්, ප්‍රමාණයක්, නිපුණතා සහතිකයක් හෝ අවසර පත්‍රයක් ලබාගත යුතු බවට නියම කර ඇති යම් කාර්යයක දෙවන පුද්ගලයකු නිරත කරවන කල්හි එකී දෙවන පුද්ගලයා නියමිත පරිදි බලපත්‍රයක්, ප්‍රමාණයක්, නිපුණතා සහතිකයක්, හෝ අවසර පත්‍රයක් දරන්නකු බව කිසිදු සැකයකින් තොරව සැහිල්කට පත්විය හැකි නම් මිස පළමු පුද්ගලයා විසින් දෙවන පුද්ගලයා එම කාර්යයෙහි නොයෙදවිය යුතු ය.

සේවක පිරිස් විසින් බලපත්‍ර ආදිය ලබාගත යුතු බවට නියෝග පැනවීම.

- (5) (2) වන උපවගන්තියේ විධිවිධානවල කුමක් සඳහන් වුව ද (1) වන උප වගන්තිය යටතේ පනවනු ලබන නියෝග මගින් සම්මුතියට පාර්ශව රාජ්‍යයක් විසින් නිකුත් කරන ලද බලපත්‍රයක්, ප්‍රමාණයක්, නිපුණතා සහතිකයක් හෝ අවසර පත්‍රයක් වලංගු භාවයට පත් කිරීම
- 5 සඳහා විධිවිධාන යෙදිය හැකි ය. තව ද මෙහිදී එකී පාර්ශව රාජ්‍යය විසින් එවැනි බලපත්‍රයක්, ප්‍රමාණයක්, නිපුණතා සහතිකයක් හෝ අවසර පත්‍රයක් නිකුත් කිරීමේ දී යටත් කරන ලද අවශ්‍යතාවක්, එවැනි බලපත්‍රයක්, ප්‍රමාණයක්, නිපුණතා සහතිකයක් හෝ අවසර පත්‍රයක් නිකුත් කිරීමට අදාළ ප්‍රමිති ක්‍රියාත්මක කිරීම සඳහා පනවන ලද නියෝග
- 10 මගින් නියම කර ඇති අවශ්‍යතාවන්ට සමාන හෝ ඒවා අභිභවා යන අවශ්‍යතාවන් විය යුතු ය.

64. 63 වන වගන්තියෙහි සඳහන් සියලුම බලපත්‍ර, ප්‍රමාණනයන්, නිපුණතා සහතික සහ අවසර පත්‍ර අධ්‍යක්ෂ ජනරාල් විසින් හෝ ඔහු සහිතක, බලපත්‍ර, ප්‍රමාණයන් හෝ අවසරපත්‍ර නිකුත් කිරීම සහ අවලංගු කිරීම.
- 15 කරනු ලැබිය යුතු අතර, එවැනි බලපත්‍රයක්, ප්‍රමාණයක්, නිපුණතා සහතිකයක් හෝ වෙනත් කිසියම් අවසර පත්‍රයක් සංශෝධනය කිරීමේ, අත්හිටුවීමේ හෝ අවලංගු කිරීමේ බලය ද අධ්‍යක්ෂ ජනරාල්ට හෝ ඔහු වෙනුවෙන් කටයුතු කරන වෙනත් යම් පුද්ගලයකුට හෝ හිමි වන්නේ ය.

65. (1) අධ්‍යක්ෂ ජනරාල් විසින් නිකුත් කරන ලද බලපත්‍රයක්, කායික හෝ මානසික දුබලතා.
- 20 ප්‍රමාණනයක්, නිපුණතා සහතිකයක් හෝ යම් අවසර පත්‍රයක් හෝ දරන පුද්ගලයකු විසින් තමා තමාට හිමි කාර්යයන් ආරක්ෂාකාරී ලෙස ඉටුකිරීමට නොහැකි වන සේ හානිදායක විය හැකි යම් රෝගයකින් හෝ තෙහෙට්ටුව ඇතුළු වෙනත් කායික හෝ මානසික දුබලතාවයකින් පෙළෙන බව දැන සිටින අවස්ථාවක එකී බලපත්‍රය, ප්‍රමාණනය,
- 25 නිපුණතා සහතිකය හෝ අවසර පත්‍රය මගින් බලය පැවරී ඇති කාර්යයන් ඉටුකිරීමෙන් වැළකී සිටිය යුතු ය.

- (2) යම් මෙහෙයුම්කරුවකු විසින් තමාගේ යම් සේවකයකු ඔහුගේ කාර්යයන් ආරක්ෂාකාරී ලෙස ඉටුකිරීමට නොහැකි වනසේ හානිදායක විය හැකි යම් රෝගයකින් හෝ තෙහෙට්ටුව ඇතුළු වෙනත් කායික හෝ මානසික දුබලතාවකින් පෙළෙන බව දැනගන්නට ලැබුණු අවස්ථාවක එවැනි සේවකයකු තවදුරටත් ඔහුට හිමි කාර්යයන්හි නිරතවීම වැළැක්වීම සඳහා ගත යුතු සියලුම පියවර ඉක්මනින් ගැනීම කළ යුත්තේ ය.
- 30

(3) යම් පුද්ගලයකු විසින් මෙම වගන්තියෙහි (1) වන සහ (2) වන උපවගන්තිවල සඳහන් නියමයන් උල්ලංඝනය කිරීම මෙම පනත යටතේ ගැනෙන වරදක් වන අතර එවැනි පුද්ගලයකුට දඬුවම් වශයෙන් එස්ඩීආර් විසිපත්දහසකට සමාන ශ්‍රී ලංකා රුපියල් සංඛ්‍යාවකට නොවැඩි දඩයක් නියම කළ හැකි අතර, එම දඬුවමට අමතරව, එවැනි පුද්ගලයකුට මේ පනත යටතේ නිකුත්කර ඇති බලපත්‍රයක්, ප්‍රමාණනයක්, නිපුණතා සහතිකයක් හෝ යම් අවසර පත්‍රයක් අවලංගු කිරීම ද සිදු කළ හැකි ය.

(4) මේ පනතේ මේ කොටස යටතේ නිකුත් කරන ලද යම් බලපත්‍රයක්, ප්‍රමාණනයක්, නිපුණතා සහතිකයක් හෝ යම් අවසර පත්‍රයක් දරන්නකු තෙහෙට්ටුවට පත්වීම වැළැක්වීම සඳහා ඔහුට අදාළ සේවා කාලය සම්බන්ධ සීමා පැනවීමේ සහ විවේක කාල පිළිබඳ නියෝග නිකුත් කිරීමේ බලය අධ්‍යක්ෂ ජනරාල්ට හිමිවන අතර, එවැනි නියෝගවලට අනුකූලව කටයුතු කිරීම අදාළ බලපත්‍රය, ප්‍රමාණනය, නිපුණතා සහතිකය හෝ අවසර පත්‍රය දරන පුද්ගලයාගේ වගකීම වන්නේ ය. එවැනි යම් බලපත්‍රයක්, ප්‍රමාණනයක්, නිපුණතා සහතිකයක් හෝ අවසර පත්‍රයක් දරන්නකුගේ සේවයෝජකයකු විසින් එම තැනැත්තන්ට එම නියෝගවලට අනුව කටයුතු කිරීමට බාධා කළහොත් වරදකට වරදකරු වන්නේ ය.

(5) එසේ කිරීම අවශ්‍ය හෝ යෝග්‍ය හෝ බව අදහස් කරන අවස්ථාවක, යම් මෙහෙයුම්කරුවකු යටතේ සේවය කරන, මේ පනතේ මේ කොටස යටතේ නිකුත් කරන ලද යම් බලපත්‍රයක්, ප්‍රමාණනයක්, නිපුණතා සහතිකයක් හෝ අවසර පත්‍රයක් දරන සේවකයකුට ඕනෑම අවස්ථාවක වෛද්‍ය පරීක්ෂණයකට යටත් වන ලෙස නියම කිරීමේ බලය අධ්‍යක්ෂ ජනරාල් සතු වන අතර එවැනි නියමයක් අනුව කටයුතු කිරීම අදාළ සේවකයාගේ වගකීම වන්නේ ය. එවැනි නියමයකට අනුව කටයුතු කිරීම ප්‍රතික්ෂේප කිරීම, මේ පනත යටතේ සිදු කරන වරදක් වශයෙන් සලකනු ලබන අතර එම වරද වෙනුවෙන් උසාවියකින් නියම කරන යම් දඬුවමකට අමතරව අධ්‍යක්ෂ ජනරාල් විසින් එවැනි සේවකයකුට නිකුත්කර ඇති යම් බලපත්‍රයක්, ප්‍රමාණනයක්, නිපුණතා සහතිකයක් හෝ යම් අවසර පත්‍රයක් අවලංගු කිරීමේ බලය ද අධ්‍යක්ෂ ජනරාල්වරයා සතු වන්නේ ය.

66. (1) 63 වන වගන්තිය යටතේ බලපත්‍රයක්, ප්‍රමාණනයක්, ශ්‍රවණ සේවා නිපුණතා සහතිකයක් හෝ අවසර පත්‍රයක් ලබාගත යුතු බවට නියම පුහුණු ආයතන කර ඇති කාර්යයන් සඳහා පුහුණු කිරීම් පාඨමාලා පවත්වන යම් පුද්ගලයකුට හෝ ආයතනයකට හෝ ඒ සඳහා බලපත්‍රයක් හෝ අවසර පත්‍රයක් නිකුත් කිරීමේ බලය අධ්‍යක්ෂ ජනරාල්ට හිමි වන්නේ ය. අධ්‍යක්ෂ

ජනරාල් එච්චි බලපත්‍රයක් හෝ අවසර පත්‍රයක් නිකුත් කළ යුත්තේ අදාළ පුහුණු කිරීම් පාඨමාලාවේ අන්තර්ගතයේ ප්‍රමාණවත් බව, පුහුණු කිරීමේ උපකරණ සහ පහසුකම් ආදියෙහි යෝග්‍යතාවය සහ උපදේශකයින්ගේ නිපුණතාව සම්බන්ධයෙන් සෑහීමකට පත්වීමෙන් පසුව ය.

(2) (1) වන උපවගන්තිය යටතේ පුහුණු කිරීම් පාඨමාලා පැවැත්වීම සඳහා බලපත්‍රයක් හෝ අවසර පත්‍රයක් නිකුත් කරවා ගැනීමට සුදුසුකම් ලැබීම පිණිස සම්පූර්ණ කර තිබිය යුතු අවශ්‍යතාවන් වන, සේවයෙහි යොදවා ගන්නා උපදේශකයින් සතුව තිබිය යුතු සුදුසුකම්, උපකරණ සහ පහසුකම් ආදියෙහි ස්වභාවය ආදී කරුණු මෙන්ම එච්චි බලපත්‍රයක් හෝ අවසර පත්‍රයක් නිකුත් කිරීම, අළුත් කිරීම සහ සංශෝධනය කිරීම සඳහා ගෙවිය යුතු ගාස්තු ප්‍රමාණයන් ද නියම කරනු ලබන ආකාරයට විය යුතු ය.

(3) (1) වන උපවගන්තිය යටතේ නිකුත් කරන බලපත්‍රයක් හෝ අවසර පත්‍රයක් එක් වර්ෂයකට නොවැඩි කාල සීමාවක් සඳහා නිකුත් කරනු ලැබිය යුතු අතර එය තවදුරටත් එක් වරකට එක් වර්ෂයකට නොවැඩි කාල සීමාවක් සඳහා අළුත් කරනු ලැබිය හැකි ය. අමාත්‍යවරයා විසින් නියම කරනු ලබන හේතුවක් හෝ හේතු මත එච්චි බලපත්‍රයක් හෝ අවසර පත්‍රයක්, සංශෝධනය කිරීමේ, අත්හිටුවීමේ හෝ අවලංගු කිරීමේ බලය අධ්‍යක්ෂ ජනරාල්වරයා සතු වන්නේ ය.

VIII වන පරිච්ඡේදය

ගුවන් යානා මෙහෙයුම්

67. (1) පිළිවෙලින් මෙම පනතෙහි 41 වන වගන්තිය සහ 50 වන වගන්තිය යටතේ නිකුත් කරන ලද ලියාපදිංචි කිරීමේ සහතිකය සහ ගුවන් යෝග්‍යතා සහතිකය මෙන්ම මෙම පනත යටතේ නියමිත අවම උපකරණ සහ මෙහෙයුම් සේවක පිරිස ද වෙනත් අවශ්‍ය ලිපි ලේඛන කිසිවක් ද ඒ තුළ රැගෙන යන්නේ නම් මිස ශ්‍රී ලංකාවේ ලියාපදිංචි කරන ලද කිසිම ගුවන් යානයක් ශ්‍රී ලංකා දේශය ඇතුළත හෝ ඉන් පිටත පියාසර නොකළ යුතු ය.

ලේඛන,
උපකරණ,
මෙහෙයුම්
සේවක පිරිසේ
සංඛ්‍යාව සහ
විස්තර.

(2) ශ්‍රී ලංකාවේ ලියාපදිංචි කළ ගුවන් යානයක් හැර වෙනත් කිසිම ගුවන් යානයක් එය ලියාපදිංචි කිරීමේ දී නිකුත් කරන ලද බලපත්‍රය හෝ සහතික පත්‍රය සහ නියමිත අවම උපකරණ සහ මෙහෙයුම් සේවක පිරිස ද, වෙනත් නියමිත ලියකියවිලි කිසිවක් ද එම ගුවන් යානය 5 ලියාපදිංචි කරන ලද රාජ්‍යයේ හෝ එහි මෙහෙයුම්කරු අයත්වන රාජ්‍යයේ හෝ තිහි රිති වලට අනුව හෝ එවැනි රාජ්‍යයක් නොමැත්තේ නම් සම්මුතියේ 29 වන වගන්තිය අනුව හෝ ඒ තුළ රැගෙන යන්නේ නම් මිස ශ්‍රී ලංකා දේශය ඇතුළත පියාසර නොකළ යුතු ය.

(3) මෙම වගන්තියෙහි සඳහන් සෑම ගුවන් යානයකම මෙහෙයුම් 10 සේවක පිරිසට අයත් සාමාජිකයින් අදාළ ගුවන් යානය ලියාපදිංචි කරන ලද රාජ්‍යය විසින් හෝ අදාළ තත්හි මෙහෙයුම්කරු අයත් රාජ්‍යය විසින් නිකුත් කරන ලද හෝ වලංගු භාවයට පත් කරන ලද නියමිත නිපුණතා සහතික, බලපත්‍ර, ප්‍රමාණන හෝ අවසර පත්‍ර දැරිය යුතු ය.

(4) පවත්වාගෙන යා යුතු ලොග් සටහන් පොත් වර්ගද, ගුවන් යානා 15 එන්ජින්, අවරෝද, උපකරණ හෝ ගුවන් යානා මෙහෙයුම් සහ නඩත්තු වල යෙදෙන සේවක පිරිස සම්බන්ධයෙන් එකී ලොග් පොත් පවත්වාගෙන යාමේ දී සම්පූර්ණ කළ යුතු අවශ්‍යතා ද අමාත්‍යවරයා විසින් නියම කරනු ලැබිය යුතු ය.

68. (1) අමාත්‍යවරයා අදාළ “ප්‍රතිප” යන්ට අනුකූලව “ගුවන් රීති” ගවන් රිති. 20 පැනවිය යුතු ය. ගුවන් යානයක් වලනය කළ යුතු හෝ පියාසර කළ යුතු හෝ ආකාරය, ගුවන් යානයක් හෝ තැනැත්තන් විසින් විහිදුවිය යුතු ආලෝක සහ නිකුත් කළ යුතු සංඥා, ගගන යාත්‍රාගත ආලෝක කළ යුතු සහ සළකුණු යෙදිය යුතු ආකාරය මෙන්ම පියසරයේ යෙදෙන සහ වලනය වන ගුවන් යානයක නිරූපදිනතාවන්, ගොඩබිමෙහි හෝ 25 ජලය මත හෝ පුද්ගලයන්ගේ සහ දේපළවල නිරූපදිනතාවන් සහතික කිරීම සඳහා අවශ්‍ය වෙනත් විධිවිධාන ද මෙම රීතිවල අඩංගු විය යුතු ය.

(2) අමාත්‍යවරයා විසින් (1) වන උපවගන්තිය යටතේ පනවනු ලබන ගුවන් රීති අනුව කටයුතු කිරීම සෑම ගුවන් යානා අණදෙන නියමුවකුගේම වගකීම වන්නේ ය.

30 (3) ජාත්‍යන්තර පියසරයක යෙදෙන සෑම ශ්‍රී ලංකා ගුවන් යානයක්ම එය කිනම් දේශයක තිබුණ ද එම දේශයෙහි බලපැවැත්වෙන ගුවන් රීති පිළිපැදිය යුතු අතර මහ මුහුදට ඉහළින් හෝ අවිනිශ්චිත රාජ්‍යත්වයක් සහිත ප්‍රදේශවලට ඉහළින් පියාසර කරන අතරතුර, සම්මුතිය යටතේ බලපවත්නා ගුවන් රීති පිළිපැදිය යුතු වන්නේ ය.

(4) මෙම වගන්තියේ (2) වන හා (3) වන උපවගන්ති මගින් නියම කරන ලද ආකාරයට, අදාළ ගුවන් රිකි පිළිපැදීමට අපොහොසත් වන, ශ්‍රී ලංකා ගුවන්යානයක අණදෙන නියමුවකුට එවැනි උල්ලංඝනයක් සඳහා නියම කළ හැකි යම් දඩයකට අමතරව ඔහුට 64 වන වගන්තිය යටතේ

5 අධ්‍යක්ෂ ජනරාල් නිකුත් කර ඇති බලපත්‍රය අත්හිටුවීමකට හෝ අවලංගු කිරීමකට යටත් වීමට ද සිදුවනු ඇත.

69. (1) 68 වන වගන්තියේ ඇතුළත් විධිවිධාන වලට අගතියකින් තොරව අණදෙන නියමුවකු:—

හදිසි අවස්ථාවක දී අණදෙන නියමුවකු කටයුතු කළ යුතු ආකාරය.

10 (අ) සියසරයේ යෙදෙන ගුවන් යානයක නිරූපිත මෙහෙයුම් සහ ගුවන් යානය තුළ සිටින සියලුම ගුවන් මගීන්ගේ සහ සේවක පිරිසගේ ගුවන් යානයේ රැගෙන යන ගුවන් බඩු සියල්ලෙන් නිරූපිතතාව සහ යහපත සම්බන්ධව වගකිව යුතු ය ;

15 (ආ) අණදෙන නියමුවා වශයෙන් කටයුතු කරමින් සිටියදී ගුවන් යානය පාලනය කිරීම සම්බන්ධවත් ගුවන් යානය තුළ සිටින සියලුම පුද්ගලයන් අතර විනය පවත්වාගෙන යාම සම්බන්ධවත් අවසාන තීරණ ගැනීමේ බලය හිමි පුද්ගලයා වන්නේ ය ; සහ

20 (ඇ) (2) වන උපවගන්තියේ සඳහන් විධිවිධානයන්ට යටත්ව, මේ පනත යටතේ පනවා ඇති සියලුම අදාළ විධිවිධාන සමග ද ඒ යටතේ පනවා ඇති රිකි හෝ නියෝග සහ එමෙන්ම ගුවන් යානා මෙහෙයුම් සම්බන්ධයෙන් අදාළ වන්නා වූ ක්‍රියාත්මක කිරීමේ ප්‍රමිති පවත්වා ගැනීම පිළිබඳව වගකිව යුතු ය.

25 (2) යම් හදිසි අවස්ථාවක දී පහත සඳහන් කරුණු සම්බන්ධව තමන්ට සෑහීමකට පත් විය හැකි කල්හි අණ දෙන නියමුවකු විසින්, (1) වන උපවගන්තියෙහි විධිවිධාන වල කුමක් සඳහන් වුව ද මෙම පනතේ විධිවිධාන කිසිවක් හෝ මෙම පනත යටතේ පනවා ඇති රිකි හෝ නියෝග කිසිවක් හෝ ගුවන් යානා මෙහෙයුම්වලට අදාළ ක්‍රියාත්මක කිරීමේ ප්‍රමිති හෝ අනුගමනය කිරීමෙන් වැළකී සිටිය හැක :—

30 (අ) හදිසි අවස්ථාව, ජීවිත හෝ දේපළ අනතුරක් සම්බන්ධයෙන් වීම ;

(ආ) හදිසි අවස්ථාවට අනුව අවශ්‍ය කටයුතු කිරීම සඳහා වෙනස් ආකාරයකට කටයුතු කිරීම අවශ්‍ය වීම ;

- (ඇ) හදිසි අවස්ථාව මහ හැරීමට හෝ මර්දනය කර ගැනීමට හෝ ප්‍රමාණවත් ක්‍රම නොමැති වීම ;
- (ඈ) පනතේ විධිවිධාන කිසිවක් හෝ පනත යටතේ පනවා ඇති රීති, නියෝග හෝ ගුවන් යානා මෙහෙයුම්වලට අදාළ ක්‍රියාත්මක කිරීමේ ප්‍රමිති හෝ අනුගමනය කිරීමෙන් සිදු විය හැකි අනතුරෙහි ප්‍රමාණය එකී රීති, නියෝග අනුගමනය නොකිරීමෙන් සිදුවිය හැකි අනතුරෙහි ප්‍රමාණයට වඩා ප්‍රත්‍යක්ෂ වශයෙන්ම අධික වීම.
- 5
- (3) හදිසි අවස්ථාවක දී, යම් අණදෙන නියමුවකු මෙහි (2) වන උපවගන්තියේ සඳහන් ආකාරයට අවශ්‍යතා කිසිවක් කෙරෙන් වෙනස් වන කලෙක එවැනි අණදෙන නියමුවකු පහත සඳහන් ආකාරයට කටයුතු කළ යුතු ය :—
- (අ) එවැනි වෙනස්වීමක් සිදු කළ වහාම එය අදාළ ගුවන් ගමන් පාලන අංශයට දැන්විය යුතු ය ; සහ
- 15 (ආ) එවැනි වෙනසක් සම්බන්ධව හැකි ඉක්මණින් අධ්‍යක්ෂ ජනරාල්වරයාට දැනුම් දිය යුතු අතර අධ්‍යක්ෂ ජනරාල්වරයා විසින් ඉල්ලා සිටී අවස්ථාවක තමා කටයුතු කළ ආකාරය සම්බන්ධව ලිඛිත වාර්තාවක් ද ඉදිරිපත් කළ යුතු ය.
- (4) ජාතික හදිසි අවස්ථාවක්, ආපදාවක්, අර්බුදයක් හෝ ව්‍යසනයක්, පමණක්, එකී හදිසි අවස්ථාව, ආපදාව, අර්බුදය හෝ ව්‍යසනය සම්බන්ධයෙන් ක්‍රියා කිරීමට අවශ්‍ය ප්‍රමාණයට එළඹ ඇති අවස්ථාවක හුදෙක් එයින් අනතුරට පත් වී ඇති හෝ පත්විය හැකි ජීවිත හෝ දේපළ හෝ මුදා ගැනීමේ හෝ විපතට පත් පාර්ශ්වයන්ට පිළිසරණවීමේ හෝ කාර්යය සඳහා මේ පනතේ සහ ඒ යටතේ සාදන ලද යම් නියෝග, රීති,
- 20 හෝ ක්‍රියාත්මක කිරීමේ ප්‍රමිති අනුව හෝ ඒ යටතේ නිකුත් කරන ලද යම් විධාන අනුව හෝ සාදන ලද නියමයන් එකක් හෝ වැඩි ගණනක් හෝ තාවකාලිකව අත්හිටුවීමේ බලය අධ්‍යක්ෂ ජනරාල් සතු වන්නේ ය. එසේ නියමයන් ක්‍රියාත්මක කිරීම තාවකාලිකව අත්හිටුවන අවස්ථා අධ්‍යක්ෂ ජනරාල් විසින් අමාත්‍යවරයා වෙත විස්තර සහිතව, ලිඛිතව
- 25 වාර්තා කළයුතු ය. එකී වාර්තාවේ ප්‍රශ්නය මත අදාළ අත්හිටුවීම පිළිබඳව විස්තරාත්මක පැහැදිලි කිරීමක් අඩංගු විය යුතු ය. අමාත්‍යවරයා එකී වාර්තා පාර්ලිමේන්තුවේ දී ඉදිරිපත් කිරීමට කටයුතු සැලැස්විය යුතු ය.
- 30

70. (1) ශ්‍රී ලංකාවේ ලියාපදිංචි කරනු ලැබූ යම් ගුවන් යානයක් ගුවන්යානා හෝ මේ පනත යටතේ බලපත්‍රයක් නිකුත් කරනු ලැබූ යම් මෙහෙයුම්කරුවකු විසින් යම් බද්දක්, වාටර් පත්‍රයක් හෝ හුවමාරුවක් මෙහෙයුම්කරු සහතිකය.
- 5 කරනු ලබන වෙනත් යම් ගුවන් යානයක්, අධ්‍යක්ෂ ජනරාල් විසින් එකී ගුවන් යානයේ හිමිකරුට හෝ මෙහෙයුම්කරුට හෝ නිකුත් කරන ලද ගුවන්යානා මෙහෙයුම්කරු සහතිකයක බලය යටතේ සහ එහි නියමයන් අනුව හැර මෙහෙයවීම සිදු නොකළ යුතු ය.
- (2) විදේශ ගුවන්යානා මෙහෙයුම්කරුවකු විසින් ශ්‍රී ලංකාව තුළට 10 හෝ ශ්‍රී ලංකාවෙන් පිටතට සිදු කරනු ලබන වාණිජ ගුවන් ප්‍රවාහන මෙහෙයුම් එසේ සිදු කළ යුත්තේ එවැනි විදේශ ගුවන්යානා මෙහෙයුම්කරුවකුට අධ්‍යක්ෂ ජනරාල් විසින් නිකුත් කරනු ලබන විදේශ ගුවන් යානා මෙහෙයුම්කරු සහතිකයක බලය යටතේ සහ එහි නියමයන්ට අනුකූලව විය යුතු ය.
- 15 (3) ගුවන්යානා මෙහෙයුම්කරු සහතිකයක් හෝ විදේශ ගුවන්යානා මෙහෙයුම්කරු සහතිකයක් හෝ ඉල්ලුම් කරනු ලබන යම් මෙහෙයුම්කරුවකු, හිමිකරුවකු හෝ විදේශ ගුවන්යානා මෙහෙයුම්කරුවකු ශ්‍රී ලංකාවේ ජාතික ආරක්ෂාවට හෝ ජාත්‍යන්තර සිවිල් ගුවන් සේවාවට තර්ජනයක් වන හෝ තර්ජනයක් විය හැකි පුද්ගලයකු වන කල්හි, එවැනි 20 පුද්ගලයකුට අධ්‍යක්ෂ ජනරාල් විසින් (1) වන උපවගන්තියේ හෝ (2) වන උපවගන්තියේ සඳහන් යම් ගුවන්යානා මෙහෙයුම්කරු සහතිකයක් හෝ විදේශ ගුවන්යානා මෙහෙයුම්කරු සහතිකයක් හෝ නිකුත් කරනු නොලැබිය යුතු ය.
- (4) අවස්ථාවෝචිත පරිදි (1) වන උපවගන්තිය යටතේ හෝ (2) වන 25 උපවගන්තිය යටතේ ඉදිරිපත් කරන ලද යම් ඉල්ලුම් පත්‍රයක් නියමිත ගාස්තුව අයකර ගැනීමෙන් පසුව අධ්‍යක්ෂ ජනරාල් විසින් සුදුසුකම් සඳහා පරීක්ෂා කළයුතු අතර, එම කාර්යය සඳහා, ප්‍රමිතීන් සහ ආශ්‍රිත අන් නියමයන් ද ක්‍රියාත්මක කරමින් නියම කරනු ලැබිය හැකි නියෝග වලට අනුකූලව, තමා විසින් අවශ්‍ය යයි සලකනු ලැබිය හැකි යම් 30 විමර්ශනයක්, පැවැත්විය යුතු ය.
- (5) මේ වගන්තිය යටතේ නිකුත් කරනු ලබන සෑම ගුවන්යානා මෙහෙයුම්කරු සහතිකයක්ම සහ විදේශ ගුවන්යානා මෙහෙයුම්කරු සහතිකයක්ම එසේ නිකුත් කරනු ලැබූ සහතිකවල නිශ්චිතව සඳහන් කරනු ලබන මෙහෙයුම් උපදේශවලට සහ නියම කරනු ලැබිය හැකි 35 නියමයන් සහ කොන්දේසිවලට ද යටත් විය යුතු අතර, එසේ නිශ්චිතව

සඳහන් මෙහෙයුම් උපදෙස් සහ එකී නියමයන් සහ කොන්දේසි තරයේ පිළිපදිමින් සිය මෙහෙයුම් පවත්වාගෙන යන බවටත්, මේ පනතේ විධිවිධාන හෝ ඒ යටතේ පනවනු ලබන යම් නියෝග, නීති, ක්‍රියාත්මක කිරීමේ ප්‍රමිති හෝ වෙනත් විධාන කිසිවක් හෝ අන්‍ය රාජ්‍යයක් සමග

5 ඇතුළත්ව ඇති යම් ගිවිසුමක් යටතේ ශ්‍රී ලංකාව වෙත පැවරී ඇති වගකීම් කිසිවක් යටතේ පනවනු ලැබූ යම් නියමයන් එකී මෙහෙයුම් මගින් සහතික උල්ලංඝනය නොවන බවටත්, සහතික වීම එවැනි සහතිකයක් දරන්නකුගේ වගකීම වන්නේ ය.

(6) ගුවන්යානා මෙහෙයුම්කරු සහතිකයක් හෝ විදේශ ගුවන්යානා

10 මෙහෙයුම්කරු සහතිකයක් එය නිකුත් කරනු ලැබූ දිනයේ සිට එක් වර්ෂයකට නොවැඩි කාල සීමාවක් සඳහා වලංගු විය යුතු අතර එවැනි බලපත්‍රයක් තවදුරටත් දැරීම සඳහා අවශ්‍ය සුදුසුකම් අධ්‍යක්ෂ ජනරාල් සෑහීමට පත්වන පරිදි පවත්වාගෙන යන්නේ නම් එය නැවත එක් වර්ෂයක් නොඉක්මවන කාල සීමාවක් සඳහා එක් එක් අවස්ථාවන්හි දී

15 අළුත් කරනු ලැබිය හැකි ය.

(7) මේ පනත යටතේ නිකුත් කරන ලද, අවස්ථාවෝචිත පරිදි වලංගු ගුවන්යානා මෙහෙයුම්කරු සහතිකයක් හෝ විදේශ ගුවන් යානා මෙහෙයුම්කරු සහතිකයක් හෝ නොමැතිව හෝ එවැනි සහතිකයක නියමයන් හෝ කොන්දේසි උල්ලංඝනය කරමින් හෝ ගුවන් යානයක

20 මෙහෙයුමක් සිදු කිරීම, එවැනි උල්ලංඝනයක් කරන එක් එක් දිනයක් සඳහා එස්ඩීආර් 10,000 කට නොවැඩි මුදලකට සමාන ශ්‍රී ලංකා රුපියල් ප්‍රමාණයක දඩයකට යටත් විය යුතු ය.

71. (1) ශ්‍රී ලංකාව ඇතුළත හෝ ජාත්‍යන්තර වශයෙන් ශ්‍රී ලංකාව තුළට, ශ්‍රී ලංකාවෙන් පිටතට හෝ ශ්‍රී ලංකාව හරහා හෝ ගුවන්යානා

25 මෙහෙයුම් සිදු කරන සෑම ගුවන්යානා මෙහෙයුම්කරු සහතික දරන්නෙක් ම, කිසියම් සිදුවීමක හේතුවෙන් ප්‍රවාහනය අතරතුර කාලයේ හදිසි අනතුරකින් මගීන්ට සිදුවිය හැකි මරණය හෝ ශාරීරික හානි සඳහා ද, නැතිවිය හැකි ගමන්මළ, ගුවන්බඩු සහ තැපැල් භාණ්ඩ නැතිවීම හෝ ඒවාට සිදුවිය හැකි හානි සහ මගීන්, ගමන් මළ, ගුවන් බඩු සහ තැපැල්

30 භාණ්ඩ ප්‍රවාහනයේ දී සිදුවිය හැකි ප්‍රමාද සම්බන්ධයෙන් ද තමන්ගේ වගකීම ප්‍රමාණවත් ලෙස ආවරණය කරනු ලබන වගකීම් රක්ෂණයක් සෑම කල්හිම තබාගත යුතු ය. තව ද, භූමිය මතදී හෝ ගුවනේදී ගුවන්යානය මගින් තුන්වන පාර්ශ්වයන්ට සිදුවිය හැකි අලාභහානි පිළිබඳව තමන්ගේ වගකීම ආවරණය කිරීමට ප්‍රමාණවත්, වලංගු රක්ෂණ

35 සහතිකයක් ද ඒ තැනැත්තා විසින් තබාගත යුතු ය.

වගකීම් රක්ෂණය.

(2) (1) වන උපවගන්තියේ සඳහන් කරනු ලබන වගකීම් රක්ෂණ ආවරණයේ ප්‍රමාණවත් බව නිශ්චය කිරීම සඳහා ගුවන්යානා මෙහෙයුම්කරු සහතිකයක් හෝ විදේශ ගුවන්යානා මෙහෙයුම්කරු සහතිකයක් හෝ දරන්නකු විසින් පහත සඳහන් කරුණු සැලකිල්ලට ගත යුතු ය :—

- (අ) රක්ෂණය වූ පුද්ගලයාගේ සියලු යෝජිත ක්‍රියාකාරකම් සම්බන්ධයෙන් ඔහු මත පැවරෙන සියලුම තර්ජන වගකීම් සහ විභව වගකීම් සඳහා සුපර්යාප්ත ආවරණයක් අදාළ රක්ෂණයෙන් සැපයේ ද යන බව ;
- 10 (ආ) ගුවන්යානය ලියාපදිංචි කරන ලද රටෙහි හෝ රක්ෂණය සපයන්නා ඔහුගේ ප්‍රධාන ව්‍යාපාරික ස්ථානය පවත්වාගෙන යන රටෙහි හෝ රක්ෂණය සපයන්නා පදිංචි ස්ථානය පිහිටි රටෙහි හෝ නීති යටතේ, රක්ෂණය සපයන්නාට එවැනි රක්ෂණයක් ක්‍රියාත්මක කිරීමට නිසි පරිදි බලය පැවරී ඇත් ද යන බව සහ ඔහුගේ මූල්‍යමය වගකීම් හැකියාව සනාථ කොට ඇත් ද යන බව ; සහ
- 15 (ඇ) ගුවන්යානය මගින්, භූමිය මතදී හෝ ගුවනේදී හෝ තුන්වන පාර්ශ්වයන්ට සිදුවිය හැකි ජීවිත හානි, ශාරීරික හානි හෝ දේපළ හානි සම්බන්ධයෙන් දැරීමට සිදුවන වගකීම් සඳහා එකී රක්ෂණය මගින් සුපර්යාප්ත ආවරණයක් සැපයේ ද යන බව.
- 20 (3) අදාළ සහතිකය දරන්නා විසින් කරගෙන යනු ලබන මෙහෙයුම්වල විෂය ප්‍රමාණය සහ ස්වභාවය සැලකිල්ලට ගනිමින් ඒ අනුව අවශ්‍ය වන්නා වූ අවම රක්ෂණ ආවරණ සීමා නිශ්චය කිරීම අධ්‍යක්ෂ ජනරාල් විසින් සිදු කරනු ලැබිය යුතු ය.
- 25

72. (1) ගුවන්යානා මෙහෙයුම්කරුවකුහට නිකුත් කර ඇති ගුවන්යානා මෙහෙයුම්කරු සහතිකයක් හෝ විදේශ ගුවන්යානා මෙහෙයුම්කරු සහතිකයක් හෝ සංශෝධනය කරන ලෙස අදාළ සහතිකය දරන්නා විසින් ඉල්ලීමක් කරනු ලැබූ අවස්ථාවක, එය සංශෝධනය කිරීම උචිත යයි තමන් අදහස් කරන්නේ නම් ඒ සඳහා නියමිත ගාස්තුව අයකර ගැනීමෙන් පසු, ඒ සහතිකය යටතේ ප්‍රදානය කර ඇති වරප්‍රසාද හෝ පනවා ඇති සීමා කිරීම් වෙනස් කරමින් අවස්ථාවෝචිත පරිදි එකී ගුවන්යානා මෙහෙයුම්කරු සහතිකය හෝ විදේශ ගුවන්යානා මෙහෙයුම්කරු සහතිකය සංශෝධනය කිරීම අධ්‍යක්ෂ ජනරාල්වරයා විසින් කළ හැකි වන්නේ ය.

ගුවන්යානා මෙහෙයුම්කරු සහතික සංශෝධනය, අත්හිටුවීම සහ අවලංගු කිරීම.

- (2) යම් ගවන් යානා මෙහෙයුම්කරු සහතිකයක් හෝ විදේශ ගවන්යානා මෙහෙයුම්කරු සහතිකයක් නිකුත් කරනු ලැබුවේ යම් කොන්දේසිවලට යටත්ව ද එකී කොන්දේසි වෙනස් වුවහොත් හෝ එකී සහතිකය දරන්නා එකී සහතිකයේ නිශ්චිතව සඳහන් මෙහෙයුම් විස්තර කිසිවක් හෝ 70 වන වගන්තියේ (5) වන උපවගන්තියේ නියම කොට ඇති කොන්දේසි කිසිවක් හෝ 71 වන වගන්තිය යටතේ නියම කොට ඇති යම් නියමයන් හෝ මේ පනතේ යම් විධිවිධාන හෝ ඒ යටතේ සාදන ලද යම් නියෝග, රීති ; ක්‍රියාත්මක කිරීමේ ප්‍රමිති හෝ විධාන යටතේ නියම කොට ඇති නියමයන් කිසිවක් හෝ පිළිපැදීමට
- 10 අපොහොසත් වන්නේ නම් අවස්ථාවෝචිත පරිදි එකී ගවන්යානා මෙහෙයුම්කරු සහතිකය හෝ විදේශ ගවන්යානා මෙහෙයුම්කරු සහතිකය අත්හිටුවීමට හෝ අවලංගු කිරීමට අධ්‍යක්ෂ ජනරාල්වරයාට බලය ඇත්තේ ය.

73. (1) ශ්‍රී ලංකාව හැර, ප්‍රඥප්ති පාර්ශ්වකරුවකු වන්නා වූ වෙනත්
- 15 රාජ්‍යයක ලියාපදිංචි කරන ලද ගවන්යානයක් බදු, කුලී හෝ ගවන්යානා හුවමාරු කර ගැනීමේ හෝ ගිවිසුමක් යටතේ හෝ ඒ හා සමාන වෙනත් වැඩපිළිවෙලක් යටතේ ශ්‍රී ලංකාවේ දී මෙහෙයුම් යොදනු ලැබිය හැකි ය. එහෙත් මේ සඳහා ප්‍රඥප්තියේ 83 වන වගන්තිය ප්‍රකාර, නිරූපනා අධීක්ෂණයට සහ ගවන්යානයේ මෙහෙයුම් කටයුතුවලට අදාළ වගකීම්
- 20 සහ කාර්යයන් පැවරීම පිළිබඳව ගවන්යානය ලියාපදිංචි කරන ලද රාජ්‍යයේ ගගන නාවික බලධාරියා සහ අධ්‍යක්ෂ ජනරාල් ගිවිසුමකට එළඹ තිබිය යුතු අතර මෙවැනි අවස්ථාවක දී මේ පනතේ විධිවිධාන සහ ඒ යටතේ පනවන ලද නියෝග කිසිවක් අදාළ වන්නේ එකී ගිවිසුමෙහි නියම කරනු ලබන ප්‍රමාණයට පමණකි.
- 25 (2) බදු, කුලී හෝ ගවන්යානා හුවමාරු කරගැනීමේ හෝ ගිවිසුමක් යටතේ හෝ වෙනත් ඒ හා සමාන වැඩපිළිවෙලක් යටතේ හෝ අන්‍ය රාජ්‍යයක මෙහෙයුම්කරුවකු විසින් මෙහෙයුම් කිරීමට නියමිත, ශ්‍රී ලංකාවේ ලියාපදිංචි කරන ලද ගවන්යානයකට අදාළ, එය ලියාපදිංචි කරන ලද රාජ්‍යය සතු නිරූපිතතා අධීක්ෂණ කාර්යයන් සහ වගකීම්
- 30 එකී අන්‍ය රාජ්‍යය වෙත පවරා දීම කළහැකි බව පෙනී යන්නේ නම් අධිකාරියේ අනුමැතියට යටත්ව ඒ සඳහා එකී අන්‍ය රාජ්‍යයේ ගගන නාවික බලධාරීන් සමඟ ගිවිසුමකට එළඹීමට ද අධ්‍යක්ෂ ජනරාල්ට බලය තිබේ. එවැනි අවස්ථාවක දී එකී අන්‍ය රාජ්‍යයට පවරා දෙනු ලබන වගකීම් සහ කාර්යයන්හි ස්වභාවය සහ විෂය ප්‍රමාණය එකී ගිවිසුමෙහි
- 35 නියම කරනු ලබන ප්‍රමාණයට පමණක් විය යුතු ය.

බදු කුලී හෝ ගවන්යානා හුවමාරු කර ගැනීමේ හෝ ගිවිසුමක් යටතේ මෙහෙයවනු ලබන ගවන්යානා.

- (3) වාණිජ ගුවන්ගේ මෙහෙයුම්කරු සහතිකයක් ඒ වන විටත් දරන මෙහෙයුම්කරුවකු සම්බන්ධයෙන්, මෙහි (1) වන උපවගන්තිය යටතේ නියමයන් ඒ සඳහා නියම කරනු ලැබිය හැකි කොන්දේසි කිසිවකට යටත්ව තුන් මාසයකට නොවැඩි කාල සීමාවක් සඳහා අත්හැර දැමීමට
- 5 අධ්‍යක්ෂ ජනරාල්ට හැකි වන්නේ ය. එසේ වුව ද, යෝජිත වැඩපිළිවෙල අධ්‍යක්ෂ ජනරාල්ගේ මතය අනුව නිරූපිතවට අදාළ සියලුම නියමයන් සපුරාලන්නක් විය යුතු ය.

74. (1) ගුවන් සංකරණයෙන්, ගුවන්ගානාවන්හි ගමන් කරන තැනැත්තන්ගෙන් නිරූපිතව සාක්ෂාත් කිරීමේ කාර්යය සඳහා, අන්තරායකාරී ද්‍රව්‍ය ගුවනින් ප්‍රවාහනය කිරීමේ දී එම ද්‍රව්‍ය වර්ග කිරීම, අයුරුම් කිරීම, ලේබල් යෙදීම, සලකුණු කිරීම, හැසිරවීම සහ ප්‍රවාහනය ආදී කාර්යයන්හි දී සම්පූර්ණ කළ යුතු නියමයන් අදාළ “ප්‍රතිප” යන්ට අනුකූලව නියෝග මගින් නියම කිරීම සහ එකී අන්තරායකාරී ද්‍රව්‍ය හැසිරවීම හෝ ගුවනින් ප්‍රවාහනය කිරීම සඳහා බලපත්‍රයක් නිකුත් කිරීමේ දී අයකළ යුතු ගාස්තු ප්‍රමාණයක් නියම කිරීම ද අමාත්‍යවරයා විසින් සිදු කරනු ලැබිය යුතු ය.
- 10 අන්තරායකාරී ද්‍රව්‍ය ගුවනින් ප්‍රවාහනය කිරීමේ දී එම ද්‍රව්‍ය වර්ග කිරීම, අයුරුම් කිරීම, ලේබල් යෙදීම, සලකුණු කිරීම, හැසිරවීම සහ ප්‍රවාහනය ආදී කාර්යයන්හි දී සම්පූර්ණ කළ යුතු නියමයන් අදාළ “ප්‍රතිප” යන්ට අනුකූලව නියෝග මගින් නියම කිරීම සහ එකී අන්තරායකාරී ද්‍රව්‍ය හැසිරවීම හෝ ගුවනින් ප්‍රවාහනය කිරීම සඳහා බලපත්‍රයක් නිකුත් කිරීමේ දී අයකළ යුතු ගාස්තු ප්‍රමාණයක් නියම කිරීම ද අමාත්‍යවරයා විසින් සිදු කරනු ලැබිය යුතු ය.

අන්තරායකාරී ද්‍රව්‍ය ගුවනින් රැගෙන යාම.

- (2) ගුවනින් ප්‍රවාහනය කිරීම සඳහා අවසර දී ඇති අන්තරායකාරී ද්‍රව්‍ය වර්ග කිරීම, අයුරුම් කිරීම, ලේබල් යෙදීම, සලකුණු යෙදීම, හැසිරවීම සහ ප්‍රවාහනය ආදී කාර්යයන්හි දී අනුගමනය කළ යුතු කාර්ය පටිපාටි, හදිසි අවස්ථා කාර්ය පටිපාටි, අන්තරායකාරී ද්‍රව්‍ය හා සම්බන්ධ අනතුරු හා සිදුවීම් විමර්ශනය කිරීමේ පිළිවෙල සහ එවැනි අන්තරායකාරී ද්‍රව්‍ය නොග හැසිරවීමේ කාර්යයෙහි නිරත වන පුද්ගලයින්ට අවශ්‍ය පුහුණුව, සම්බන්ධයෙන් අනුගමනය කළයුතු කාර්ය පටිපාටිය ද ඒ වෙනුවෙන් නිකුත් කරනු ලබන විධාන මගින් නියම කිරීම අධ්‍යක්ෂ ජනරාල්වරයා විසින් සිදු කරනු ලැබිය යුතු ය. මෙම උපවගන්තිය යටතේ අධ්‍යක්ෂ ජනරාල් විසින් නිකුත් කරනු ලබන විධාන හෝ මෙම වගන්තිය යටතේ නියම කරනු ලබන නියෝග කිසිවක් හෝ ක්‍රියාත්මක කිරීම සඳහා අවශ්‍ය ක්‍රියාත්මක කිරීමේ උපදෙස් කලින් කල නිකුත් කිරීමේ බලය ද අධ්‍යක්ෂ ජනරාල් සතු වන්නේ ය.
- 20 හදිසි අවස්ථා කාර්ය පටිපාටි, අන්තරායකාරී ද්‍රව්‍ය හා සම්බන්ධ අනතුරු හා සිදුවීම් විමර්ශනය කිරීමේ පිළිවෙල සහ එවැනි අන්තරායකාරී ද්‍රව්‍ය නොග හැසිරවීමේ කාර්යයෙහි නිරත වන පුද්ගලයින්ට අවශ්‍ය පුහුණුව, සම්බන්ධයෙන් අනුගමනය කළයුතු කාර්ය පටිපාටිය ද ඒ වෙනුවෙන් නිකුත් කරනු ලබන විධාන මගින් නියම කිරීම අධ්‍යක්ෂ ජනරාල්වරයා විසින් සිදු කරනු ලැබිය යුතු ය. මෙම උපවගන්තිය යටතේ අධ්‍යක්ෂ ජනරාල් විසින් නිකුත් කරනු ලබන විධාන හෝ මෙම වගන්තිය යටතේ නියම කරනු ලබන නියෝග කිසිවක් හෝ ක්‍රියාත්මක කිරීම සඳහා අවශ්‍ය ක්‍රියාත්මක කිරීමේ උපදෙස් කලින් කල නිකුත් කිරීමේ බලය ද අධ්‍යක්ෂ ජනරාල් සතු වන්නේ ය.
- 25 විසින් සිදු කරනු ලැබිය යුතු ය. මෙම උපවගන්තිය යටතේ අධ්‍යක්ෂ ජනරාල් විසින් නිකුත් කරනු ලබන විධාන හෝ මෙම වගන්තිය යටතේ නියම කරනු ලබන නියෝග කිසිවක් හෝ ක්‍රියාත්මක කිරීම සඳහා අවශ්‍ය ක්‍රියාත්මක කිරීමේ උපදෙස් කලින් කල නිකුත් කිරීමේ බලය ද අධ්‍යක්ෂ ජනරාල් සතු වන්නේ ය.
- 30 (3) අධ්‍යක්ෂ ජනරාල් විසින් එකී කාර්යය සඳහා නිකුත් කරනු ලබන බලපත්‍රයකින් පැවරෙන බලය යටතේ හැර, යුධෝපකරණ හෝ වෙනත් යුද්ධ ආම්පන්න කිසිවක් කිසිම ගුවන් යානයකින් ශ්‍රී ලංකා දේශය ඇතුළත ගුවනින් රැගෙන යාම හෝ ශ්‍රී ලංකාවේ ලියාපදිංචි කරන ලද ගුවන් යානයකින් රැගෙන යාම නොකළ යුත්තේ ය.

(4) මේ වගන්තියෙන් පනවන ලද නියමයන් හෝ මේ වගන්තිය යටතේ පනවනු ලබන නියෝග, විධාන හෝ ක්‍රියාත්මක කිරීමේ උපදෙස් කිසිවකට හෝ අනුකූලව කටයුතු කිරීමට අපොහොසත් වන තැනැත්තකු මේ පනත යටතේ වරදකට වරදකරු වන අතර, එසේ වරදකරු කිරීමේ දී එස්. ඩී. ආර්. (25000) විසිපත් දහසකට සමාන ශ්‍රී ලංකා රුපියල් සංඛ්‍යාවක දඩයකට හෝ අවුරුදු දෙකකට නොවැඩි බන්ධනාගාරගත කිරීමට හෝ එකී දඩය සහ බන්ධනාගාරගත කිරීම යන දෙකටම හෝ යටත් වන්නේ ය.

75. (1) සිවිල් ගුවන්යානා විසින් ශ්‍රී ලංකා පියසර කොරතුරු ගුවන් මාර්ග කලාපයට ඇතුළුවීමේ දී, ඉන් පිටවීමේ දී, සංක්‍රමණ අවස්ථාවේ දී හෝ ඒ නිශ්චය කිරීම. කලාපය තුළ වලනයන් සිදු කරන අවස්ථාවන්හි දී අනුගමනය කළ යුතු ගුවන් මාර්ග සහ ගුවන් සංකරණ කාර්ය පටිපාටි නිශ්චය කිරීම, සහ ප්‍රසිද්ධ කිරීම අධිකාරිය විසින් ගුවන් ගමන් සේවා සැපයීම සඳහා පත්කරන ලද සේවා සැපයුම්කරුගේ ද සහාය ඇතිව අදාළ “ප්‍රතිප” යන්ටත් කලාපීය ගුවන් සංකරණ සැලැස්මටත් අනුකූලව සිදු කරනු ලැබිය යුතු ය.

(2) අවස්ථාවෝචිත පරිදි අදාළ “ප්‍රතිප” යන්ට හෝ කලාපීය ගුවන් සංකරණ සැලැස්මට හෝ කරනු ලැබිය හැකි යම් වෙනස්කම් සමග යාවත්කාලීනව පවත්වා ගැනීම සඳහා එසේ කිරීම අවශ්‍ය වූ විටෙක මෙහි (1) වන උපවගන්තිය යටතේ නිශ්චය කරනු ලබන ගුවන් මාර්ග සංශෝධනය කිරීම අධිකාරිය විසින් කළයුතු වන්නේ ය.

76. එකී කාර්යය සඳහා අධ්‍යක්ෂ ජනරාල් විසින් නිකුත් කරන ලද නියමුවන් රහිත විශේෂ අවසර පත්‍රයක බලය යටතේ සහ නියමිත ගාස්තුව ගෙවීමෙන් ද ගුවන්යානා. පසුව මිස, හා ඒ බලපත්‍රයේ නියමයන් සහ කොන්දේසිවලට අනුකූලව ද 25 මිස නියමුවකු රහිතව පියසර කරවිය හැකි යම් ගුවන්යානයක් ශ්‍රී ලංකා දේශය ඇතුළත මෙහෙයවීම සිදු නොකළ යුතු ය.

77. (1) ඒ සඳහා නියමිත ගාස්තු ගෙවා අධ්‍යක්ෂ ජනරාල්ගෙන් ගුවන් කරනම් ලබාගත් විශේෂ අවසර පත්‍රයක බලය යටතේ සහ එහි අන්තර්ගත පියසර, පියසර නියමයන් සහ කොන්දේසිවලට අනුකූලව මිස කිසිදු ගුවන්යානයකින් ප්‍රදර්ශන, තරඟ සහ ගුවන් 30 ශ්‍රී ලංකා දේශය ඇතුළත කරනම් පියසර සිදු කිරීම හෝ පියසර ප්‍රදර්ශන, සංදර්ශන, පියසර තරඟ, රටා පියසර හෝ ගුවන් සංදර්ශන හෝ පැවැත්වීම සිදු නොකළ යුතු ය.

- (2) අදාළ අවසර පත්‍රය නිකුත් කරනු ලබන ක්‍රියාකාරකම් හේතුවෙන් ගුවන් තලයෙහි පියසර නිරූපණාවටත් පොදු ජනයාගේ සහ දේපළවල නිරූපණාවටත් හානියක් සිදු නොවන බවට සහතිකයක් පත්වීමෙන් පසු මෙහි (1) වන උපවගන්තියෙහි සඳහන් ක්‍රියාකාරකම් සඳහා අවසර
- 5 පත්‍රයක් නිකුත් කිරීම අධ්‍යක්ෂ ජනරාල් විසින් කළහැකි අතර, ඒ මගින් සිදුවිය හැකි අලාභහානි සම්බන්ධයෙන් වගකීම දැරීමට ප්‍රමාණවත් මහජන වගකීම් රක්ෂණයක් ලබාගෙන ඉදිරිපත් කරන ලෙස එවැනි ප්‍රදර්ශන, තරඟ හෝ රටා පියසර හෝ සංවිධානය කරන සංවිධායකන්ට තවදුරටත් නියම කළ යුතු ය.
- 10 78. (1) ගොඩබිම හෝ දිය මත සිටින යම් පුද්ගලයකුට හෝ නිබෙන අන්තරායකාරී යම් දේපළකට හෝ අනවශ්‍ය ලෙස අනතුරකට මුහුණ පෑමට සිදුවන පරිදි කිසියම් ගුවන් යානයක් පියසර කරවූ අවස්ථාවක— පියසර මෙහෙයුම්.
- (අ) එකී ගුවන්යානයේ අණදෙන නියමුවා සහ මෙහෙයුම්කරු ; හෝ
- 15 (ආ) මෙහෙයුම්කරුවකු නොමැති අවස්ථාවක අණදෙන නියමුවා සහ ගුවන්යානයේ හිමිකරු,
- මේ පනත යටතේ වරදකට වරදකරු වන අතර එසේ වරදකරුවන් කිරීමේ දී එස්. ඩී. ආර්. විසිපත් දහසකට සමාන ශ්‍රී ලංකා රුපියල් සංඛ්‍යාවක දඩයකට හෝ වර්ෂ දෙකකට නොවැඩි කාලයක බන්ධනාගාරගත
- 20 කිරීමකට හෝ එකී දඩය සහ බන්ධනාගාරගත කිරීම යන දඬුවම් දෙකටම හෝ යටත් විය යුතු ය.
- (2) අදාළ ගුවන්යානය එකී ආකාරයට පියසර කරවා ඇත්තේ තම දැනුම හෝ අනුමතිය නොමැතිව බව අධිකරණය සහතිකයක් පත්වන ආකාරයට ඔප්පු කිරීමට එහි මෙහෙයුම්කරුට හෝ හිමිකරුට හැකිවන
- 25 විටක (1) වන උපවගන්තියේ සඳහන් වරද පිළිබඳව ඒ මෙහෙයුම්කරු හෝ හිමිකරු වගකීමෙන් නිදහස් කරනු ලැබිය හැකි ය.
- (3) මේ වගන්තියේ විධිවිධාන පනවා ඇත්තේ, මේ පනතේ සඳහන් පොදු නිරූපණතා විධිවිධාන සහ අනෙකුත් විධිවිධානවලට හෝ මේ පනත යටතේ පනවනු ලැබිය හැකි නියෝග, රීති හෝ ක්‍රියාත්මක කිරීමේ
- 30 ප්‍රමිති හෝ කිසිවකට අමතරව මිස ඒ වෙනුවට ආදේශ කිරීමට නොවන බව සැලකිය යුතු ය.

79. ශ්‍රී ලංකාවේ ලියාපදිංචි කරනු ලැබූ ගවන්යානයක් ශ්‍රී ලංකා ගවන්යානයක් දේශය ඇතුළත හෝ ඉන් පිටත පියාසර කරමින් සිටිය දී හෝ විදේශීය ගවන්යානයක් ගවන්යානයක් ශ්‍රී ලංකා දේශය ඇතුළත පියාසර කරමින් සිටියදී — වැරදි.

- 5 (අ) ගවන් සේවක පිරිස් සාමාජිකයකුට පහර දීම, එවැන්නකු ප්‍රකෝප කරවීම, තර්ජනය කිරීම හෝ වෙනත් ඒ හා සමාන ක්‍රියාවක් සිදු කිරීම ;
- 10 (ආ) ගවන්යානයේ හෝ ඒ තුළ සිටින මගීන්ගේ හෝ නිරූපණතාව හෝ සුරක්ෂිතතාව හෝ කෙරෙහි බලපෑම් ඇතිකරවන කිසියම් කරුණක් සම්බන්ධයෙන් අණදෙන නියමුවා විසින් හෝ ඔහු වෙනුවෙන් ගවන් සේවක පිරිස් සාමාජිකයකු විසින් හෝ දෙනු ලබන නීත්‍යානුකූල උපදෙසක් පිළිපැදීම ප්‍රතික්ෂේප කිරීම ;
- 15 (ඇ) ගවන්යානය තුළ සිටින යම් වෙනත් මගියකුට පහර දීම, ප්‍රකෝප කරවීම හෝ එවැනි මගියකුට තර්ජනය කිරීම ;
- (ඈ) ගවන්යානයේ යම් කොටසක හෝ අංශයක දුම්පානයේ යෙදී සිටීම ;
- (ඉ) ගවන්යානයට හෝ එහි කිසියම් කොටසකට හෝ නිතාමතා අලාභහානි සිදු කිරීම හෝ ඒවා විනාශ කිරීම ;
- (ඊ) කිසියම් ආකාරයකින් අසභ්‍ය ලෙස හැසිරීම ;
- 20 (උ) ගවන්යානය තුළ ස්ථාපනය කර ඇති දුම් සොයනයක් හෝ වෙනත් කිසියම් නිරූපණතා උපක්‍රමිකයක් හෝ වෙනස් කිරීම හෝ කඩා බිඳ දැමීම ;
- (ඌ) එකී ගවන්යානයට අදාළ නීති අනුව එවැනි ක්‍රියාවක් තහනම් කර තිබිය දී කිසියම් ජංගම ඉලෙක්ට්‍රොනික උපක්‍රමිකයක් ක්‍රියාකරවීම ; හෝ
- 25 (එ) ගවන්යානය තුළ ඇති යම් නිරූපණතා හෝ හදිසි අවස්ථා උපකරණයක්, උපක්‍රමිකයක් හෝ ලේඛනයක් හෝ වෙනත් යම් උපකරණයක් හෝ උපක්‍රමිකයක් අණදෙන නියමුවාගේ අනුමැතිය නොමැතිව ඉවත් කිරීම,

එකී ගවන් යානය තුළ සිදු කරනු ලබන සෑම තැනැත්තකුම,

මේ පනත යටතේ වරදකට වරදකරු වන අතර එසේ වරදකරු කිරීමේ දී එස්. ඩී. ආර්. විසිපත් දහසකට සමාන ශ්‍රී ලංකා රුපියල් සංඛ්‍යාවක දඩයකට හෝ අවුරුදු දෙකකට නොවැඩි බන්ධනාගාරගත කිරීමකට හෝ එකී දඩය සහ බන්ධනාගාරගත කිරීම යන දඬුවම් දෙකටම හෝ යටත් වන්නේ ය.

IX වන පරිච්ඡේදය

වාණිජ ගුවන් ප්‍රවාහනය

80. (1) මෙම පනතේ 83 වන වගන්තිය යටතේ අධිකාරිය විසින් නිකුත් කරන ලද ගුවන් ප්‍රවාහන සමාගම් බලපත්‍රයකට අනුකූලව හැර 10 කිසිම පුද්ගලයෙක් ශ්‍රී ලංකාව ඇතුළත දේශීය හෝ ජාත්‍යන්තර වාණිජ ගුවන් ප්‍රවාහන කාර්යයෙහි නිරත නොවිය යුතු ය.

ගුවන් ප්‍රවාහන සමාගම් බලපත්‍රය සහ විදේශීය ගුවන් ප්‍රවාහන සමාගම් බලපත්‍රය.

(2) තත් කාර්යය සඳහා නියමිත ආකාරයට අධිකාරිය විසින් නිකුත් කරන ලද විදේශ ගුවන් ප්‍රවාහන සමාගම් බලපත්‍රයකට අනුකූලව හැර කිසිම විදේශ ගුවන් යානා මෙහෙයුම්කරුවකු ශ්‍රී ලංකාව තුළට හෝ ශ්‍රී 15 ලංකාවෙන් පිටතට හෝ සිදු කරනු ලබන කිසියම් වාණිජ ගුවන් ප්‍රවාහන කාර්යයක නිරත නොවිය යුතු ය.

81. (1) තත් කාර්යය සඳහා නියමිත ආකාරයට අධිකාරිය විසින් නිකුත් කරන ලද බලපත්‍රයකට අනුකූලව විනා කිසිම පුද්ගලයෙක් ශ්‍රී ලංකා දේශය ඇතුළත ගුවන් ගත කටයුතු කිසිවක් සිදු නොකළ යුතු ය.

ගුවන්ගත කටයුතු.

20 (2) නිසි ගුවන්යානා මෙහෙයුම්කරු සහතිකයක් හා ඒ වෙනුවෙන් සාදන ලද රිති මගින් අධිකාරිය විසින් නිශ්චය කරනු ලබන්නා වූ සුදුසුකම් දරන යම් තැනැත්තකු ගුවන්ගත කටයුතුවල නිරතවීම සඳහා (1) වන උපවගන්තිය යටතේ බලපත්‍රයක් ඉල්ලුම් කිරීමට සුදුසුකම් ලබන්නේ ය.

25 82. මේ පනත යටතේ නිකුත් කරනු ලබන ගුවන් ප්‍රවාහන සමාගම් බලපත්‍රයක හෝ විදේශ ගුවන් ප්‍රවාහන සමාගම් බලපත්‍රයක අදාළ ගුවන්යානා මෙහෙයුම්කරු වාණිජ ගුවන් ප්‍රවාහනයේ නිරත වීමට බලය පවරා ඇති කාර්යයන්ගේ ස්වභාවය සහ විෂය ප්‍රමාණය නිශ්චය කොට දැක්විය යුතු අතර සැපයීමට ඇති සේවාවන්ට අදාළ වරප්‍රසාද, කොන්දේසි 30 සහ සීමා පැනවීම් ද එවැනි බලපත්‍රයක අන්තර්ගත විය යුතු ය.

වරප්‍රසාද, කොන්දේසි සහ සීමා පැනවීම්.

83. (1) ශ්‍රී ලංකාව මුල් කොටගත් දේශීය හෝ ජාත්‍යන්තර වාණිජ ගුවන් ප්‍රවාහන කටයුතු සඳහා ප්‍රවාහන සමාගම් බලපත්‍රයක් ලබා ගැනීමට පහත සඳහන් තැනැත්තෝ සුදුසුකම් ලබති :—

දේශීය හෝ ජාත්‍යන්තර හෝ වාණිජ ගුවන් ප්‍රවාහනය සඳහා වූ ගුවන් ප්‍රවාහන සමාගම් බලපත්‍රය.

(අ) ශ්‍රී ලංකාවේ පුරවැසියෙක් ;

5 (ආ) එහි ප්‍රධාන ව්‍යාපාරික ස්ථානය ශ්‍රී ලංකාවේ ඇති, කොටස් ප්‍රාග්ධනයෙන් අවම වශයෙන් 51% ක් ශ්‍රී ලංකාවේ පුරවැසියන්ට අයත්, ලියාපදිංචි කරන ලද පුද්ගල මණ්ඩලයක් ;

(ඇ) අමාත්‍ය මණ්ඩලය විසින් අනුමත කරන ලද යම් තැනැත්තෙක් හෝ පුද්ගල මණ්ඩලයක්.

10 (2) මෙහි (1) වන උපවගන්තියේ සඳහන් යම් තැනැත්තකු විසින් ඉල්ලීමක් ඉදිරිපත් කරනු ලැබූ විටක සහ, ඉල්ලුම්කරු මෙහි (3) වන උපවගන්තිය යටතේ නිශ්චය කර ඇති සුදුසුකම් පිළිපැද ඇති බවට සැහිමකට පත්වීමෙන් පසු අධිකාරිය විසින් ගුවන් ප්‍රවාහන සමාගම් බලපත්‍රයක් නිකුත් කළහැකි වන්නේ ය.

15 (3) පහත සඳහන් නියමයන් පිළිපැද ඇති බවට සනාථ කිරීම සඳහා ගුවන් ප්‍රවාහන සමාගම් බලපත්‍රයක් ඉල්ලුම්කරන තැනැත්තකු විසින් ඉදිරිපත් කළ යුතු තොරතුරු කවරේ ද යන්න අධිකාරිය විසින් ඒ සම්බන්ධයෙන් සාදනු ලබන රීති මගින් නිශ්චය කරනු ලැබිය යුතු ය:—

20 (අ) ඉල්ලුම්කරු, වලංගු ගුවන් යානා මෙහෙයුම්කරු සහතිකයක් දරන බව ;

(ආ) යෝජිත දේශීය වාණිජ ගුවන් ප්‍රවාහන මෙහෙයුම්, යෝජිත සේවා ආරම්භයේ සිට අවම වශයෙන් වර්ෂ තුනක කාලයක් සඳහා නිත්‍ය වත්කම්, බැංකු ඇප හෝ වෙනත් ආරක්ෂණ හෝ මගින් මූල්‍යමය වශයෙන් ආරක්ෂිතව පවතින බව ;

25 (ඇ) යෝජිත මෙහෙයුම් නිසා සිදුවිය හැකි අලාභහානි කිසිවක් සම්බන්ධයෙන් වගකීම දැරීම සඳහා 71 වන වගන්තියේ (2) වන උපවගන්තියේ උපමාන මත නිශ්චය කරනු ලබන ප්‍රමාණවත් සහ වලංගු වගකීම් රක්ෂණ ආවරණයක් ඉල්ලුම්කරු සතුව ඇති බව ;

- (ඇ) සිවිල් ගුවන් සේවාව සමග නීතිවිරෝධී ලෙස මැදිහත්වීමේ ක්‍රියාවන්ට එරෙහිව කටයුතු කිරීම සඳහා, ආරක්ෂාව සඳහා 17 වන වගන්තිය යටතේ අධිකාරිය විසින් සම්පාදනය කරන ලද සිවිල් ගුවන් සේවා ආරක්ෂණ වැඩසටහනට අනුකූලව සකස් කළ අධ්‍යක්ෂ ජනරාල් විසින් අනුමත කරන ලද එදායී සුරක්ෂිතතා වැඩසටහනක් ඇති බව ;
- (ඉ) නියෝග මගින් නිශ්චිතව දක්වනු ලැබිය හැකි වෙනත් නියමයන් කිසිවක් ඉල්ලුම්කරු විසින් සපුරනු ලබන බව.
84. (1) අදාළ විදේශ ගුවන් යානා මෙහෙයුම්කරු පහත සඳහන් විදේශ ගුවන් දේ, එනම් — ප්‍රවාහන සමාගම් බලපත්‍රයක් නිකුත් කිරීම සඳහා සුදුසුකම්.
- (අ) අධ්‍යක්ෂ ජනරාල්ගෙන් විදේශ ගුවන් යානා මෙහෙයුම්කරු සහතිකයක් ලබාගෙන තිබීම ;
- (ආ) එකී ගුවන් යානයේ මෙහෙයුම් නිසා පැනනැගිය හැකි වගකීම් ආවරණය කිරීම සඳහා 71 වන වගන්තියේ (2) වන උපවගන්තියේ උපමාන මත නිශ්චය කරනු ලබන ප්‍රමාණවත් වූ ද වලංගු වූ ද රක්ෂණ ආවරණයක් තිබීම ; සහ
- (ඇ) සිවිල් ගුවන් සේවාව සමග නීති විරෝධී ලෙස මැදිහත්වීම්වලට එරෙහිව ආරක්ෂාවීම සඳහා 17 වන වගන්තිය යටතේ අධිකාරිය විසින් සකස් කරන ලද ගුවන් සේවා සුරක්ෂිතතා වැඩසටහනට අනුකූලව සකස් වූ ප්‍රමාණවත් එදායී වැඩසටහනක් සකස් කරගෙන තිබීම,
- කර ඇත්තේ නම් මිස, යම් තැනැත්තකුට විදේශ ගුවන් ප්‍රවාහන සමාගම් බලපත්‍රයක් නිකුත් නොකළ යුතු ය.
- (2) විදේශ ගුවන් යානා මෙහෙයුම්කරුවකු විසින් ඒ වෙනුවෙන් ඉදිරිපත් කරනු ලැබූ ඉල්ලුම්පත්‍රයක් මත සහ, ඒ ඉල්ලුම්කරු විසින් පහත සඳහන් දේ, එනම් —
- (අ) (1) වන උපවගන්තියෙන් පනවන ලද නියමයන් ; සහ
- (ආ) ඉල්ලුම්කරුගේ රාජ්‍යයේ අදාළ ගුවන් නාවික අධිකාරිය සහ ශ්‍රී ලංකාව අතර ඇතුළත්වනු ලැබූ ගුවන් සේවා ගිවිසුමේ නිශ්චිතව සඳහන් විය හැකි වෙනත් යම් නියමයන්,

පිළිපදිනු ලැබ ඇති බවට සැහිමට පත්වන්නේ නම්, අධිකාරිය විසින් ඒ විදේශ ගුවන් යානා මෙහෙයුම්කරුවා විදේශ ගුවන් ප්‍රවාහන සමාගම් බලපත්‍රයක් නිකුත් කළ හැකි වන්නේ ය.

85. (1) මෙම පනතේ 81, 83 හෝ 84 යන වගන්ති යටතේ නිකුත් කරන ලද අවස්ථාවේවිෂ්ණු පරිදි, ගුවන් ප්‍රවාහන සමාගම් බලපත්‍රයක් හෝ විදේශ ගුවන් ප්‍රවාහන සමාගම් බලපත්‍රයක් හෝ ගුවන්ගත කටයුතු බලපත්‍රයක් දරන්නකු විසින් ඒ සඳහා කරනු ලබන ඉල්ලීමක් මත, සහ ඒ සඳහා නියමිත ගාස්තුව ගෙවීමෙන් පසු, එසේ කිරීම උචිත අවස්ථාවක දී, එවැනි බලපත්‍රයක් සංශෝධනය කිරීම අධිකාරිය විසින් කළ හැකි වන්නේ ය.
- (2) දේශයේ ආරක්ෂාව, ගුවන් සංකරණයේ සුරක්ෂිතතාව හෝ සාධාරණ තරගයක් සහතික කිරීමේ කාර්යය හෝ උදෙසා එසේ කිරීම අවශ්‍ය යයි අදහස් කරන ඕනෑම අවස්ථාවක 81, 83 හෝ 84 හෝ වගන්ති යටතේ නිකුත් කරන ලද බලපත්‍රයක් සිය අභිමතය පරිදි අතිරේක කොන්දේසි හෝ සීමාපැනවීම් හෝ ඇතුළත් කරමින් සංශෝධනය කිරීමේ බලය අධිකාරිය සතුව පවත්නේ ය.
86. මෙම පනතේ 81, 83 හෝ 84 හෝ වගන්ති යටතේ නිකුත් කරන ලද ගුවන් ප්‍රවාහන සමාගම් බලපත්‍රයක් හෝ විදේශ ගුවන් ප්‍රවාහන සමාගම් බලපත්‍රයක් හෝ ගුවන්ගත කටයුතු බලපත්‍රයක් පහත සඳහන් හේතූන් එකක් හෝ වැඩි ගණනක් මත ඕනෑම අවස්ථාවක දී අත්හිටුවීම හෝ අවලංගු කිරීම අධිකාරිය විසින් කළහැකි වන්නේ ය :—
- (අ) බලපත්‍රය නිකුත් කරන ලද්දේ යම් තත්ත්වයක් මත ද ඒ තත්ත්වයන් වෙනස් වී ඇති අවස්ථාවක ;
- (ආ) බලපත්‍ර දරන්නා හෝ බලපත්‍ර දරන්නා විසින් මෙහෙයවනු ලබන කිසියම් ගුවන් යානයක් විසින් මේ පනතේ විධිවිධාන හෝ මේ යටතේ පනවා ඇති යම් බලපත්‍රයක අන්තර්ගත නියෝග, රීති හෝ ඒ බලපත්‍රයේ යම් නියමයන් හෝ කොන්දේසි කිසිවක් හෝ පිළිපැදීමට අපොහොසත් වී ඇති අවස්ථාවක ;
- (ඇ) ජාත්‍යන්තර ගුවන් ප්‍රවාහනයේ නිරතව සිටින ගුවන් ප්‍රවාහන සමාගමක බලපත්‍රයක් දරන්නකු සම්බන්ධයෙන් වන විටක එකී බලපත්‍රය දරන්නා, අදාළ ගිවිසුමේ හෝ වැඩපිළිවෙලෙහි යම් නියමයන් හෝ කොන්දේසි හෝ කිසිවක් අනුව කටයුතු කිරීමට හෝ එකී නියමයන් හෝ කොන්දේසි කිසිවක් පිළිපැදීමට හෝ අපොහොසත් වූ අවස්ථාවක ;

- (ඇ) විදේශ ගුවන් ප්‍රවාහන සමාගම් බලපත්‍රයක් දරන්නකු සම්බන්ධයෙන් වන විටක එවැනි බලපත්‍රයක් දරන්නකුට 70 වන වගන්තිය යටතේ නිකුත් කරන ලද විදේශ ගුවන්යානා මෙහෙයුම් සහතිකය අවලංගු කොට ඇති අවස්ථාවක ; හෝ
- 5 (ඉ) ජාත්‍යන්තර ගුවන් ප්‍රවාහන සේවාවන් අතර සාධාරණ තරගයක් සුරක්ෂිත කිරීමේ හෝ ප්‍රවර්ධනය කිරීමේ කාර්යය සඳහා, එසේ කටයුතු කිරීම අවශ්‍ය වන බව හෝ යෝග්‍ය වන බව හෝ අදහස් කරන අමාත්‍යවරයා විසින් කිසියම් බලපත්‍රයක් අත්හිටවන ලෙස හෝ අවලංගු කරන ලෙස හෝ
- 10 අධිකාරියට නියම කරනු ලබන අවස්ථාවක.
87. (1) ගුවන් ප්‍රවාහන සමාගම් බලපත්‍රයක් හෝ විදේශ ගුවන් ප්‍රවාහන සමාගම් බලපත්‍රයක් හෝ දරන සෑම තැනැත්තකුම, ඔවුන් විසින් වාණිජ ගුවන් ප්‍රවාහනය සඳහා අය කිරීමට යෝජනා කරනු ලබන ගාස්තු සහ ගාස්තු ප්‍රමාණයන්, ඒ සඳහා නියම කරනු ලබන ආකාරයට
- 15 අධිකාරිය වෙත ඉදිරිපත් කළ යුතු ය. යෝජිත ගුවන් සේවාවට අදාළ ජාත්‍යන්තර ගිවිසුම් කෙරෙහි නිසි සැලකිල්ල දක්වමින් එවැනි ගාස්තු සහ ගාස්තු ප්‍රමාණයන් අනුමත කිරීමට හෝ එකී ගාස්තු පහත සඳහන් එක් ආකාරයකින් හෝ කිහිප ආකාරයකින් හෝ අසාධාරණ තරගකාරී පරිචයන් හේතු වන බව ඒත්තු යන්නේ නම් එවැනි ගාස්තු සහ ගාස්තු
- 20 ප්‍රමාණයන් අනුමත නොකිරීමට හෝ අධිකාරියට අයිතිය ඇත්තේ ය :—
- (අ) සම්පූර්ණ වශයෙන් ගත්කළ යම් විශේෂයෙන් දක්වනු ලබන ගුවන් මාර්ගවල සේවා සැපයීම සඳහා දැරීමට සිදුවන වියදම් පියවා ගැනීමට ප්‍රමාණවත් නොවන අඩු ගාස්තු ප්‍රමාණයන් අය කිරීම ;
- 25 (ආ) අධික ධාරිතාවක් හෝ වැඩි ගමන් වාර සංඛ්‍යාවක් එක් කිරීම ;
- (ඇ) ප්‍රශ්නගත පරිචයන් තාවකාලික නොව ස්ථිර ස්වභාවයේ පරිචයන් වීම ;
- (ඈ) ප්‍රශ්නගත පරිචයන්ගේ හේතුවෙන් වෙනත් ගුවන් ප්‍රවාහන සමාගමක් කෙරෙහි බරපතල ආර්ථික බලපෑමක් ඇතිවීම හෝ වෙනත් ගුවන් සමාගමකට සැලකිය යුතු ප්‍රමාණයේ ආර්ථික හානියක් සිදු වීම ; හෝ
- 30

- (ඉ) ප්‍රශ්නගත පරිචයන් තවත් ගුවන් ප්‍රවාහන සමාගමක් දුර්වල කිරීමේ හෝ වෙළඳ පොළෙන් ඉවත් කිරීමේ හෝ පලවා හැරීමේ හෝ දෘශ්‍ය චේතනාවක් පිළිබිඹු කිරීම හෝ එකී පරිචයන්ගේ හේතුවෙන් ඉහත කී ප්‍රතිච්ඡාක ඇතිවිය හැකිවීම ;
- 5 (ඊ) ගුවන් මාර්ගයක් සම්බන්ධයෙන් දරනු ලබන ආධිපත්‍ය තත්ත්වයෙන් අනිසි ප්‍රයෝජන ලැබීම.
- (2) අධිකාරිය විසින් අනුමත කරන ලද ගාස්තු සහ ගාස්තු ප්‍රමාණයන්ට අනුකූල නොවන ගාස්තු සහ ගාස්තු ප්‍රමාණයන් අයකරන
- 10 (1) වන උපවගන්තියේ සඳහන් කරනු ලබන බලපත්‍ර දරන්නකු මේ පනත යටතේ වරදකට වරදකරු වන අතර එසේ වරදකරු කිරීමෙන් පසු එස්. ඩී. ආර්, දස දහසකට සමාන ශ්‍රී ලංකා රුපියල් සංඛ්‍යාවක දඩයකට හෝ වර්ෂ දෙකකට නොවැඩි බන්ධනාගාරගත කිරීමකට හෝ එකී දඩය හා බන්ධනාගාරගත කිරීම යන දඬුවම් දෙකටම හෝ යටත් වන්නේ ය.
- 25 88. (1) අධ්‍යක්ෂ ජනරාල් විසින් තත් කාර්යය වෙනුවෙන් නිකුත් කරන ලද අවසර පත්‍රයක බලය යටතේ මිස කිසිම විදේශ ගුවන් ප්‍රවාහන සමාගම් බලපත්‍ර දරන්නකු විසින් කිසියම් වෙනත් ගුවන් ප්‍රවාහන සමාගමකට තඩත්තු සේවා සැපයීම සිදු නොකළ යුතු ය.
- 20 (2) ඒ සඳහා නියමිත ගාස්තුව සමඟ නියමිත ආකෘති පත්‍රයේ ඉල්ලුම් පත්‍රයක් අධ්‍යක්ෂ ජනරාල් වෙත ඉදිරිපත් කිරීමෙන් ඉහත (1) වන උපවගන්තියේ සඳහන් අවසර පත්‍රය ලබාගත හැකි වේ.
- 25 (3) ඉල්ලුම්කරුගේ තාක්ෂණික නිපුණතාව සම්බන්ධවත්, ගුවන් ප්‍රවාහන සමාගම් සඳහා තඩත්තු සේවා සැපයීමේ හැකියාව සම්බන්ධවත් සෑහීමකට පත්වීමෙන් පසු අධ්‍යක්ෂ ජනරාල් විසින් ඒ සම්බන්ධයෙන් අවසර පත්‍රයෙහි නිශ්චිතව සඳහන් කරනු ලැබිය හැකි නියමයන් සහ කොන්දේසි කිසිවකට යටත්කොට අදාළ අවසර පත්‍රය නිකුත් කරනු ලැබිය යුතු ය.
- 30 (4) මේ වගන්තිය යටතේ නිකුත් කරනු ලබන අවසර පත්‍රයක්, එය නිකුත් කරනු ලබන දිනයේ සිට එක් වර්ෂයක කාලයක් සඳහා වලංගු වන අතර, ඒ කාලපරිච්ඡේදය අවසානයේ දී අලුත් කිරීම සඳහා කරනු ලබන ඉල්ලීමක් මත සහ නියමිත අලුත්කිරීමේ ගාස්තුව ගෙවීමේ දී නැවත අළුත් කරනු ලැබිය හැකි ය.
- 35 89. (1) නියමිත ගාස්තු ගෙවා අධිකාරියෙන් එම කාර්යය සඳහා ලබාගත් අවසර පත්‍රයක බලය යටතේ සහ අධිකාරිය විසින් පනවනු ලබන නියමයන් සහ කොන්දේසි කිසිවකට යටත්ව මිස, ගුවන් ප්‍රවාහනයට සම්බන්ධ පරිගණකගත වෙන්කරවා ගැනීමේ පද්ධතියක් පිහිටුවීම හෝ ක්‍රියාත්මක කිරීම යම් තැනැත්තකු විසින් සිදු නොකළ යුතු ය.

තඩත්තු සේවා සැපයිය යුත්තේ අධ්‍යක්ෂ ජනරාල් විසින් නිකුත් කරන ලද අවසර පත්‍රයක් අනුව පමණක් බව.

පරිගණකගත වෙන්කරවා ගැනීමේ පද්ධතිය.

(2) පරිගණකගත චෙන්කරවා ගැනීමේ පද්ධති වෙළෙඳුන්ටත් ඒවා පරිහරණය කරන්නන්ටත් යන සියලු දෙනාටම සාධාරණ සහ සමාන අවස්ථාවක් ලබාදීම සහතික කිරීම සඳහා මෙහි (1) වන උපවගන්තිය යටතේ අවසර පත්‍ර නිකුත් කරන ලද වෙළෙඳුන්ට එවැනි පරිගණකගත චෙන්කරීමේ පද්ධති ක්‍රියාත්මක කළ යුතු ආකාරය සම්බන්ධ විධාන, 5 උපදෙස් සහ කාර්ය පටිපාටි නිකුත් කිරීම අධිකාරිය විසින් නිකුත් කළ යුතු වන්නේ ය.

(3) (1) වන උපවගන්තිය යටතේ නිකුත් කරනු ලබන අවසර පත්‍රයක්, නිකුත් කරනු ලබන දිනයේ සිට එක් වර්ෂයක කාලයක් සඳහා වලංගු විය යුතු අතර එම කාල සීමාව අවසානයේ දී ඒ සම්බන්ධයෙන් ඉල්ලීමක් 10 ඉදිරිපත් කොට නියමිත අලුත් කිරීමේ ගාස්තුව ඉදිරිපත් කිරීමෙන් අළුත් කරනු ලැබිය හැකි ය.

(4) මේ වගන්තිය යටතේ නිකුත් කරනු ලබන අවසර පත්‍රයක් එහි නියමයන් සහ කොන්දේසි කඩ කිරීමේ හේතුව මත අවස්ථාවෝචිත පරිදි 15 අත්හිටවනු හෝ අවලංගු කරනු හෝ ලැබිය හැකි ය.

90. (1) ගුවන් යානා මෙහෙයුම්කරුවකු විසින් ඒ සඳහා නියමිත අනියම් ආකාරයට ඉදිරිපත් කරනු ලබන ලිඛිත ඉල්ලීමක් මත නිකුත් කරනු ලබන අවසර පත්‍රයක් මගින් පහත සඳහන් කරුණු සැලකිල්ලට ගැනීමෙන් පසු, අනියම් ජාත්‍යන්තර ගුවන් ප්‍රවාහන කාර්යය සඳහා බලය පැවරීමට 20 හැකි වන්නේ ය :—

අනියම්
ජාත්‍යන්තර
ප්‍රවාහනය.

(අ) මහජන සුභ සිද්ධිය සහ විශේෂයෙන් ශ්‍රී ලංකා ජාතික ආර්ථිකයට අත්වන ප්‍රතිලාභ ;

(ආ) එවැනි බලය පැවරීමක් නිසා අදාළ පියසරයේ ආරම්භක සහ ගමනාන්ත ස්ථාන අතර සිදු කෙරෙන විධිමත් ගුවන් ප්‍රවාහනය 25 කෙරෙහි ඇතිවිය හැකි අහිතකර බලපෑම් කිසිවක්.

(2) (1) වන උපවගන්තිය යටතේ නිකුත් කරනු ලබන අවසර පත්‍රයක්, එහි නිශ්චිතව සඳහන් කරනු ලබන නියමයන් සහ කොන්දේසිවලට යටත් විය යුතු අතර එය නිකුත් කරනු ලබන දිනයේ සිට එක් වර්ෂයක කාලයක් සඳහා වලංගු විය යුතු ය. ඒ සඳහා ඉදිරිපත් කරනු ලබන 30 ඉල්ලීමක් මත සහ නියමිත අළුත් කිරීමේ ගාස්තුව ගෙවීමෙන් පසු එවැනි බලපත්‍රයක් අළුත් කිරීම අධිකාරිය විසින් කරනු ලැබිය හැකි වන්නේ ය.

(3) (1) වන උපවගන්තිය යටතේ නිකුත් කරන ලද අවසර පත්‍රයක්, එවැනි අවසර පත්‍රයකට නිශ්චිතව සඳහන් සම්බන්ධ නියමයන් සහ කොන්දේසි කිසිවක් උල්ලංඝනය කිරීමේ හේතුව මත අවස්ථාවෝචිත පරිදි අත්හිටවනු හෝ අවලංගු කරනු හෝ ලැබිය හැකි ය.

- 5 91. (1) ගුවන් මගීන්ගේ සහ ගුවන් යානා භාවිත කරන්නන්ගේ ආරක්ෂාව සහතික කිරීමේ කාර්යය සඳහා මගීන්, ගමන් මලු, භාණ්ඩ සහ තැපෑල ප්‍රවාහනය කිරීමට අදාළ කොන්දේසි සම්බන්ධවත්, ගුවන් යානාවන්ට ඇතුළුවීම අහිමිවීම සහ වෙනත් ගැටළු පිළිබඳව දැරිය යුතු වගකීම සම්බන්ධවත් මේ පනතේ මේ කොටස යටතේ නිකුත් කරන ලද 10 බලපත්‍ර හෝ අවසරපත්‍ර දරන්නකුට හෝ එවැනි වර්ගයකට විධාන, උපදෙස් හෝ කාර්ය පටිපාටි හෝ නිකුත් කිරීම අධිකාරිය විසින් කරනු ලැබිය හැකි වන්නේ ය.

ගුවන් යානා මගීන් සහ ගුවන් යානා භාවිත කරන්නන් ආරක්ෂා කිරීම.

- (2) එවැනි යම් විධානයක්, උපදෙසක් හෝ කාර්ය පටිපාටියක් හෝ නිකුත් කරනු ලබ ඇති සියලුම තැනැත්තන් ඊට අනුකූලව කටයුතු කිරීම 15 ඒ තැනැත්තන්ගේ කාර්යය වන අතර එසේ අනුකූලව කටයුතු කිරීමට අපොහොසත් වීම මෙම පනත යටතේ වරදක් වන්නේ ය.

92. ගුවන් ප්‍රවාහන සමාගම් බලපත්‍රයක් හෝ විදේශ ගුවන් ප්‍රවාහන සමාගම් බලපත්‍රයක් හෝ දරන සෑම තැනැත්තෙක්ම, අවස්ථාවෝචිත පරිදි ශ්‍රී ලංකාව ඇතුළත සිදු කරන මෙහෙයුම් සම්බන්ධව හෝ ශ්‍රී ලංකාවට 20 ලඟාවීමට හෝ ශ්‍රී ලංකාවෙන් පිටත්වීම හෝ සම්බන්ධව යෝජිත පියසර කාල සටහන් නියම කරනු ලබන ආකාරයට අධිකාරියේ අනුමැතිය සඳහා අධිකාරිය වෙත ඉදිරිපත් කළ යුතු ය. ප්‍රවාහන කාර්යයක් නොවන කාර්යයන් සඳහා ශ්‍රී ලංකාවට පැමිණෙන ගුවන් යානයක් හෝ ශ්‍රී ලංකා ගුවන් ප්‍රදේශයට ඉහළින් පියාසර කරන ගුවන් යානයක් හෝ 25 සම්බන්ධයෙන් වූ කල්හි අධිකාරිය විසින් නිශ්චිතව සඳහන් කරනු ලබන ආකාරයට අදාළ තොරතුරු ඉදිරිපත් කළ යුතු ය.

පියසර කාලසටහන්.

93. ගුවන් යානාවල ප්‍රවාහය කිරීම සහතික කිරීම සඳහා ගුවන් යානා මෙහෙයුම්කරුවන්ට වාර වෙන්කර දීම සම්බන්ධ විධාන, උපදෙස් හෝ කාර්ය පටිපාටි හෝ නිකුත් කිරීම අධිකාරිය විසින් කරනු ලැබිය හැකි වන්නේ ය. කෙසේ වුව ද, උපලේඛනගත ජාත්‍යන්තර ගුවන් ප්‍රවාහන 30 කාර්යයන්ට වැඩි සැලකිල්ලක් දැක්විය යුතු නමුත් අධිකාරිය විසින් සියලුම විභේදනයකින් තොරව සලකා බැලිය යුතු වන්නේ ය.

වාර වෙන්කර දීම.

94. (1) අධිකාරිය විසින් ඒ සඳහා නිකුත් කරන ලද ගුවන් ප්‍රවාහන සේවා බලපත්‍රයක බලය යටතේ හෝ එවැනි බලපත්‍රයක නියමයන් සහ කොන්දේසිවලට අනුකූලව හැර, කිසිදු තැනැත්තෙක් ශ්‍රී ලංකාවේ ගුවන් ප්‍රවාහන ව්‍යාපාරයක් කරගෙන නොයා යුතු ය. ගුවන් ප්‍රවාහන සේවා බලපත්‍රය.
- 5 (2) (1) වන උපවගන්තිය යටතේ බලපත්‍රයක් ලබාගැනීමට අපේක්ෂා කරන තැනැත්තකුට ඒ සඳහා නියමිත ගාස්තුව ද සමඟ අධිකාරිය වෙත ඉල්ලුම් පත්‍රයක් ඉදිරිපත් කළ හැකි අතර, ඉල්ලුම්කරු මෙහි (3) වන උපවගන්තියේ නිශ්චිතව සඳහන් නියමයන්ට අනුකූලව කටයුතු කර ඇති බවට අධිකාරිය සැහිල්ව පත් වන විටක ඒ තැනැත්තාට බලපත්‍රයක්
- 10 නිකුත් කිරීම අධිකාරිය විසින් කළහැකි වන්නේ ය.
- (3) මේ වගන්තිය යටතේ බලපත්‍රයක් නිකුත් කරනු ලැබීම සඳහා ඉල්ලුම්කරුවකු විසින් සම්පූර්ණ කළ යුතු අවශ්‍යතා පහත සඳහන් වේ :—
- (අ) ප්‍රමාණවත් යටිතල පහසුකම් සහ කාර්ය මණ්ඩල අවශ්‍යතා ;
- (ආ) ගුවන් ප්‍රවාහනයට අදාළ ව්‍යාපාර කටයුතු සම්බන්ධයෙන් වූ නිත්‍ය සහ විභව වගකීම් ඉටුකිරීමට අවශ්‍ය ප්‍රමාණවත් මූල්‍ය සැකැස්ම ;
- 15 (ඇ) අනුග්‍රාහකයන් කෙරෙහි වූ මූල්‍යමය වගකීම් ආවරණය කිරීම සඳහා අවශ්‍ය වන්නා වූ බැංකු සුරැකුම් හෝ වෙනත් ඇප.
- (4) (3) වන උපවගන්තියේ (ඇ) ඡේදයේ විධිවිධානවල කුමක් සඳහන් වුව ද, (1) වන උපවගන්තිය යටතේ බලපත්‍රයක් සඳහා ඉල්ලුම් කරනු ලබන ගුවන් යානා මෙහෙයුම්කරුවකු, ඒ ඡේදය යටතේ නිශ්චිතව සඳහන් බැංකු සුරැකුම් හෝ වෙනත් ඇප හෝ ඉදිරිපත් කිරීමට නියම කරනු නොලබන්නේ ය.
- 20 95. (1) අවස්ථාවෝචිත පරිදි 89, 90 හෝ 94 වන වගන්ති යටතේ බලපත්‍රයක් හෝ අවසර පත්‍රයක් නිකුත් කරනු ලැබූ සෑම තැනැත්තකු විසින් ම අධිකාරිය විසින් නිශ්චය කරනු ලබන පරිදි වාර්තා පවත්වාගෙන යායුතු අතර කලින් කල අධිකාරිය විසින් නියම කරනු ලැබිය හැකි වාර්තා හෝ තොරතුරු අධිකාරිය වෙත ඉදිරිපත් කළ යුතු ය. 89, 90 හෝ 94 වගන්ති යටතේ බලපත්‍ර නිකුත් කරනු ලැබූ පුද්ගලයන් විසින් යම් වාර්තා පවත්වාගෙන යායුතු බව සහ තොරතුරු සැපයිය යුතු බව.

(2) 89, 90 හෝ 94 වන වගන්ති යටතේ නිකුත් කරන ලද බලපත්‍රයක් හෝ අවසර පත්‍රයක් දරන්නා විසින් —

- 5 (අ) ඒ බලපත්‍රය හෝ අවසර පත්‍රය නිකුත් කරනු ලැබ ඇත්තේ යම් ව්‍යාපාරයක් සම්බන්ධයෙන් ද ඒ ව්‍යාපාරය කරගෙන යාම නවත්වා ඇති බවට ;
- (ආ) ඒ බලපත්‍රය හෝ අවසර පත්‍රය, මේ පනතේ විධිවිධානවලට හෝ පනත යටතේ පනවා ඇති යම් නියෝගයකට හෝ රීතියකට පටහැනිව, අනිසි ලෙස ලබාගෙන ඇති බවට ;
- 10 (ඇ) බලපත්‍ර දරන්නා හෝ අවසර පත්‍ර දරන්නා සමාගමක් වන අවස්ථාවක දී, එහි යම් ප්‍රධාන නිලධාරියකු හෝ සියලුම ප්‍රධාන නිලධාරීන් හෝ සමාගමේ ව්‍යාපාර කටයුතුවලට සම්බන්ධ වර්තී දූෂණය පිළිබඳ වරදකට වරදකරු හෝ වරදකරුවන් හෝ වී ඇති බවට ;
- 15 (ඈ) එවැනි බලපත්‍රයක් හෝ අවසර පත්‍රයක් හෝ නිකුත් කිරීම සඳහා නිශ්චිතව දක්වා ඇති නියමයන්ට අනුව කටයුතු කිරීමට අපොහොසත්ව ඇති බවට ; හෝ
- (ඉ) මේ පනතේ මේ කොටසේ විධිවිධාන කිසිවක් හෝ මේ කොටස යටතේ සාදා ඇති නියෝග කිසිවක් හෝ රීති කිසිවක් හෝ උලංගනය කර ඇති බවට,
- 20 අධිකාරිය සෑහීමට පත්වන අවස්ථාවක අවස්ථාවෝචිත පරිදි එක් බලපත්‍රය හෝ අවසර පත්‍රය අවලංගු කිරීම අධිකාරිය විසින් කරනු ලැබිය හැකි වන්නේ ය.
- 25 (3) අවස්ථාවෝචිත පරිදි බලපත්‍රය හෝ අවසර පත්‍රය, අවලංගු නොකළ යුත්තේ මන්දැයි දැන්වීමේ නිශ්චිතව සඳහන් කරනු ලැබිය හැකි කාලයක් ඇතුළත හේතු දන්වන ලෙස නිසි දැන්වීමක් කරනු ලැබීමෙන් පසුව මිස, (2) වන උපවගන්තිය යටතේ, බලපත්‍රයක් හෝ අවසර පත්‍රයක් අවලංගු කිරීම යම් තැනැත්තකුට විරුද්ධව නොකළ යුත්තේ ය.
- (4) අධිකාරිය විසින් හෝ අධිකාරිය විසින් ලිඛිතව බලය පවරන ලද යම් නිලධාරියකු විසින් —
- 30 (අ) මේ පනතේ විධිවිධාන හෝ ඒ යටතේ සාදා ඇති යම් නියෝග හෝ රීති පිළිපදිනු ලබන්නේ ද යන්න නිශ්චය කර ගැනීම සඳහා, අධිකාරිය විසින් තත් කාර්යය සඳහා නිකුත් කර ඇති

අවස්ථාවෝචිත පරිදි යම් බලපත්‍රයකින් හෝ අවසර පත්‍රයකින් හෝ බලය පැවරී ඇති ව්‍යාපාරයක් ඒ බලපත්‍රය හෝ අවසර පත්‍රය යටතේ පවත්වාගෙන යන ස්ථානයකට, දිවාකාලයේදී හෝ රාත්‍රී කාලයේදී, ඕනෑම යුක්තිසහගත වේලාවක ඇතුල් වී එම ස්ථානය පරීක්ෂා කිරීම ; සහ

5

(ආ) එවැනි ව්‍යාපාරයක් සම්බන්ධයෙන් තබාගත යුතු බවට මේ පනත යටතේ හෝ ඒ යටතේ සාදන ලද යම් නියෝග හෝ රීති යටතේ නියමිත යම් වාර්තා හෝ වාර වාර්තා සහ එකී ව්‍යාපාරයකට අදාළ වෙනත් වාර්තා කිසිවක් පරීක්ෂා කිරීම සහ ඒවායේ පිටපත් ලබා ගැනීම,

10

කළ හැකි වන්නේ ය.

(5) 89, 90 හෝ 94 වන වගන්ති යටතේ අවස්ථාවෝචිත පරිදි බලපත්‍රයක් හෝ අවසර පත්‍රයක් හෝ නිකුත් කරනු ලැබූ යම් පුද්ගලයකු මේ පනතේ මේ පරිච්ඡේදයේ විධිවිධාන කිසිවක් හෝ මේ පනත යටතේ පනවා ඇති නියෝග හෝ රීති උල්ලංඝනය කරන බවට හෝ ඊට පටහැනිව කටයුතු කරන බවට විශ්වාස කිරීමට තරම් ප්‍රමාණවත් හේතු අධිකාරියට පවතින අවස්ථාවක, මහෙස්ත්‍රාත්වරයකුගේ අත්සනින් වරෙන්තුවක් ලබාගැනීමෙන් පසු එකී වරෙන්තුවේ නිශ්චිතව සඳහන් යම් ස්ථානයකට ඇතුල් වී එය පරීක්ෂා කර, වරද සිදු කිරීමට අදාළව භාවිත කරන ලද ටිකට්පත්, අවසර පත්‍ර, තොග හෝ වෙනත් ලේඛන කිසිවක් අත් අඩංගුවට ගැනීම අධිකාරිය විසින් කළ හැකි වන්නේ ය.

15

20

96. (1) පුද්ගලයන්ගේ පොදු සෞඛ්‍යය හා සුහසිද්ධිය ද, දේපළ ද සිවුපාවුන් හා කුරුල්ලන් ඇතුළත් පරිසරය ද ආරක්ෂා කිරීම අවශ්‍ය බව අධ්‍යක්ෂ ජනරාල්වරයාගේ මතය වන අවස්ථාවන්හි දී සෞඛ්‍යයට සහ සනීපාරක්ෂාවට අදාළ කාරණා සම්බන්ධයෙන් හෝ ජාතික වශයෙන් සැලකිලිමත් විය යුතු හෝ ජාතික යහපත පිළිබඳ හෝ ජාතික වශයෙන් වැදගත් වෙනත් යම් කාරණයක් සම්බන්ධයෙන් හෝ ගුවන් ප්‍රවාහන සමාගම් වෙත විශේෂ හෝ පොදු නියමයන් නිකුත් කිරීමේ බලය අධ්‍යක්ෂ ජනරාල් සතු වන්නේ ය.

25

(2) (1) වන උපවගන්තිය යටතේ නිකුත් කරනු ලබන යම් නියමයන් අනුව කටයුතු නොකිරීම මේ පනත යටතේ වරදක් වන්නේ ය.

30

ගුවන් ප්‍රවාහන සමාගම් වෙත නියෝග නිකුත් කිරීමට අධ්‍යක්ෂ ජනරාල් සතු බලය.

X වන පරිච්ඡේදය

වැරදි සහ දණ්ඩන

97. අධිකාරිය විසින් හෝ අධ්‍යක්ෂ ජනරාල් විසින් හෝ මේ පනතේ තොරතුරු විධිවිධාන යටතේ හෝ මේ පනත යටතේ සාදන ලද යම් නියෝග හෝ සැපයීම පැහැර 5 රීති හෝ යටතේ කරනු ලබන ලිඛිත ඉල්ලීමකට, අනතුලව කටයුතු කිරීමට හැරීම. අපොහොසත් වන හෝ සාවද්‍ය තොරතුරු හෝ සාවද්‍ය වාර්තාවක් හෝ ඉදිරිපත් කරන හෝ තැනැත්තකු මේ පනත යටතේ වරදකට වරදකරු වන අතර, එසේ වරදකරු කරනු ලැබූ කල්හි එස්. ඩී. ආර්. දසදහසකට සමාන ශ්‍රී ලංකා රුපියල් සංඛ්‍යාවක් නොඉක්මවන දඩයකට හෝ වසර 10 දෙකකට නොවැඩි බන්ධනාගාරගත කිරීමකට හෝ එකී දඩය සහ බන්ධනාගාරගත කිරීම යන දඬුවම් දෙකටම හෝ යටත් වන්නේ ය.
98. (1) මේ පනත යටතේ ගෙවිය යුතු කිසියම් ගාස්තුවක් හෝ දඩ ගුවන්යානයක් මුදලක් හෝ ගෙවනු ලැබිය යුතු ගුවන් යානයක හිමිකරු හෝ තහනමට ගැනීම මෙහෙයුම්කරු හෝ විසින් එකී ගාස්තුව හෝ දඩ මුදල හෝ ඉන් කොටසක් හෝ අත්අඩංගුවට 15 ඉල්ලා සිටි විටක ගෙවීම ප්‍රතික්ෂේප කරන්නේ නම් හෝ පැහැර හරින්නේ නම්, වෙනත් කිසියම් නීතියක් යටතේ උපයෝජ්‍යව තිබෙන වෙනත් ප්‍රතිකර්මයක් කෙරෙහි අගතියකින් තොරව, එසේ ගෙවීමට ඇති මුදල ගෙවන තෙක් අදාළ ගුවන් යානය තහනමට ගෙන හෝ අත්අඩංගුවට ගෙන රඳවා තබා ගැනීමේ බලය අධිකාරිය සතු වන්නේ ය.
- 20 (2) (1) වන උපවගන්තිය යටතේ ගුවන් යානයක් තහනමට ගැනීමේ දී, හෝ අත්අඩංගුවට ගැනීමේ දී හෝ රඳවා තබා ගැනීමේ දී අධිකාරිය විසින් නිශ්චය කරනු ලබන පරිදි දැරීමට සිදුවන වියදම අදාළ ගුවන් යානයේ හිමිකරු විසින්, මෙහෙයුම්කරු විසින් හෝ අණදෙන නියමුවා විසින් ගෙවිය යුතු අතර, එය දින දාහතරක් (14) ඇතුළත ගෙවනු 25 නොලැබුවහොත් එකී සම්පූර්ණ මුදල අයකර ගැනීම සඳහා අදාළ ගුවන් යානය විකුණා දැමීමේ බලය අධිකාරිය සතුවේ. අදාළ ගුවන් යානය එසේ විකුණා දමා වියදම පියවා ගැනීමෙන් පසු ඉතිරිවන මුදලක් වෙතොත් එම ඉතිරිය, අවස්ථාවෝචිත පරිදි ගුවන් යානය හිමිකරුගේ, මෙහෙයුම්කරුගේ හෝ අණදෙන නියමුවාගේ හෝ ඉල්ලීම මත එකී ගුවන් 30 යානය හිමිකරුට, මෙහෙයුම්කරුට හෝ අණදෙන නියමුවාට ගෙවනු ලැබිය හැකි ය. වසර දෙකක කාල පරිච්ඡේදයක් ඇතුළත එවැනි ගෙවීමක් කරන ලෙස ඉල්ලීමක් නොලැබුණහොත්, අතිරික්තයක් ලෙස, ඉතිරිවන මුදල අධිකාරියේ අරමුදලට බැර කළ යුතු ය.

99. (1) ගඟ නාවික සේවා සැපයීමේ හෝ ගුවන් යානයක් නිරූපිතය
මෙහෙයුම් කිරීමේ හෝ කාර්යයෙහි නිරතව සිටින සෑම තැනැත්තෙක් ම විධිවිධාන හෝ
මෙම පනතේ නියම කර ඇති ආකාරයට ගඟ නාවික සේවා සැපයීමට සුරක්ෂිතතා
හෝ ගුවන් යානයක් මෙහෙයුම් කිරීමට හෝ අදාළ, එවකට පවත්නා උල්ලංඝනය
5 නිරූපිතය විධිවිධානයන්ට හෝ සුරක්ෂිතතා විධිවිධානයන්ට හෝ වරදක් බව.
අනුකූලව කටයුතු කළ යුතු ය.

(2) (1) වන උපවගන්තිය යටතේ නියම කරන ලද නිරූපිතය හා
සුරක්ෂිතතා නියමයන්ට අනුකූලවීමට නියම කරනු ලැබූ සහ එසේ
අනුකූලවීමට අපොහොසත් වූ සෑම තැනැත්තකු, නියම කරනු ලැබ ඇති
10 පරිදි වූ දඩ මුදලක් ගෙවීමට යටත් විය යුතු ය. එසේ වුව ද, ඒ දඩ මුදල
එස්.ඩී.ආර්. දාහකට සමාන ශ්‍රී ලංකා මුදල් ප්‍රමාණයක් නොඉක්මවිය
යුතු ය. දඩ මුදල් ගෙවීමට එක් වරක් යටත් වූ තැනැත්තකු (1) වන
උපවගන්තිය යටතේ පනවන ලද නියමයන්ට අනුකූලවීම දිගටම
ප්‍රතික්ෂේප කරන අවස්ථාවක කලින් අවස්ථාවේ දඩයක් ලෙස පනවන
15 ලද මුදලේ දෙගුණයකින් සමන්විත මුදලක් අමතර දඩ මුදලක් ලෙස
ගෙවීමට ඒ තැනැත්තා යටත් විය යුතු ය.

(3) මේ වගන්තිය යටතේ පනවනු ලබන සියලුම දඩ මුදල් අයකර
ගැනීමේ වගකීම අධ්‍යක්ෂ ජනරාල් මත පැවරෙන අතර එසේ අයකර
ගනු ලබන මුදල් මේ පනතේ 108 වන වගන්තිය යටතේ පිහිටුවන ලද
20 සිවිල් ගුවන් සේවා සංවර්ධන අරමුදලට බැර කළ යුතු ය.

(4) මේ වගන්තිය යටතේ දඩ මුදලක් පැනවීම මගින්, එසේ එවැනි
දඩ මුදලකට යටත් කරනු ලැබූ පුද්ගලයා විසින් උල්ලංඝනය කරන
ලද නිරූපිතය හා ආරක්ෂණ විධිවිධාන ඒ තැනැත්තා විසින් නිසි
ලෙස පිළිපදිනු ලැබීම සහතික වීම සඳහා අවශ්‍යයයි අදහස් කරන උචිත
25 පරිපාලනමය පියවර ගැනීමෙන් අධ්‍යක්ෂ ජනරාල් හෝ අධිකාරිය හෝ
වැළැක්වීමක් සිදු නොවේ.

100. (අ) මේ පනතේ කිසියම් විධිවිධානයක් හෝ, ඒ යටතේ වැරදි.
පනවන ලද කිසියම් නියෝගයක් හෝ රීතියක්
30 උල්ලංඝනය කරන හෝ එවැන්නකට අනුකූලව කටයුතු
කිරීම පැහැර හරින ; හෝ

(ආ) මේ පනත යටතේ හෝ මේ පනත යටතේ සාදන ලද
කිසියම් නියෝගයක් හෝ රීතියක් හෝ යටතේ, නිකුත්
කරන ලද ක්‍රියාත්මක කිරීමේ ප්‍රමිතියක්, මගපෙන්වීමක්,
විධානයක්, ක්‍රියාපටිපාටියක් හෝ උපදෙසක් හෝ
35 පිළිපැදීම පැහැර හරින ; හෝ

(ඇ) මේ පනත යටතේ හෝ මේ පනත යටතේ සාදන ලද යම් නියෝගයක්, රීතියක්, නියමයක්, ප්‍රමිතියක් හෝ කාර්ය පටිපාටියක් හෝ යටතේ තමන් වෙත පැවරී ඇති බලතල සහ කාර්ය ක්‍රියාත්මක කරන පුද්ගලයකුට බාධා කරන හෝ අවහිර කරන හෝ,

5

යම් තැනැත්තෙක් මේ පනත යටතේ වරදකට වරදකරු වන අතර එසේ වරදකරු කිරීමෙන් පසු එස්. ඩී. ආර්. විසිපත්දහසකට සමාන ශ්‍රී ලංකා රුපියල් සංඛ්‍යාවක් නොඉක්මවන දඩයකට හෝ වසර දෙකකට (02) නොවැඩි බන්ධනාගාරගත කිරීමකට හෝ එකී දඩය සහ බන්ධනාගාරගත කිරීම යන දඬුවම් දෙකටම හෝ වරදකරු විය යුත්තේ ය.

10

101. මේ පනත මගින් දණ්ඩනයක් ප්‍රකාශිතව සලසා නොමැති වරදකට මේ පනත යටතේ වරදකරු වන තැනැත්තන්, එසේ වරදකරු බවට තීන්දු කිරීමෙන් පසු එස්. ඩී. ආර්. දසදහසකට සමාන ශ්‍රී ලංකා රුපියල් සංඛ්‍යාවක් නොඉක්මවන දඩයකට හෝ වසර දෙකකට (02) නොවැඩි දෙආකාරයෙන් එක් ආකාරයක බන්ධනාගාරගත කිරීමකට හෝ එකී දඩය සහ බන්ධනාගාරගත කිරීම යන දඬුවම් දෙකටම හෝ යටත් විය යුත්තේ ය.

15

102. මේ පනත යටතේ හෝ ඒ යටතේ සාදන ලද කිසියම් නියෝගයක් හෝ නීතියක් හෝ යටතේ ගැනෙන වරදක් පුද්ගල මණ්ඩලයක් විසින් සිදු කරන ලද විටක — පුද්ගල මණ්ඩල විසින් සිදු කරනු ලබන වැරදි.

20

(අ) එකී පුද්ගල මණ්ඩලය සංස්ථාපිත මණ්ඩලයක් නම් ඒ වරද සිදුකරන අවස්ථාවේ දී ඒ මණ්ඩලයේ අධ්‍යක්ෂවරයකු වශයෙන්, සාමාන්‍යාධිකාරී වශයෙන් හෝ ඒ හා සමාන නිලයක් දරන්නකු වශයෙන් සිටි සෑම තැනැත්තකුම ; හෝ

25

(ආ) එකී පුද්ගල මණ්ඩලය සංස්ථාපිත මණ්ඩලයක් නොවන විටක, ඒ වරද සිදු කරන අවස්ථාවේ මණ්ඩලයේ සභාපති, කළමනාකරු, ලේකම්, හෝ ඒ හා සමාන නිලයක් දරන්නකු වශයෙන් සිටි සෑම පුද්ගලයකු ම හෝ,

30

එකී වරද සිදුකර ඇත්තේ තම දැනුම රහිතව බව හෝ එකී වරද සිදු කිරීම වළක්වාලීමට තමන්ට හැකි සෑම උත්සාහයක් ම දරන ලද බව හෝ ඔප්පු කරන්නේ නම් මිස ඒ වරදට වරදකරුවකු ලෙස සලකනු ලබන්නේ ය.

103. (1) මේ පනත යටතේ හෝ ඒ යටතේ සාදන ලද යම් නියෝගයක් හෝ රීතියක් මගින් හෝ යටතේ හෝ යම් ක්‍රියාත්මක කිරීමේ ප්‍රමිති මගින් හෝ යටතේ හෝ අමාත්‍යවරයා විසින්, අධිකාරිය විසින් හෝ අධ්‍යක්ෂ ජනරාල් විසින් සාදන ලද හෝ නිකුත් කරන ලද සහ 5 ඔවුන් විසින් හෝ ඔවුන් වෙනුවෙන් අත්සන් කරන ලද යම් නියමයක් හෝ සාධන පත්‍රයක් ලෙස සැලකෙන සෑම ලේඛනයක්ම සාක්ෂි වශයෙන් පිළිගත යුතු අතර එසේ නොවේ යයි ඔප්පු කරන තුරු, අවස්ථාවෝචිත පරිදි අමාත්‍යවරයා විසින්, අධිකාරිය විසින් හෝ අධ්‍යක්ෂ ජනරාල් විසින් හෝ නිකුත් කරන ලද ලේඛනයක් වශයෙන් සලකනු ලැබිය යුතු ය.
- 10 (2) මෙහි (1) වන උපවගන්තියේ සඳහන් එවැනි ලේඛනයක් පිළිබඳ සාක්ෂි වශයෙන් අවස්ථාවෝචිත පරිදි අමාත්‍යවරයා, අධිකාරිය හෝ අධ්‍යක්ෂ ජනරාල් විසින් හෝ ඔවුන් වෙනුවෙන් එකී ලේඛනයේ සත්‍ය පිටපතක් වශයෙන් සහතික කරන ලද ලේඛනයක් කිසියම් නීති කෘත්‍යයක දී ඉදිරිපත් කළ හැකි ය.
- 15 104. (1) මේ පනත යටතට ගැනෙන හෝ මේ පනත යටතේ සාදන ලද යම් නියෝගයක් හෝ රීතියක් යටතට ගැනෙන සියලු වැරදි 1979 අංක 15 දරන අපරාධ නඩුවිධාන සංග්‍රහය පනතේ විධිවිධාන අදාළ කර ගැනීමේ කාර්යය සඳහා සංශෝදය වැරදි වන්නේ ය. මේ පනත යටතේ වැරදි සංශෝදය වැරදි විය යුතු බව සහ වැරදි සම්බන්ධයෙන් නඩු පැවරිය යුතු අධිකරණ.
- 20 (2) මේ පනත යටතේ හෝ මේ පනත යටතේ සාදන ලද යම් නියෝගයක් හෝ රීතියක් හෝ යටතේ ගැනෙන යම් වරදක් නීතිපතිවරයාගේ අවසරය ඇතිව මිස, සංශෝදය ලෙස නොසැලකිය යුතු ය.
- (3) 1979 අංක 15 දරන අපරාධ නඩු විධාන සංග්‍රහය පනතේ හෝ යම් වෙනත් ලිඛිත නීතියක පටහැනිව කුමක් සඳහන් වුව ද, මේ පනත යටතේ හෝ මේ පනත යටතේ සාදන ලද යම් නියෝගයක් හෝ රීතියක් 25 හෝ යටතේ කරන ලද වරදක් සම්බන්ධයෙන් වූ නඩුවක් අවස්ථාවෝචිත පරිදි නීතිපතිවරයාගේ නියෝගය මත කොළඹ මහෙස්ත්‍රාත් අධිකරණයේ හෝ අධි වෝද්දනා පත්‍රයක් මත, කොළඹ අධිකරණ කලාපය තුළ පවත්වන ශ්‍රී ලංකා ජනරජයේ මහාධිකරණයේ හෝ පැවරීම කළ යුතු අතර වරදකරු කිරීමේ දී එකී වරද සිදුකිරීම සම්බන්ධයෙන් මේ පනතේ සඳහන්ව ඇති 30 ආකාරයට දඬුවම් පැනවිය යුතු ය.
105. (1) යම් ගුවන් යානයක් යම් දේපළකට ඉහළින්, සුළඟ, කාලගුණය සහ ඒ කටයුත්තේ සියලු පරිච්ඡේදීය කාරණා සැලකිල්ලට ගැනීමේ දී සාධාරණ යයි සලකනු ලැබිය හැකි උසකින් පියාසර කරන කල්හි මේ පනතේ විධිවිධාන හෝ මේ යටතේ සාදන ලද යම් නියෝග, අයුතු ඇතුල්වීම, හිරිහැර කිරීම සහ අලාභයට වගකීම.

රිකි, ක්‍රියාත්මක කිරීමේ ප්‍රමිති, විධි, නියෝග, විධාන හෝ, කාර්ය පටිපාටි උපදෙස්, යථාපරිදි පිළිපැද ඇත්නම් ඒ පියසැරිය නිසාම හෝ ඒ පියසැරියේ දී සාමාන්‍යයෙන් සිදුවිය හැකි යම් සිද්ධියක් නිසාම හෝ පමණක් ඒ ගුවන් යානයේ හිමිකරුට එරෙහිව නඩු කටයුත්තක් ඇති නොවන්නේ ය.

- 5 (2) පියසැරියේ යෙදෙන, ඉහිලුමක් සිදුකරන හෝ ගොඩබැසීමක් සිදුකරන යම් ගුවන් යානයක් මගින් හෝ, එවැනි ගුවන් යානයක් තුළ සිටින පුද්ගලයින් මගින් හෝ එවැනි ගුවන් යානයකින් පතිත වන කිසියම් පුද්ගලයකු නිසා හෝ ද්‍රව්‍යයක් නිසා හෝ භූමිය මත හෝ දියමත කිසියම් පුද්ගලයකුට හෝ දේපලකට හෝ යම් සැලකිය යුතු හානියක් හෝ පාඩුවක්
- 10 හෝ සිදු වී ඇති අවස්ථාවක, එකී හානිය හෝ පාඩුව එය විඳි තැනැත්තාගේ නොසැලකිලිමත්කම නිසා සිදුවූයේ නම් හෝ ඒ තැනැත්තා ඒ සඳහා දායක වූයේ නම් හෝ හැර, එවැනි හානියක් හෝ පාඩුවක් සම්බන්ධයෙන්, නොසැලකිලිමත්කම හෝ වෙනතාව හෝ වෙනත් නඩු නිමිත්තක් ඔප්පු කිරීමකින් තොරව එකී අලාභය හෝ පාඩුව ගුවන් යානයේ හිමිකරු
- 15 විසින් හිතාමතා කළ ක්‍රියාවකින් හෝ නොසැලකිලිමත්කම හෝ පැහැරහැරීම හෝ නිසා සිදුවූයේ සේ සලකා, ගුවන් යානයේ හිමිකරුගෙන් වන්දි අයකරගැනීමට හැකි වන්නේ ය :

කෙසේ වුව ද, ගුවන් යානය හිමිකරුගෙන් එසේ අයකරගනු ලැබූ වන්දි සම්බන්ධයෙන් එකී හිමිකරුට යම් වෙනත් තැනැත්තන්ගෙන් හානි

- 20 පුරණය වනු ලැබීමට හැකිවන්නේ —

- (අ) ශ්‍රී ලංකාවේ බලපැවැත්වෙන අන් නීතියක් යටතේ ගුවන් යානයේ හිමිකරු හැර වෙනත් තැනැත්තකු එවැනි හානි හෝ පාඩු සම්බන්ධයෙන් වන්දි ගෙවීමට බැඳී ඇති ; සහ
- (ආ) එවැනි වන්දි ගුවන් යානය හිමිකරුගෙන් අයකරගත හැකි වන්නේ හා අයකරගනු ලබන්නේ මේ පනතේ විධිවිධාන නිසාම පමණක් ද වන,
- 25

අවස්ථාවන් යටතේ වන්නේ ය.

- (3) යම් ගුවන් යානයක්, එහි හිමිකරු විසින් දින දාහතරක් (14) ඉක්මවා යන කාලයක් සඳහා වෙනත් තැනැත්තකු හට බද්දට හෝ කුලියට
- 30 දී ඇති සහ ඒ තැනැත්තා එකී ගුවන් යානයේ අණදෙන නියමුවකු, යාත්‍රිකයකු හෝ ගුවන් සේවක පිරිසට අයත් මෙහෙයුම් සාමාජිකයකු හෝ ගුවන් යානය හිමිකරු යටතේ සේවය කරන්නකු නොවන අවස්ථාවක, මේ වගන්තියේ යෙදී ඇති “හිමිකරු” යන යෙදුම කියවිය යුත්තේ සහ වටහා ගත යුත්තේ අදාළ ගුවන් යානය බද්දට හෝ කුලියට ලබාගත්
- 35 පුද්ගලයා සම්බන්ධව කෙරෙන යොමු කිරීමක් වශයෙනි.

XI වන පරිච්ඡේදය

පොදු කරුණු

106. (1) මේ පනත යටතේ නිකුත් කරන ලද යම් බලපත්‍රයක්, සහතිකයක්, අවසර පත්‍රයක්, බලය පැවරුමක් හෝ අනුමැතියක්, සමහර තත්ත්වයන් යටතේ බලපත්‍ර ආදිය අවලංගු කිරීමට අධ්‍යක්ෂ ජනරාල් සතු බලය.
- 5 දරන්නකු ශ්‍රී ලංකාවේ ජාතික සුරක්ෂිතතාව කෙරෙහි හෝ ජාතික ආරක්ෂාව කෙරෙහි හෝ තර්ජනයක් වන බව විශ්වාස කිරීමට තරම් ප්‍රමාණවත් හේතු හෝ එවන් කිසියම් බලපත්‍රයක්, සහතිකයක්, අවසර පත්‍රයක්, බලය පැවරුමක් හෝ අනුමැතියක් දරන්නකු ශ්‍රී ලංකාවේ ජාතික සුරක්ෂිතතාව කෙරෙහි හෝ ජාතික ආරක්ෂාව කෙරෙහි හෝ
- 10 තර්ජනයක් විය හැකි බවට සැක කිරීමට තරම් ප්‍රමාණවත් හේතු අධ්‍යක්ෂ ජනරාල්වරයා හට ඇති අවස්ථාවක, මේ පනතේ හෝ මේ පනත යටතේ සාදන ලද යම් නියෝගයක හෝ රීතියක ඇතුළත් යම් විධිවිධානයක හෝ මේ පනත යටතේ ප්‍රදානය කර ඇති හෝ නිකුත් කර ඇති එවැනි යම් බලපත්‍රයක, සහතිකයක, අවසර පත්‍රයක, බලය පැවරුමක හෝ
- 15 අනුමැතියක හෝ ඇතුළත්වන නියමයන් සහ කොන්දේසි කිසිවක පටහැනිව කුමක් සඳහන් වුව ද යම් බලපත්‍රයක්, සහතිකයක්, අවසර පත්‍රයක්, බලය පැවරුමක් හෝ අනුමැතියක් හෝ ප්‍රදානය කර ඇත්තේ හෝ නිකුත් කර ඇත්තේ හෝ තමන් විසින් වුව ද, අධිකාරිය විසින් වුව ද, ජාතික සිවිල් ගුවන් සේවා සුරක්ෂිතතාව පිළිබඳ වගකිව යුතු තම කරන
- 20 ලද ආණ්ඩුවේ නියෝජ්‍යායතනය වශයෙන් ක්‍රියා කරමින් වහාම බලපැවැත්වෙන පරිදි එවැන්නක් අවලංගු කිරීමේ බලය, අධ්‍යක්ෂ ජනරාල්වරයා සතු වන්නේ ය.

- (2) (1) වන උපවගන්තිය යටතේ යම් බලපත්‍රයක්, සහතිකයක්, අවසර පත්‍රයක්, බලය පැවරුමක් හෝ අනුමැතියක් අවලංගු කිරීම
- 25 සම්බන්ධයෙන් 26 වන වගන්තියේ (3) වන උපවගන්තියේ සහ මේ පනතේ 110 වන වගන්තියේ විධිවිධාන අදාළ නොවන්නේ ය.

107. (1) මේ පනත යටතේ ප්‍රදානය කරනු ලබන හෝ නිකුත් කරනු ලබන හෝ යම් බලපත්‍රයක්, සහතිකයක්, අවසර පත්‍රයක්, බලය පැවරුමක් හෝ අනුමැතියක්, සංස්ථාපිත මණ්ඩලයකට හෝ හවුල්
- 30 ව්‍යාපාරයකට හෝ ප්‍රදානය කර ඇති හෝ නිකුත් කර ඇති හෝ අවස්ථාවක, එවැනි සංස්ථාපිත මණ්ඩලයක හෝ හවුල් ව්‍යාපාරයක හෝ අධ්‍යක්ෂ මණ්ඩලයේ හෝ හවුල්කරුවන්ගේ හෝ වෙනසක් සිදු කරන්නේ නම් අවම වශයෙන් එවැනි වෙනසක් සිදු කිරීමට සති දෙකකට පෙර, අවස්ථාවෝචිත පරිදි එකී බලපත්‍රය, සහතිකය, අවසර පත්‍රය, බලය
- 35 පැවරුම හෝ අනුමැතිය හෝ නිකුත් කළ විධිමත් බලධරයා වෙත ඒ බව දැනුම් දිය යුතු ය.

- (2) යම් සංස්ථාපිත මණ්ඩලයකට හෝ හවුල් ව්‍යාපාරයකට හෝ දැනටමත් ප්‍රදානය කොට ඇති හෝ නිකුත් කොට ඇති බලපත්‍රයක, සහතිකයක, අවසර පත්‍රයක, බලය පැවරුමක හෝ අනුමැතියක වලංගුභාවය හා බලසහිතභාවය එකී බලපත්‍රයේ, සහතිකයේ, අවසරපත්‍රයේ, බලය පැවරුමේ හෝ අනුමැතියේ හෝ මේ පනතේ යම් විධිවිධානයක හෝ පටහැනිව කුමක් සඳහන් වුව ද, එය ප්‍රදානය කරන ලද හෝ නිකුත් කරන ලද සංස්ථාපිත මණ්ඩලයේ හෝ හවුල් ව්‍යාපාරයේ, අධ්‍යක්ෂ මණ්ඩලයේ හෝ හවුල්කරුවන්ගේ හෝ වෙනසක් සිදු වූ දිනයේ සිට සහ ඉන්පසු අවසන් විය යුතු ය.
- 10 (3) මෙහි (1) වන උපවගන්තියේ සඳහන් පරිදි, කිසියම් සංස්ථාපිත මණ්ඩලයක අධ්‍යක්ෂ මණ්ඩලයේ හෝ හවුල් ව්‍යාපාරයක හවුල්කරුවන්ගේ හෝ වෙනසක් සිදු කිරීමට අදහස් කරන අවස්ථාවක, එවැනි වෙනස් කිරීමක් සිදු කිරීමට පෙර එකී වෙනස් කිරීම අනුව පත්කරගැනීමට අදහස්කරන අධ්‍යක්ෂ මණ්ඩලය විසින් හෝ හවුල්කරුවන් විසින් හෝ
- 15 එකී වෙනස් කිරීම සිදුකිරීම වෙනුවට අළුත් බලපත්‍රයක්, සහතිකයක්, අවසරපත්‍රයක්, බලය පැවරීමක් හෝ අනුමැතියක් හෝ ප්‍රදානය කරන ලෙස හෝ නිකුත් කරන ලෙස හෝ ඉල්ලමින් විධිමත් බලධරයා වෙත ඉල්ලුම් පත්‍රයක් ඉදිරිපත් කිරීම වැළැක්වීමක් හෝ නිවාරණය කිරීමක් මේ පනතේ කිසිවක් මගින් සිදු නොවේ :
- 20 කෙසේ වුව ද, එකී අධ්‍යක්ෂ මණ්ඩලයේ හෝ හවුල්කරුවන්ගේ හෝ සිදු කිරීමට අදහස් කරන ලද වෙනස් කිරීම සිදු කර අවසන් කරන තෙක් එවැනි අළුත් බලපත්‍රයක්, සහතිකයක්, අවසර පත්‍රයක්, බලය පැවරුමක් හෝ අනුමැතියක් හෝ ප්‍රදානය කිරීම හෝ නිකුත් කිරීම විධිමත් බලධරයා විසින් සිදු නොකළ යුතු ය.
- 25 108. (1) අධ්‍යක්ෂ ජනරාල් විසින් මේ පනතේ 99 වන වගන්තිය සිවිල් ගුවන් සහ 11 වන වගන්තිය යටතේ එයට බැරකරනු ලබන සියලුම මුදල්වලින් සමන්විත වන්නා වූ “සිවිල් ගුවන් සේවා සංචර්ධන අරමුදල” නමින් සේවා සංචර්ධන අරමුදල: හැඳින්වෙන අරමුදලක් පිහිටුවනු ලැබිය යුතු ය.
- (2) සිවිල් ගුවන් සේවා සංචර්ධන අරමුදලේ පරිපාලනය සම්බන්ධයෙන්
- 30 අධිකාරිය වගකිව යුතු අතර අධිකාරිය විසින් එම අරමුදලේ බැරට ඇති මුදල් පහත සඳහන් කාර්යයන් සඳහා යෙදවිය යුතු ය :—
- (අ) රට තුළ සිවිල් ගුවන් සේවා යටිතල පහසුකම් සංචර්ධනය කිරීම හෝ සැපයීම ;

- (ආ) ප්‍රඥප්තිය යටතේ නියමිත ප්‍රමිතීන්ට අනුකූලව රට තුළ, කාර්යක්ෂම සහ නිරූපිත ගෙන නාවික සේවාවක් සැපයීම සඳහා අවශ්‍ය මානව සම්පත් වර්ධනය කිරීම ;
- (ඇ) රටේ සිවිල් ගුවන් සේවා කර්මාන්තයෙහි සංවර්ධනය ඉදිරියට ගෙන යාම සඳහා ඉටු කළ යුතු යයි අධිකාරිය අදහස් කරන වෙනත් කාර්යයන් කිසිවක් ඉටුකිරීම.
- (3) සිවිල් ගුවන් සේවා සංවර්ධන අරමුදලේ ගිණුම් විගණනය කිරීම සම්බන්ධයෙන් සහ ඊට අදාළව ශ්‍රී ලංකා සිවිල් ගුවන් සේවා අධිකාරිය පනතේ 14 වන වගන්තිය අවශ්‍ය වෙනස් කිරීම් සහිතව අදාළ කර ගත යුතු ය.
109. (1) මේ පනත යටතේ නිකුත් කරන ලද බලපත්‍රයක් යටතේ සේවා යම් ගෙන නාවික සේවාවක් සැපයීමට බලය පවරනු ලැබූ සෑම ගාස්තුවක් තැනැත්තකුගෙන් ම ගැසට් පත්‍රයේ පළ කරනු ලබන නියෝගයක් මගින් පැනවිය යුතු බව.
- 15 වාර්ෂිකව අයකළ යුතු ය. මේ උපවගන්තිය යටතේ පනවනු ලබන සේවා ගාස්තුව, අදාළ බලපත්‍රය නිකුත් කිරීමේ දී ඒ සඳහා අය කරනු ලබන බලපත්‍ර ගාස්තුවට අමතරව අය කළ යුතු අතර මෙම සේවා ගාස්තුවේ හේතුවෙන් බලපත්‍ර ගාස්තුවේ අඩුවීමක් සිදු විය යුතු නොවේ.
- (2) (1) වන උපවගන්තිය යටතේ පනවනු ලබන සේවා ගාස්තු අධ්‍යක්ෂ ජනරාල්ට ගෙවිය යුතු අතර අධ්‍යක්ෂ ජනරාල් විසින් තමා භාරගන්නා එවැනි සියලුම ගෙවීම් සම්බන්ධව නියමිත වාර්තා පවත්වාගෙන යා යුතු අතරම, එසේ රැස් කර ගන්නා සියලුම මුදල් මේ පනතේ 11 වන වගන්තිය යටතේ පිහිටුවනු ලබන සිවිල් ගුවන් සේවා සංවර්ධන අරමුදලට බැර කළ යුතු ය.
- 25 (3) මේ වගන්තිය යටතේ තමන් විසින් ගෙවිය යුතුව ඇති සේවා ගාස්තුව ගෙවීම පැහැර හරින සෑම තැනැත්තකුම මේ පනත යටතේ වරදකට වරදකරු වන අතර එසේ වරදකරු කිරීමෙන් පසු අධිකරණය මගින් නියම කරනු ලබන වෙනත් යම් දඬුවමකට අමතරව, ඒ තැනැත්තාට මේ පනත යටතේ නිකුත් කර ඇති යම් බලපත්‍රයක් හෝ බලපත්‍ර හෝ මේ පනතේ වෙනත් යම් කුමක් සඳහන් වුව ද අත්හිටුවනු ලැබීමට හෝ අවලංගු කරනු ලැබීමට ද යටත් වන්නේ ය.
- 30

110. (1) අවස්ථාවෝචිත පරිදි, අධ්‍යක්ෂ ජනරාල් විසින් හෝ අභියාචනා අධිකාරිය විසින් හෝ දෙන ලද නියෝගයකින් හෝ තීරණයකින් හෝ කාර්ය පටිපාටිය. අතෘප්තිමත් වන යම් තැනැත්තකුට එවැනි නියෝගයක් හෝ තීරණයක් තමන් වෙත ලැබුණු දිනයෙන් පසු වැඩ කරන දින තිහක් ඉකුත් වීමට
- 5 පෙර අමාත්‍යවරයාගේ අමාත්‍යාංශයේ ලේකම්වරයා වෙත ලිඛිත අභියාචනයක් ඉදිරිපත් කිරීමට හැකි වන්නේ ය. මේ වගන්තිය යටතේ තමන් වෙත ඉදිරිපත් කරනු ලබන අභියාචනයක් පිළිබඳ කටයුතු කිරීමේ දී අමාත්‍යාංශයේ ලේකම්වරයා විසින් අවස්ථාවෝචිත පරිදි අධ්‍යක්ෂ ජනරාල්ගෙන් හෝ අධිකාරියෙන් හෝ නිරීක්ෂණ ලබාගත යුතු අතර ඉන්
- 10 අනතුරුව සුදුසු විමර්ශනයක් පැවැත්වීමෙන් පසු, එරෙහිව අභියාචනයක් ඉදිරිපත් කරනු ලැබූ නියෝගය හෝ තීරණය ස්ථිර කිරීම, වෙනස්කිරීම හෝ අවලංගු කිරීම හෝ කළ යුත්තේ ය.

- (2) මෙහි (1) වන උපවගන්තිය යටතේ ඉදිරිපත් කරනු ලැබූ අභියාචනයක් සම්බන්ධයෙන් අමාත්‍යවරයාගේ අමාත්‍යාංශයේ
- 15 ලේකම්වරයා විසින් ගනු ලබන තීරණය අවසානාත්මක හා තීරණාත්මක වන අතර ඊට එරෙහිව කිසිදු අධිකරණයක් වෙත හෝ විනිශ්චය සභාවක් වෙත හෝ අභියාචනයක් ඉදිරිපත් කළ නොහැකි වන්නේ ය.

111. මේ පනතේ විධිවිධාන යටතේ හෝ මේ පනත යටතේ සාදනු ලබන යම් නියෝග හෝ රීති යටතේ තමා වෙත පැවරී ඇති බලතල සහ
- 20 කර්තව්‍ය ක්‍රියාත්මක කිරීම සඳහා ප්‍රවේශවීමට අවශ්‍ය කවර හෝ ස්ථානයකට සියලු සාධාරණ වේලාවන්හි ප්‍රවේශවීමේ බලය, අධ්‍යක්ෂ අවසරය. ජනරාල් විසින් ඒ සඳහා බලය පවරන ලද යම් තැනැත්තකුට ඇත්තේ ය.

112. මේ පනත යටතේ හෝ මේ පනත යටතේ සාදන ලද යම් නියෝග හෝ රීති යටතේ, අවස්ථාවෝචිත පරිදි අධ්‍යක්ෂ ජනරාල් විසින් අධිකාරියේ හෝ
- 25 හෝ අධිකාරිය විසින් හෝ දෙනු ලබන නියෝගයක් හෝ තීරණයක් එකී නියෝගය හෝ තීරණය එය අදාළ වන තැනැත්තා වෙත දැනුම් දුන් දිනයේ බලාත්මක වන අතර එවැනි නියෝගයකට හෝ තීරණයකට හෝ එරෙහිව අමාත්‍යවරයාගේ අමාත්‍යාංශයේ ලේකම්වරයා වෙත අභියාචනයක් ඉදිරිපත් කර ඇත්තේ එය නොතකා ලේකම්වරයා
- 30 විසින් ඒ සම්බන්ධව තීරණයක් ගන්නා තුරු අඛණ්ඩව බලාත්මකව පවතින්නේ ය.

113. (1) මේ පනත යටතේ යම් තැනැත්තකුට ප්‍රදානය කරන ලද බලපත්‍ර ආදිය හෝ නිකුත් කරන ලද බලපත්‍රයක්, සහතිකයක්, අවසර පත්‍රයක්, බලය පැවරුමක් හෝ අනුමැතියක් :— අන් අයට පැවරීම තහනම් කිරීම.

(අ) වෙනත් යම් තැනැත්තකුට පවරා දිය නොහැක්කේ ය ;

5 (ආ) වෙනත් යම් තැනැත්තකුගේ ප්‍රතිලාභය සඳහා යෙදවිය නොහැක්කේ ය.

(2) (1) වන උපවගන්තියේ විධිවිධාන උල්ලංඝනය කරමින් බලපත්‍රයක්, සහතිකයක්, අවසර පත්‍රයක්, බලය පැවරුමක් හෝ අනුමැතියක් හෝ වෙනත් තැනැත්තකුට පවරා දීම ශුභය හා බලරහිත වන්නේ ය.

10

114. (1) නියම කරනු ලැබිය යුතු යයි මේ පනතින් නියමිත හා නියෝග නියෝග සෑදිය යුතු යයි මේ පනතින් බලය දෙන ලද සියලු කාරණා හෝ නියෝග සෑදිය යුතු යයි මේ පනතින් බලය දෙන ලද සියලු කාරණා හෝ සම්බන්ධයෙන් අමාත්‍යවරයා විසින් නියෝග සාදනු ලැබිය හැකි ය.

15 (2) (1) වන උපවගන්තියෙන් පවරනු ලැබ ඇති බලතලවල පොදු භාවයට අගතියක් නොවන පරිදි සහ මේ වගන්තියේ (3) වන සහ (4) වන උපවගන්තිවල සඳහන් විධිවිධානයන්ට යටත්ව, අමාත්‍යවරයා විසින් පහත සඳහන් කාරණා කිසිවක් සඳහා හෝ සියල්ල සඳහා හෝ, එකී කරුණු සම්බන්ධයෙන් හෝ නියෝග පනවනු ලැබිය හැකි ය :—

20 (අ) සම්මුතියේ ද (සම්මුතියට අදාළව සම්මත කරගනු ලැබූ) ජාත්‍යන්තර ප්‍රමිති සහ නිර්දේශිත පරිචයන්ට සම්බන්ධිත ඒ සම්මුතියේ යම් ඇමුණුමක ද සම්මුතියට කරන ලද යම් සංශෝධනයක හෝ සම්මුතියට අදාළව සාදන ලද එවැනි යම් ඇමුණුමක ද විධිවිධාන ක්‍රියාත්මක කිරීම ;

25 (ආ) ගුවන් යෝග්‍යතා සහතික නිකුත් කිරීම සහ එකී සහතික නිකුත් කිරීමේ දී ඒවා යටත් කරනු ලැබිය යුතු වූ නියමයන් සහ කොන්දේසි නිශ්චිතව සඳහන් කිරීම ;

(ඇ) ගගන යාත්‍රාංගන සඳහා බලපත්‍ර නිකුත් කිරීම, ගගන යාත්‍රාංගන පරීක්ෂා කිරීම නියාමනය සහ පාලනය සහ බලපත්‍ර නිකුත් කිරීමේ කාර්යය සඳහා ගගන යාත්‍රාංගන වර්ග කිරීම ;

30

(ඈ) පරීක්ෂණ පැවැත්වීමේ කාර්යය සඳහා ගගන යාත්‍රාංගන තුළට, ගුවන්යානා ගොඩබැස්වීම් සිදුකරන ස්ථානවලට සහ ගුවන් යානා කර්මාන්තශාලා තුළට ප්‍රවිෂ්ටවීම සහ ගගන යාත්‍රාංගන තුළට අයුතු ලෙස ඇතුළුවීම තහනම් කිරීම ;

- 5 (ඉ) පුද්ගලයන් ගුවන් සංකරණ කාර්යයන්හි හෝ ඊට සම්බන්ධව හෝ සේවයෙහි යොදවා ගැනීම සහ බලපත්‍රලත් ගගන යාත්‍රාගනයන්හි ගුවන් යානා පරීක්ෂා කිරීමේ හෝ අධීක්ෂණය කිරීමේ නියුක්තව සිටින තැනැත්තන්ට ඒ සඳහා බලපත්‍ර නිකුත් කිරීම ;
- 10 (ඊ) ශ්‍රී ලංකාවට ඇතුළුවන හෝ ශ්‍රී ලංකාවෙන් පිටත්ව යන ගුවන් යානා, පියසැරියේ දී යටත් වනු ලැබිය යුතු කොන්දේසි සහ ශ්‍රී ලංකාවේ එක් කොටසක සිට ශ්‍රී ලංකාවේ ම තවත් කොටසක් දක්වා පියාසර කිරීමේ දී ගුවන් යානා යටත් වනු ලැබිය යුතු කොන්දේසි නියම කිරීම ;
- 15 (උ) මගීන් සහ භාණ්ඩ ගුවනින් ප්‍රවාහණය කිරීමේ දී යටත් වනු ලැබිය යුතු කොන්දේසි, සහ වෙනත් වාණිජ, කාර්මික හෝ ලාභ ලැබිය හැකි කාර්යයන් සඳහා ගුවන් යානා පාවිච්චි කිරීමේ දී යටත් වනු ලැබිය යුතු කොන්දේසි, ද, ගුවනින් ප්‍රවාහණය කිරීම තහනම් කෙරෙන භාණ්ඩ වර්ග ද නිශ්චිතව දැක්වීම ;
- 20 (ඌ) ගුවන් සංකරණ කාර්යයන් සඳහා යොදාගනු ලබන උපකරණ පාවිච්චිය සමග හෝ එකී උපකරණවල ප්‍රබල භාවය සමග මැදිහත් වීමේ ක්‍රියා වැළැක්වීම සහ එවැනි උපකරණවල පාවිච්චිය සහ ගුවන් යානාවලට අනතුරු සිදුවිය හැකි සලකුණු සහ ආලෝක ප්‍රදර්ශනය කිරීම පාලනය කිරීම සහ තහනම් කිරීම ;
- 25 (එ) ගුවන් සංකරණ කාර්යයන්හි නිරුපද්‍රිතතාව, කාර්යක්ෂමතාව සහ ක්‍රමවත් භාවය, ගුවන් යානාවන්හි සහ ඒ තුළ රැගෙන යන පුද්ගලයින් සහ දේපළවල නිරුපද්‍රිතතාව, ගුවන් යානා මගීන් වෙතත් පුද්ගලයන්ට සහ දේපළවලට සිදු විය හැකි අනතුරු වැළැක්වීම සහ මේ ඡේදයේ නිශ්චිතව සඳහන් කාර්යයන් සඳහා ගුවන් යානා රඳවා තබා ගැනීම ;
- (ඒ) සිවිල් ගුවන් සේවාවෙහි නිරුපද්‍රිතතා අධීක්ෂණය සහ ඒ හා සම්බන්ධ කාරණා ;
- 30 (ඔ) අධිකාරියේ යම් නිලධරයකු හෝ සේවකයකු විසින් ඔහුගේ හෝ ඇයගේ කාර්යයන් ඉටුකිරීමේ දී සිදු වන ලද යම් අනතුරක, සිද්ධියක හෝ පවත්වන ලද පරීක්ෂණයක සෘජු ප්‍රතිඵලයක් වශයෙන් එකී යම් නිලධරයකුට හෝ සේවකයකුට සිදු වූ ජීවිත හානියක් හෝ ශාරීරික තුවාල හෝ සඳහා වන්දි ගෙවීම ;

- (ඔ) ගුවන් සංකරණ කාර්යයෙහි හෝ ඊට සම්බන්ධ කාර්යයන්හි නියුක්තව සිටින හෝ සේවයෙහි නියුක්ත කරනු ලැබ සිටින තැනැත්තන් විසින් ගුවන් සංකරණ කාර්යයන් සඳහා කාලගුණ විද්‍යා තොරතුරු සැපයීම ;
- 5 (ක) ගුවන් යානා විසින් සහ ඒ තුළ සිටින තැනැත්තන් විසින් හෝ ගුවන් යානා වෙත සහ ඒ තුළ සිටින තැනැත්තන් වෙත, සංඥා සහ වෙනත් පණිවුඩ යැවීම විධිමත් කිරීම ;
- (ග) සිවිල් ගුවන් සේවා ලාභනය සහ ගුවන් සංකරණයට සම්බන්ධ කාර්යයන් සඳහා අමාත්‍යවරයා විසින් ස්ථාපනය කරන ලද වෙනත් යම් ලාභනයක් භාවිත කිරීම විධිමත් කිරීම ;
- 10 (ඪ) තීරු බදු නොගෙවා නීති විරෝධී ලෙස ගුවන් මගීන් බඩු ගෙන ඒම සහ ගෙනයාම වැළැක්වීම ;
- (ඊ) මේ පනත යටතේ හෝ මේ පනත යටතේ සාදන ලද යම් නියෝගයක් යටතේ හෝ නිකුත් කිරීමට නියමිත සහතිකයක්, බලපත්‍රයක්, අවසර පත්‍රයක් හෝ වෙනත් ලේඛනයක් නිකුත් කිරීම, බලපතිත භාවයට පත් කිරීම, අළුත් කිරීම, දීර්ඝ කිරීම හෝ වෙනස් කිරීම සිදු කළ යුතු ආකාරය සහ ඒ පිළිබඳ කොන්දේසි ද සහ එවැනි යම් ලේඛනයක ආකෘතිය, භාරය, සහ එවැනි ලේඛනයක් ඉදිරිපත් කිරීම, අවලංගු කිරීම, අත්හිටුවීම, පිටසන් කිරීම සහ ආපසු භාරදීම ;
- 15 20 (උ) ගගන යාත්‍රාගත සහ ගගන යාත්‍රාගත තුළ සැපයෙන පහසුකම් ද පරිහරණය කිරීම වෙනුවෙන් අයකරනු ලැබිය හැකි ගාස්තු විධිමත් කිරීම ;
- (ණ) ශ්‍රී ලංකාවට ඉහළින් පියාසර කරන ගුවන් යානා වලින්, ගගන නාවික සේවා ප්‍රයෝජනයට ගැනීම සම්බන්ධයෙන් හෝ රජය විසින් හෝ ශ්‍රී ලංකාවේ යම් ගගන යාත්‍රාගතයක් විසින් සපයනු ලබන වෙනත් පහසුකම් සම්බන්ධයෙන් හෝ අයකරනු ලැබිය හැකි ගාස්තු විධිමත් කිරීම ;
- 25

- 5 (න) මේ පනත යටතේ හෝ, ඒ යටතේ සාදන ලද නියෝග කිසිවක් යටතේ යම් සහතිකයක්, බලපත්‍රයක්, අවසර පත්‍රයක් හෝ වෙනත් ලේඛනයක් නිකුත් කිරීම, බල සහිත භාවයට පත් කිරීම, දීර්ඝ කිරීම හෝ වෙනස් කිරීම සම්බන්ධයෙන් හෝ ඒ යටතේ නියමිත යම් විභාගයකට හෝ පරීක්ෂණයකට හෝ පෙනී සිටීම සම්බන්ධයෙන් හෝ ගෙවිය යුතු ගාස්තු ප්‍රමාණයන් නියම කිරීම ;
- 10 (ද) ගගන යාත්‍රාංගනයන් මත ගුවන් යානා මගින් ඇති කරනු ලැබිය හැකි ශබ්දය සහ කම්පනය විධිමත් කිරීම හා පාලනය කිරීම ;
- (න) වාණිජ ගුවන් ප්‍රවාහනය වර්ග කිරීම.
- (3) මෙහි ඉහත පවරා දෙන ලද බලතලවල ව්‍යාප්තියට භානියක් නොමැතිව, මේ පනත යටතේ සාදනු ලබන නියෝග මගින් පහත සඳහන් කරුණු සඳහා ද විධිවිධාන සැලැස්වීම සිදු කළ හැකි ය :—
- 15 (අ) විවිධ පංතිවලට අයත් ගුවන් යානා, ගගන යාත්‍රාංගන, පුද්ගලයන් හෝ දේපළ හෝ සම්බන්ධයෙන් ද, විවිධ අවස්ථා සහ ශ්‍රී ලංකාවේ විවිධ ප්‍රදේශ සම්බන්ධයෙන් ද විවිධ වූ විධිවිධාන :
- 20 කෙසේ වුව ද, මෙහි දී හැකි තාක් දුරට, එක් ගුවන් ප්‍රවාහණ ව්‍යාපාරයක් විසින් කුලී නියමයන් මත මෙහෙයවනු ලබන ශ්‍රී ලංකාවේ ලියාපදිංචි කරන ලද ගුවන් යානා සහ තවත් එවැනි ම ගුවන් ප්‍රවාහණ ව්‍යාපාරයක් විසින් සමාන අවස්ථාවන් යටතේ මෙහෙයවනු ලබන එවැනි ම වූ
- 25 ගුවන් යානා අතර විභේදනයක් ඇති නොවන පරිදි එකී විධිවිධාන සැලැස්විය යුතු ය ;
- (ආ) කවර ස්ථානයක තිබුණ ද, ශ්‍රී ලංකාවේ ලියාපදිංචි සියලුම ගුවන් යානා සම්බන්ධයෙන් එම රෙගුලාසි අදාළ කර ගන්නා ආකාරය ;
- 30 (ඇ) කවර ස්ථානයක තිබුණ ද, ශ්‍රී ලංකාවේ ලියාපදිංචි කරන ලද ගුවන් යානයන් හි සිටින හෝ එකී යානයන්හි ගුවන් සේවක පිරිසට අයත් හෝ තැනැත්තන් විසින් යම් යම් දේ සිදුකිරීම තහනම් කිරීම හෝ පාලනය කිරීම ;

(ඇ) කවර ස්ථානයක සිටිය ද, ශ්‍රී ලංකාවේ පුරවැසියන් වන වෙනත් තැනැත්තන් විසින්, ශ්‍රී ලංකාවේ ලියාපදිංචි කරන ලද ගුවන් යානා සම්බන්ධව යම් යම් දේ සිදු කිරීම හෝ පාලනය කිරීම.

- (4) මේ පනත යටතේ ගුවන් යානා සම්බන්ධයෙන් සාදනු ලබන නියෝග කිසිවක් මගින්, එකී නියෝග සමග හෝ මේ පනතේ විධිවිධාන කිසිවක් සමග හෝ අනුකූලව කටයුතු කිරීම සාක්ෂාත් කිරීම සඳහා එසේ කිරීම අවශ්‍ය වන කල්හි ගුවන් යානා රඳවා ගැනීම පිළිබඳව ද විධිවිධාන සැලැස්විය හැකි අතර එවැනි රඳවා ගැනීම් සහතික කරගැනීම සඳහා අවශ්‍ය වන බව හෝ යෝග්‍ය වන බව හෝ අමාත්‍යවරයාට පෙනී යන වැඩිමනත් විධිවිධාන කිසිවක් ද සැලැස්විය හැකි ය.

115. පහත සඳහන් කාරණා සියල්ල හෝ කාරණා කීපයක් මුදල් හෝ සඳහා ද, ඒ කාරණා සම්බන්ධයෙන් ද, අමාත්‍යවරයා විමසා අමාත්‍යවරයා විසින් පනවනු ලබන නියෝග. නියෝග පැනවීම, මුදල් විෂයය හාර අමාත්‍යවරයා විසින් කළහැකි වන්නේ ය :—

- 15 (අ) ගුවන් යානා මගින් ගමන් කිරීම සඳහා මගී ප්‍රවේශ පත් විකිණීම සහ ගුවන් යානා මගින් ගමන් කිරීම සඳහා ආසන වෙන් කිරීම ;
- (ආ) ගුවන් යානා මගින් අපනයනය කෙරෙන භාණ්ඩවලින් ගුදම් බඩු ගාස්තු අයකිරීම ;
- 20 (ඇ) එවැනි භාණ්ඩ තොග ප්‍රවාහනය කිරීමේ කොන්ත්‍රාත්තුව ශ්‍රී ලංකාවේ දී සකස් කර ගත් අවස්ථාවන් හි දී ගුවන් යානා මගින් ආනයනය කෙරෙන භාණ්ඩවලින් අයකළ යුතු ගුදම් බඩු ගාස්තු අනුප්‍රමාණ නිශ්චය කිරීම ;
- 25 (ඈ) 114 වන වගන්තිය යටතේ සාදන ලද නියෝගවලට අනුකූලව කටයුතු කරනු ලබන බව සහතිකවීම පිණිස අවශ්‍ය විය හැකි වූ පහත දැක්වෙන විස්තර ද ඇතුළත් සියලු විස්තර ප්‍රකාශ සහ ප්‍රකාශ 94 වන වගන්තිය යටතේ නිකුත් කරන ලද බලපත්‍ර දරන්නන් විසින් ඉදිරිපත් කරනු ලැබීම :—
- 30 (i) එකී නිකුත් කිරීම සම්බන්ධයෙන් මුදල් අයකිරීමක් සම්බන්ධ වුව ද, නොවුව ද කිසියම් මාසයක් තුළ නිකුත් කරන ලද ප්‍රවාහන ලියවිලි ;

- (ii) යම් මාසයක් තුළ මගී ප්‍රවේශ පත්‍ර අලෙවියෙන් සහ ගුදම් බඩු ගාස්තු අයකිරීමෙන් රැස් කරගත් සම්පූර්ණ මුදල් ප්‍රමාණය ;

- 5 (iii) ශ්‍රී ලංකාව තුළ දී නිකුත් කරන ලද ගුවන් ප්‍රවාහන ලියවිලි වෙනුවෙන් කරන ලද ආපසු ගෙවීම්.

116. (1) මේ පනතේ 114 සහ 115 වන වගන්ති යටතේ 114 වන සහ අමාත්‍යවරයා විසින් සහ මුදල් විෂයය භාර අමාත්‍යවරයා විසින් සාදනු ලබන සියලු නියෝග ගැසට් පත්‍රයේ පළ කළ යුතු අතර එසේ ගැසට් පත්‍රයේ පළ කරනු ලබන දිනයේ සිට හෝ නියෝගයෙහි නිශ්චිතව සඳහන් කරනු ලැබිය හැකි දිනයක සිට හෝ ක්‍රියාත්මක විය යුතු ය. 115 වන වගන්ති යටතේ පනවනු ලබන නියෝග ගැසට් පත්‍රයේ පළ කිරීම.

- (2) (1) වන උපවගන්තිය යටතේ පළ කරනු ලබන සෑම නියෝගයක් ම ගැසට් පත්‍රයේ පළ කිරීමෙන් පසු හැකි තාක් ඉක්මණින් අනුමැතිය සඳහා පාර්ලිමේන්තුව ඉදිරියට ගෙන ආ යුතු ය. එසේ අනුමත නොකරනු ලබන යම් නියෝගයක් එකී අනුමතයේ දින සිට අවලංගු වුවා සේ 15 සැලකිය යුතු ය. කෙසේ වුව ද ඒ යටතේ පූර්වයෙන් සිදු කරන ලද කිසිවකට ඉන් හානියක් සිදු නොවිය යුතු ය.

- (3) අමාත්‍යවරයා විසින් සාදනු ලැබූ යම් නියෝගයන් එසේ අවලංගු වුවා සේ සලකනු ලබන්නේ යම් දිනයක සිට ද එකී දිනය පිළිබඳ නිවේදනයක් ද ගැසට් පත්‍රයේ පළකරනු ලැබිය යුතු ය.

- 20 117. (1) එසේ කටයුතු කිරීම අවශ්‍ය බව හෝ උචිත බව හෝ අදහස් කරන ඕනෑම අවස්ථාවක මේ පනතේ හෝ මේ පනත යටතේ පනවා ඇති යම් නියෝගයක හෝ අන්තර්ගත විධිවිධාන කිසිවක් ක්‍රියාත්මක කිරීම සඳහා ක්‍රියාත්මක කිරීමේ විධාන නිකුත් කිරීමේ බලය අධ්‍යක්ෂ ජනරාල් සතුව පවත්නේ ය. ක්‍රියාත්මක කිරීමේ විධාන නිකුත් කිරීමේ බලය.

- 25 (2) (1) වන උප වගන්තිය යටතේ ක්‍රියාත්මක කිරීමේ විධාන කිසිවක් නියම කරනු ලැබූ සෑම තැනැත්තකුම එකී ක්‍රියාත්මක කිරීමේ විධාන සම්පූර්ණයෙන් සහ දැඩි ලෙස පිළිපැදිය යුතු අතර එසේ පිළිපැදීම පැහැර හැරීම මෙම පනත යටතේ ගැනෙන වරදක් වශයෙන් සලකනු ලැබිය යුතු ය.

118. ගගන නාවික සේවාවන් සපයන සියලුම මෙහෙයුම්කරුවන් අධ්‍යක්ෂ ජනරාල් විසින් වෙන සහ බලපත්‍ර දරන්නන් වෙත මහජන ආරක්ෂාව සහ ශ්‍රී ලංකා පොදු හෝ පොදු පුරවැසියන්ගේ සුභසාධනය පවත්වා ගැනීමට සම්බන්ධිත හෝ ඊට අදාළ විශේෂ හෝ විශේෂ හෝ වූ හෝ කාරණා කිසිවක් සම්බන්ධයෙන් පොදු විධාන හෝ විශේෂ විධාන නිකුත් 5 විධාන හෝ නිකුත් කිරීමේ බලය අධ්‍යක්ෂ ජනරාල් සතුව පවතින අතර කරන ලැබිය එවැනි විධානවලට අනුකූලව කටයුතු කිරීම එකී සියලුම මෙහෙයුම් හැකි බව. කරුවන්ගෙන්, බලපත්‍ර දරන්නන්ගෙන් වගකීම වන්නේ ය.
119. (1) මේ පනත යටතේ රීති සෑදීමට බලය පැවරී ඇති හෝ රීති. එසේ රීති පැනවීමට නියමිත සියලු කාරණා හෝ යම් කාරණා කිසිවක් 10 හෝ සම්බන්ධයෙන් රීති පැනවීමට අධිකාරියට හැක්කේ ය.
- (2) (1) වන උප වගන්තිය යටතේ සාදනු ලබන කිසිදු රීතියක් අමාත්‍යවරයා විසින් අනුමත කරනු ලැබ එම අනුමැතිය සම්බන්ධ නිවේදනය ගැසට් පත්‍රයේ පළ කරන තෙක් වලංගු භාවයට පත් නොවිය යුතු ය.
120. මේ පනත යටතේ සිදු කරන ලද වරදක් සම්බන්ධයෙන් එස්. ඩී. ආර්. හා දඩයක් නියම කිරීමේ කාර්යය සඳහා එස්.ඩී.ආර්. හා සමාන ශ්‍රී ලංකා සමාන රුපියල් රුපියල් සංඛ්‍යාව ගණනය කිරීම එකී දඩය පනවන ලද වරද සිදු කළ අගය. දිනයට පෙරාතුව ම වූ දිනයේ පැවති එස්.ඩී.ආර්. අගය අනුව නිශ්චය කරනු ලබන රුපියලේ අගය පාදක කොට සිදු වන්නේ ය.
121. (1) පද සම්බන්ධයෙන් අන්‍යාර්ථයක් අවශ්‍ය වන්නේ නම් අර්ථ මිස මේ පනතෙහි :— නිරූපණය.
- “ගගන යාත්‍රාගතය” යන්නෙන්, සම්පූර්ණයෙන් හෝ කොටසක් හෝ ගුවන් යානා බැස්සවීම සහ පිටත් කර යැවීම සඳහා භාවිත කිරීමට අදහස් කරනු ලබන, මායිම් නියම කරන ලද, යම් භූමි 25 හෝ ජල ප්‍රදේශයක් සහ ඒ මත පිහිටි හෝ ඊට අයත් වන හෝ සියලු ගොඩනැගිලි, මඩු, යාත්‍රා, ගොඩබසින පාලම් සහ වෙනත් ඉදිකිරීම් ද අදහස් වේ ;
- “ගුවන් සංකරණ පනත” යන්නෙන්, (365 වන අධිකාරය) වන ගුවන් සංකරණ පනත අදහස් වන අතර ඊට 1992 අංක 55 දරන 30 ගුවන් සංකරණ (විශේෂ විධිවිධාන) පනත ද ඇතුළත් වන්නේ ය ;
- “ගුවන් සංකරණ සේවා” යන්නෙන්, ගගන නාවික ආධාර සහ ගගන නාවික පහසුකම් අදහස් වේ ;

“ගුවන් ගමන් පාලනය” යන්නෙන් —

(අ) (i) ගුවන් යානා අතර ; සහ

(ii) හැසිරවීම් ප්‍රදේශය තුළ ගුවන් යානා සහ බාධක අතර,

ගැටීම් වැළැක්වීමේ සහ

5 (ආ) ගුවන් යානා (ගමන්) ක්‍රමවත් ලෙස ගලායාම පවත්වාගෙන යාම සහ ඉක්මන් කරවීමේ

කාර්ය සඳහා සපයනු ලබන සේවාවන් අදහස් වේ ;

10 “ගුවන් යානය” යන්නෙන්, වාතය භූතලය මත ගැටීමෙන් ඇති කරන ප්‍රතික්‍රියා හැර, වාතයේ වායුගතික ප්‍රතික්‍රියාවන්ගෙන් වායුගෝලය තුළ දී සහාය/පෝෂණය උත්පාදනය කර ගැනීමට හැකි ඕනෑම යන්ත්‍රයක් අදහස් වේ ;

15 “ගුවන් ගත කටයුතු” යන්නෙන්, කෘෂිකර්ම, ඉදිකිරීම්, ජායාරූපකරණය, මිනුම්, නිරීක්ෂණ සහ මුරසංචාර, සෙවීමේ සහ මුදා ගැනීමේ මෙහෙයුම්, ගුවන් ප්‍රචාරණ, ගුවන්විදුලි හෝ සංදේශන, වා කැළඹුම්, පියසැරි පුහුණු, මල් හෙලීම් සහ හදිසි අවස්ථා මෙහෙයුම් කාර්යයන් සඳහා ගුවන් යානයක් භාවිත කිරීමේ ගුවන් යානා මෙහෙයුම් අදහස් වේ ;

20 “අධිකාරිය” යන්නෙන්, 2002 අංක 34 දරන ශ්‍රී ලංකා සිවිල් ගුවන් සේවා අධිකාරිය පනත මගින් පිහිටුවන ලද ශ්‍රී ලංකා සිවිල් ගුවන් සේවා අධිකාරිය අදහස් වේ ;

25 “බලයලත් ආරක්ෂක සේවක පිරිස” යන්නෙන්, ගුවන් සේවා ආරක්ෂක සේවාවක් සැපයීම සහ පවත්වාගෙන යාම සඳහා අධ්‍යක්ෂ ජනරාල් විසින් බලපත්‍රයක් නිකුත් කරනු ලැබ ඇති, සේවා සපයන්නකු විසින් නඩත්තු කරනු ලබන, ආරක්ෂක සේවාවන්ට අයත් සාමාජිකයන් අදහස් වන අතර ගුවන් තොටුපළ ඇතුළත රාජකාරී ඉටු කරන හෝ එසේ රාජකාරී ඉටු කිරීමට කැඳවන ලද සන්නද්ධ බලකායේ හෝ පොලිස් බලකායේ යම් සාමාජිකයකු ද ඊට ඇතුළත් වන්නේ ය ;

30 “ගුවන් ප්‍රවාහන ව්‍යාපාරය” යන්නෙන්, (ගුවන් යානයක මෙහෙයුම් කරුවකු වශයෙන් හෝ ප්‍රධානියකු වශයෙන් හෝ අනුයෝජිතයකු වශයෙන්) ගුවන් යානා මගින් (ශ්‍රී ලංකාවේ ලියාපදිංචි කොට තිබුණ ද, නොතිබුණ ද) ශ්‍රී ලංකා දේශය තුළට හෝ ඉන් පිටතට

හෝ සිදු කරනු ලබන පියසරයන් ද ඇතුළුව, ලෝකයේ කවර හෝ පෙදෙසකට, පුද්ගලයින්, භාණ්ඩ හෝ තැපෑල ගුවන් යානා මගින් ප්‍රවාහනය කිරීම සඳහා උපයෝජ්‍ය වශයෙන් යම් ඉඩකඩ සැලැස්වීම අදහස් වේ ;

- 5 “ශ්‍රී ලංකා සිවිල් ගුවන් සේවා අධිකාරිය පනත” යන්නෙන්, 2002 අංක 34 දරන ශ්‍රී ලංකා සිවිල් ගුවන් සේවා අධිකාරිය පනත අදහස් වේ ;

- 10 “සම්මුතිය” යන්නෙන්, පසුව සම්මත කර ගන්නා ලද කිසියම් සම්මුතියක් මගින් හෝ ගිවිසුමක් මගින් හෝ සිදු කරන ලද සංශෝධන සමග කියැවිය යුතු, 1944 දෙසැම්බර් මස 7 වන දින විකාශයේ නගරයෙහි දී අත්සන් තැබීම සඳහා විවෘතව තබන ලද ජාත්‍යන්තර සිවිල් ගුවන් සේවා ප්‍රඥප්තිය අදහස් වන අතර ඊට අනුබද්ධ කරන ලද ඇමුණුම් ද එම යෙදුමෙහි අර්ථයට ඇතුළත් වන්නේ ය ;

- 15 “අන්තරායකාරී ද්‍රව්‍ය” යන්නෙන්, සෞඛ්‍යය, නිරුපද්‍රිතතාව, දේපල හෝ පරිසරය කෙරෙහි තර්ජනයක් එල්ල කිරීමට හැකියාව ඇත්තා වූ ද, ජාත්‍යන්තර සිවිල් ගුවන් සේවා සංවිධානය විසින් නිකුත් කරන ලද තාක්ෂණික උපදෙස්වල නිශ්චිතව සඳහන් අන්තරායකාරී ද්‍රව්‍ය ලැයිස්තුවෙහි දක්වා ඇත්තා වූ ද, හෝ එකී තාක්ෂණික උපදෙස්වලට අනුකූලව අන්තරායකාරී ද්‍රව්‍ය වශයෙන් වර්ග කරන ලද්දා වූ ද ද්‍රව්‍ය හෝ භාණ්ඩ අදහස් වේ;

- 20 “අධ්‍යක්ෂ ජනරාල්” යන්නෙන්, 2002 අංක 34 දරන ශ්‍රී ලංකා සිවිල් ගුවන් සේවා අධිකාරිය පනතේ 11 වන වගන්තිය යටතේ පත් කරන ලද සිවිල් ගුවන් සේවා අධ්‍යක්ෂ ජනරාල්වරයා අදහස් වේ ;

- 25 “විදේශ ගුවන් යානය” යන්නෙන්, මේ පනත යටතේ ශ්‍රී ලංකාවේ ලියාපදිංචි කරනු නොලැබූ ගුවන් යානයක් අදහස් වේ ;

- 30 “බිම් මෙහෙවර සේවා” යන්නෙන්, ගගන යාත්‍රාගනයකට ගොඩබෑම සඳහාත්, ගගන යාත්‍රාගනයකින් පිටත්වීම සඳහාත් ගුවන් යානයකට අවශ්‍ය වන්නා වූ ද, ගුවන් ගමන් සේවාවන් නොවන්නා වූ ද සේවාවන් අදහස් වේ ;

“යුද ගුවන් යානය” යන්නෙන්, කුලියක් සඳහා හෝ පරිදාන සඳහා, මගීන් හෝ භාණ්ඩ ප්‍රවාහනය කිරීම හැර වෙනත් කාර්යයන් සඳහා රජය විසින් හෝ රජය වෙනුවෙන් භාවිත කරනු ලබන හෝ මෙහෙයවනු ලබන ගුවන් යානයක් අදහස් වේ ;

5 “ජාතික ගුවන් සේවා ප්‍රතිපත්තිය” යන්නෙන්, අමාත්‍ය මණ්ඩලය විසින් සකස් කරන ලද සහ සම්මත කරන ලද ගුවන් සේවාව පිළිබඳ ජාතික ප්‍රතිපත්තිය අදහස් වේ ;

10 “ගගන නාවික ආධාරක” යන්නෙන්, ගුවන් මාර්ගයක් ඔස්සේ ඇති දෘෂ්‍ය සහ අදෘෂ්‍ය ආධාරක අදහස් වන අතර ඊට සංදේශන සේවා, කාලගුණ විද්‍යා සේවා සහ ගුවන් ගමන් පාලන සේවා ද ඇතුළත් වේ ;

15 “ගගන නාවික පහසුකම්” යන්නෙන්, ගුවන් යානා නිරූපිතව යාත්‍රා කරවීම සඳහා සපයනු ලබන පහසුකම් අදහස් වන අතර ඊට දෘෂ්‍ය සහ අදෘෂ්‍ය ගගන නාවික ආධාරක ද ඇතුළත් වන්නේ ය ;

20 “මෙහෙයුම්කරු” යන්නෙන්, ගුවන් යානා මෙහෙයුම් කාර්යයෙහි නිතර වී සිටින හෝ එසේ නිරතවීමට ඉදිරිපත් වන හෝ ගුවන් යානා මෙහෙයුම්කරු සහතිකයක් හෝ විදේශ ගුවන්යානා මෙහෙයුම්කරු සහතිකයක් හෝ දරන පුද්ගලයකු , සංවිධානයක් හෝ ව්‍යාපාරයක් හෝ අදහස් වන අතර අදාළ ගුවන් යානය පිළිබඳ පාලනයක් (ගුවන් යානයේ හිමිකරු, බදුකරු වශයෙන් හෝ වෙනත් ආකරයකින් හෝ) තමන් වෙත ඇතිව හෝ නැතිව හෝ ගුවන් යානයක් මෙහෙයුම් කිරීම සිදු කරවන හෝ ඒ සඳහා බලය පවරන හෝ කිසියම් පුද්ගලයෙක් ද ඊට ඇතුළත් වන්නේ ය ;

30 “ගගන යාත්‍රා-ගත මෙහෙයුම්කරු” යන්නෙන්, ගගන යාත්‍රා-ගතයක් වශයෙන් භාවිත කරන හෝ භාවිත කිරීම සඳහා ලබාගත්, යම් ස්ථානයක් සම්බන්ධයෙන් වූ විට, එම ස්ථානය තුළ ගගන යාත්‍රා-ගත ව්‍යාපාරයක් පවත්වාගෙන යන්නා වූ හෝ මෙහෙයවන්නා වූ හෝ ඒ සඳහා බලය ලැබූවා වූ හෝ යම් පුද්ගලයකු අදහස් වන අතර රජය විසින් හෝ රජය වෙනුවෙන් හෝ පිහිටුවා පවත්වාගෙන යනු ලබන ගගන යාත්‍රා-ගතයක් සම්බන්ධයෙන් වූ කල්හි, ඒ කාර්යය සඳහා පත් කරන ලද සේවා සැපයුම්කරු අදහස් වන්නේ ය ;

5 “කලාපීය ගුවන් සංකරණ සැලැස්ම” යන්නෙන්, කලාපීය ගුවන් සංකරණ සම්මේලනයක දී රජය විසින් එකඟත්වයට එළඹෙන ලද්දව ජාත්‍යන්තර සිවිල් ගුවන් සේවා සංවිධානයේ කවුන්සිලය විසින්, අනුමත කරන ලද, ගුවන් මාර්ග, සේවා සහ පහසුකම් පිළිබඳ සැලැස්ම අදහස් වේ ;

“ප්‍රතිප” යන්නෙන්, 37 වන වගන්තිය යටතේ ජාත්‍යන්තර සිවිල් ගුවන් සේවා සංවිධානයේ කවුන්සිලය විසින් සම්මත කරන ලද ප්‍රමිති සහ නිර්දේශිත පරිචයන් අදහස් වේ ;

10 “එස්. ඩී. ආර්,” යන්නෙන්, ජාත්‍යන්තර මූල්‍ය අරමුදල විසින් අර්ථ නිරූපණය කරන ලද පරිදි විශේෂ ගැනුම් හිමිකම් අදහස් වේ ;

“ප්‍රමිති” යන්නෙන් —

15 (අ) සම්මුතියේ 37 වන වගන්තිය යටතේ ජාත්‍යන්තර සිවිල් ගුවන් සේවා සංවිධානය විසින් සම්මත කරන ලද සහ ශ්‍රී ලංකාව විසින් ප්‍රඥප්තියේ 38 වන වගන්තිය යටතේ ප්‍රතිවිරෝධයක් ගොනු කර නැති ජාත්‍යන්තර ප්‍රමිති ; සහ

(ආ) සම්මුතියේ 37 වන වගන්තිය යටතේ ජාත්‍යන්තර සිවිල් ගුවන් සේවා සංවිධානය විසින් සම්මත කරන ලද සහ ශ්‍රී ලංකාවේ යථා පරිදි ක්‍රියාත්මක කර බලාත්මක කර ඇත්තා වූ නිර්දේශිත පරිචයන් ද

20 අදහස් වේ ;

“සම්මුතියෙහි රාජ්‍ය පාර්ශ්වය” යන්නෙන්, සම්මුතිය අනුමත කළ හෝ සම්මුතියට ආසන්න වූ හෝ රාජ්‍යයක් අදහස් වේ ;

25 “ශ්‍රී ලංකා භූමි ප්‍රදේශය” යන්නෙන්, ශ්‍රී ලංකාවේ ගොඩබිම් ප්‍රදේශය, අභ්‍යන්තර ජලාශ සහ දේශීය සමුද්‍ර තීරය ද අදහස් වන අතර එකී ප්‍රදේශයන්ට ඉහළින් ඇති යාත්‍රාකළ හැකි ගුවන් අවකාශය ද ඊට ඇතුළත් වන්නේ ය.

30 (2) මේ පනතේ “භාණ්ඩ හෝ ද්‍රව්‍ය” යන්නට කර ඇති යම් සඳහනකට තැපෑල සහ සතුන් ද ඇතුළත් වන ලෙස තේරුම් ගත යුතු අතර මේ පනතේ “රට හෝ දේශය” යන්නට කර ඇති යම් සඳහනක් පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස, අදාළ රටට හෝ දේශයට හෝ යාව දේශීය සමුද්‍ර තීරයක් තිබෙනම් එකී දේශීය සමුද්‍ර තීරයට කරනු ලබන සඳහනක් ද ඇතුළත් වන ලෙස තේරුම් ගත යුතු ය.

(3) මෙම පනතෙහි “සිවිල් ගුවන් සේවා කර්මයන්” යන්නෙන් වූ යෙදුමට ශ්‍රී ලංකාව ගුවනින් ආරක්ෂා කිරීමට සම්බන්ධ කාර්යයන් හැර ගුවන් සංකරණයට සම්බන්ධ සියලුම කාර්යයන් ඇතුළත් වන්නේ ය.

122. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවක් ඇති වූ විට සිංහල භාෂා පාඨය බල පැවැත්විය යුතු බව.

123. (1) මේ වගන්තියේ සහ මිලහ වගන්තියේ “ඉවත් කරන ලද විධිවිධාන” යනුවෙන් හඳුන්වනු ලබන (365 වන අධිකාරය වන) ගුවන් සංකරණ පනතේ (iii) කොටසේ අන්තර්ගත විධිවිධාන හැර එම පනතේ අනෙකුත් විධිවිධාන ද, 1992 අංක 55 දරන ගුවන් සංකරණ (විශේෂ විධිවිධාන) පනතේ (ii) කොටසේ අන්තර්ගත විධිවිධාන හැර, එම පනතේ අනෙකුත් විධිවිධාන ද, මෙයින් ඉවත් කරනු ලැබේ.

ඉවත් කිරීමේ සහ ඉතිරි කිරීමේ විධිවිධාන.

(2) (1) වන උපවගන්තියේ දක්වා ඇති විධිවිධාන ඉවත් කිරීම නොතකා —

15 (අ) ඉවත් කරන ලද විධිවිධාන යටතේ සාදන ලද, සහ නියමිත දිනයේ දී බලාත්මකව පවත්නා සෑම නියෝගයක්ම හෝ නියමයක්ම එවැනි නියෝගයක් හෝ නියමයක් මේ පනතේ විධිවිධානයන්ට අනනුකූල නොවන තාක් මේ පනත යටතේම සාදන ලද නියෝගයක් වශයෙන් හෝ නියමයක් වශයෙන් සැලකිය යුතු අතර මේ පනත යටතේ පනවනු ලබන යම් නියෝගයක් හෝ නියමයක් මගින් සංශෝධනය කිරීම හෝ අවලංගු කිරීම හෝ සිදු කළ හැකි වන්නේ ය ;

25 (ආ) ඉවත් කරන ලද විධිවිධාන කිසිවක් යටතේ හෝ ඒ යටතේ සාදන ලද යම් නියෝගයක් යටතේ හෝ නිකුත් කරන ලද හෝ වලංගු භාවයට පත් කරන ලද සහ නියමිත දිනයේ දී බලාත්මකව පවත්නා සෑම බලපත්‍රයක්ම හෝ සහතිකයක්ම මේ පනත යටතේ නිකුත් කරන ලද බලපත්‍රයක් හෝ සහතිකයක් වශයෙන් සැලකිය යුතු අතර එවැනි බලපත්‍රයක් හෝ සහතිකයක් නිකුත් කරන ලද හෝ වලංගු භාවයට පත් කරන ලද කාල පරිච්ඡේදය අවසන් වන තුරු වලංගුව සහ ක්‍රියාත්මක පැවතිය යුතු ය ;

30

(ඇ) ඉවත් කරන ලද විධිවිධාන කිසිවක් යටතේ සාදන ලද නියෝගයක් යටතේ ප්‍රදානය කරන ලද සෑම අනුමැතියක් හෝ දෙන ලද සෑම ධුරයක්, බලය පැවරීමක් හෝ කරන ලද සෑම පත්කිරීමක්, නිකුත් කරන ලද සෑම විධානයක්, චක්‍ර ලේඛයක්, අත්පොතක්, උපදෙසක් සහ නිකුත් කරන ලද වෙනත් යම් ප්‍රකාශනයක් හෝ පිහිටුවන ලද යම් මණ්ඩල කිසිවක් මේ පනත යටතේ ප්‍රදානය කරන ලද, දෙන ලද, නිකුත් කරන ලද හෝ පිහිටුවන ලද සේ සැලකිය යුතු අතර වෙනත් ආකාරයකින් අවලංගු කරන තුරු හෝ බලරහිත භාවයට පත්කරන තුරු තවදුරටත් බලාත්මකව පැවතිය යුතු ය ;

(ඈ) සිවිල් ගුවන් සේවා දෙපාර්තමේන්තුවට පක්ෂව හෝ එරෙහිව, කිසියම් උපාධියක් විසින්, විනිශ්චය සභාවක් විසින් හෝ වෙනත් මණ්ඩලයක් විසින් යම් තඩුවක දී, කාරණයක දී, පටිපාටියක දී හෝ දෙයක දී ඇතුළත් කරන ලද හෝ දෙන ලද තීන්දු ප්‍රකාශයක්, නියෝගයක් හෝ ප්‍රදානයක්, නියමිත දිනයේ සිට බලපැවැත්වෙන පරිදි අධිකාරියට පක්ෂව හෝ එරෙහිව හෝ ඇතුළත් කරන ලද හෝ දෙන ලද තීන්දු ප්‍රකාශයක්, නියෝගයක්, හෝ ප්‍රදානයක් වශයෙන් සලකා ඒ අනුව බලාත්මක කළ යුතු ය.

124. (1) මේ පනතේ 6 වන වගන්තියේ විධිවිධානයන්හි කුමක් සඳහන් වුවද, (365 වන අධිකාරිය වූ) ගුවන් සංකරණ පනතේ 21 අ වගන්තිය යටතේ පත් කරන ලද අනුයෝජිතවරයා නියමිත දිනයේ සහ ඉන් පසුව මෙම පනතේ කාර්යයන් සඳහා සේවා සපයන්නකු (මෙහි මින් 25 මතු “ව්‍යවස්ථාපිත සේවා සපයන්නා” වශයෙන් හඳුන්වන ලබන) ලෙස සැලකිය යුතු අතර, එකී නියමිත දිනය වන විට ඒ අනුයෝජිතවරයා විසින් සැපයීමේ යෙදී සිටින ගෙන නාවක සේවා සැපයීම සඳහා මේ පනත යටතේ නිකුත් කිරීමට නියමිත සියලු අදාළ බලපත්‍රයන් අනුයෝජිතවරයා වෙත නිකුත් කළ යුතු ය.

ඉවත් කරන ලද විධිවිධානවල 21 අ වගන්තිය යටතේ පත් කරන ලද නියෝජිතවරයාට අදාළ විධිවිධාන.

30 (2) අමාත්‍යවරයා විසින්, ව්‍යවස්ථාපිත සේවා සපයන්නා පත් කිරීමට අදාළ නියෝගයක් ගැසට් පත්‍රයේ පළ කරවීමට කටයුතු යෙදිය යුතු අතර, මේ පනතේ 7 වන වගන්තියේ විධිවිධාන අවශ්‍ය වෙනස්කම් සහිතව එකී ව්‍යවස්ථාපිත සේවා සපයන්නාට සහ ඔහු සම්බන්ධයෙන් අදාළ කර ගත යුතු ය.

(3) (1) වන උපවගන්තිය යටතේ ව්‍යවස්ථාපිත සේවා සපයන්නා වෙත නිකුත් කරනු ලබන සියලුම බලපත්‍ර, නිකුත් කරනු ලබනු දිනයේ සිට එක් වර්ෂයක කාලයක් සඳහා වලංගු විය යුතු අතර, එකී බලපත්‍ර, මේ පනත යටතේ පත් කරන ලද වෙනත් යම් ව්‍යවස්ථාපිත සේවා සපයන්නකුට නිකුත් කරන ලද සමාන බලපත්‍ර යටතේ කරනු ලබන නියමයන් සහ කොන්දේසිවලට සමාන වූ නියමයන් සහ කොන්දේසිවලට යටත් කරනු ලැබිය යුතු ය.

(4) (1) වන උපවගන්තිය යටතේ සෑම බලපත්‍රයක් ම ව්‍යවස්ථාපිත සේවා සපයන්නා වෙත නිකුත් කරන ලද දිනයේ සිට මාස හයක් ඇතුළත, එසේ (1) වන උප වගන්තිය යටතේ එකී ව්‍යවස්ථාපිත නිකුත් කරන ලද බලපත්‍රයේ වලංගු කාලය අවසන් වීමෙන් පසු ව්‍යවස්ථාපිත සේවා සපයන්නා විසින් සැපයීමට යෝජනා කරන ලබන ගනන නාවික සේවා සැපයීම සඳහා නිකුත් කරනු ලැබිය යුතු නව බලපත්‍ර සඳහා, මේ පනතේ අදාළ විධිවිධාන වලට අනුකූල වූ එක් එක් ඉල්ලුම් පත්‍රය බැගින් 15 අවස්ථාවෝචිත පරිදි අධ්‍යක්ෂ ජනරාල් වෙත හෝ අධිකාරිය වෙත ව්‍යවස්ථාපිත සේවා සපයන්නා විසින් ඉදිරිපත් කරනු ලැබිය යුතු ය.

125. (1) මේ පනතේ 124 වන වගන්තියේ (4) වන උපවගන්තිය යටතේ ව්‍යවස්ථාපිත සේවා සපයන්නා වෙත යම් නව බලපත්‍ර නිකුත් කිරීමේ දී, අනුයෝජිතයකුගේ තත්ත්වයෙන් නියමිත දිනට පෙර එකී ව්‍යවස්ථාපිත සේවා සපයන්නා ඔහු හට කරනු ලැබූ යම් පැවරීමක් හේතු කොට ඔහුගේ සන්නිකයේ නිබන්තා වූ ද, එකී නව බලපත්‍රය නිකුත් කරනු ලබන්නා වූ ගනන නාවික සේවාව සැපයීම සඳහා එසේ රඳවා තබා ගැනීම අවශ්‍ය සහ සුදුසු යයි අධිකාරිය විසින් සලකනු ලබන්නා වූ ද යම් නිශ්චල දේපළක් රඳවා තබා ගැනීමට ලිඛිත අවසරයක් අධිකාරිය විසින් ඔහුට දෙනු ලැබිය යුතු ය.

ව්‍යවස්ථාපිත සේවා සපයන්නා විසින් යම් යම් දේපළ රඳවා ගැනීම.

(2) (1) වන උපවගන්තිය යටතේ ප්‍රදානය කරන ලද අවසරය මත ව්‍යවස්ථාපිත සේවා සපයන්නා වෙත රඳවා ගැනීමේ අයිතියක් නැති, එතෙක් ව්‍යවස්ථාපිත සේවා සපයන්නා සන්නිකයේ පවතින සියලුම නිශ්චල දේපළ 124 වන වගන්තියේ (4) වන උප වගන්තිය යටතේ තමා වෙත නිකුත් කරන ලද නව බලපත්‍රවල වලංගු කාලය ආරම්භවන දින හෝ ඊට පෙර හෝ අධිකාරිය වෙත ආපසු භාර දීම ව්‍යවස්ථාපිත සේවා සපයන්නාගේ කාර්යය වන්නේ ය.

(3) මෙහි (2) වන උපවගන්තිය යටතේ අධිකාරිය වෙත ආපසු භාර දිය යුතු නිශ්චල දේපළ කිසිවක් ආපසු භාර දීම පැහැර හැරීම මේ පනත යටතේ වරදක් වන අතර එකී නිශ්චල දේපළ අධිකාරිය වෙත ආපසු භාර දෙන තුරු ව්‍යවස්ථාපිත සේවා සපයන්නා වෙත නිකුත් කරන ලද 5 නව බලපත්‍රය අත්හිටුවීමේ හෝ අවසන් කිරීමේ අයිතිය අවස්ථාවෝචිත පරිදි එකී බලපත්‍ර නිකුත් කළ අධිකාරියට හෝ අධ්‍යක්ෂ ජනරාල්ට හෝ හිමි වන්නේ ය.

(4) මෙහි (2) වන උපවගන්තිය යටතේ ව්‍යවස්ථාපිත සේවා සපයන්නා විසින් ආපසු භාරදිය යුතු නිශ්චල දේපළ සම්බන්ධයෙන් උද්ගත විය 10 හැකි යම් මත හේදයක්, විසඳුම සඳහා අමාත්‍යවරයාගේ අමාත්‍යාංශයේ ලේකම්වරයා වෙත ඉදිරිපත් කළ යුතු අතර ඒ සම්බන්ධයෙන් ලේකම්වරයාගේ තීරණය අවසානාත්මක හා තීරණාත්මක වන්නේ ය.

(2 වන වගන්තිය)

පළමුවන උපලේඛනය

සිවිල් ගුවන් සේවාවේ නිරූපදායකත්වය, විධිමත්භාවය, කාර්යක්ෂමතාවය සහ ආරක්ෂාවට අදාළ සම්මුතියේ වගන්ති.

1 වගන්තිය

ස්වාධීපත්‍යය

සෑම රාජ්‍යයකටම, ස්වකීය රාජ්‍යය සතු දේශයට ඉහළින් ඇති ගුවන් අවකාශය සම්බන්ධව සම්පූර්ණ සහ අන්‍යෝන්‍ය ස්වාධීපත්‍යයක් තිබෙන බව ගිවිසුම්ගත රාජ්‍ය විසින් පිළිගනු ලැබේ.

2 වගන්තිය

දේශය

මෙම සම්මුතියෙහි කාර්යයන් සඳහා රාජ්‍යයක් සතු දේශය යන්නෙන් ස්වකීය රාජ්‍යයෙහි ස්වාධීපත්‍යය, රාජ්‍යත්වය, ආරක්ෂාව හෝ භාරකාරත්වය හෝ යටතේ පවත්නා භූමි ප්‍රදේශ සහ ඊට යාබද රාජ්‍යය සමුද්‍ර තීරයන් සැලකිය යුතු ය.

3 වගන්තිය

සිවිල් සහ රාජ්‍ය ගුවන් යානා

- (අ) මෙම සම්මුතිය සිවිල් ගුවන් යානාවලට පමණක් අදාළ කරගත යුතු අතර රාජ්‍ය ගුවන් යානාවලට අදාළ කරගත යුතු නොවේ ;
- (ආ) යුද කටයුතු, රේගු කටයුතු සහ පොලිස් සේවාවන් සඳහා යොදාගනු ලබන ගුවන් යානා, රාජ්‍ය ගුවන් යානා වශයෙන් සැලකිය යුතු ය ;
- (ඇ) ගිවිසුම්ගත රාජ්‍යයක් සතු කිසිම රාජ්‍ය ගුවන් යානයක්, විශේෂ එකඟත්වය මත හෝ වෙනත් ආකාරයකින් ලබාගත් බලයක් මත හෝ එහි නියමයන්ට අනුකූලව විනා වෙනත් ගිවිසුම්ගත රාජ්‍යයක් සතු දේශයට ඉහළින් පියාසර කිරීම හෝ එම දේශය මත ගොඩ බැස්සවීම හෝ සිදු නොකළ යුතු ය ;
- (ඈ) ස්වකීය රාජ්‍ය ගුවන් යානා සම්බන්ධව නියෝග පැනවීමේ දී සිවිල් ගුවන් යානා සංකර්ශයෙහි නිරූපදායකත්වය කෙරෙහි නිසි සැලකිල්ල යොමු කිරීමට ගිවිසුම්ගත රාජ්‍ය විසින් සොරොන්දු වනු ලැබේ.

4 වගන්තිය

සිවිල් ගුවන් සේවාව අයදා ලෙස භාවිත කිරීම

සම්මුතියේ අරමුණුවලට අනුකූල නොවන්නා වූ කිසියම් කාර්යයක් සඳහා සිවිල් ගුවන් සේවාව භාවිත නොකිරීමට එක් එක් ගිවිසුම්ගත රාජ්‍යය එකඟ වනු ලැබේ.

5 වගන්තිය

අතීත පියසර සඳහා අයිතිය

ඉහළින් පියසර කරනු ලබන රාජ්‍යය සතු, ගොඩබැස්සීමට නියම කිරීමේ අයිතියට යටත්ව සහ මෙම සම්මුතියේ නියමයන්ට අනුකූලව කටයුතු කිරීමේ කොන්දේසිය මත අනෙකුත් ගිවිසුම්ගත රාජ්‍යවලට අයත්, නියමිත ජාත්‍යන්තර ගුවන් ප්‍රවාහන සේවාවන් හි නිරත නොවන සියළුම ගුවන් යානාවන්ට පූර්ව අනුමැතියක් ලබාගැනීමේ අවශ්‍යතාවයෙන් තොරව ස්වකීය දේශය තුළට හෝ, සංක්‍රමණ වශයෙන් ස්වකීය දේශය හරහා නැවතීමකින් තොරව හෝ පියසර කිරීමේ අයිතියක්, එමෙන්ම ප්‍රවාහන කාර්යයන් නොවන කාර්යයන් සඳහා නැවැත්වීමේ අයිතියක් ගිවිසුම යුතු බවට එක් එක් ගිවිසුම්ගත රාජ්‍යය එකඟවන්නේ ය. කෙසේ වුවද, පියසර නිරූපණයා හේතුවක් මත, ප්‍රවිෂ්ට විය නොහැකි හෝ ප්‍රමාණවත් ගුවන් සංතරණ පහසුකම් නොමැති හෝ කලාපවලට ඉහළින් පියසර කිරීමට අපේක්ෂා කරන ගුවන් යානාවන්ට, නියම කරනු ලබන ගුවන් මාර්ග ඔස්සේ පියසර කරන ලෙස හෝ එවැනි පියසරයන් සඳහා විශේෂ අවසරයක් ලබාගන්නා ලෙස හෝ නියම කිරීමේ අයිතිය එක් එක් ගිවිසුම්ගත රාජ්‍යය තම තමන් වෙත රඳවාගනු ලැබේ. එවැනි ගුවන් යානා පාරිශ්‍රමිකයක් හෝ කුලියක් හෝ සඳහා මගීන්, ගුවන් භාණ්ඩ හෝ තැපෑල හෝ ප්‍රවාහණය කරන නියමිත ජාත්‍යන්තර ගුවන් ප්‍රවාහණ සේවා නොවන වෙනත් සේවාවන්හි නිරත වන්නේ නම් 7 වන වගන්තියේ විධිවිධානයන්ට සහ ස්වකීය දේශය තුළ දී ගුවන් යානාවන් තුළට පැටවීම සහ ගොඩ බැට සම්බන්ධයෙන් පැනවීම උචිත යයි තමන් අදහස් කරන නියෝග, කොන්දේසි හෝ සීමා කිරීම් හෝ කිසිවක් පැනවීමට කිසියම් රාජ්‍යයක් සතුව ඇති අයිතියටද යටත්ව මගීන්, ගුවන් භාණ්ඩ හෝ තැපෑල හෝ පටවා ගැනීමේ හෝ ගොඩබැසීමේ හෝ වරප්‍රසාදය ද එක් ගුවන් යානාවන්ට ගිම් විය යුතු ය.

6 වගන්තිය

නියමිත ගුවන් ප්‍රවාහණ සේවා

යම් ගිවිසුම්ගත රාජ්‍යයකින් ලබාගත් විශේෂ අවසරයක් හෝ වෙනත් බලය පැවරුමක් හෝ සහිතව සහ එවැනි අවසරයක හෝ බලය පැවරුමක හෝ අන්තර්ගත නියමයන්ට අනුකූලව මිස කිසිම ගිවිසුම්ගත රාජ්‍යයක දේශය තුළට හෝ ඊට ඉහළින් හෝ නියමිත ජාත්‍යන්තර ගුවන් ප්‍රවාහණ සේවා මෙහෙයවීම සිදු නොකළ යුතු ය.

7 වගන්තිය

අභ්‍යන්තර ප්‍රවාහණය

එක් එක් ගිවිසුම්ගත රාජ්‍යයකට අයත් ගුවන් යානාවන්ට ස්වකීය දේශය තුළ පිහිටි තවත් ස්ථානයක් දක්වා පාරිශ්‍රමිකයක් හෝ කුලියක් හෝ අය කිරීම සඳහා මගීන්, ගුවන් භාණ්ඩ සහ තැපෑල ප්‍රවාහණය කිරීමට අවසරදීම ප්‍රතික්ෂේප කිරීමේ අයිතිය වෙනත් ගිවිසුම්ගත රාජ්‍යයකට ගිම්වන්නේ ය. එවැනි වරප්‍රසාදයක් නිශ්චිත වශයෙන් වෙනත් කිසියම් රාජ්‍යයකට හෝ වෙනත් රාජ්‍යයකට අයත් ගුවන් ප්‍රවාහණ සමාගමකට හෝ තනිකරම පවරාදීමේ ගිවිසුම් කිසිවකට බැඳීමෙන් වළකින බවටත් තමන් ද වෙනත් රාජ්‍යයකින් එවැනි තනි වරප්‍රසාදයක් ලබා නොගන්නා බවටත් එක් එක් ගිවිසුම්ගත රාජ්‍යය පොරොන්දු වෙයි.

8 වගන්තිය

නියමුවන් රහිත ගුවන් යානා

ආදල රාජ්‍යයෙන් විශේෂ බලය පැවරුමක් ලබාගෙන එක් බලය පැවරුමේ ඇතුළත් නියමයන්ට අනුකූලව විනා නියමුවකු රහිතව පියාසර කරවිය හැකි කිසිම ගුවන් යානයක් ගිවිසුම්ගත රාජ්‍යයක් සතු දේශයට ඉහළින් එසේ නියමුවකු රහිතව පියාසර කරවීම සිදු නොකළ යුතු ය. සිවිල් ගුවන් යානාවන්ට විවෘතව ඇති කලාප තුළ දී එවැනි නියමුවන් රහිත ගුවන් යානා මෙහෙයුම් සිදුකරන කල්හි ඒ මගින් සිවිල් ගුවන් යානාවන්ට සිදුවිය හැකි අනතුරු වැළැක්වෙන ආකාරයට එකී මෙහෙයුම් පාලනය කරන බව සහතික කිරීමටද එක් එක් ගිවිසුම්ගත රාජ්‍යය පොරොන්දු වෙයි.

9 වගන්තිය

තහනම් ප්‍රදේශ

- (අ) යුදමය අවශ්‍යතාවන් හෝ මහජන ආරක්ෂාව හෝ පිළිබඳ හේතූන් මත අනෙක් ගිවිසුම්ගත රාජ්‍ය සතු ගුවන් යානා ස්වකීය දේශයේ යම් යම් ප්‍රදේශවලට ඉහළින් පියාසර කිරීම ක්‍රමානුකූලව තහනම් කිරීම හෝ සීමා කිරීම හෝ එක් එක් ගිවිසුම්ගත රාජ්‍යයට කළහැකි වන්නේ ය. කෙසේ වුව ද මෙම කාර්යයේදී නියමිත ජාත්‍යන්තර ගුවන් ප්‍රවාහන සේවාවන්හි නිරත වන, අදාළ දේශය අයත් වන රාජ්‍යයේ ගුවන්යානා සහ එවැනිම වූ සේවාවන් හි නිරත වන අනෙකුත් ගිවිසුම්ගත රාජ්‍යවලට අයත් ගුවන් යානා අතර වෙනසක් සිදු නොවිය යුතු ය. එවැනි තහනම් ප්‍රදේශ ගුවන් සංකරණ කාර්යයට අනවශ්‍ය ලෙස අවහිර නොවන පරිදි යුක්ති සහගත ප්‍රමාණත්වයකින් සහ පිහිටීමකින් යුක්ත විය යුතු ය. ගිවිසුම්ගත රාජ්‍යයක් සතු දේශය තුළ පිහිටි, එවැනි තහනම් ප්‍රදේශ සහ පසුව එකී ප්‍රදේශ තුළ සිදුකරන ලද වෙනස්කම් ද සම්බන්ධ විස්තර හැකිතාක් ඉක්මණින් අනෙක් ගිවිසුම්ගත රාජ්‍ය වෙත සහ ජාත්‍යන්තර සිවිල් ගුවන් සේවා සංවිධානය වෙත දන්වා යැවිය යුතු ය ;
- (ආ) සුවිශේෂී තත්ත්වයන් හි දී හෝ හදිසි අවස්ථා වකවානුවක දී හෝ එසේත් නැතහොත් මහජන ආරක්ෂාව තකා හෝ ස්වකීය දේශයට අයත් ඉහළින් හෝ ඉන් කොටසකට ඉහළින් හෝ පියාසර කිරීම වහාම බලපැවැත්වෙන පරිදි තාවකාලිකව තහනම් කිරීමේ හෝ සීමා කිරීමේ හෝ අයිතිය එකිනෙක ගිවිසුම්ගත රාජ්‍ය විසින් තම තමන් වෙත රඳවා ගනු ලැබේ. කෙසේ වුවද එසේ කටයුතු කළ යුත්තේ එවැනි තහනම් කිරීමක් හෝ සීමා කිරීමක් හෝ ජාතිකත්වය අනුව සිදුකෙරෙන විශේෂත්වයකින් තොරව අනෙකුත් සියළුම රාජ්‍යයන් සතු ගුවන්යානා කෙරෙහි එකසේ අදාළ විය යුතුය යන කොන්දේසි මතය ;
- (ඇ) මෙහි ඉහත (අ) හෝ (ආ) ඡේදයන් හි කියැවෙන ප්‍රදේශවලට ඇතුල්වන කිසියම් ගුවන් යානයකට හැකිතාක් ඉක්මණින් ස්වකීය දේශය තුළ පිහිටි කිසියම් නම් කරන ලද ගුවන් තොටුපලකට ගොඩබසින ලෙස, ඒ සම්බන්ධයෙන් පනවනු ලබන නියෝග කිසිවක් යටතේ නියම කිරීමේ අයිතිය ද එක් එක් ගිවිසුම්ගත රාජ්‍යය සතුව පවත්නේ ය.

10 වගන්තිය

නිරුඳු ගුවන් තොටුපලට ගොඩබැස්වීම

මෙම සම්මුතියේ නියමයන් යටතේ හෝ විශේෂ බලය පැවරුමක් යටතේ හෝ ගුවන් යානාවන්ට ගොඩබැස්වීමකින් තොරව ගිවිසුම්ගත රාජ්‍යයක දේශය හරහා පියාසර කිරීමේ අවසරය ලැබුන අවස්ථාවක විනා කිසියම් ගිවිසුම්ගත රාජ්‍යයක් සතු දේශය තුළට ඇතුල්වන සෑම ගුවන්යානයක්ම, එම දේශයේ නියෝග අනුව එසේ කිරීම අවශ්‍ය වන්නේ නම්, නිරුඳු සහ වෙනත් පරීක්ෂණ කාර්යයන් සඳහා එකී රාජ්‍යය විසින් නම් කරන ලද ගුවන් තොටුපලක ගොඩබැස්වීම සිදු කළ යුතු ය. ගිවිසුම්ගත රාජ්‍යයක දේශයෙන් පිටත්වීමේ දී ද එවැනිම වූ නම් කරන ලද නිරුඳු ගුවන් තොටුපලකින් පිටත්විය යුතු ය. සියළුම, නම් කරන ලද නිරුඳු ගුවන් තොටුපලවල විස්තර අදාළ රාජ්‍යය විසින් ප්‍රසිද්ධියට පත්කළ යුතු අතර, අනෙකුත් සියළුම ගිවිසුම්ගත රාජ්‍ය වෙත දන්වා යැවීම සඳහා මෙම සම්මුතියේ දෙවන කොටස යටතේ පිහිටුවන ලද ජාත්‍යන්තර සිවිල් ගුවන් සේවා සංවිධානය වෙත ඉදිරිපත් කළ යුතු ය.

11 වගන්තිය

ගුවන් නියෝගවල අදාලත්වය

මේ සම්මුතියෙහි විධිවිධානයන්ට යටත්ව, ජාත්‍යන්තර ගුවන් සංතරණයෙහි නිරතවන ගුවන් යානා ස්වකීය දේශය තුළට ඇතුල්වීම හෝ ස්වකීය දේශයෙන් පිටවීම හෝ සම්බන්ධව හෝ එවැනි ගුවන්යානා ස්වකීය දේශය තුළ තිබෙන අතර සිදු කරනු ලබන මෙහෙයුම් සහ සංතරණ කටයුතු සම්බන්ධව හෝ කිසියම් ගිවිසුම්ගත රාජ්‍යයක් විසින් පනවා ඇති නීති සහ නියෝග ජාතිකත්වය අනුව සිදු කෙරෙන විශේෂත්වයකින් තොරව සියළුම ගිවිසුම්ගත රාජ්‍යවලට අයත් ගුවන් යානා සම්බන්ධයෙන් එකසේ අදාළ කරගත යුතු අතර, අදාළ ගුවන් යානා එකී දේශයට ඇතුල්වීමේ දී හෝ ඉන් පිටවීමේදී හෝ එකී දේශය තුළ තිබෙන අතරතුර දී හෝ එම නීති සහ නියෝගවලට අනුකූලව කටයුතු කළ යුතු ය.

12 වගන්තිය

ගුවනේ නීති

එක් එක් ගිවිසුම්ගත රාජ්‍යය, ස්වකීය දේශයට ඉහළින් පියාසර කරන හෝ ස්වකීය දේශය ඇතුළත හැසිරවීම් සිදුකරන හෝ සෑම ගුවන් යානයක්මත් කිනම් ස්ථානයක තිබුණද ස්වකීය ජාතිකත්ව සලකුණ දරන සෑම ගුවන්යානයක්මත්, ගුවන් යානා පියාසර සහ හැසිරවීම්වලට අදාළව බලයේ පවතින නීති සහ නියෝගවලට අනුකූලව කටයුතු කරන බව සහතික කිරීම සඳහා ප්‍රමාණවත් පියවර ගැනීමට පොරොන්දු වේ. මෙම කරුණු සම්බන්ධයෙන් තමන් විසින් පනවනු ලබන නියෝග තමන්ට හැකි උපරිම ප්‍රමාණයට, කලින් කල මෙම සම්මුතිය යටතේ පිහිටුවා ඇති නියෝග සමග ඒකාකාරී වන පරිදි පවත්වා ගැනීමට එක් එක් ගිවිසුම්ගත රාජ්‍යය පොරොන්දු වෙයි. අදාළ නියෝග උල්ලංඝනය කරන සියළුම පුද්ගලයින්ට එරෙහිව නඩු පැවරීමට ද එක් එක් ගිවිසුම්ගත රාජ්‍යය පොරොන්දු වෙයි.

13 වගන්තිය

පිවිසුම් සහ පැහැයුම් නියෝග

ගුවන්යානාවන් හි මගීන්, සේවක පිරිස හෝ ගුවන් භාණ්ඩ හෝ තම දේශය තුළට ඇතුළුවීම හෝ ඉන් පිටවීම හෝ සම්බන්ධයෙන් ගිවිසුම්ගත රාජ්‍යයක් විසින් පනවා ඇති, පිවිසුම්, පැහැයුම, ආගමනය, ගමන් බලපත්‍ර, තීරුබදු සහ නිරෝධායනයට අදාළ නියෝග වැනි නීති සහ නියෝග එකී දේශයට ඇතුළුවීමේ දී, ඉන් පිටවීමේ දී හෝ එම දේශය තුළ දී අදාළ මගීන් සහ සේවක පිරිස් විසින් හෝ ගුවන් භාණ්ඩ වෙනුවෙන් හෝ පිළිපැයිය යුතු ය.

14 වගන්තිය

රෝග පැතිරීම වැළැක්වීම

කොළරාව, ටයිපස් උණ (වසංගත), වසූරිය, කහ උණ, මහාමාරිය සහ ගිවිසුම්ගත රාජ්‍ය විසින් කලින් කළ නම් කිරීමට තීරණය කරනු ලැබිය යුතු එවැනි වෙනත් සංක්‍රමණ රෝග ගුවන් සංචරණය මගින් පැතිරයාම වැළැක්වීම සඳහා එලදායී පියවර ගැනීමට එක් එක් ගිවිසුම්ගත රාජ්‍යය එකඟ වන අතර, එම අරමුණ සාක්ෂාත් කර ගැනීම උදෙසා ගුවන් යානාවන්ට අදාළ වන සන්නිවාරක සහ පියවර සම්බන්ධයෙන් ප්‍රවේදිත වන්නා වූ නියෝජිත ආයතන සමග සමීප සම්බන්ධතාවක් සහ පිළිවිසිම් පැවැත්වීමට ද ගිවිසුම්ගත රාජ්‍ය කටයුතු කළ යුතු ය. එවැනි පිළිවිසිම් හේතුවෙන් මෙම විෂයට අදාළව ගිවිසුම්ගත රාජ්‍ය බැඳී ඇති කිසියම් ජාත්‍යන්තර සම්මුතියක් අනුව කටයුතු කිරීමට කිසිදු බාධාවක් නොවිය යුතු ය.

15 වගන්තිය

ගුවන් තොටුපල ගාස්තු සහ වෙනත් එවැනි ගාස්තු

ගිවිසුම්ගත රාජ්‍යයක පිහිටි, එම රාජ්‍යයේ ගුවන් යානාවන් විසින් පොදුවේ පාවිච්චි කිරීම සඳහා විවෘතව ඇති සියළුම ගුවන් තොටුපල, 68 වන වගන්තියේ විධිවිධානයන්ට යටත්ව, ඒ ආකාරයෙන් ම ඒකාකාරී කොන්දේසි මත අනෙකුත් සියළුම ගිවිසුම්ගත රාජ්‍යවල ගුවන් යානා උදෙසා විවෘතව තැබිය යුතු ය. ගුවන් සංචරණයේ නිරුපද්‍රව්‍යතාව සහ කඩිනම්භාවය අපේක්ෂාවෙන් පොදු පරිහරණය සඳහා සපයනු ලබන, ගුවන් විදුලි සහ කාලගුණ විද්‍යාත්මක සේවාවන් ඇතුළු සියළුම ගුවන් සංචරණ පහසුකම් පරිහරණය කිරීමේ දී සියළුම පාර්ශ්ව රාජ්‍යවල ගුවන්යානාවන්ට ඒකාකාරී කොන්දේසි අදාළ කරගත යුතු ය. යම් ගිවිසුම්ගත රාජ්‍යයක් විසින් වෙනත් ගිවිසුම්ගත රාජ්‍යයක ගුවන් යානයක් එවැනි ගුවන් සේවා සහ ගුවන් සංචරණ පහසුකම් පරිහරණය කිරීම සම්බන්ධයෙන් පනවනු ලැබිය හැකි හෝ පැනවීමට අවසර දී ඇති ගාස්තු—

- (අ) නියමිත ජාත්‍යන්තර ගුවන් සේවාවන් හි නිරත නොවන ගුවන් යානා සම්බන්ධයෙන් වන විට, සමාන මෙහෙයුම්වල නියුතු සමාන පෘතියේ ජාතික ගුවන් යානා විසින් ගෙවනු ලබන ගාස්තුවලට වඩා ; සහ
- (ආ) නියමිත ජාත්‍යන්තර ගුවන් සේවාවන් හි නියුතු ගුවන් යානා සම්බන්ධයෙන් වන විට, සමාන ජාත්‍යන්තර ගුවන් සේවාවන් හි නියුතු එම රාජ්‍යයේ ජාතික ගුවන් යානා සඳහා ගෙවනු ලබන ගාස්තුවලට වඩා,

වැඩි නොවිය යුතු ය.

එකී සියළු ගාස්තු ප්‍රසිද්ධ කළ යුතු අතර ජාත්‍යන්තර සිවිල් ගුවන් සේවා සංවිධානයට දැන ගැනීමට සැලැස්විය යුතු ය. එසේ වුවද, උනන්දුවක් දක්වන ගිවිසුම්ගත රාජ්‍ය විසින් කරුණු ඉදිරිපත් කිරීමේ දී, ගුවන් තොටුපළ හා පහසුකම් පරිහරණය කිරීම සම්බන්ධයෙන් පනවන ලද ගාස්තු මධ්‍ය මණ්ඩලය විසින් සමාලෝචනයට භාජනය කළ යුතු අතර එකී සමාලෝචනය පිළිබඳ වාර්තාවද, නිර්දේශ ද අදාළ රාජ්‍යය හෝ රාජ්‍යයන් විසින් සලකා බලනු ලැබීම සඳහා එකී රාජ්‍යය හෝ රාජ්‍ය වෙත ඉදිරිපත් කළ යුතු ය.

යම් ගිවිසුම්ගත රාජ්‍යයක ගුවන් යානයකට හෝ එකී යානයේ සිටින තැනැත්තන්ට හෝ එකී යානයේ ඇති යම් දේපලකට හෝ ස්වකීය දේශයට ඉහළින් පියාසර කිරීම, දේශය තුළට ඇතුළුවීම හෝ දේශයෙන් පිටවීම සඳහා ඇති අයිතිය නිසාම පමණක් ගාස්තු හෝ අයකිරීම් පැනවීම නොකළ යුතු ය.

16 වගන්තිය

ගුවන් යානා සෝදිසි කිරීම

අනිකුත් ගිවිසුම්ගත රාජ්‍යවල ගුවන් යානා තම දේශය තුළ ගොඩ බැස්වීමේ දී හෝ පිටත්වීමේ දී හෝ, අනවශ්‍ය ප්‍රමාදයකින් තොරව සෝදිසි කිරීමේ හා මෙම සම්මුතිය මගින් නියම කර ඇති සහතික සහ වෙනත් ලියවිලි පරීක්ෂා කිරීමේ ද අයිතිය, එක් එක් ගිවිසුම්ගත රාජ්‍යයෙහි නිසි බලධාරීන්ට හිමි වේ.

17 වගන්තිය

ගුවන් යානා ජාතිකත්වය

ගුවන් යානයකට, එය ලියාපදිංචි කරන ලද රාජ්‍යයේ ජාතිකත්වය හිමි වේ.

18 වගන්තිය

ද්විත්ව ලියාපදිංචිය

කිසිම ගුවන් යානයක් එක් රාජ්‍යයකට වැඩි රාජ්‍ය සංඛ්‍යාවක වලංගුභාවයෙන් යුක්තව ලියාපදිංචි කළ නොහැක. එහෙත් ලියාපදිංචිය එක් රාජ්‍යයකින් තවත් රාජ්‍යයකට වෙනස් කළ හැක.

19 වගන්තිය

ලියාපදිංචි කිරීම පාලනය කෙරෙන ජාතික නියෝග

ගුවන් යානයක් යම් ගිවිසුම්ගත රාජ්‍යයක ලියාපදිංචි කිරීම හෝ ලියාපදිංචිය පැවරීම හෝ සිදු කළ යුත්තේ එම රාජ්‍යයේ නීති සහ නියෝගවලට අනුකූලවය.

20 වගන්තිය

සලකුණු ප්‍රදර්ශනය කිරීම

ජාත්‍යන්තර ගුවන් සංකරණයෙහි නිරත වන සෑම ගුවන් යානයකම එයට උචිත ජාතිකත්ව සහ ලියාපදිංචි කිරීමේ සලකුණු ප්‍රදර්ශනය කළ යුතු ය.

21 වගන්තිය

ලියාපදිංචිය වාර්තා කිරීම

යම් ගිවිසුම්ගත රාජ්‍යයක ලියාපදිංචි කරන ලද යම් නිශ්චිත ගුවන්යානයක ලියාපදිංචිය සහ හිමිකාරත්වය පිළිබඳ විස්තර වෙනත් ගිවිසුම්ගත රාජ්‍යයක් වෙත හෝ ජාත්‍යන්තර සිවිල් ගුවන් සේවා සංවිධානය වෙත හෝ, ඉල්ලුම් සැපයීමට එක් එක් ගිවිසුම්ගත රාජ්‍යය පොරොන්දු වෙයි. ඊට අමතරව එක් එක් ගිවිසුම්ගත රාජ්‍යය විසින් සිරිත් පරිදි ජාත්‍යන්තර ගුවන් සංකරණයෙහි නිරතවන ස්වකීය රාජ්‍යයෙහි ලියාපදිංචි කරන ලද ගුවන්යානාවන් හි හිමිකාරත්වය හා පාලනය පිළිබඳ ලබාදිය හැකිතාක් තොරතුරු අඩංගු කරන ලද වාර්තා ජාත්‍යන්තර සිවිල් ගුවන් සේවා සංවිධානය විසින් ඒ සම්බන්ධව පනවනු ලැබිය හැකි නියෝග යටතේ එකී සංවිධානය වෙත සැපයිය යුතු ය. එසේ ලබාගන්නා තොරතුරු ජාත්‍යන්තර සිවිල් ගුවන් සේවා සංවිධානය විසින් අනෙකුත් ගිවිසුම්ගත රාජ්‍යවලට ද ඉල්ලීම මත ලබාදිය යුතු ය.

22 වගන්තිය

උපවාර විධි සඳහා පහසුකම් සැලසීම

ගිවිසුම්ගත රාජ්‍ය සතු දේශයන් අතර සිදු කෙරෙන ගුවන් යානා සංකරණය විශේෂ නියෝග නිකුත් කිරීම මගින් හෝ වෙනත් ආකාරයකින් හෝ පහසු කිරීමටත්, කඩිනම් කිරීමටත් ගත හැකි සෑම පියවරක්ම ගැනීමටත් එමෙන්ම, විශේෂයෙන් ආගමන, නිරෝධායන, රේගු සහ පැහැයුම් නීති ක්‍රියාත්මක කිරීමේ දී ගුවන් යානාවන්ට, සේවක පිරිසට, මගීන්ට සහ ගුවන් භාණ්ඩ ආදියට සිදුවිය හැකි අනවශ්‍ය ප්‍රමාද වැළැක්වීමටත් එක් එක් ගිවිසුම්ගත රාජ්‍යය පොරොන්දු වනු ලැබේ.

23 වගන්තිය

රේගු සහ ආගමන කාර්ය පටිපාටි

සම්මුතියට අනුව කලින් කල පිහිටුවිය හැකි හෝ නිර්දේශ කරනු ලැබිය හැකි පරිච්ඡේදයට අනුකූලව ක්‍රියාවට නැංවීමට හැකිතාක් දුරට, ජාත්‍යන්තර ගුවන් සංකරණයට බලපාන්නා වූ රේගු සහ ආගමන කාර්ය පටිපාටියක් පිහිටුවීමට එක් එක් ගිවිසුම්ගත රාජ්‍යය විසින් පොරොන්දු වනු ලැබේ. මේ සම්මුතියේ සඳහන් කිසිවකින් රේගු බද්දෙන් නිදහස් ගුවන් තොටුපොළ පිහිටුවීම වළක්වනු ලැබෙනුයේ තේරුම් නොගත යුතු ය.

24 වගන්තිය

නිරුඳු

- (අ) ගිවිසුම්ගත රාජ්‍ය විසින්, වෙනත් ගිවිසුම්ගත රාජ්‍යයක දේශයක් කරා හෝ එවැනි දේශයක සිට හෝ එවැනි දේශයක් හරහා හෝ පියසරයෙහි යෙදෙන ගුවන් යානා, තම රාජ්‍යයේ බලපැවැත්වෙන රේගු නියෝගවලට යටත්ව බද්දෙන් නිදහස් කර ස්වකීය දේශයට තවකාලීකව ඇතුළු කර ගත යුතු ය. එක් ගිවිසුම්ගත රාජ්‍යයක් සතු ගුවන් යානයක් තවත් ගිවිසුම්ගත රාජ්‍යයක් සතු දේශයට පැමිණීමේ දී එම රාජ්‍යයේ දේශයෙන් ඉවත්ව යන විටත් ගුවන් යානය තුළම රඳවා ගනු ලබන ඉන්ධන, ස්නේහක තෙල්, අමතර කොටස්, නිතිපතා අවශ්‍ය වන උපකරණ සහ ගුවන්යානා ශබ්දා භාණ්ඩ නිරුඳු, පරීක්ෂණ ගාස්තු හෝ ඒ හා සමාන ජාතික හෝ දේශීය

බදුවලින් හෝ ගාස්තුවලින් හෝ නිදහස් කළ යුතු ය. එකී ද්‍රව්‍ය ගුවන් යානයෙන් පිටතට බැමෙන් පසු රේඛ අධීක්ෂණය සහ පාලනය යටතේ තැබිය යුතු බව නියම කළ හැකි, අදාළ රාජ්‍යයේ නියෝගවලට අනුකූලව විනා ගුවන් යානයෙන් පිටතට බැම සිදු කරන ද්‍රව්‍ය නොග කිසිවක් සඳහා මෙම නිදහස් කිරීම අදාළ නොවිය යුතු ය ;

- (ආ) වෙනත් ගිවිසුම්ගත රාජ්‍යයක් සතු ජාත්‍යන්තර ගුවන් සංකරණයෙහි නිරතවන ගුවන් යානා තුළ සවිකිරීම සඳහා හෝ එකී ගුවන් යානා සඳහා පාවිච්චි කිරීම සඳහා හෝ කිසියම් ගිවිසුම්ගත රාජ්‍යයක් සතු දේශය තුළට ආනයනය කරනු ලබන අමතර කොටස් සහ උපකරණ, එකී ද්‍රව්‍ය රේඛ අධීක්ෂණය සහ පාලනය යටතේ තැබිය යුතු බවට නියම කළ හැකි, අදාළ රාජ්‍යයේ රේඛ නියෝගවලට අනුකූලව කටයුතු කිරීමේ අවශ්‍යතාවයන්ට යටත් කොට, තීරුබදු ගෙවීමේ අවශ්‍යතාවයෙන් නිදහස් කර, අදාළ රාජ්‍යයේ දේශය තුළට ඇතුළු කර ගත යුතු ය.

25 වගන්තිය

ආපදාවට පත් වූ ගුවන් යානා

ස්වකීය දේශය තුළ දී ආපදාවට පත්වන ගුවන් යානාවන්ට සහාය ලබාදීම සඳහා තමන්ට ගතහැකි සියළුම පියවර ගැනීමටත්, තම බලධාරීන්ගේ පාලනයට යටත්ව, අදාළ ගුවන්යානයේ හිමිකරුවන්ටත්, එය ලියාපදිංචි කරන ලද රාජ්‍යයේ බලධාරීන්ටත් පවත්නා තත්ත්වයන් අනුව අවශ්‍ය වන පරිදි අදාළ ගුවන් යානයට සහායවීමේ පියවර ගැනීමට අවසර දීමටත් එක් එක් ගිවිසුම්ගත රාජ්‍යය පොරොන්දුවනු ලැබේ. එක් එක් ගිවිසුම්ගත රාජ්‍යය සොයා ගැනීමට නොහැකි වූ ගුවන් යානා සෙවීම බාරගන්නා විට මෙම සම්මුතිය යටතේ කලින් කල නිර්දේශ කරනු ලබන සමායෝජිත පියවර ගැනීම සඳහා එක් එක් ගිවිසුම්ගත රාජ්‍යය සහයෝගයෙන් කටයුතු කළ යුතු ය.

26 වගන්තිය

අනතුරු විමර්ශනය කිරීම

ගිවිසුම්ගත රාජ්‍යයක් සතු ගුවන් යානයක් වෙනත් ගිවිසුම්ගත රාජ්‍යයක් සතු දේශය තුළ දී, ජීවිත හානි හෝ බරපතල තුවාල හෝ සිදුකරමින් හෝ ගුවන් යානයේ බරපතල තාක්ෂණික දෝෂයක් හෝ ගුවන් සංකරණ පහසුකම්වල දෝෂයක් පෙන්නුම් කරමින් හෝ අනතුරකට පාත්‍ර වූ අවස්ථාවක, එකී අනතුර සිදු වූ දේශය අයත් රාජ්‍යය විසින් අනතුරට සම්බන්ධ වූ අවස්ථානුගත තත්ත්වයන් පිළිබඳව එකී රාජ්‍යයේ නීතියෙන් අවසර ලැබෙනාක් ප්‍රමාණයට, ජාත්‍යන්තර සිවිල් ගුවන් සේවා සංවිධානය විසින් නිර්දේශ කරනු ලැබිය හැකි කාර්ය පටිපාටියට අනුකූලව විමර්ශනයක් ආරම්භ කළ යුතු ය. ගුවන් යානය ලියාපදිංචි කරන ලද රාජ්‍යයට, විමර්ශනයට සහභාගිවීම සඳහා නිරීක්ෂකයින් පත්කර එවීමට අවස්ථාව ලබාදිය යුතු අතර, විමර්ශනය පවත්වන රාජ්‍යය විසින් විමර්ශනයේ සොයාගැනීම් සහ වාර්තාවද එකී රාජ්‍යයට ලබාදිය යුතු ය.

27 වගන්තිය

පේටන්ට් ගිවිසුම් මත තහනම් කිරීමෙන් නිදහස් කිරීම

- (අ) ජාත්‍යන්තර ගුවන් සංකරණයෙහි යෙදී සිටින අතරතුර දී ගිවිසුම්ගත රාජ්‍යයක් සතු ගුවන් යානයක් වෙනත් ගිවිසුම්ගත රාජ්‍යයක් සතු දේශය තුළට

අවසර සහිතව ඇතුල්වන හෝ එම දේශය හරහා අවසර සහිතව ගොඩබැස්වීමක් සහිතව හෝ රහිතව හෝ සංක්‍රමණය වන හෝ අවස්ථාවකදී අදාළ ගුවන් යානයේ නිර්මාණය, යාන්ත්‍රණය, කොටස්, උපාංග හෝ මෙහෙයුම හෝ මගින් ගුවන් යානය ඇතුල්වන දේශය සතු රාජ්‍යය විසින් යථාපරිදි ප්‍රදානය කරන ලද හෝ ලියාපදිංචි කරන ලද හෝ කිසියම් ස්වාධීකාරයක්, සැලසුමක්, හෝ ආදර්ශයක් හෝ පිළිබඳ අයිතියක් උල්ලංඝනය වන බව සලකා, එකී රාජ්‍යය විසින් හෝ එහි කිසියම් පුද්ගලයකු විසින් හෝ ඔවුන් වෙනුවෙන් හෝ අදාළ ගුවන් යානය හිමිකරුගෙන් හෝ මෙහෙයුම්කරුගෙන් හෝ වන්දි ඉල්ලමින් හෝ ඔවුන්ට එරෙහිව වෙනත් ආකාරයකින් කටයුතු කරමින් හෝ අදාළ ගුවන් යානය තහනම් කිරීම හෝ රඳවා ගැනීම හෝ සිදුනොකළ යුතු ය. කිසියම් ගුවන් යානයක් එලෙස තහනම් කිරීමෙන් හෝ රඳවා ගැනීමෙන් හෝ නිදහස් කිරීම සඳහා අදාළ ගුවන් යානය ඇතුල්වන දේශය සතු රාජ්‍යය විසින් ඇප තැන්පත් කිරීමක් නියම නොකළයුතු බවට ද එක් එක් ගිවිසුම්ගත රාජ්‍යය එකඟ වෙයි ;

(ආ) යම් ගිවිසුම්ගත රාජ්‍යයක ගුවන් යානයක් වෙනත් ගිවිසුම්ගත රාජ්‍යයක දේශය තුළ අභ්‍යන්තරව කිරීමේ දී, එකී ගුවන් යානය සඳහා වූ අමතර කොටස් හා අමතර උපකරණ ගබඩා කිරීම සහ ඒවා භාවිතා කිරීම හා සවිකිරීම ද සම්බන්ධයෙන් (අ) ඡේදයෙහි විධිවිධාන අදාළ විය යුතු ය. එසේ වුව ද, එසේ ගබඩා කරන ලද පේටන්ට් ලද අමතර කොටස් හෝ උපකරණ, ගුවන්යානය ඇතුල්වනු ලැබූ රාජ්‍යය තුළ දී බෙදාහැරීම හෝ එකී රාජ්‍යයෙන් වාණිජමය වශයෙන් අපනයනය කිරීම හෝ නොකළ යුතු ය ;

(ඇ) මෙම වගන්තියෙහි සඳහන් ප්‍රතිලාභ හිමිවන්නේ —

- (1) කාර්මික දේපල ආරක්ෂා කිරීම සඳහා වූ ජාත්‍යන්තර සම්මුතියේ සහ ඊට සිදුකරන ලද සංශෝධන කිසිවකත් පාර්ශ්වකරුවන් වන ; හෝ
- (2) මෙම සම්මුතියෙහි අනෙකුත් ගිවිසුම්ගත රාජ්‍යවලට අයත් ජාතිකයන්ගේ නිපැයුම් පිළිගනු ලබන සහ එකී නිපැයුම්වලට ප්‍රමාණවත් ආරක්ෂාවක් සලසා දෙන පේටන්ට් නීති පනවා ඇති රාජ්‍ය වන,

මේ සම්මුතියේ ගිවිසුම්ගත රාජ්‍යවලට පමණි.

28 වගන්තිය

ගුවන් සංචාරණ පහසුකම් සහ සම්මත ක්‍රම

පහත සඳහන් කාර්යයන් තමන්ට හැකි ප්‍රමාණයකට ඉටු කිරීමට එක් එක් ගිවිසුම්ගත රාජ්‍යය පොරොන්දු වෙයි:—

- (අ) මෙම සම්මුතිය ප්‍රකාර කලින් කල පිහිටුවනු ලබන හෝ නිර්දේශ කරනු ලබන හෝ ප්‍රමිතීන්ට සහ පරිච්ඡේදයන්ට අනුකූල වන පරිදි ස්වකීය දේශය තුළ ජාත්‍යන්තර ගුවන් සංචාරණය පහසු කරවීම සඳහා අවශ්‍ය වන ගුවන් තොටුපල, ගුවන් විදුලි සේවා, කාලගුණ තොරතුරු සේවා සහ වෙනත් ගුවන් සංචාරණ පහසුකම් සැපයීම ;

- (ආ) මෙම සම්මුතිය ප්‍රකාර කලින් කල නිර්දේශ කරනු ලැබිය හැකි හෝ පිහිටුවනු ලැබිය හැකි හෝ සංදේශන කාර්ය පටිපාටි, සංකේත, සලකුණු, සංඥා හා ආලෝක සම්බන්ධ උචිත සම්මත ක්‍රම සහ වෙනත් මෙහෙයුම් පරිචයන් සහ නීති, සම්මත කරගෙන ක්‍රියාත්මක කිරීම ;
- (ඇ) මෙම සම්මුතිය ප්‍රකාර කලින් කල නිර්දේශ කරනු ලැබිය හැකි හෝ පිහිටුවනු ලැබිය හැකි හෝ ප්‍රමිතීන්ට අනුකූලව ගෙන, නාවික සිතියම් සහ ප්‍රස්ථාර පලකිරීම සහතික කිරීම සඳහා ජාත්‍යන්තර වශයෙන් ගනු ලබන පියවර කෙරෙහි සහයෝගය දැක්වීම.

29 වගන්තිය

ගුවන් යානා තුළ රැගෙන යනු ලබන ලියකියවිලි

ගිවිසුම්ගත රාජ්‍යයක, ජාත්‍යන්තර ගුවන් සංකරණයෙහි නිරත වන සෑම ගුවන් යානයකම මෙම සම්මුතියෙහි නියමිත කොන්දේසිවලට අනුකූලව පහත සඳහන් ලියකියවිලි රැගෙන යා යුතු යි:—

- (අ) එහි ලියාපදිංචි සහතිකය ;
- (ආ) එහි ගුවන් යෝග්‍යතා සහතිකය ;
- (ඇ) සේවක පිරිසේ එක් එක් සාමාජිකයාට අදාළ, උචිත බලපත්‍ර ;
- (ඈ) එහි ගමන් සටහන්පොත ;
- (ඉ) එය ගුවන් විදුලි උපකරණ වලින් සමන්විතව ඇත්නම්, ගුවන් යානයේ, ගුවන් විදුලි මධ්‍යස්ථාන බලපත්‍රය ;
- (ඊ) එහි මගීන් රැගෙන යනු ලැබේ නම්, ඔවුන්ගේ නම් සහ ගමනාරම්භක සහ ගමනාන්ත ස්ථානයන් දැක්වෙන ලැයිස්තුව ;
- (උ) එහි ගුවන් භාණ්ඩ රැගෙන යනු ලැබේ නම් ගුවන් භාණ්ඩ ලේඛනය සහ ගුවන් භාණ්ඩ සම්බන්ධ සවිස්තර ප්‍රකාශනය.

30 වගන්තිය

ගුවන් යානා තුළ රැගෙන යනු ලබන ගුවන් විදුලි උපකරණ

- (අ) වෙනත් ගිවිසුම්ගත රාජ්‍යවලට අයත් දේශයන් තුලට හෝ එම දේශයන්ට ඉහළින් හෝ පියාසර කරන එක් එක් ගිවිසුම්ගත රාජ්‍යයට අයත් ගුවන් යානා, ගුවන් විදුලි සම්ප්‍රේෂණ උපකරණ රැගෙන යා යුත්තේ අදාළ ගුවන් යානය ලියාපදිංචි කරන ලද රාජ්‍යයේ නියමිත බලධාරීන් විසින් එකී ගුවන්යානය තුළ ගුවන් විදුලි සම්ප්‍රේෂණ උපකරණ සවිකිරීම සහ ක්‍රියාකරවීම සඳහා බලපත්‍රයක් නිකුත් කොට තිබෙන්නේ නම් පමණකි. කිසියම් රාජ්‍යයකට ඉහළින් පියාසර කරද්දී ඒ දේශය තුළ ගුවන් විදුලි සම්ප්‍රේෂණ උපකරණ භාවිතා කළ යුත්තේ එකී රාජ්‍ය විසින් නියම කරන ලද නියෝගවලට අනුකූලව වන්නේ ය ;

- (ආ) ගුවන් යානයක් කුළු ගුවන් විදුලි සම්ප්‍රේක්ෂණ උපකරණ පාවිච්චි කිරීම කළ හැකි වන්නේ එකී කාර්යය සඳහා ගුවන් යානය ලියාපදිංචි කරන ලද රාජ්‍යයේ නියමිත බලධාරීන් විසින් නිකුත් කරන ලද විශේෂ බලපත්‍රයක් දරන පියසර කාර්ය මණ්ඩලයේ සාමාජිකයන්ට පමණකි.

31 වගන්තිය

ගුවන් යෝග්‍යතා සහතික

ජාත්‍යන්තර ගුවන් සංකරණයෙහි නිරත වන සෑම ගුවන්යානයකටම එය ලියාපදිංචි කරන ලද රාජ්‍යය විසින් නිකුත් කරන ලද හෝ වලංගුභාවයට පත් කරන ලද හෝ ගුවන් යෝග්‍යතා සහතිකයක් සපයා තිබිය යුතු ය.

32 වගන්තිය

පිරිස් බලපත්‍ර

- (අ) ජාත්‍යන්තර ගුවන් සංකරණයෙහි නිරතවන සෑම ගුවන් යානයකම නියමුවාටත් මෙහෙයුම් සේවක පිරිසට අයත් සෑම සාමාජිකයකුටමත් අදාළ ගුවන්යානය ලියාපදිංචි කරන ලද රාජ්‍යය විසින් නිකුත් කරන ලද හෝ වලංගුභාවයට පත්කරන ලද ප්‍රවීණතා සහතික සහ බලපත්‍ර සපයා තිබිය යුතු ය.
- (ආ) ස්වකීය දේශයට ඉහළින් පියසර කිරීම සඳහා ස්වකීය ජාතිකයින් වෙත වෙනත් ගිවිසුම්ගත රාජ්‍යයක් විසින් නිකුත් කරන ලද ප්‍රවීණතා සහතික සහ බලපත්‍ර පිළිගැනීම ප්‍රතික්ෂේප කිරීමේ අයිතිය එක් එක් ගිවිසුම්ගත රාජ්‍යයන් විසින් රඳවාගනු ලැබේ.

33 වගන්තිය

සහතික සහ බලපත්‍ර පිළිගැනීම

ගුවන් යානයක් ලියාපදිංචි කරන ලද ගිවිසුම්ගත රාජ්‍යය විසින් නිකුත් කරන ලද හෝ වලංගු භාවයට පත්කරන ලද හෝ ගුවන් යෝග්‍යතා සහතික, ප්‍රවීණතා සහතික සහ බලපත්‍ර, එකී සහතික හෝ බලපත්‍ර හෝ නිකුත් කිරීමේ දී හෝ වලංගු භාවයට පත් කිරීමේ දී හෝ යටත් කරන ලද නියමයන් මෙම සම්මුතිය අනුව කලින් කල පිහිටුවනු ලබන අවම ප්‍රමිතීන්ට සමාන වන්නේ නම් හෝ ඉක්මවා යන්නේ නම් හෝ පමණක් අනෙක් ගිවිසුම්ගත රාජ්‍යය විසින් වලංගු සහතික ලෙස හෝ වලංගු බලපත්‍ර ලෙස හෝ පිළිගනු ලැබිය යුතු ය.

34 වගන්තිය

ගමන් සටහන් පොත්

ජාත්‍යන්තර ගුවන් සංකරණයෙහි නිරත වන සෑම ගුවන් යානයක් වෙනුවෙන්ම මෙම සම්මුතිය යටතේ කලින් කල නියම කරනු ලැබිය හැකි ආකෘතියකින් අදාළ ගුවන් යානය, එහි සේවක පිරිස සහ එක් එක් ගමන සම්බන්ධයෙන් විස්තර ඇතුළත් කළයුතු ගමන් සටහන් පොතක් පවත්වාගත යුතු ය.

35 වගන්තිය

ගුවන් ගාණ්ඩ සම්බන්ධ සීමා කිරීම්

(අ) ජාත්‍යන්තර ගුවන් සංකරණයෙහි නිරතවන ගුවන් යානා තුළ යුද්ධායුධ හෝ යුද්ධෝපකරණ හෝ කිසිවක් අදාළ රාජ්‍යයේ අවසරයක් සහිතව විනා කිසියම් රාජ්‍යයක් සතු දේශය තුළ හෝ ඊට ඉහළින් හෝ රැගෙන නොයා යුතු ය. සමානභාවය පවත්වා ගැනීමේ කාර්යය සඳහා, ජාත්‍යන්තර සිවිල් ගුවන් සේවා සංවිධානය විසින් කලින් කල කරනු ලබන නිර්දේශයන් කෙරෙහි තිසි සැලකිල්ල යොමු කරමින්, එක් එක් ගිවිසුම්ගත රාජ්‍යය විසින් මේ වගන්තියේ කාර්ය සඳහා යුද්ධායුධ සහ යුද්ධෝපකරණවලට අයත් වන්නේ කිනම් දෑ ද යන්න තමන්ගේ නියෝග මගින් නිශ්චය කළ යුතු ය.

(ආ) පොදු විනය සහ මහජන ආරක්ෂාව පිළිබඳ හේතූන් මත මෙහි (අ) ඡේදයේ සඳහන් ද්‍රව්‍ය නොවන වෙනත් ද්‍රව්‍ය වුව ද තමන් සතු දේශය තුළ හෝ ඊට ඉහළින් හෝ ගුවන් යානා මගින් ගෙනයාම සීමා කිරීමේ හෝ තහනම් කිරීමේ හෝ අයිතිය එක් එක් ගිවිසුම්ගත රාජ්‍ය විසින් රඳවාගනු ලැබේ:

එසේ වුව ද, මෙහිදී ජාත්‍යන්තර ගුවන් සංකරණයෙහි නිරත වන ස්වකීය ගුවන් යානා සහ එවැනිම වූ සේවාවන් හි නිරතවන, අනිකුත් රාජ්‍යවලට අයත් ගුවන් යානා අතර විශේෂභාවයක් සිදු නොකළ යුතු අතර, තවදුරටත්, ගුවන් යානා මෙහෙයුම් සඳහා හෝ සංකරණය සඳහා හෝ සේවක පිරිස්වල හෝ මගීන්ගේ හෝ නිරුපද්‍රතතාව සඳහා හෝ අවශ්‍ය වන ගුවන් යානා උපකරණ රැගෙන යාම සඳහා පාවිච්චි කිරීම කෙරෙහි බලපෑම් ඇතිකර විය හැකි ආකාරයේ සීමාකිරීම් පැනවීම ද සිදු නොකළ යුතු ය.

36 වගන්තිය

ජායාරූප උපකරණ

ස්වකීය දේශයට ඉහළින් පියාසර කරන ගුවන් යානා තුළ ජායාරූප උපකරණ පාවිච්චි කිරීමේ අයිතිය එක් එක් ගිවිසුම්ගත රාජ්‍ය විසින් තහනම් කිරීම හෝ පාලනය කිරීම හෝ කරනු ලැබිය හැකි ය.

37 වගන්තිය

ජාත්‍යන්තර ප්‍රමිති සහ කාර්ය පටිපාටි සම්මත කිරීම

ගුවන් සංකරණය දියුණු කිරීමෙහි සහ සුභ සාධනය කිරීමෙහි ලා ඉවහල් වන සමානභාවයක් අවශ්‍ය වන ගුවන් යානා, සේවක පිරිස්, ගුවන් මාර්ග සහ සහායක සේවා ආදියට අදාළ නියෝග, ප්‍රමිති, කාර්ය පටිපාටි සහ සංවිධානය ආදී කරුණුවලදී හැකි උපරිම ප්‍රමාණයේ සමානභාවය සුරක්ෂිත කිරීම සඳහා සහාය දැක්වීමට එක් එක් ගිවිසුම්ගත රාජ්‍යය පොරොන්දු වෙයි. මෙම අරමුණ උදෙසා ජාත්‍යන්තර සිවිල් ගුවන් සේවා සංවිධානය විසින් කලින් කල පහත සඳහන් කරුණුවලට අදාළව ජාත්‍යන්තර ප්‍රමිති, නිර්දේශිත පරිච්ඡේද සහ කාර්ය පටිපාටි සම්මත කිරීමක් අවශ්‍ය වන පරිදි සංශෝධනය කිරීමක් සිදුකරනු ඇත:—

(අ) සංදේශන ක්‍රම සහ භූමි සලකුණු ඇතුළුව ගුවන් සංකරණ ආධාරක ;

(ආ) ගුවන් තොටුපල සහ ගොඩ බැසීම් ප්‍රදේශවල ගති ලක්ෂණ ;

- (ඇ) ගුවනේ නීති සහ ගුවන් ගමන් පාලන පරිවෘත්ත ;
- (ඈ) මෙහෙයුම් සහ යාන්ත්‍රික සේවක පිරිස් සඳහා බලපත්‍ර නිකුත් කිරීම ;
- (ඉ) ගුවන් යානා ගුවන් යෝග්‍යතාව ;
- (ඊ) ගුවන් යානා ලියාපදිංචි කිරීම සහ හඳුනා ගැනීම ;
- (උ) කාලගුණ විද්‍යා තොරතුරු රැස්කිරීම සහ හුවමාරු කිරීම ;
- (ඌ) සටහන් පොත් ;
- (එ) ගගන නාවික සිතියම් සහ ප්‍රස්ථාර ;
- (ඒ) රේඛා සහ ආගමන කාර්ය පටිපාටි ;
- (ඔ) ආපදාවට පත් වූ ගුවන් යානා සහ අනතුරු විමර්ශනය ,

සහ කලින් කල උචිත බව පෙනී යන, ගුවන් සංකරණයේ නිරූපදිතතාව, ක්‍රමවත් භාවයට සහ කාර්යක්ෂමතාව හා සම්බන්ධ වෙනත් කරුණු.

38 වගන්තිය

ජාත්‍යන්තර ප්‍රමිති සහ කාර්ය පටිපාටි කෙරෙහි අපගමනය වීම

යම් ජාත්‍යන්තර ප්‍රමිතියකට හෝ කාර්ය පටිපාටියකට හෝ මුළුමනින්ම අනුකූලව කටයුතු කළ නොහැකි වන හෝ කිසියම් ජාත්‍යන්තර ප්‍රමිතියක් හෝ කාර්ය පටිපාටියක් හෝ සංශෝධනය කළ පසු තමන්ගේ නියෝග සහ පරිවෘත්ත එසේ සංශෝධිත ප්‍රමිති හෝ කාර්ය පටිපාටි සමග පුර්ණ අනුකූලතාවයකින් යුක්තව පවත්වාගෙන නොහැකි වන හෝ එසේත් නැතහොත් ජාත්‍යන්තර ප්‍රමිතියකට අනුව පිහිටුවා ඇති නියෝග සහ පරිවෘත්තට කිසියම් නිශ්චිත ආකාරයකින් වෙනස් වන නියෝග හෝ පරිවෘත්ත හෝ පිහිටුවීම අවශ්‍ය වෙතැයි අදහස් කරන හෝ යම් ගිවිසුම් රාජ්‍යයක් විසින් එකී රාජ්‍යය අනුගමනය කරන පරිවෘත්ත ජාත්‍යන්තර ප්‍රමිති මගින් පිහිටුවා ඇති පරිවෘත්ත අතර ඇති වෙනස්කම් ජාත්‍යන්තර සිවිල් ගුවන් සේවා සංවිධානය වෙත වහාම දැනුම් දිය යුතු ය. ජාත්‍යන්තර ප්‍රමිතිය සංශෝධනය කරනු ලබන අවස්ථාවන් හි දී ඊට අනුගාමීව තමන්ගේ නියෝග සංශෝධනය නොකරන යම් ගිවිසුම්ගත රාජ්‍යයක්, ඒ බව ජාත්‍යන්තර ප්‍රමිතිය සංශෝධනය කිරීම සම්මත කරන ලද දිනයේ සිට දින හැටක් ඇතුළත මධ්‍ය මණ්ඩලය වෙත දැනුම් දිය යුතු ය. එසේ නැතහොත් ස්වකීය රාජ්‍යය ඒ පිළිබඳව ක්‍රියා කිරීමට යෝජනා කරන ආකාරය දැනුම් දිය යුතු ය. මෙවැනි ඕනෑම අවස්ථාවක දී මධ්‍ය මණ්ඩලය විසින් ජාත්‍යන්තර ප්‍රමිතියක එක් අංශයක් හෝ වැඩි ගණනක් සහ අදාළ රාජ්‍යයේ අනුරූපී ජාතික පරිවෘත්ත අතර ඇති වෙනස සියළුම ගිවිසුම්ගත රාජ්‍ය වෙත වහාම දැනුම් දිය යුතු ය.

39 වගන්තිය

සහතික සහ බලපත්‍ර පිටසන් කිරීම

- (අ) කිසියම් ගුවන් යානයක හෝ එහි කොටසක හෝ ගුවන් යෝග්‍යතාවය

පිළිබඳව හෝ ක්‍රියාකාරීත්වය පිළිබඳව හෝ ජාත්‍යන්තර ප්‍රමිතියක් බලයේ පවත්නේ නම් සහ ඊට ගුවන් යෝග්‍යතා සහතිකයක් නිකුත් කරන අවස්ථාව වන විට පෙරකී ජාත්‍යන්තර ප්‍රමිතිය සමග කිසියම් ආකාරයකින් හෝ සපුරා ගැනීමට එකී ගුවන් යානය අපොහොසත් වන්නේ නම් ඊට නිකුත් කරනු ලබන ගුවන් යෝග්‍යතා සහතිකයෙහි එකී අඩුපාඩු පිළිබඳ සම්පූර්ණ විස්තරයක් පිටසතක් වශයෙන් යෙදීම හෝ අදාළ ගුවන් යෝග්‍යතා සහතිකයට අනුබද්ධ කිරීම හෝ සිදුකරනු ලැබිය යුතු ය ;

- (ආ) කිසියම් බලපත්‍රයක් දරන පුද්ගලයකු එකී බලපත්‍රය හෝ සහතිකය හෝ අදාළ ජාත්‍යන්තර ප්‍රමිතියෙහි නියමිත කොන්දේසි පූර්ණ වශයෙන් සපුරාලන්නේ නැති අවස්ථාවක ඔහුගේ එකී අඩුපාඩු පිළිබඳ සම්පූර්ණ විස්තරයක් ඔහුගේ බලපත්‍රය මත පිටසතක් වශයෙන් යෙදීම හෝ බලපත්‍රයට අනුබද්ධ කිරීම හෝ සිදුකළ යුතු ය.

40 වගන්තිය

පිටසන් යෙදූ සහතික සහ බලපත්‍ර වල වලංගු භාවය

අදාළ ගුවන් යානය ඇතුළුවන දේශය සතු රාජ්‍යයෙන් හෝ රාජ්‍යවලින් හෝ අවසර ලබාගෙන විනා එවැනි පිටසන් සහිත සහතික හෝ බලපත්‍ර හෝ දරන කිසිම ගුවන් යානයක් හෝ කිසිම සේවක පිරිසක් විසින් හෝ ජාත්‍යන්තර ගුවන් සංගණයෙහි සහභාගි නොවිය යුතු ය. එවැනි යම් ගුවන් යානයක් හෝ සහතික කරන ලද ගුවන් යානා කොටසක් හෝ එය මුලින් සහතික කරන ලද රාජ්‍ය හැර වෙනත් රාජ්‍යයක් ලියාපදිංචි කිරීම හෝ පාවිච්චි කිරීම හෝ සිදුකළ යුත්තේ එකී ගුවන් යානය හෝ කොටස හෝ කවර රාජ්‍යයක් තුළට ආනයනය කරන ලද්දේ ද එකී රාජ්‍යයේ අභිමතය පරිදිය.

41 වගන්තිය

පවත්නා ගුවන් යෝග්‍යතා ප්‍රමිති පිළිගැනීම

කිසියම් ගුවන්යානා වර්ගයක් හෝ ගුවන් යානා උපකරණ වර්ගයක් සම්බන්ධව ජාත්‍යන්තර ප්‍රමිතියක් සම්මත කරගත් දිනයෙන් වර්ෂ තුනකට පසුව එළඹෙන දිනයට පෙර එකී ගුවන්යානා වර්ගයෙහි හෝ ගුවන් යානා උපකරණ වර්ගයෙහි හෝ මූලාදර්ශය අදාළ ජාතික බලධාරීන් වෙත සහතික කිරීම සඳහා ඉදිරිපත් කර ඇත්නම් එවැනි ගුවන් යානා සහ ගුවන් යානා උපකරණ සම්බන්ධයෙන් මේ පරිච්ඡේදයෙහි විධිවිධාන අදාළ කරගත යුතු නොවේ.

42 වගන්තිය

පුද්ගලයන්ගේ ප්‍රවීණතාව පිළිබඳව පවත්නා ප්‍රමිති පිළිගැනීම

සේවක පිරිස්වලට කිබිය යුතු පුද්ගලික සම්බන්ධයෙන් ජාත්‍යන්තර ප්‍රමිතියක් සම්මත කරන ලද දිනයෙන් එක් වර්ෂයකට පසුව එළඹෙන දිනයට පෙර එකී පුද්ගලයන්ගේ පුද්ගල බලපත්‍ර මුල්වතාවට නිකුත් කර ඇත්නම් එවැනි පුද්ගලයන් සම්බන්ධයෙන් මෙම පරිච්ඡේදයෙහි විධිවිධාන අදාළ කරගත යුතු නොවේ. කෙසේ වුව ද ජාත්‍යන්තර ප්‍රමිතියක් සම්මත කර ගන්නා ලද දිනයෙන් වර්ෂ පහකට පසුවත් බල සහිතව පවත්නා බලපත්‍ර දරන සියළුම පුද්ගලයන් සම්බන්ධයෙන් එකී විධිවිධාන අදාළ විය යුතු ය.

67 වගන්තිය

මධ්‍ය මණ්ඩලය වෙත වාර්තා ඉදිරිපත් කිරීම

ස්වකීය ජාත්‍යන්තර ගුවන් ප්‍රවාහන සමාගම් විසින්, මධ්‍ය මණ්ඩලය නියම කරන නියමයන්ට අනුකූලව, ගමනා ගමන වාර්තා, පිරිවැය සංඛ්‍යාලේඛන සහ වෙනත් දේවලට අමතරව සියළුම ලැබීම් සහ එම ලැබීම් ප්‍රභවයන් පෙන්නුම් කෙරෙන මූල්‍ය ප්‍රකාශද, මධ්‍ය මණ්ඩලය වෙත යවනු ලබන බව සහතිකවීමට එක් එක් ගිවිසුම්ගත රාජ්‍යය පොරොන්දු වෙයි.

68 වගන්තිය

ගුවන් මාර්ග සහ ගුවන් තොටුපල නම් කිරීම

එක් එක් ගිවිසුම්ගත රාජ්‍යය විසින්, මෙම සම්මුතියේ විධිවිධානයන්ට යටත්ව, යම් ජාත්‍යන්තර ගුවන් ප්‍රවාහන සේවයක් විසින් ස්වකීය දේශය තුළ දී භාවිතා කළ යුතු ගුවන් මාර්ගය සහ පාවිච්චි කළ යුතු ගුවන් තොටුපල නම් කරනු ලැබිය හැකි ය.

72 වගන්තිය

ඉඩම් අත්පත්කර ගැනීම හෝ පරිහරණය

ගිවිසුම්ගත රාජ්‍යයක ඉල්ලීමක් මත මධ්‍ය මණ්ඩලය විසින් සම්පූර්ණයෙන් හෝ කොටසක් හෝ මූල්‍යයනය කරනු ලබන පහසුකම් කිසිවක් සඳහා ඉඩම් අවශ්‍ය වූ අවස්ථාවක අදාළ රාජ්‍යය විසින් සිය කැමැත්ත අනුව, ඉඩම් වල සන්නිකාය තමන් වෙත රඳවාගෙන මධ්‍ය මණ්ඩලය වෙත අවශ්‍ය ඉඩම් පවරාදීම හෝ අදාළ රාජ්‍යයේ නීතිවලට අනුකූලව සහ සාධාරණ සහ යුක්ති සහගත නියමයන් යටතේ ඉඩම් පරිහරණය කිරීමට මධ්‍ය මණ්ඩලයට ඉඩදීම හෝ කළ යුතු ය.

80 වගන්තිය

පැරිස් සහ හබානා සම්මුති

යම් ගිවිසුම්ගත රාජ්‍යයක්, 1919 ඔක්තෝබර් මස 13 වන දින පැරිසියෙහි දී අත්සන් තබන ලද ගුවන් ගත සංකරණය පාලනය කිරීම සඳහා වූ සම්මුතිය හෝ 1928 පෙබරවාරි මස 20 වන දින හබානා හි දී අත්සන් තබන ලද වාණිජ ගුවන් සේවාව පිළිබඳ සම්මුතියෙහි හෝ පාර්ශ්වකරුවකු වන්නේ නම්, මෙම සම්මුතිය බල සහිත භාවයට පත් වූ වහාම ඉහත කී සම්මුති ප්‍රතික්ෂේප කරන බව දැනුම් දිය යුතු ය. ගිවිසුම්ගත රාජ්‍ය අතර කටයුතුවල දී මෙම සම්මුතිය ඉහත කී පැරිස් සහ හබානා සම්මුති දෙකම අභිබවා සිටින බව සැලකිය යුතු ය.

81 වගන්තිය

පවත්නා ගිවිසුම් ලියාපදිංචි කිරීම

මෙම සම්මුතිය බලසහිත භාවයට පත්වන විට ක්‍රියාත්මකව පවතින සහ එක් ගිවිසුම්ගත රාජ්‍යයක් සහ තවත් ගිවිසුම්ගත රාජ්‍යයක් අතර වූ ද, නැතහොත් එක් ගිවිසුම්ගත රාජ්‍යයක ගුවන් ප්‍රවාහණ සමාගමක් සහ තවත් රාජ්‍යයක් හෝ තවත් රාජ්‍යයක ගුවන් ප්‍රවාහණ සමාගමක් හෝ අතර වූ ද, සියළුම ගනන නාවික ගිවිසුම් වහාම මධ්‍ය මණ්ඩලයෙහි ලියාපදිංචි කරනු ලැබිය යුතු ය.

82 වගන්තිය

නොගැලපෙන විධිවිධාන අහෝසිවීම

ගිවිසුම්ගත රාජ්‍ය අතර එකෙක් පැවති, මෙම සම්මුතියෙහි නියමයන්ට අනුකූල සියළුම බැඳීම් සහ පිළිගැනීම් මෙම සම්මුතිය මගින් අහෝසි කෙරෙන බව එක් එක් ගිවිසුම්ගත රාජ්‍යය පිළිගනියි. ඉදිරියට එවැනි බැඳීම් සහ පිළිගැනීම් ඇති කර නොගන්නා බවට ද එක් එක් ගිවිසුම්ගත රාජ්‍ය පොරොන්දු වෙයි. කිසියම් ගිවිසුම්ගත රාජ්‍යයක් මෙම සංවිධානයේ සාමාජිකත්වය ලැබීමට පෙර, සම්මුතියේ පාර්ශ්වකරුවකු නොවන වෙනත් රාජ්‍යයක් කෙරෙහි මෙම සම්මුතියේ නියමයන්ට අනුකූල බැඳීම් කිසිවක් ඇති කරගෙන තිබුණි නම් එම බැඳීම්වලින් නිදහස්වීමට වහාම පියවර ගත යුතු ය. යම් ගිවිසුම්ගත රාජ්‍යයක ගුවන් ප්‍රවාහන සමාගමක් එවැනි යම් අනුකූල බැඳීම් කිසිවකට එකඟ වී තිබෙනම් එකී ගුවන් ප්‍රවාහන සමාගම අයත් රාජ්‍යය විසින් අදාළ බැඳීම් වහාම අවසන් කිරීමට හැකි සෑම ප්‍රයත්නයක්ම දැරිය යුතු අතර, මෙම සම්මුතිය බල සහිත භාවයට පත්වීමෙන් පසු නීත්‍යානුකූලව එවැනි ක්‍රියා මාර්ගයක් ගත හැකි වූ වහාම එකී බැඳීම් අවසන් කිරීමට හැකි උපරිම උත්සාහය යෙදිය යුතු ය.

83 වගන්තිය

වැඩ පිළිවෙල ලියාපදිංචි කිරීම

ඉහත වගන්තියේ විධිවිධානයන්ට යටත්ව, යම් ගිවිසුම්ගත රාජ්‍යයකට මෙම සම්මුතියෙහි විධිවිධානයන්ට අනුකූල නොවන වැඩ පිළිවෙල කිසිවක් සකස් කර ගැනීමේ අයිතිය තිබේ. එවැනි වැඩ පිළිවෙලක් වහාම මධ්‍ය මණ්ඩලයෙහි ලියාපදිංචි කළ යුතු අතර, මධ්‍ය මණ්ඩලය විසින් එය හැකි පහසු ඉක්මනින් ප්‍රසිද්ධියට පත් කරනු ලැබිය යුතු ය.

87 වගන්තිය

ගුවන් ප්‍රවාහණ සමාගම් විසින් අනුකූලව කටයුතු සිදු නොකිරීම සඳහා දඬුවම

කිසියම් ගිවිසුම්ගත රාජ්‍යයකට අයත් ගුවන් ප්‍රවාහන සමාගමක්, ඉහත වගන්තියට අනුකූලව දෙන ලද අවසාන තීරණයකට අනුකූලව කටයුතු නොකරන බව මධ්‍ය මණ්ඩලය තීරණය කර ඇත්නම්, එකී ගුවන් ප්‍රවාහන සමාගමට ස්වකීය රාජ්‍ය සතු දේශයට ඉහළින් ඇති ගුවන් අවකාශය හරහා මෙහෙයුම් සිදු කිරීමට අවසර නොදීමට එක් එක් ගිවිසුම්ගත රාජ්‍ය පොරොන්දු වෙයි.

89 වගන්තිය

යුධ හා හදිසි අවස්ථා තත්ත්වයන්

කිසියම් යුද්ධයකදී, සංග්‍රාමකයින් වශයෙන් හෝ අපක්ෂපාතී රාජ්‍යයක් වශයෙන් හෝ යුධ බලපෑම්වලට මුහුණ දෙන කිසියම් ගිවිසුම්ගත රාජ්‍යයක් සතු ක්‍රියාකිරීමේ අයිතිය කෙරෙහි මෙම සම්මුතියේ විධිවිධානයන් ගෙන් බලපෑමක් සිදු නොවේ. ජාතික හදිසි අවස්ථාවක් ප්‍රකාශයට පත් කරන සහ ඒ බව මධ්‍ය මණ්ඩලය වෙත දැනුම් දෙන යම් ගිවිසුම්ගත රාජ්‍යයක් සම්බන්ධයෙන් ද එම මූලධර්මයම අදාළ වේ.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි.
(විදේශීය) රු. 1,160 කි. අංක 163, කිරුළපන මාවත, පොල්හේන්ගොඩ, කොළඹ 05, රජයේ ප්‍රවෘත්ති
දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට
පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.